
ಸತ್ಯ ಘಟನಾ ಮೂಲಕವಾದ ಕಥೆಗೆಳನ್ನು ಹಿಳಗೊಂಡಿರುವ 
ಮಿಂಚಿನ ಗೊಂಚಲಿನಲ್ಲಿ “ ಹೆಂಗುಸು- ಎಂದರೆ, ಹೆಂಗುಸು” 
ಎಂಬುದು ಎರಡನೆಯ ಗ್ರೆಂಧವಾಗಿರುವುದು ನಂಗು 
ಎಂದರೆ, ಹೆಂಗುಸು'' ಎಂದರೆ-.--ಪ್ರ್ರೀತ್ಯವನ್ನು ಕಳೆದುಕೊಂಡು 
ಗೆಂಡುಬೀರಿಯಂತಾಗದೆ, ಧೈರ್ಯದಿಂದ ಸಂಸಾರಯಾಶ್ರೆಯಲ್ಲ 
ವುರುಷನಿಗೆ ಒತ್ತಾಸಯಾಗಿ ನಿಲ್ಲುವ ಹೆಂಗುಸೇ ಹೆಂಗುಸು ಎಂಬ 
ಅಭಿವ್ರಾಯವನ್ನು ಮನದಲ್ಲಿ ಟ್ಟು, ನಾವು ಈ ಗ್ರಂಥಕ್ಕೆ 
« ಹೆಂಗುಸು- ಎಂದರೆ, ಹೆಂಗುಸು” ಎಂದು ನಾಮಕರಣಮಾಡಿರು 
ವೆವು ಆತ್ಟೋದ್ಧಾ ರದಲ್ಲಿ, ತನ್ಮೂಲಕವಾಗಿ ದೇಶೋದ್ಧಾ ರದಲ್ಲಿ 
ಪುರುಷನು ಜೀವನ ರಂಗಭೂಮಿಯಲ್ಲಿ ಹೇಗೆ ವಾ ವಾತ್ರವನ್ನು ಹಸು 
ವನೋ, ಹಾಗೆಯೇ ಓ ಸ್ತ್ರೀಯಾದವಳೂ ತಕ್ಕ ವಾತ್ರವನ್ನು ವಹಿಸಿದ 
ಹೊರತು ಜೀವನ ಕಷ್ಟ EN ನೌಂದರ್ಯ 
ದಿಂದ ಅಭಿನಯಿಸಿದಂತಾಗೆಲಾರದು ಹೇಳುವುದಕ್ಕೆ ಬಂದುದೇ 
ನೆಂದರೆ. -ಪುರುಷನು ಪುರುಷಧರ್ಮವನ್ನೂ, ಸ್ತ್ರೀಯು ಸ್ತಿ ಸ್ತ್ರೀಧರ್ಮ 
ವನ್ನೂ ಅನುಸರಿಸಿದ ಹೊರತು ದೇಶವು ಏಳಿಗೆಗೆ ಬರುವಂತಿಲ್ಲ 
ದೇಹದಲ್ಲಿ ಒಂದಂಗೆವು ಪುಷ್ಪವಾಗಿಯೂ, ಮತ್ತೊಂದು ಕೃಶ 
ವಾಗಿಯೂ ಇರುವುದಾದರೆ, ಅದನ್ನು ನಾವು ರೋಗದ ಪರಿಣಾಮ 
ವೆಂದು ಹೇಗೆ ನಿರ್ಣಯಿಸುವೆವೋ, ಹಾಗೆಯೇ ಜನಾಂಗೆದಲ್ಲಿ ಸ್ತ್ರೀ 
ಪುರುಷರಿಬ್ಬರೂ ತಮ್ಮ ತಮ್ಮ ಧರ್ಮಗಳನ್ನನ ನುಸ ಸರಿಸುತ್ತಾ 
ಅನ್ಯೋನ್ಯ ಭಾವದಿಂದ ವರ್ತಿಸದೇ ಇೋೋಗುವುದದಕ್ಕ ಆ ಜನಾಂ 


ii 

ಗೆವು ಸರಿಯಾದ ಏಳಿಗೆಯನ್ನು ಹೊದ್ದ ಲಾರದೆ, ದಿನದಿನಕ್ಕೆ ಕ್ಷೀಣ 
ದಶೆಗೆ ಬರುವುದೆಂಬುದನ್ನು ಕುರಿತು ನಾವು ಇಲ್ಲಿ ವಿಶೇಷವಾಗಿ 
ತಿಳಿಸಬೇಕಾದುದೇನೂ ಇರುವುದಿಲ್ಲ. ಆದುದರಿಂದ ಈ ಕಥಾ 
ನಾಯಿಕೆಯಾದ ಸರೋಜಸುಂದರಿ ಯೆಂಬುವಳು ಈ ಗ್ರಂಧದ 
೮೫ನೆಯ ಪುಟದಲ್ಲಿ ತನ್ನ ಬಾಯಿಂದಲೇ ಹೇಳಿರುವಂತೆ ಎಲ್ಲಾ 
ಸ್ತ್ರೀಯರೂ ತಮತಮಗೆ ಉಕ್ತವಾಗಿರುವ ಸ್ತ್ರೀಧರ್ಮವನ್ನು ಅವ 
ಲಂಬಿಸಿ ಸಂಸಾರವನ್ನು ನಿರ್ವಹಿಸಿಕೊಂಡು ಎಂದಲ್ಲಿ, ನಮ್ಮ 
ದೇಶವು ಉನ್ನ ತಿವೆತ್ತು ಕೀರ್ತಿಯನ್ನು ವಡೆವುದಲ್ಲದೆ, ಪ್ರಜೆಗಳೂ 
ಇಹದಲ್ಲಿ ಸುಖತಾಂತಿಗೆಳನ್ನೂ, ವರದಲ್ಲ ಶಾಶ್ವತವಾದ ಸದ್ಗತಿ 
ಯನ್ನೂ ಪಡೆದುಕೊಂಡು ಪುಣ್ಯಶ್ಲೋಕರೆನಿಸುವುದರಲ್ಲಿ ಏನೇನೂ 
ಸಂಶಯವಿರಲಾರದು 


ನಮ್ಮ ದೇಶದ ಮಹಿಳೆಯರೆಲ್ಲರೂ ನಮ್ಮ ಕಧಾನಾಯಿಕೆ 
ಯಾದ ಸರೋಜಸುಂದರಿಯಂತೆ "ಹೆಂಗುಸು--ಎಂದರೆ, 
ಹೆಂಗುಸು' ಎಂಬ ಬಿರುದನ್ನು ವಡೆದು ಸುಖದಿಂದ ಬಾಳಿ ಬದುಕಿ 
ಹೆಸರ ಹೇಳಬೇಕೆಂಬುದೇ ಈ ಕ್ಷುದ್ರ ನವನ್ಯಾಸದ ವರಮೋ 
ದ್ದೇಶವು. 


೫ ಸೆಪ್ಟೆಂಬರ್‌ ೧೯೩೧, ದೇಶಭಾಷಾಭಿಮಾಠಿವಶಂವದ, 
ಮೈಸೂರು } “ ಬಾಲಸರಸ್ವತಿ.” 


ಜಯತು ಭಗರ್ವಾ 
ಬಾಲಸರಸ್ವತೀ ಗ್ರಂಥಮಾಲಾ 

ಹೆಂಗುಸು-ಎಂದರೆ, 
ಹೆಂಗುಸು 


ಮೊದಲನೆಯ ವಿಲಾಸ. 
ದುರದೃಷ್ಟದ ದುಷ್ಪರಿಣಾಮ 


“ ಬ್ರಹ್ಮಾಂಡಕೋಟನಾಯಕನಾದ ಪರಮಾತ್ಮನು ಯೋಗೆ 
ನಿದ್ರೆಯಲ್ಲಿದ್ದರೂ ಜಾಗರೂಕನಾಗಿ ದೃತ್ಯಾದೃಶ್ಯವಾದ ಸಮಸ್ಸೆ 
ಚರಾಚರ ಪ್ರವಂಚವನ್ನೂ ಸತ್ವ ಧರ್ಮಗೆಳಿಂದ ಕಾಪಿಡುತ್ತಿರು 
ವನು ಆತನು ಸಜ್ಜನರನ್ನು ಭೂಸಿನುವನು ; ದುರ್ಜನರನ್ನು 
ದೂಸಿಸುವನು ಆತನಲ್ಲಿ ಸನ್ಮಾರ್ಗೆಗಾಮಿಗೆ ಪುರಸ್ಕಾರವುಂಟು ; 
ದುರ್ಮಾರ್ಗೆಗಾಮಿಗೆ ತಿರಸ್ಕಾರವುಂಟು ಕಾರಣವೇನೆಂದರೆ. 
ಸತ್ಯ ಧರ್ಮಗಳಿಗೆ ವಿರುದ್ಧವಾಗಿ ಆಚರಿಸ ಕೂಡದೆಂಬುದೇ ಆತನ 
ಲೀಲಾ ವಿಲಾಸವು. 

ವಿರ್ದ್ವಾ ವಿದ್ಯಾಭೂಷಣ ಬಾಲಸರಸ್ವತಿಯನರಿಂದ ಫಿರಚಿತವಾದುದು. 

ಮಾನವನು ಸತ್ಯ ಧರ್ಮಗೆಳೆಂಬ ಪ್ರಕೃತಿ ನಿಯಮಗೆಳಿಂದ 
ರಕ್ಷಿಸಲ್ಪಡುತ್ತಿರುವ ಭೆಗೆವಂತನ ಪ್ರವಂಚವನ್ನು ಒತ್ತಟ್ಟಿಗಿಟ್ಟು, 
ತಾನೇ ಒಂದು ಪ್ರವಂಚವನ್ನು ಏರ್ವಡಿಸಿಕೊಂಡಿರುವನು ಅದರಲ್ಲಿ 
"ಮಹಾಜನೋ ಯೇನ ಗೆತನ್ಸವಂಥಾಃ' ಎನ್ನುವಂತೆ ಹತ್ತಾರು 
ಜನರು ಹೇಳಿದುದೇ ಸತ್ಯವು, ನಡೆದುದೇ ಧರ್ಮವು. ಇಂತಹ 
ಸತ್ಯಧರ್ಮಗಳನ್ನು ಆಧಾರವಾಗಿಟ್ಟುಕೊಂಡು, ಮಾನವ ಮಹಾ 
ಶಯನು ಪ್ರಪಂಚದ ವ್ಯಾಪಾರವನ್ನು ನಡೆಯಿಸುತ್ತಿರುವನು 


ದೂರದೃಷ್ಟಿಯಿಲ್ಲದ ಮಾನವನ ಇಂತಹ ವ್ಯವಹಾರಗೆಳಿಂದ, 
ಬಲು ತೆರನಾಗಿ ನ್ಯಾಯವು ಅನ್ಯಾಯವಾಗಿಯೂ, ಅನ್ಯಾಯವು 
ನ್ಯಾಯವಾಗಿಯೂ ವಿವರಿಣಾಮವನ್ನು ಹೊಡ್ದುತ್ತಿರುವುದು 
ಅದೊಂದು ಶೋಚನೀಯವಾದ ವಿಷಯವೇ ಆಗಿರುವುದು ಒಬ್ಬನ 
ಮಾತು ಒಬ್ಬನಿಗಿಲ್ಲದ ಈ ಪ್ರಪಂಚದಲ್ಲಿ, "ಆರಿಗಾರೋ ಭಗೆ 
ವಂತ! ಎನ್ನುವಂತೆ, ಆರು ಆರಿಗೆ ಆವುದನ್ನು ತಿಳಿಸುವುದಕ್ಕಾ 
ದೀತು? ಪ್ರವಂಚದಲ್ಲಿ ಒಬ್ಬೊಬ್ಬನೂ ತನ್ನನ್ನು ಬುದ್ಧಿಮಂ 
ತರಿಗೆ ಬುದ್ಧಿಮಂತನೆಂದು ತಿಳಿದು ಹೆಮ್ಮೆಯಿಂದ ವರ್ತಿಸುತ್ತಿರು 
ವಲ್ಲಿ. ಒಬ್ಬನ ಮಾತು ಮತ್ತೊಬ್ಬನಿಗೆ ಒತವಾಗುವ ಮಾತು ಹಾಗಿ 
ರಲಿ; ಅದು ಅವನಿಗೆ ವಿಷವಾಗಿಯೇ ನರಿಣಮಿಸೀತು ಹೀಗೆಂದ 
ಮೇಲೆ ಆರು ತಾನೇ ಸುಖದಿಂದ ಬಾಳಿ ಬದುಕಿ ಹೆಸರು ಹೇಳುವುದ 
ಕ್ಯಾದೀತು? ಪುರುಷ ಪ್ರಯತ್ನದಿಂದ ಬಾಳಿ ಬದುಕೋಣವೆಂದರೆ, 
ಅದಕ್ಕೆ ಪ್ರತಿಯಾಗಿ ಮತ್ತೊಂದು ಪುರುಷ ಪ್ರಯತ್ನವು ಅಡ್ಡ 
ಲಾಗಿ ಬಂದು ನಿಲ್ಲುವುದು ಅದೃಷ್ಟದ ಮೇಲೆ ಈ ದೋಷವನ್ನು 
ಒರಗಿಸೋಣನೆಂದರೆ, ಅನೇಕರು ಇದನ್ನು ಒಪ್ಪುವ ಹಾಗಿಲ್ಲ. 

ಕೆಲಸ ಮಾಡೋಣವೆಂದರೆ ವಿಘ್ನ ಪರಂಪರೆಗಳು ; ಅದೃಷ್ಟ 
ವನ್ನು ನಂಬಿ ಕುಳಿತರೆ, ಹೊಟ್ಟಿಗಿಲ್ಲದೆಯೇ ಸಾಯಜೇಕಾಗುವುದು 
ವಿದ್ಯೆಗೆ ಗೌರವವಿಲ್ಲ, ಬುದ್ಧಿಯನ್ನು ಆರೂ ಲೆಕ್ಸಿಸರು ಸನ್ಮಾರ್ಗ 
ವನ್ನು ಅವಲಂಬಿಸಿ ನಡೆಯುವವರನ್ನು ಹೀಯಾಳಿಸುವರು, ದುರ್ಮಾ 
ರ್ಗ ಗಾಮಿಗೆಳಿಗೆ ಅಧಿಕವಾಗಿ ತೊಂದರೆಯುಂಟು 


ಮಾತನಾಡುವವನಾದರೆ, ಆತನ ಬಾಯಿಗೆ ಬೀಗೆ ಮುದ್ರೆ ; 
ಸುಮ್ಮನಿರುವವನನ್ನು ಕಂಡರೆ, ಹಲ್ಲ ಕಿತ್ತ ಹಾವಿನಂತೆ ಆಟವಾಡಿ 
ಸುವರು ಕೇಳಿದವನಿಗೆ ಇಲ್ಲವಾದರೆ, ಕೇಳದವನಿಗೆ ಇಲ್ಲವೇ ಇಲ್ಲ 
ದುಷ್ಟನನ್ನು ದೂರಮಾಡುವರು, ಶಿಷ್ಟನನ್ನು ಮರತೇ ಬಿಡುವರು 

ಕೆಲವರು ತಪ್ಪನ್ನು ನಿಜಮಾಡುವರು ; ಮತ್ತೆ ಕೆಲವರು 
ನಿಜವನ್ನು ತಪ್ಪೆಂದು ಸಾಧಿಸುವರು ಒಬ್ಬನು ಅಹುದೆಂದ ಕೂಡಲೆ, 
ಇನ್ನೊಬ್ಬನು ಅಲ್ಲಪೆನ್ನುವನು ಇದರಿಂದ "ಆಗುವ ಕೆಲಸಕ್ಕೆ 
ಹಿಂದಾಳು, ಆಗದ ಕೆಲಸಕ್ಕೆ ಮುಂದಾಳು, ' ಎನ್ನುವಂತೆ ಜನರ 
ನಡೆವಳಿಯು ತೋರಿಬರುತ್ತಿರುವುದು. ಇದು ದೇವತಾ ಪ್ರವಂಚ 
ವಲ್ಲ; ಇದು ಮಾನವನ ನವ ವ್ರವಂಚದ ಲೀಲಾ ವಿಲಾಸವು 
ಆವುದರಲ್ಲಿಯೂ ಸ್ಥಿ ರಬುದ್ಧಿಯನ್ನಿ ಡದ, ಪಾವಪುಣ್ಯಗಳ ವಿವೇಚನೆ 
ಯನ್ನು ಮನದಲ್ಲಿ ತಂದುಕೊಳ್ಳದೆ, ಆಯಾ ಸಮಯಕ್ಕೆ ಸರಿಯಾಗಿ 
ವರ್ತಿಸುತ್ತಾ, ಗಾಳಿ ಬಂದಾಗ ತೂರಿಕೊಳ್ಳು ವವನೊಬ್ಬನೇ ಕೊಂಚ 
ಕಾಲವಾದರೂ ಬದುಕಿಯಾನು ಇದು ಎಲ್ಲರ ಪಾಲಿಗೂ ಬಂದು 
ದಲ್ಲ ಹಾ ಲೋಕದ ಶತ್ತ್ವವೇ! ನಿನ್ನ ತತ್ತ್ವದ ತತ್ತ್ವವಾದರೂ 
ಏನು? 

ನಾನು ನಿರವರಾಧಿ; ಆದರೂ ಕಾರಾಗೃಹದ ದುಃಖಾನು 

ಇಲಗ 


ಭವನವು ನನ್ನ ಸಾಲಿಗ ಬಂದಿರುವುದು. ಜೀವಿತ ಕಾಲದಲ್ಲಿ ಆವ 

ಪ್ರಾಣಿಗೊ ಮನೋವಾಕ್ಕಾಯ ಕರ್ಮಗೆಳಿಂದಲೂ ಕಿಡುಕನ್ನೇ 
ಬಯನೆದ, ಮಾನದಿಂದಲೇ ಬದುಕಬೇಕೆಂದು ಬಯಸಿದ ಯುವಕ 
ನಿಗೆ ಇದೊಂದು ಗದಾ ಪ್ರಹಾರವು ಈ ಪ್ರಹಾರದಿಂದ ನನ್ನ ಜೀ 
ನಿತ ಶೇಷವು ಹಾಳಾಗಿ ಹೋಗುವ ಕಾಲವು ಒದಗಿ ಬಂದಿರುವುದು. 
ಹಾ ದೈವವೇ! ನನ್ನನ್ನು ಬದುಕಿಸಿ ಕೊಲ್ಲುವುದಕ್ಕಿಂತಲೂ, 
ಕೊಂದು ಬದುಕಿಸು. ನಿನಗೆ ಭಗವಂತನು ಮಂಗಳವನ್ನುಂಟು 
ಮಾಡಿಯಾನು '' 


ಲೋಕದಲ್ಲಿ ಎಲ್ಲರಂತೆಯೇ ಬದುಕಬೇಕೆಂಬ ಆಸೆಯನ್ನಿಟ್ಟು 
ಕೊಂಡಿದ್ದ ಇಪ್ಪತ್ತು ವರ್ಷದ ಯುವಕನೊಬ್ಬನು ವಿಲಾಸ ಪುರದ 
ಕಾರಾಗೃಹದಲ್ಲಿ ಕುಳಿತು, ತಲೆಯ ಮೇಲೆ ಕೈಗಳನ್ನು ಹೊತ್ತು 
ಕೊಂಡು ಹಿಂದೆ ಉಕ್ತವಾಗಿರುವಂತೆ ವರಿವರಿಯಾಗಿ ಚಿಂತಿಸೆ 
ಲಾರಂಭಿಸಿದನು 


ಉತ್ತರ ದೇಶದ ಒಂದು ಗ್ರಾಮದಲ್ಲಿ ಜನಿಸಿದ ಮಧು 
ಮಾಧವನೆಂಬ ಯುವಕನೊಬ್ಬನು ಅನೇಕ ಕಾರಣಗಳಿಗೊಳಪಟ್ಟು 
ದಕ್ಷಿಣ ದೇಶಕ್ಕೆ ವಯಣಮಾಡಿಕೊಂಡು ಬಂದು ವಿಲಾಸಪುರದ 
ಯೋಗ ನಾರಾಯಣದಾಸನ ಕೋರಿಯಲ್ಲಿ ಒಂದು ಕೆಲಸಕ್ಕೆ 
ನಿಂತನು ಆ ಕೋರಿಯಲ್ಲಿ ಎರಡು ವರ್ಷಗಳ ಕಾಲ ಕೆಲಸಮಾಡು 
ವುದರಲ್ಲಿ, ಮಧುಮಾಛವನು ಅಲ್ಲಿಯ ಅಧಿಕಾರಿಗಳ ವಿಶ್ವಾಸಕ್ಕೂ 
ಪ್ರೀತಿಗೂ ಪಾತ್ರವಾಗಿ ಎಲ್ಲರಿಂದಲೂ ಹೊಗೆಳಿಸಿಕೊಳ್ಳುತ್ತಿದ್ದನು. 
ಆ ಯುವಕನ ಆವಯವಘಟನಾವಿಶೇಷವು ದರ್ಶನೀಯವಾ 
ಗಿದ್ದು ದರಿಂದ, ಎಲ್ಲರೂ ಪ್ರೀತಿಸುವುದಕ್ಕೆ ಅದೂ ಒಂದು ಕಾರಣ 
ವಾಗಿದ್ದಿ ತು. 

ಮಧುಮಾಧವನು ವಿಲಾಸಪುರಕ್ಕೆ ಬಂದು ವಾಸಮಾಡು 
ವುದಕ್ಕೆ ಪ್ರಾರಂಭಮಾಡಿದ ಮೇಲೆ, ಆತನಿಗೆ ರೂಪಾನುರೂನರೂ 
ಗುಣಾನುಗುಣರೂ ಆದ ಕೆಲವು ಜನ ಸ್ಪೇಹಿತರು ಏರ್ವಟ್ಟಿರು 
ಮಧುಮಾಧವನು ತನ್ನ ಸ್ವೇಹಿತರೊಡನೆ ಬೆರೆತು ಸರಸ ನಲ್ಲೂನ 
ಗಳಲ್ಲಿ ಕಾಲವನ್ನು ಕಳೆಯುತ್ತಿದ್ದ ನಾದರೂ, ಆತನೊಂದು ದಿನವೂ 
ತನ್ನ ಪೂರ್ವವೃತ್ತಾಂತವನ್ನಾಗೆಲಿ, ತನ್ನ ದೇಶದ ಚರಿತ್ರೆಯನ್ನೇ 
ಆಗೆಲಿ ಎತ್ತಿ ಮಾತನಾಡುತ್ತಿರಲಿಲ್ಲ ಇದೇ ಒಂದು ಅವರಾಧವಾಗಿ 
ವರಿಣನಿಸಿ, ಈತನ ಜನ್ಮದಲ್ಲಿ ಏನೋ ರಹನ್ಯಖರಬೇಕೆಂದೂ, 
ಈತನ ಬಾಲ್ಯದ ನಡೆವಳಿಯು ಅಷ್ಟಾಗಿ ಶುದ್ಧವಿರಲಿಕ್ಕೆಲ್ಲವೆಂದೂ 
ಅದೊಂದು ಕಳಂಕವು ಜನಜನಿತವಾಗಿ ಬಿತ್ತರಿಸಲಾರಂ 
ಕಟ್ಟಕಡೆಗೆ ಈತನಿಗೆ ದುರ್ದ್ವೈವದಿಂದಲೋ ಎಂಬಂತ ಒಬ್ಬ ಗೊ 
ಶತ್ರುವೂ ಹುಟ್ಟಕೊಂಡನು ಆತನ ಮೂಲಕವಾಗಿ ಕಟ್ಟ ಸುದ್ದಿ 
ಗಳೂ ತೆರ ತೆರನಾಗಿ ಉತ್ತ್ರೇಕ್ಸ್ಷಾತಿಶಯೋಕ್ಕಿಗಳೊಡನೆ ಹರಡಿ, 
ಅವು ಯೋಗೆ ನಾರಾಯಣದಾಸನ ಕಿವಿಯಲ್ಲಿಯೂ ಬಿದ್ದುವು 


ಭಿಸಿತು 


2 £೭ 
24 


ಕೂಡಲೆಯೇ ಯೋಗೆನಾರಾಯಣದಾಸನು ಮಧುಮಾಭನವನನ್ನು 
ಗೋಪ್ಯವಾಗಿ ಕರೆಯಿಸಿಕೊಂಡು, ತಾನು ಕೇಳಿದ ಸುದ್ದಿಗಳನ್ನು 
ಆ ಯುವಕನಿಗೆ ತಿಳಿಸಿದನು ಯುವಕನು ಸಲ್ಲದ ಈ ಸುದ್ಧಿ 


ಎ 
ಯನ್ನು ಕೇಳಿ ಬಾಡಿದ ಮುಖವುಳ್ಳ ವನಾಗಿ ಆವ ಉತ್ತರವನ್ನೂ 
ಕೊಡಲಾರದವನಾಗಿ ಸುಮ್ಮನೆ ನಿಂತಿರಲು, ಯಜಮಾನನು... 


ಮಗು! ಈ ಸುದ್ಧಿಗೆಳಲ್ಲಿನ ತತ್ತ್ಯವಾದರೂ ಏನು? ಎಂದು ಪ್ರಶ್ನೆ 
ಮಾಡಿದನು 


ಯುವಕ---ಅವುಗಳು ಹೊಟ್ಟೆಯ ಕಿಚ್ಚಿನ ಸುದ್ದಿಗಳು 

ಯಜಮಾನ -ಮಧುಮಾಧವ ! ನೀನಾಡುವ ಮಾತಿಗೆ 
ಪ್ರಮಾಣವೇನು? ನಿನ್ನ ಪೂರ್ವವೃತ್ತಾಂತವನ್ನು ಅರಿತ ಮಹನೀಯ 
ರಾರಾದರೂ ಇರುವುದಾದರೆ, ಅವರ ಹೆಸರನ್ನು ತಿಳಿಸು. ನಾನು 
ಅವರೊಡನೆ ವ್ಯವಹರಿಸಿ ನೋಡುವೆನು 


ಯುವಕ. ಪೂಜ್ಯ ಮಹಾಶಯ ! ನನಗೆ ಆವ ಪ್ರಮಾ 
ಣವೂ ಇಲ್ಲ; ನನ್ನನ್ನು ಗುರುತಿಸ ಬಲ್ಲ ಆವ ಮಹನೀಯರನ್ನೂ 
ನಾನು ಕಾಣೆನು 


ಯಜ---ಇದು ಶೋಚನೀಯವೇ ಸರಿ 


ಯುವಕ ನನಗೆ ಉತ್ತರದಲ್ಲಿ ಆರೂ ಪರಿಚಿತರಿಲ್ಲದಿರು 
ವುದರಿಂದ, ಇದು ಶೋಚನೀಯವಾದುದೇ ನರಿ ನಾನು ನನ್ನ 
ದೇಶವನ್ನು ತ್ಯಾಗಮಾಡಿ ಇಂದಿಗೆ ಎಷ್ಟೋ ವರ್ಷಗಳಾಗಿ ಹೋ 
ದುವು. ನಾನು ಕೇವಲ ಬಾಲ್ಯದಲ್ಲಿ ದೇಶವನ್ನು ಬಿಟ್ಟು ಹೊರಟು 
ಬಂದಿರುವುದರಿಂದ, ಈಗೆ ನಾನು ಆರ ಪರಿಚಯವನ್ನು ತಮಗೆ 
ತಿಳಿಯ ಪಡಿಸಲಿ? 


ಯಜ. -ನಿನ್ನ ಮಾತಾಪಿತೃಗಳು ಬದುಕಿರುವರೇ? 


ಯುವಕ... ನನ್ನ ತಂದೆಯು ಬದುಕಿದ್ದರೂ ಬದುಕಿರ 
ಬಹುದು ; ಅದೂ ನನಗೆ ಚೆನ್ನಾಗಿ ಗೊತ್ತಿಲ್ಲ. 


ಯಜ.--ನಿನ್ನ ತಂದೆಯ ವಿಷಯವೂ ಗೊತ್ತಿಲ್ಲವೇ? 
ಯುವಕ ಗೊತ್ತಿಲ್ಲ, ಪ್ರಭೂ! 


ಎಲ್ಲಿ ಇಂ 
ಯಜ --ನೀನು ಆತನನ್ನಾದರೂ ಬಲ್ಲೆ ಯಷ್ಟೇ? 

ಯುವಕ--ನಾನು ನನ್ನ ತಂದೆಯಿಂದ ಬೇರ್ಪಟ್ಟಾಗೆ, 
ಬಲು ಚಿಕ್ಕವನಾಗಿದ್ದೆ ನು. 


ಯಜ-ನನ್ನ ಪ್ರಶ್ನೆಗಳಿಗೆ ನಿನ್ನಿಂದ ಆವ ಉತ್ತರವೂ 
ಬರುವಂತೆ ಕಾಣುವುದಿಲ್ಲ. 


ಯುವಕ..-ಇಲ್ಲ. 


ಯಜ..-ಇಷ್ಟಾದರೂ ನೀನು ಇಲ್ಲಿ ನಂಬುಗೆಯನ್ನು 
ಉಳಿಸಿಕೊಂಡು, ನಮ್ಮಗಳ ಪ್ರೀತಿಗೆ ಪಾತ್ರವಾಗಿರುವೆ. 


ಯುವಕ ಮಹಾಶಯ ! ನಾನು ಆವಾಗೆಲೂ ನನ್ನ 
ಕರ್ತವ್ಯವನ್ನು ಚೆನ್ನಾಗಿಯೂ ಅರಿತುಕೊಂಡಿರುವೆನು ನಾನು 
ತಮ್ಮಲ್ಲಿ ಎರಡು ವರ್ಷಗಳಿಂದಲೂ ಕೆಲಸಮಾಡಿಕೊಂಡು ಬರು 
ತ್ತಿರುವೆನು ನನ್ನ ಯೋಗ್ಯತೆಯನ್ನು ಅರಿವುದಕ್ಕೆ ಇಷ್ಟು ಕಾಲದ 
ಅನುಭವವು ಸಾಲದೇ? 


ಯಜ--ಸಾಲಡು ನಿನ್ನ ವಿಷಯವಾಗಿ ದಿನದಿನಕ್ಕೂ 
ಕೆಟ್ಟ ಸುದ್ದಿಗಳು ಮೇಲಿಂದ ಮೇಲೆ ಹರಡುತ್ತಲೇ ಇರುವುವು 
ಇದನ್ನು ನೀನು ಹೋಗೆಲಾಡಿಸಿಕೊಳ್ಳುವುದಕ್ಕೆ ನನಗೆ ಸರಿಯಾದ 
ಕಾರಣಗಳನ್ನು ತಂದೊಪ್ಪಿಸದಿದ್ದಲ್ಲಿ, ನಾನು ನಿನ್ನನ್ನು ಕೆಲಸದಲ್ಲಿಟ್ಟರ 
ಲಾಗುವುದಿಲ್ಲ. ನಿನ್ನಿಂದ ನನಗೆ ತಲೆತಗ್ಗಿ ಸುವಂತಾಗಿದೆ 


ಯುವಕ. -ಸ್ವಾಮಾ! ಆ ಸುದ್ದಿಗಳೆಲ್ಲವೂ ಸುಳ್ಳಿನ 
ಮುದ್ದೆ ಗಳು ಇವುಗಳನ್ನು ಕಟ್ಟಿಕೊಂಡು ಕೊರಗುತ್ತಾ ಕುಳಿತರೆ, 
ನಾವು ಬದುಕಿದಂತೆಯೇ ಸರಿ ಜನರನ್ನು ಮೆಚ್ಚಿ ಸುವುದು 
ಜನಾರ್ದನನಿಗೊ ಸಾಧ್ಯವಿಲ್ಲ' ಎಂದು ಗಾದೆಯು ಹುಟ್ಟರುವುದು 

ಸುಳ್ಳಲ್ಲ ನಾವು ಹೇಗಿದ್ದರೂ ಜನರು ಆಡಿಕೊಳ್ಳು ವರು--ಎಂದ 
ಮೇಲೆ, ನಾವು ನಮ್ಮ ಅಂತರಾತ್ಮನಿಗೆ ಅಂಜಿ ನಡೆದುಕೊಳ್ಳುವು 
ದೊಂದೇ ಚ್‌ ಮಾರ್ಗೆವು ನನ್ನ ವೂರ್ವವೃತ್ತಾ ತ 
ನನಗೆ ಸಂಬಂಧವಟ್ಟುದು ಅದನ್ನು ತು ಬಹಿರಂಗೆವಡಿಸ 
ಲಿಲ್ಲವೆಂದರೆ, ಜನರು ಮನಬಂದಂತೆ ಮಾತನಾಡಿಕೊಳ್ಳುವುದು 
ಅದಾವ ಧರ್ಮನೋ ನಾನು ಕಾಣೆನು ತಮ್ಮಂತಹ ದೊಡ್ಡವರು 
ಇಂಧವುಗೆಳನ್ನು ಮನಸ್ಸಿಗೆ ತಂದುಕೊಳ್ಳ ಬಾರದು ನಾನು ನನ್ನ 
ಜನ್ಮದಲ್ಲಿ ಆರಿಗೂ ಆವ ಅವರಾಧನನ್ನೂ ಮಾಡಿದವನಲ್ಲ ನಾನು 
ಎರಡು ವರ್ಷಗಳಿಂದಲೂ ತಮ್ಮ ಸೇವೆಯಲ್ಲಿರುವುದನ್ನು ತಾವು 
ಕಣ್ಣಾರೆ ನೋಡೋಣವಾಗಿದಿ ತಮಗೆ ತಿಳಿದ ಹಾಗೆ ನನ್ನಲ್ಲಿ 
ದೋಷವೆ ನಾದರೂ ಇರುವುದಾದರೆ, ನಾನು ಅದನ್ನು ಮುಂದಕ್ಕೆ 
ತಿದ್ದಿ ಸರಿವಡಿಸಿಕೊಳ್ಳು ವೆನು 


ಯಜ. -ಮಧುಮಾಧವ ! ಇದಾವುದೂ ನನಗೆ ತೃಪ್ತಿ 

ಯನ್ನುಂಟುಮಾಡಲಾರ ದು ಈ ತಿಂಗಳ ಕೊನೆಯ ವರೆಗೂ 

ನಿನಗೆ ಅವಕಾಶವನ್ನು ಕೊಟ್ಟಿರುನೆನು ಬಳಿಕ ನೀನು ಮತ್ತೆಲ್ಲಿ 
ದರೂ ಹೋಗಿ ನಿನ್ನ ಯೋಗಕ್ಷೇಮವನ್ನು ನೋಡಿಕೊಳ್ಳು. 


ಯುನಕ .. ನನ್ನ ಕೆಲಸದಲ್ಲಿ ತಾವು ತೃಪ್ತರಾಗಿ ನನ್ನನ್ನು 
ಈ ರೀತಿಯಾಗಿ ಚ ಗಿ ಸರ್‌ ಯುಕ್ತಿನಂಗತ 
ವಾಗಿಲ್ಲ ಇದನ್ನು ನೊ ಸ ನನಗೆ ಆಶ್ಚರ್ಯವೇ ಉಂಟಾಗು 
ತ್ತಿರುವುದು ko ra ತೃಪ್ತಿಕರವಾಗಿ ನೆರವೇರಿಸತಕ್ಕವ 
ನಿಗೆ ತಮ್ಮಿಂದ ಸರಿಯಾದ ಪ್ರತಿಫಲವೇ ದೊರೆತಂತಾದುದು ನನ್ನ 
ದುರದೃಷ್ಟಕ್ಕೆ ಆರೇನ ಮಾಡಬಲ್ಲರು? 

ಯಜ-ಮಧು'! ನಿನ್ನನ್ನು ಕರ್ತವ್ಯಭ್ರಷ್ಟನೆಂದು 
ನಾನು ಎಂದಿಗೂ ಹೇಳತಕ್ಕವನಲ್ಲ ನಾನು ಆತ್ಮರಕ್ಷಣೆಗಾಗಿ ಈ 
ರೀತಿಯಲ್ಲಿ ವರ್ತಿಸಬೇಕಾಗಿರುವುದು ನಿನ್ನನ್ನು ಕಂಡರೆ ನನಗೆ 
ಎಷ್ಟೋ ಸಂಕಟವಾಗುವುದು ; ಆದರೆ ನಾನು ಲೋಕಾವವಾದಕ್ಕೆ 
ಹೆದರಿ ನಡೆಯಬೇಕಾಗಿರುವುದು. ಈಗ ನೀನು ಇನ್ನೂ ಹುಡುಗ 
ನಾಗಿರುವುದರಿಂದ, ರಾಜನೆಗೆರಕ್ಕೆ ಹೋಗಿ ಎಲ್ಲಿಯಾದರೂ ಕೆಲಸ 
ವನ್ನು ನಂಪಾದಿಸಿಕೊಳ್ಳು ದೊಡ್ಡ ನಗರಗಳಲ್ಲಿ ಲೋಕಾನವಾದದ 
ಭೀತಿಯಿರುವುದಿಲ್ಲ ನೀನು ಯೋಗ್ಯನೂ, ಕಾರ್ಯದಕ್ಷನೂ, ನಂಬು 
ಗೆಗೆ ತಕ್ಕವನೂ. ಎಲ್ಲರ ಪ್ರೀತಿಗೂ ಮಾತ್ರವೂ ಆಗಿರುವೆ ಇದಕ್ಕಾಗಿ 
ನಾನು ತುಂಬಾ ಸಂತೋಷವಡುವೆನು ಆದರೆ ಲೋಕಾವವಾದ 
ದಿಂದ ಇವೆಲ್ಲವೂ ನಿನ್ನಲ್ಲಿ ಫಲಿಸದೇ ಹೋದುದಕ್ಕಾಗಿ ಸಾನು 
ತುಂಬಾ ವ್ಯಸನವಡಬೇಕಾಗಿರುವುದು 


ಯುನಕ- -ಯೋಗೆ ನಾರಾಯಣ ಮಹಾಶಯ! ತಮ್ಮ 
ಅಭಿಪ್ರಾಯಕ್ಕಾಗಿ ನಾನು ತುಂಬಾ ಸಂತೋಷನಡುವೆನು ನನ್ನ 
ಹಣೆಯಲ್ಲಿ ಏನು ಬರೆದಿರುವುದೋ ಅದು ಫಲಸಿಯೇ ಹೋಗಲಿ 
ನಾನು ನನ್ನ ಕೆಲಸಕ್ಕೆ ಈಗೆಳೆಯೇ ರಾಜೀನಾಮೆಯನ್ನು ಕೊಟ್ಟು 
ತೆರಳುವೆನು 


ಯಜ--ಮಧು' ನಾನು ನಿನ್ನನ್ನು ಬಿಟ್ಟು ಕೊಡುವುದಕ್ಕೆ 
ಇಷ್ಟವಿಲ್ಲದವನಾಗಿದ್ದ ರೂ, ನನ್ನ ಇಷ್ಟಕ್ಕೆ ನಿರೋಧವಾಗಿಯಾದರೂ 
ನಿನ್ನನ್ನು ಬಿಡಬೇಕಾಗಿರುವುದು. ಇದರಿಂದ ನೀನು ನನ್ನಲ್ಲಿ ಕಿಂಚಿ 
ತ್ತಾದರೂ ಆಗ್ರಹ ಮಾಡಬೇಡ. ದೇವರು ನಿನಗ ಮುಂದಕ್ಕೆ 
ಒಳ್ಳೆಯದನ್ನೇ ಮಾಡುವನು ನಾನು ನಿನಗ ಒಳ್ಳೆಯದನ್ನು ಮಾಡಿ, 


೪ 
ಆ ಸುಖವನ್ನು ಅನುಭವಿಸುವುದಕ್ಕೆ ನನ್ನ ಹಣೆಯಲ್ಲಿ ಬರೆಯಲಿಲ್ಲ 


೧೧ ೧೧ 


10 ಮಿಂಚಿನ ಗೊಂಚಲು 


ಎಲ್ಲಿಯಾದರೂ ಸುಖದಿಂದ ಬಾಳಿ ಬದುಕಿ ಹೆಸರನ್ನು ಪಡೆದು 
ಕೊಳ್ಳು ಮಧುಮಾಧವ |! ನಿನ್ನ ರಾಜೀನಾಮೆಯನ್ನು ನಾನು 
ಅಂಗೀಕರಿಸಿರುವೆನು. ಇನ್ನು ನೀನು ತೆರಳಬಹುದು 


ಮಧುಮಾಧವನು ಈ ರೀತಿಯಾದ ಅವನಿಂದೆಗಾಗಿ ತನ್ನ ನ್ನು 
ತಾನು ಎಷ್ಟೋ ನಿಂದಿಸಿಕೊಂಡನು. ಆವನೋ ಗೊಢಶತ್ರುಪ್ಪೆ 
ತನ್ನ ಬೆನ್ನ 'ಹತ್ತಿರುವುದಕ್ಕಾಗಿ, ಆತನಿಗುಂಟಾದ ದುಃಖವನ್ನು 
ಹೇಳಿ ತೀರದು ಆತನು ದುಃಖಿಸಿದುದು ಈ ರೀತಿಯಾಗಿದ್ದಿ ತು" 


" ನಾನು ಎರಡು ವರ್ಷಗಳಿಂದಲೂ ಆವ ಬಾಧೆಯೂ ಇಲ್ಲದೆ 
ಸುಖವಾಗಿದ್ದು ಕೊಂಡಿದ್ದೆನು ನನ್ನ ಗೊಢಶತ್ರುವು ಇಲ್ಲಿಗೊ ಬಂದು 
ನನ್ನನ್ನು ಹೀಡಿಸುವುದಕ್ಕೆ ಮೊದಲು ಮಾಡಿದಂತಿದೆ ಈಶನ ನಿರಾ 
ಧಾರವಾದ ಬಪರಾನಡಂಡಲೇ ನಾನು ಇದ್ದ ಕೆಲಸವನ್ನು ಬಿಟ್ಟು 
ಬೀದಿಯ ಬಿಕಾರಿಯಾಗಬೇಕಾಯಿತು ನಾನು ಕೆಲಸವನ್ನು ಬಿಟ್ಟು ಹ 
ರಿಂದ, ನನ್ನ ಅಪವಾದವು ಸತ್ಯವಾದುದೆಂದು ಜನರು Mees 
ವುದಕ್ಕೂ ಸಾಕು. ಜನರ ಸ್ವಭಾವವನ್ನು ನಿನೆಂದು ಹೇಳಲಿ? 
ಹತ್ತಾರು ಜನರು ಹೊಗಳಿದರೆ, A ಹೊಗಳುವರು ; ಹತ್ತಾರು 
ಜನರು ಬಗುಳಿದರೆ ಎಲ್ಲರೂ ಬಗುಳುನರು ಕಾರಣವನ್ನು ವಿಚಾ 
ರಿಸುವುದಕ್ಕೆ ಆರಿಗೆ ತಾನೇ ಶ್ರ ದ್ರೆ ಯಿರುವುದು? 


ಬಲು ಮಾತಿನಿಂದೇನು? ಮಧುಮಾಧವನಿಗೆ ಜೀವಕ್ಕೆ 
ಜೀರಿಗೆ ಅರೆಯುವ ಗೊಢಶತ್ರುವೊಬ್ಬನು ಹುಟ್ಟ ಕೊಂಡು, ಅವನ 
ಸರ್ವನಾಶಕ್ಕೆ ಸೊಂಟಕಟ್ಟ ನಿಂತನು. ಮಧುಮಾಧವನು ಆವುದೋ 
ಒಂದು ಯುಕ್ತಿ ಯನ್ನ ಸಳ ವಿಲಾಸ ಪುರಕ್ಕೆ ಬಂದು ಶತ್ರುವಿನ 
ಕಣ್ಣಿಗೆ ಮಣ್ಣ ತೂರಿದ್ದನು. ಆ ಚ ಎರಡು ನರ್ಷಕಾಲ 

ಫಲಿಸಿತು ಆ ಗೊಢಶತ್ರುವು ಈ ಗುಟ್ಟನ್ನು ಹೇಗೋ ಅರಿತುಕೊಂಡು 
ನಿಲಾಸಪುರಕ್ಕೆ ಬಂದು ಮತ್ತೆ ಕಾಡಿಸುವುದಕ್ಕೆ ಮೊದಲು ಮಾಡಿ 
ದನು ಮಧುಮಾಧವನಿಗೆ ತನ್ನ ಗೊಢಶತ್ರುವು ಆರೆಂಬುದು 
ಗೊತ್ತಾಗಿದ್ದಿ ದ್ದರೆ, ಆ ಮಾರ್ಗವೇ ಬೇರೆಯಾಗಿರುತ್ತಿದ್ದಿ ತು ಅಯ್ಯೋ 
ಪಾಪ! ಮಧುಮಾಧವನು ಇದನ್ನು ಅರಿಯಲಾರದವನಾಗಿ ದಿಕ್ಕು 
ತೋರದೆ ಪೇಚಾಡಿ ಹೋದನು 


ಧೀರನಾದವನು ವಿಪತ್ತಿಗೆ ಅಂಜುನುದೊ ಇಲ್ಲ, ಹೇಡಿಯಂತೆ 
ಪ್ರಾಣಬಿಡುವುದೂ ಇಲ್ಲ ನಮ್ಮ ಕಧಾನಾಯಕನಾದ ಮಧುಮಾಧ 
ವನು *" ಬಂದುದೆಲ್ಲಾ ಬರಲಿ, ಭಗವಂತನ ದಯೆಯೊಂದಿರಲಿ'' 
ಎಂದು ತನ್ನ ಇಷ್ಟದೇವತೆಯ ಮೇಲೆ ಭಾರಹಾಕಿ, ಗೊಢ ಶತ್ರು 
ವನ್ನು ನಿಗ್ರಹಿಸುವುದಕ್ಕೆ ಶಕ್ತಿಸಾಲದವನಾಗಿ, ಆತನಿಗೆ ಗೋಚರಿಸ 
ದಂತೆ ಎಲ್ಲಿಗಾದರೂ ದೂರವಾಗಿ ಓಡಿಹೋಗಿ ತಲೆಯನ್ನು ತಪ್ಪಿಸಿ 
ಕೊಂಡು ಬದುಕಬೇಕೆಂದು ಸಂಕಲ್ಪಮಾಡಿಕೊಂಡನು ಬಳಿಕ 
ತನ್ನ ಉದ್ದೇಶವು ಸಾಂಗೆವಾಗಿ ನೆರವೇರುವುದಕ್ಕೋಸ್ಕರ ತನ್ನ ರೂಪ 
ವನ್ನು ಮಾರ್ವಡಿಸಿಕೊಳ್ಳುವುದಕ್ಕೆ ಬೇಕುಬೇಕಾದ ಸಾಮಗ್ರಿಗೆ 
ಳನ್ನು ಒಂದೊಂದಾಗಿ ಸೆಂಗ್ರಹಿಸಿಟ್ಟು ಕೊಂಡನು ಎಲ್ಲವೂ ಸಿದ್ಧ 
ವಾದ ಮೇಲೆ, ಆರಿಗೊ ತಿಳಿಸದ ಹಾಗೆ ನಿಲಾಸಪುರವನ್ನು ಒಂದೇ 
ತಡವೆಗೆ ತ್ಯಾಗಮಾಡಿ ಹೊರಟುಹೋಗಬೇಕೆಂದು ಸಮಯವನ್ನು 
ನಿರೀಕ್ಸಿಸುತ್ತಿರುವಷ್ಟರೊಳಗಾಗಿ, ದುರ್ಯೋಗದಿಂದ ಅದೊಂದು 
ದುರ್ಫಟನೆಯು ಒದಗಿಬಂದು ಅವನ ಉದ್ದೇಶವನ್ನೇ ನಾಶಮಾಡಿ 
ಬಿಟ್ಟತು 


ಮಧುಮಾಧವನು ಆವ ರಾತ್ರಿಯಲ್ಲಿ ನಿಲಾಸಪುರವನ್ನು 


ಬಿಟ್ಟು ಹೊರಟನೋ, ಆದೇ ರಾತ್ರಿಯಲ್ಲ ಯೋಗ ನಾರಾಯಣ 

ದಾನನ ಕೋರಿಗೆ ಬೆಂಕಿಬಿದ್ದು ಒಳಗಿದ್ದ ಬೆಲೆಬಾಳುವ ಸಾಮಗ್ರಿ 


ಳೆಲ್ಲವೂ ಸುಟ್ಟಿ ಬೂದಿಯಾದುದು ಮಾತ್ರನಲ್ಲದ ಕೋರಿಯ 


ಕಬ್ಬಿಣದ ವೆಟ್ಟಗೆಯನ್ಲಿದ್ದ ಎರಡು ಲಕ್ಷ್ಮ ರೂವಾಯಿಗಳೂ 
ಕಳುವಾದುವು ಬೆಂಕಿಬಿದ್ದುದು ಆಕಸ್ಥಿಕವೆನ್ನೋಣವೆಂದರೆ, ಕಳ್ಳ 
ತನವೂ ಅದರ ಸಮನಮಯದಲ್ಲಿಯೇ ನಡೆದಿರುವುದು ಕಳ್ಳನಾದ 
ವನು ವಸ್ಸು ದ್ರವ್ಯಗಳನ್ನು ಕದಿಯುವುದಕ್ಕೆ ಬರುವನೇ ಹೊರತು 
ಬೆಂಕಿ ಹಾಕಿ ಹೋಗುವುದಕ್ಕೆ ವ್ರಾಯಿಕವಾಗಿ ಬರುವುದಿಲ್ಲ 
ಹೀಗೆಂದ ಮೇಲೆ ಬೆಂಕಿಬಿದ್ದು ದಕ್ಕೆ ಕಾರಣವೇನಿರಬಹುದು? ಆರಾ 
ದರೂ ಉದ್ದೇಶ ಪೂರ್ವಕವಾಗಿ ಬೆಂಕಿಯನ್ನು ಹಾಕಿರುವರೇ... 
ಅಲ್ಲವೇ, ಬೆಂಕಿಯು ಅಕಸ್ವ್ಯಾತ್ಮಾಗಿ ಬಿದ್ದು ದಾಗಿರುವುದೇ? 





2 


(4 


A 


ಕೆಲವು ಕಾಲದ ಹಿಂದೆ ಮತ್ತೊಬ್ಬ ದೊಡ್ಡ ಕೋರಿಯವನು 
ತನ್ನ ಕೋರಿಯನ್ನು ಯೋಗೆ ನಾರಾಯಣದಾಸನಿಗೆ ಆಧಾರಮಾಡಿ 
೨,೦೦,೦೦೦ ರೂಪಾಯಿಗಳ ಸಾಲವನ್ನು ಪಡೆದುಕೊಂಡಿದ್ದು, ಈ 
ಕೃತ್ಯ ನದದ ಒಂದು ದಿನದ ಹಿಂದೆ ತನ್ನ ಸಾಲದ ಮೊಬಲಗೆಲ್ಲ 
ವನ್ನೂ ಒಂದೇ ಮೊತ್ತದಲ್ಲಿ ತಂದು ಯೋಗೆ ನಾರಾಯಣನಿಗೆ ಕೊಟ್ಟು 
ಬಿಟ್ಟನು  ಯೋಗೆ ಮಹಾಶಯನು ಆ ಮೊಬಲಗನ್ನು ತನ್ನ ಕಬ್ಬ 
ಣದ ಪಟ್ಟಗಯಲ್ಲಿ ಭದ್ರವಡಿಸಿಟ್ಟಿದ್ದನು ಇದನ್ನು ಕೋರಿಯ 
ನೌಕರರು ಬಲ್ಲವರಾಗಿದ್ದರು 

ಸ್ಥಿ ತಿಗೆತಿಗೆಳು ಹೀಗಿರುವಲ್ಲಿ, ಕೃತ್ಯವು ಉದ್ದೇಶಪೂರ್ವಕ 
ವಾಗಿ ನಡೆದಿದೆಯೇ --ಇಲ್ಲನೆ, ಆಕಸ್ಮಿಕವಾಗಿ ಸಂಭವಿಸಿರುವುದೇ? 
ಬೆಂಕಿಬಿದ್ದುದು ಆಕಸ್ಪಿಕವೆಂಯು ಹೇಳುವುದಾದರೂ, ಕಳ್ಳತನವು 
ಉದ್ದೇತವೂರ್ವಕವೆಂದೇ ಹೇಳಬೇಕಾಗುವುದು. ಈ ಯುದ್ದೇಶ 
ವಾದರೂ ಆರದಿರಬಹುದು? ನೌಕರರದೇ--ಇಲ್ಲವೆ, ನಿಜವಾದ 

ಕಳ್ಳನದೇ? ಹೊರಗೆಣ ನಿಜವಾದ ಕಳ್ಳನಿಗೆ ಇಂದೇ ಕಬ್ಬಿಣದ 
ವೆಟ್ಟಗೆಯಲ್ಲಿ ಧನದ ರಾಶಿಯಿರುವುದಂದು ಹೇಗೆ ಗೊತ್ತಾಗ ಬೇಕು? 
ಹಾಗಾದರೆ ನೌಕರರೇ ಈ ಕೆಲಸವನ್ನು ಮಾಡಿರಬೇಕೆನ್ನುವುದಾದರೆ, 
ಅವರಲ್ಲಿ ಆವಾತನು ಈ ಕಾರ್ಯದಲ್ಲಿ ಮುಂದು ವರಿದು ಬಂದಿರು 
ವನು? ಪ್ರಕೃತ ಸಂದರ್ಭದಲ್ಲ ಆರಿಗ ಕೋರಿಯಿಂದ ಉಜ್ಜಾ 
ಟನೆಯಾದುದೋ ಆತನೇ ಹಣವೆಲ್ಲವನ್ನೂ ಸಂಗ್ರಹಿಸಿಟ್ಟುಕೊಂಡು, 
ತನ್ನನ್ನು ಕೆಲಸದಿಂದ ನಿವೃುತ್ತನನ್ಫಾಗಿ ಮಾಡಿದರೆಂಬ ಹೊಟ್ಟೆಯ 
ಕಿಚ್ಚಿನಿಂದ ಕೋರಿಗೆ ಬೆಂಕಿಯನ್ನು ಹಾಕಿ. ಹೊರಟುಹೋಗಿರ 
ಬೇಕೆಂದು ಆರು ಬೇಕಾದರೂ ಊಹಿಸಬಹುದಾಗಿದ್ದಿತು ಈ 
ಊಹೆಯ ಬಲದಿಂದಲೇ  ಈಯನರಾಸಿನು ಮನುಮಾಧವನ 
ಮೇಲೆ ಒರಗಿಸಲ್ಪಟ್ಟಿತು 


ಸೂತ್ರಸ್ಥಾನಕ್ಕ ವತ್ರ ಬರದು ಪಶ್ಯೇದಾರರನ್ನು ಬರಮಾಡಿಕೊಂಡು, 
ಅವರಾಧಿಯ ಅನ್ವೇಷಣದ ಕಾರ್ಯಭಾರವನ್ನು ಅವರ ಮೇಲೆ 
ಒಪ್ಪಿಸಿದನು ವಶ್ಚೇವಾರರು ಮಧುಮಾವಿವನ ಮೇಲೆ ಸಂಶಯ 
ಪಟ್ಟ ವರಾಗಿ ಮೊತ್ತಮೊದಲು ಆತನಿದ್ದ ಸಲಕ್ಕೆ ಹೋಗಿ ನೋಡಿ 


ದರು ಅತನು ಹಿಂದಣ ರಾತ್ರಿಯಲ್ಲಿಯೇ ವಿಲಾಸಪುರವನ್ನು 
ಒಂದೇ ತಡವೆಗೆ ತ್ಯಾಗಮಾಡಿ ಹೊರಟುಹೋದನಂದು ಗೊತ್ತಾ 
ಯಿತು ಇದರಿಂದ ಸಂಶಯವು ಹೆಚ್ಚಿ, ವತ್ತೇಡಾರರು ಮಧು 
ಮಾಧವನ ವಿಷಯದಲ್ಲ ತೆರತೆರನಾಗಿ ಕಂಡಕಂಡಡೆಗೆಳಲ್ಲೆಲ್ಲಾ 

ನ ಸಮಾಡಲಾಗಿ, «" ಮಧುಮಾಧಥವನು ತನ್ನ ವೇಷವನ್ನು 
ಾರ್ಪಡಿಸಿಕೊಳ್ಳುವುದಕ್ಕಾಗಿ ಕೆಲವು ದಿನಗಳಿಂದಲೂ ಗೋವ್ಯ 
ವಾದ ರೀತಿಯಿಂದ ಅನೇಕ ಸಾಮಗ್ರಿಗಳನ್ನು ಕೂಳ್ಳುತ್ತಿದ್ದನು'' 

ಎಂಬ ಸುದ್ದಿಯು ಬಯಲಾಯಿತು ವತ್ತೇದಾರರು ಇನ್ನು ಸಂಶಯ 
ಪಡುವುದಕ್ಕೆ ಕಾರಣವಿಲ್ಲದೆ, ಮಧುಮಾಧವನೇ ಈ ಕೆಲಸವನ್ನು 
ಮಾಡಿ ಓಡಿ ಹೋಗಿರುವನೆಂದು ಸಿದ್ಧಾಂತಮಾಡಿಕೊಂಡರು. 





ಕುದ್ರವನ್ನು ಹೇಳುವುದೇ ಸ್ವಭಾವವಾಗಿಯುಳ್ಳ ಕೆಲವು 
ಜನೆ ದುಷ್ಟರು, ಕಬ್ಬಿಣದ ಪೆಟ್ಟಿಗೆಯಲ್ಲಿ ಹಣವಿದ್ದುದು ಮಧು 
ಮಾಧವನಿಗೆ ಚೆನ್ನಾಗಿಯೂ ಗೊತ್ತಿದ್ದಿ ತೆಂದೂ, ಬೆಂಕಿ ಬಿದ್ದ ರಾತ್ರಿ 
ಯಲ್ಲಿ ಆತನು ಕೋರಿಯ ಬಳಿಯಲ್ಲಿ ಒಂದೆರಡು ತಡವೆ ಕಾಣಿಸಿ 
ಕೊಂಡನೆಂದೂ, ಕೆಲಸದಿಂದ ನಿವೃತ್ತನಾದ ಮೇಲೆ, ಆತನ ಮುಖ 
ದಲ್ಲಿ ಪ್ರತೀಕಾರದ ಕಳೆಯಿದ್ದಿತೆಂದೂ, ಆತನು ಒಳ್ಳೆಯವನಂತೆ 
ನಟಸುತ್ತಿದ್ದುದು ಸಮಯವರಿತು ಈ ಕೆಲನವನ್ನು ಮಾಡುವು 
ದಕ್ಕೆಂದೂ, ಇನ್ನೂ ಏನೇನೋ ಕಾರಣಗಳನ್ನು ತಮಗೆ ತೋರಿ 
ಬಂದಂತೆ ವಿಲಾಸಪುರದಲ್ಲಿ ಹರಡುವುದಕ್ಕೆ ಮೊದಲು ಮಾಡಿದರು. 


ಲೋಕದಲ್ಲಿ ದುಷ್ಟರನ್ನು ಕೆಟ್ಟವರೆಂದು ಅನೇಕರು ಹಳಿಯು 
ವರು. ಅವರಂತಹ ಲೋಕೋವಕಾರಿಗಳು ಮತ್ತಾರೂ ದೊರೆಯ 
ಲಾರರೆಂದು ನಮ್ಮ ಅಭಿಪ್ರಾಯವು ತತ್ತ್ವಜ್ಞರು, ಮತ್ತೊಂದು 
ಲೋಹದ ಸಂನರ್ಗೆದಿಂದುಂಟಾದ ಕಶ್ಚಲವನ್ನು ಬೇರ್ಪಡಿಸು 
ವುದಕ್ಕಾಗಿ ಬಂಗಾರವನ್ನು ಪುಟಹಾಕುವರು ಅದರಂತೆಯೇ 
ದುಷ್ಟರೆಂಬ ತತ್ತವೇತ್ತಾರರು ಮನುಷ್ಯನಲ್ಲಿನ ದೋಷಗಳನ್ನು 
ಹೊರಗೆ ಹಾಕಿ ನೈಜವಾದ ಗುಣಗಳನ್ನು ತಾನೇ ತಾನಾಗಿ ಪ್ರಕಾ 
ಶಿನುವಂತೆ ಮಾಡುವರು ಆದುದರಿಂದ ದೋಷಣ್ಞರನ್ನು ದುಷ್ಟರೆಂದು 
ಕರೆವುದು, ಕರೆಯುವವರ ದುಷ್ಟತೆಯನ್ನು ಹೊರಹಾಕುವುದು. ಹೇ 
ಮಾನವ ಮಹಾಶಯ! ದೋಷಗೆಳಿರುವುದರಿಂದಲೇ ಗುಣಗಳಿಗೆ 

ಅಷ್ಟು ಪ್ರಾಶಸ್ತ್ಯ ಬಂದಿರುವುದು. ದೋಷಗೆಳೆಂಬುದೇ ಇಲ್ಲದಿದ್ದರೆ 
ಗೆಣಗೆಳನ್ನು ಕೇಳುವವರಾರೂ ಇರುತ್ತಿರಲಿಲ್ಲ 


ಲೋಕದಲ್ಲಿ ಬಗೆಬಗೆಯಾಗಿ ಕಾಣಬರುವ ನಾಮರೂಪ 
ಗೆಳೆಲ್ಲವೂ ದೋಷದ ವರಿಣಾಮನೇ ಆಗಿರುವುದರಿಂದ, ದೋಷ 
ವನ್ನು ಆಡಿಕೊಂಡರೆ ನೀವು ಕುಗ್ಗಿ ಹೋಗುವುದೇತಕೆ? ಗುಣಗೆಳ 
ಹೊಗಳಿಕೆಯಿಂದ ನೀವು ಹಿಗ್ಗಿ ಹೋಗುವುದೇಕೆ? ಗುಣದಿಂದ 
ಸಂತೋಸಪಡದೆಯೂ ದೋಸದಿಂದ ದುಃಖವಡದೆಯೂ ಇರುವ- 
ಮಾನವ ನೊಬ್ಬನೇ ನಿಜವಾದ ಸುಖಿಯೆಂದು ನಮ್ಮ ನಂಬುಗೆಯು. 


ವತ್ತೇದಾರರು ಜನರಾಡುವ ಮಾತುಗಳೆಲ್ಲವನ್ನೂ ಕೇಳಿ 
ಮಧುಮಾಧವನ ಲಕ್ಷಣಗಳನ್ನು ಚೆನ್ನಾಗಿಯೂ ಅರಿತುಕೊಂಡವ 
ರಾಗಿ ಆತನನ್ನು ಬೆನ್ನಟ್ಟದರು 


ಮಧುಮಾಧವನು ಈ ದುರ್ಫ್ಥಟನಾವಿಶೇಷವನ್ನು ಕೊಂಚ 
ವಾದರೂ ಅರಿಯದವನಾಗಿ ತೆರಳಿರುವನು. ಆತನು ತನ್ನ ಗೊಢ 
ಶತ್ರುವಿನ ಕಣ್ಣಿಗೆ ಮಣ್ಣೆ ರಚಬೇಕೆಂದು ವೇಷವನ್ನು ಮಾರ್ಪಡಿಸಿ 
ಕೊಂಡು ಏಲಾಸಪುರವನ್ನು ತ್ಯಾಗಮಾಡಿ ಹೊರಟನೇ ಹೊರತು, 
ಜನರಾಡಿಕೊಂಡ ಅನರಾಧಕ್ಕೆ ಅಂಜಿ ಓಡಿಹೋದವನಲ್ಲ. ಇದರ 
ತತ್ತ್ವವು ನಮಗೆ ಗೊತ್ತಿದ್ದರೂ ನತ್ತೇದಾರರಿಗೆ ಗೊತ್ತಾಗುವ 
ಬಗೆ ಹೇಗೆ? ಕಾಲಕರ್ಮಸಂಯೋಗೆದಿಂದ ಆವುದಕ್ಕೋ ಕಾರಣ 
ವಾದದು ಮತ್ತಾವುದಕ್ಕೋ ಕಾರಣವಾಗಿ ಪರಿಣಮಿಸುವುದೆನ್ನು 
ವುದಕ್ಕೆ ನಮ್ಮ ಕಧಾನಾಯಕನೇ ಸಾಕಾದಷ್ಟು ನಿದರ್ಶನವಾಗಿರು 
ವನು. ಗೊಢ ಶತ್ರುವಿನ ಸುಳ್ಳಿನ ಸುದ್ದಿ ಯೆನಿಸಿದ ಲೋಕಾಪ 
ವಾದದಿಂದ ಮುಕ್ತನಾಗಿ ಬಾಳಬೇಕೆಂದು ಬಯಸಿದ ಮಧುಮಾ 

ಧವನಿಗೆ ಕಳ್ಳತನದ ಹಾಗೂ ಅಗ್ನಿದಾಹದ ಅಪರಾಧವು ಕಲ್ಬಿಸಲ್ಪಡ 
ಬೇಕಾದರೆ, ಅತನ ಪ್ರಾಚೀನ ಕರ್ಮದ ದುಷ್ಪರಿಣಾಮವನ್ನು 
ಎಷ್ಟೆಂದು ನರ್ಣಿಸುವುದಕ್ಕಾದೀತು? ದೈನ ಬಲವು ದುರ್ಬಲ 
ವಾಗುವುದಾಗಿದ್ದ ರೆ, ಮಿತ್ರರು ಶತ್ರುಗೆಳಾಗಿಯೂ, ಅಮೃತವು 
ನಿಷನಾಗಿಯೂ, ಧರ್ಮವು ಅಧರ್ಮನಾಗಿಯೂ, ಗುಣನೆಲ್ಲವೂ 
ದೋಷನಾಗಿಯೂ ಪರಿಣಮಿಸುವುದು ಸಹಜವಾಗಿಯೇ ಇರುವುದು 

ನಮ್ಮ ಮಧುಮಾಧವನು ಅಂತಹ ದುರ್ಯೋಗಕ್ಕೆ ನಕ್ಕಾ 
ದುದರಿಂದರೇ, ಕೆಲಸವನ್ನು ಕಳೆದುಕೊಂಡು ಕೆಟ್ಟ ಹೆಸರಿಗೆ ಈಡಾ 
ದನು ಆತನ ದುರ್ಜೋಗದಿಂದಲ, ಯಜಮಾನನ ಕೋರಿಗೆ 
ಬೆಂಕಿ ಬಿದ್ದು, ಆತನ ಕಬ್ಬಿಣದ ಸೆಟ್ಟಿ ಗೆಯಲ್ಲಿದ್ದ ಅಪಾರ ಸಂಪತ್ತೂ 
ಕಳವಾದುದು. 


ಪ್ರಿಯಸಪಾರಕ ಮಹಾಶಯ ! ಪ್ರಕೃತಿನಿಯಮನು ಹೀಗಿರು 
ನಲ್ಲಿ ನಮ್ಮ ಎಚ್ಚರಿಕೆಯೇನೂ ಪ್ರಯೋಜನಕ್ಕೆ ಬರಲಾರದು. 
ನಮ್ಮಗಳ ಕರ್ತವ್ಯವೇನೆಂದರೆ- ಕಷ್ಟಬಂದಾಗೆ ನಾವು ಎದೆಗೆಡ 
ಬಾರದು; ಒಳ್ಳೆಯದು ಬಂದಾಗೆ ನಾವು ಅದರ ಫಲವನ್ನು ಅನು 
ಭವಿಸುವುದಕ್ಕೆ ಹೇಗೆ ಸಿದ್ಧರಾಗಿ ಮುಂದೆ ಬಂದು ನಿಲ್ಲುವೆವೋ, 
ಹಾಗೆಯೇ ಕೆಟ್ಟಿದು ಬಂದಾಗಲೂ ಹೆದರದೆ ಶಾಂತತೆಯಿಂದ 
ಅದನ್ನು ಇದಿರಿಸಿ ನಿಲ್ಲುವುದಾದರೆ, ಭಗನಂತನ ದಯೆಯಿಂದ 
ನಿಸತ್ತು ಸರಿಹಾರವಾದರೂ ಆಗಬಹುದು 

ಎರಡನೆಯ ವಿಲಾಸ 
ಪ್ರೇಮ ಬೀಜಾಂಕುರ 


ಮಧುಮಾಧವನು ವಿಲಾಸಪುರವನ್ನು ತ್ಯಾಗೆಮಾಡುವ ಕಾಲ 
ದಲ್ಲಿ ತನ್ನಲ್ಲಿದ್ದ ವಸ್ತುಗಳೆಲ್ಲವನ್ನೂ ಬಡವನಾದ ಸಹಜ ಮಿತ್ರ 
ನೊಬ್ಬನಿಗೆ ಒಪ್ಪಿಸಿ ವೇಷವರಿವರ್ತನೆಯಿಂದ ಅರ್ಥರಾತ್ರ ನಮ 
ಯಕ್ಕೆ ಮುಂಚಿತವಾಗಿಯೇ ತೆರಳಿದನು ಸರಿಯಾದ ಮಾರ್ಗವನ್ನು 
ಹಿಡಿದು ಹೊರಡುವುದಾದರೆ, ತನ್ನ ಗೊಢ ಶತ್ರುವಿಗೆ ಸುಳಿವು 
ಗೊತ್ತಾಗೆಬಹುದೆಂದೆಣಿಸಿ, ಮಧುಮಾಧವನು ಕಾಡು ಮೇಡುಗಳ 
ಕಾಲ ದಾರಿಯನ್ನು ಅವಲಂಬಿಸಿದನು. ಆತನು ಚಂದ್ರನ ಅಸ್ಫುಟ 
ವಾದ ಬೆಳಕಿನಲ್ಲಿ, ತಪ್ಪು ಹಜ್ಜೆಗಳನ್ನಿಡುತ್ತಾ ಬೆಳಗಾಗುವುದರೊಳ 
ಗಾಗಿ ೧೫ ಮೈಲಿಗಳ ದಾರಿಯನ್ನು "ನಾಗಿ. ರಾಯನ ಪೇಜಟಿಯೆಂಬ 
ಗ್ರಾಮಕ್ಕೆ ಬಂದು ಅಲ್ಲಿ ಒಬ್ಬ ಅಡುಗೊಳಜ್ಜಿಯ ಬೀಡಾರದಲ್ಲಿ 
ವ್ರಾತರಾಶ (ಪ್ರಾತಃಕಾಲದ ಅಲ್ಬೋಪಹಾರ)ಕ್ಕೆ ನಿಂತನು. 


ಮಧುಮಾಧವನು ಬಳಿಕ ಮುಖಮಜ್ಜನಾದಿಗೆಳನ್ನು ತೀರಿಸಿ 
ಕೊಂಡು ಉಪಹಾರಕ್ಕಾಗಿ ಒಂದೆಡೆಯಲ್ಲಿ ಕುಳಿತಿರಲು, ತಳತ್ತಳಿವ 
ನೆವತಾರುಣ್ಯದ ಯುವತಿಯೊಬ್ಬಳು ಆತನಿದ್ದಲ್ಲಿಗೆ ಭೂ 
ಏನಪ್ಪಣೆ? ಎಂದು ಮಧುರಸ್ವರದಿಂದ ಮಾತನಾಡಿಸಿದಳು. 


ಮಧುಮಾಧವನು ಆ ಪ್ರಶ್ನೆಗೆ ಅವ ಉತ್ತರವನ್ನೂ ಕೊಡದೆ, 
ಸರ್ವಾಂಗೆ ಸುಂದರಿಯಾದ ಆ ಯುವತಿಯ ಶೋಭಾರಾಶಿಯನ್ನು 
ನೋಡಿ ಭ್ರಾಂತನಾಗಿ ಅಲುಗಾಡದೆಯೇ ಕುಳಿತು ಬಿಟ್ಟನು. 

ಪ್ರಶ್ನೆಗೆ ಆವ ಉತ್ತರವೂ ಬಾರದಿಗುವುದನ್ನು ನೋಡಿ, ಆ 
ಸುಂದರಿಯು ಯುವಕನನ್ನು ಕುರಿತು. ಸ್ವಾಮಿ! ದೇಹದಲ್ಲಿ 

ಆಲಸ್ಯ ನೇನಾದರೂ ತೋರಿಬರುತ್ತಿರುವುದೇ? ಎಂದು ಮತ್ತೆ ಪ್ರಶ್ನೆ 
ಮಾಡಿದಳು. 


A 


ಉತ್ತರ. ನನಗೆ ಆಯಾಸದಿಂದ ತುಂಬಾ ಹಸಿವಾಗು 
ತ್ರಿರುವುದು 


ಪ್ರಶ್ನೆ. -ಹಾಗಾದರೆ ಬೇಕಾದುದನ್ನು ತಿಳಿಸೋಣ 
ವಾಗಲಿ; ತಮ್ಮ ಅಪ್ಪಣೆಯಂತೆ ನಡೆಯುವೆನು 


ಮಧುಮಾಧವನು ಯುವತಿಯ ಸೌಂದರ್ಯವನ್ನೂ ಮಾತಿನ 
ಮಾಧುರ್ಯವನ್ನೂ ಮನದಲ್ಲಿ ತಂದುಕೊಂಡವನಾಗಿ, ಈಕೆಯೊಡನೆ 
ಕೊಂಚ ಹೊತ್ತು ಮಾತನಾಡಿಕೊಂಡಿರುವುದರಿಂದ ತನ್ನ ಮಾರ್ಗಾ 
ಯಾಸವೆಲ್ಲವೂ ಪರಿಹಾರವಾದೀತೆಂದು ಭಾವಿಓ -ರಮಣೀಮಣಿ ! 
ಈ ದಿನದ ಕಟ್ಟಿಲೆಯೇನು? ಎಂದರು 


ಯುವತಿ--ನಮ್ಮಲ್ಲಿ ಬಿಸಿಬಿಸಿ ದೋಸೆಯುಂಟು; ಅದನ್ನು 
ಬೆಣ್ಣೆ ಚೆಟ್ಟಣಿಯೊಡನೆ ಸೇವಿಸಬಹುದು. ಮೃದುಮಧುರವಾದ 
ಇಡ್ಡಲಿಗೆಗೆಳು ಸಿದ್ಧವಾಗಿರುವುವು ; ಅವಕ್ಕೆ ರುಚಿಯನ್ನು ಹೆಚ್ಚಿ 
ಸುವ ರುಚಿರುಚಿಯಾದ ಮೇಲೋಗೆರವೂ ಉಂಟು ಇಷ್ಟಪಟ್ಟರೆ 
ರೊಟ್ಟಿಯನ್ನೂ ಸಕ್ಕರೆಯನ್ನೂ ತಂದು ಬಡ್ಡಿಸುವೆನು. ತಮಗೆ 
ಪಲ್ಯದಲ್ಲಿ ಚಾಪಲ್ಯವಿರುವುದಾದರೆ, ವೂರೀ ಪಲ್ಯವನ್ನಾದರೂ 
ತೆಗೆದುಕೊಳ್ಳ ಬಹುದು ತಾವು ತಮ್ಮಿಷ್ಟ ವನ್ನು ತೋರ್ಪಡಿಸುವು 
ದಾದರೆ, ನಿಮಿಷಮಾತ್ರದಲ್ಲಿ ಎಲ್ಲವೂ ಸಿದ್ಧವಾಗುವುವು. ತಾವು 
ಬೇಕಾದುದನ್ನು ಅವ್ಪಣೆಮಾಡಿ, ಈ ಚರಣದಾಸಿಯಿಂದ ಸೇವೆ 
ಯನ್ನು ತೆಗೆದುಕೊಳ್ಳೋಣವಾಗೆಲಿ. 

ಯುವತಿಯು ಈ ರೀತಿಯಾದ ತನ್ನ ಸರ್ವಜನವಶೀಕಾ: 
ವಿದ್ಯೆಯನ್ನು ಬೀರಿ ಸುಮ್ಮನೆ ನಿಂತಿರಲು, ಯುವಕನು ಬೆರಗಾ। 
ಆಕೆಯನ್ನೇ ಎವೆಯಿಕ್ಕದೆ ನೋಡಿದನು. ಆಗ ಆಕೆಯ ಮುಖದ( 
ವಿಷಾದರೇಖೆಯೊಂದು ಕಾಣಿಸಿಕೊಳ್ಳಲು, ಯುವಕನು ಇದ! 
ತತ್ತ್ವವನ್ನು ಅರಿವುದಕ್ಕಾಗಿ “ಸುಂದರಿ! ಇದೇನು, ನೀನು ಬಂದ 
ನನ್ನ ಅವ್ಬಣೆಗಾಗಿ ಕಾದಿರುವೆ? ಎಂದು ನುಡಿದನು. 


ಯುವತಿ _ಆಗಬಾರದೇತಕೆ, ಮಹಾಶಯ? 
ಯುವಕ...ಈ ಅಡುಗೂಳಜ್ಜಿಯು ನಿನಗೇನಾಗಬೇಕು' 
ಯುವತಿ- ನನಗೆ ಸ್ವಾಮಿನಿಯಾಗಬೇಕು. 
ಯುವಕ--ಏನು! ನೀನು ಇಲ್ಲಿ ಕೆಲಸಕ್ಕಿರುವೆಯಾ? 
ಯುವತಿ ಅಹುದು ; ಕೆಲಸಕ್ಕಿರುವೆನು. 
ಯುವಕ... ಇದೊಂದು ಅಚ್ಚರಿಯ ಸುದ್ದಿಯೇ ಸರಿ. 
ಯುವತಿ -ಹಾಗೆಂದರೇನು? 


ಯುವಕನು ಸುತ್ತಲೂ ನೋಡಿ ಹತ್ತಿರದಲ್ಲಿ ಆರೂ ಇಲ್ಲದಿರ: 
ವುದನ್ನು ಕಂಡುಕೊಂಡು ಧೈರ್ಯದಿಂದ-.-ನಿನ್ನನ್ನು ನೋಡಿದರೆ 
ನೀನು ದಾಸಿಯಾಗಿರುವುದಕ್ಕೆ ತಕ್ಕವಳಲ್ಲನೆಂದು ತೋರುವುದು 
ಎಂದನು. 


ಯುವತಿ --ನಾನು ಇಲ್ಲಿ ದಾಸಿಯಾಗಿರುವೆನು ಈಯರಿ 
ಕಾರವು ನನಗೆ ಸಿಕ್ಕಿದುದಕ್ಕಾಗಿ ನಾನೇ ನ್ಯ 

ಯುವಕ--ಲೋಕದಲ್ಲಿ ಪುರುಷನಾಗಲಿ, ಸ್ತ್ರೀಯೇಆಗೆಲಿ, 
ಆವುದೋ ಕೆಲಸಕ್ಕಾಗಿ ಜನ್ಮವೆತ್ತಿ ಆವುದೋ ಕೆಲಸವನ್ನು ಮಾಡುವು 
ದೆಂದರೆ, ಆರಿಗೆ ತಾನೇ ವ್ಯಸನವುಂಟಾಗೆಲಾರದು ಸ್ವಾಮಿನಿ 
ಯಾಗಿ ಬಾಳತಕ್ಕ ನಿನಗೆ ದಾಸೀವೃತ್ತಿಯು ಎಂದಿಗೊ ತಕ್ಕುದಲ್ಲ. 


ಯುವತಿ. ತಾವು ಕೇಳುವುದಾದರೆ, ನನ್ನ ಜೀವಮಾನದ 
ತತ್ತ್ವವನ್ನು ಒಂದು ಮಾತಿನಲ್ಲಿ ಹೇಳುವೆನು 


ಯುವಕ... ಹಾಗಾದರೆ ನಾನೇ ಧನ್ಯನು. 


ಯುತಿ ನನ್ನ ಜೀವಿಕೆಯನ್ನು ನಾನೇ ಕಲ್ಪಿಸಿಕೊಳ್ಳ 
ಬೇಕಾಗಿರುವುದು. 


ಯುವಕ. ಅದು ಯುಕ್ತವೇ ಸರಿ ಎಲ್ಲರೂ ಹೊಟ್ಟೆ 
ಗಾಗಿ ಬದುಕಬೇಕು ಆದರೆ ಗೌರವದಿಂದ ಬಾಳತಕ್ಕ ಮಾರ್ಗೆ 
ವೊಂದಿರುವುದಲ್ಲವೇ? 


ಯುವತಿ ಮಹಾಶಯ ! ಇಲ್ಲಿ ನಾನು ತಮ್ಮ ಸೇವೆಗಾ 
ಗಿರುವೆನೇ ಹೊರತು ತಮ್ಮ ಪ್ರಶ್ನೆಗೆ ಉತ್ತರಕೊಡುವುದಕ್ಕಲ್ಲ. 


ಯುವಕ- ಸುಂದರಿ! ನನ್ನ ಪ್ರಶ್ನೆಗೆ ಉತ್ತರ ಕೊಡು 
ವುದೂ ಬಿಡುವುದೂ ನಿನ್ನ ಇಷ್ಟವು. ನಾನೇನೋ ನಿನ್ನ ಮುಖೋಲ್ಲಾ 
ಸಕ್ಕಾಗಿ ಮಾತನಾಡುತ್ತಿರುವೆನೆಂದು ಮಟ್ಟಿಗೆ ತಿಳಿಯ ಬೇಡ, 
ಕಂಡೆಯಾ? ನಿನ್ನ ಲಕ್ಷಣವನ್ನು ನೋಡಿದರೆ, ನೀನು ಈ ಕೆಲಸಕ್ಕಾಗಿ 
ಎಂದಿಗೊ ಹುಟ್ಟದವಳಲ್ಲ ನೀನು ಆಳತಕ್ಕವಳೇ ಹೊರತು ಆಳಾಗಿ 
ಬಾಳ ತಕ್ಕವಳಲ್ಲ. 

ಯುವತಿ -ನಾನು ಈಗ ಪರಸೇನೆಗೆ ಕೈಯೊಡ್ಡಲೇ 
ಬೇಕಾಗಿರುವುದು; ಇದು ನನ್ನ ಗ್ರಹಚಾರವು. ಮಹಾಶಯ ! ನಾನು 
ಏನ ತರಲಿ? ಅಪ್ಪಣೆಯಾಗಬೇಕು. 


ಯುವತಿಯು ಇಷ್ಟು ದಿನಗಳ ನರೆಗೊ ಆರೂ ತನ್ನ ನಿಷಯ 
ದಲ್ಲಿ ಈ ರೀತಿಯಾಗಿ ಮಾತನಾಡಿದವರೇ ಇಲ್ಲದುದಕ್ಕಾಗಿ ಯುವಕ 
ನೊಡನೆ ಇನ್ನೂ ಮಾತನಾಡಬೇಕೆಂಬ ಬಯಕೆಗೊಂಡು ಆತನ 
ಉತ್ತರವನ್ನೇ ಇದಿರು ನೋಡುತ್ತಾ ನಿಂತಿದ್ದಳು. 


ರೂಪಾಂತರವನ್ನು ತಾಳಿದ ಯುವಕನು ಮತ್ತೆ _ಎಲೌ | 
ನಿನ್ನ ತಾಯಿತಂದೆಗೆಳೇನಾಗಿರುವರು? ಎಂದನು. 


ಯುವತಿ. ಮಹಾಶಯ! ತಮ್ಮ ವ್ರಾತರಾಶಕ್ಕಾಗಿ 
ನಾನೇನ ತಂದುಕೊಡಲಿ? ತಡಮಾಡದೆ ತಿಳಿಸೋಣವಾಗಲಿ. ಇಲ್ಲಿಗೆ 
ತಮ್ಮಂತೆಯೇ ಬರತಕ್ಕ ಇತರರ ಅಪ್ಪಣೆಯನ್ನೂ ನಾನು ನೆರವೇರಿಸ 
ಬೇಕಾಗಿರುವುದರಿಂದ, ಒಂದೆಡೆಯಲ್ಲಿಯೇ ನಿಂತರೆ ಕೆಲಸವೂ 
ಸಾಗೆದು, ಯಜಮಾನಿಯೂ ಕೋಪಗೊಳ್ಳು ವಳು. 


ಯುವಕನು ಯುವತಿಯಾಡಿದ ಗಂಭೀರವಾದ ಭಾಷಣವನ್ನು 
ಕೇಳಿ ತನ್ನೊಳಗೆ ಚಿಂತಿಸಿದನು:_ 


ಈಕೆಯ ರೂಪ ರೇಖಾ ಲಾವಣ್ಯಗಳು ಸದ್ವಂಶವನ್ನು 
ಸೂಚಿಸುತ್ತಿರುವುವು. ಈಕೆಯ ಮಾತಿನ ಮಾಧುರ್ಯವೂ ವೈಖರಿ 
ಯೂ ನಿದ್ಯಾವೈದುಷ್ಯವನ್ನು ಎತ್ತಿ ತೋರುತ್ತಿರುವುವು. ಈಕೆಯ 
ಗಾಂಭೀರ್ಯವು ಮುಂದಣ ಉನ್ನತಿಗ ಪ್ರಧಮಸೋಪಾನವಾ 
ಗಿರುವುದು. ಈಕೆಯು ಎಂದಿಗೂ ನಾಡಿನ ಹುಡುಗಿಯಲ್ಲ. ಆರಿಂದ , 

ಆವ ಕೆಲಸವನ್ನು ಮಾಡಿಸಬೇಕೆಂಬ ವಿವೇಚನೆಯೇ ಇಲ್ಲದ ದೈವದ 
ವಿಲಾಸವನ್ನು ಸುಟ್ಟರು ಚ 


ಯುವಕನು ಈ ರೀತಿಯಾಗಿ ಚಿಂತಿಸಿದ ಬಳಿಕ ಯುವತಿ 
ಯನ್ನು ಕುರಿತು ಎಲ್‌ ರಮಣೀಮಣಿ ! ನನಗೆ ಈಗೆ ತುಂಬಾ 
ಹಸಿವಾಗುತ್ತಿರುವುದು. ಹೊಟ್ಟಿ ತುಂಬುವುದಕ್ಕೆ ಆವ ಉವಹಾ 
ರವು ತಕ್ಕುದೆಂದು ನಿನಗೆ ತೋರುವುದೋ ಅದನ್ನೇ ತಂದುಕೊಡು, 
ಎಂದುತ್ತರವಿತ್ತನು 


ಯುವತಿಯು ಹೊರಟುಹೋದಳು ಯುವಕನು ಆಕೆಯ 
ರೂಪಾನುರೂವವಾದ ಗುಣದಲ್ಲಿ ಮುಗ್ಧನಾಗಿ, ಠ್‌ ನನ್ನ ಜನ್ಮದಲ್ಲಿ 
ಇಂತಹ ಹೆಂಗುಸನ್ನು ನಾನೆಂದಿಗೊ ನೋಡಿದವನಲ್ಲ ಏನು 
ಸೌಂದರ್ಯ! ಏನು ತಾರುಣ್ಯ! ಏನು ಲಾವಣ್ಯ ! ಏನು 
ಮಾಧುರ್ಯ ! ಏನು ಗಾಂಭೀರ್ಯ ! ಇಂತಹ ಸ್ತ್ರೀರತ್ನವು ಕಸ 
ದಲ್ಲಿ ಜೆರೆತುಹೋಗಿರುವುದಲ್ಲಾ ! ರತ್ನವು ಎಲ್ಲಿದ್ದರೂ ರತ್ನವೇ; 
ಕಸವು ಎಲ್ಲಿದ್ದರೂ ಕಸವೇ. "" ಬಹುರತ್ನಾ ವಸುಂಧರ್ಕಾ'' ಎಂದು 
ತನ್ನೊಳಗೆ ತಾನೇ ಆಲೋಚಿಸುತ್ತಿರುವಷ್ಟರಲ್ಲಿಯೇ ಆ ಯುವತಿಯು 
ಒಂದು ಶುದ್ಧವಾದ ಎಲೆಯಲ್ಲಿ ಕೆಲವು ಇಡ್ಡಲಿಗೆಗೆಳನ್ನೂ ಒಂದು 
ದೊನ್ನೆ ಯಲ್ಲಿ ಮೇಲೋಗೆರವನ್ನೂ ತಂದೊಪ್ಪಿ ಸಿದಳು. 


ಯುವಕ--ರಮಣಿ ! ನಿನ್ನಲ್ಲಿ ನನಗೆ ಅದೊಂದು ಬಗೆ 
ಯಾದ ಅಭಿಮಾನವು ಜನ್ಮಿಸಿರುವುದು. ಇದರ ಕಾರಣವನ್ನು ಆ 
ಮೇಲೆ ಅರುಹುನೆನು. ನಾನು ಅದೃಷ್ಟಹೀನನು ದುರದೃಷ್ಟವು 
ನನ್ನ ಬೆನ್ನ ಬಿದ್ದಿ ರುವುದು. ನನ್ನದೊಂದು ರಹಸ್ಯವುಂಟು; ಅದನ್ನು 

ನಾನು ನಿನ್ನಲ್ಲಿ ಅರುಹಿ ತೆರಳುವೆನು. ಈಗೆ ನಾನು ಕಾರಣಾಂತರ 
ದಿಂದ ನನ್ನ ರೂಪವನ್ನು ಮಾರ್ಪಡಿಸಿಕೊಂಡಿರುನೆನು. 


ನನ್ನ ಪೂರ್ವ ವೃತ್ತಾಂತವನ್ನು ಕೊಂಚ ಮಟ್ಟಿಗೆ ಇಲ್ಲಿ ತಿಳಿಸು 
ವೆನು. ನೀನು ಬೇಸರನಡಲಾಗೆದು ನಾನೊಬ್ಬ ತಂದೆತಾಯಿಗೆ 
ಳಿಲ್ಲದ ತಬ್ಬಲಿ ನನ್ನ ತಂದೆಯು ಬದುಕಿದ್ದರೂ ಬದುಕಿರಬಹುದು ; 
ಅದರ ವಿಚಾರವು ನನಗೆ ಚೆನ್ನಾಗಿಯೂ ತಿಳಿಯದು ಒಂದು 
ವೇಳೆ ಆತನು ಬದುಕಿರುವುದಾದರೂ, ನಾನು ಈ ಜನ್ಮದಲ್ಲಿ ಆತ 
ನನ್ನು ನೋಡಲಾರದವನಾಗಿರುವೆನು. ನನ್ನ ಆರನೆಯ ವಯಸ್ಸ 
ನಲ್ಲಿ ನಾನು ತಂದೆಯಿಂದ ಬೇರ್ವಟ್ಟಿನು ಅಂದು ಮೊದಲು 
ಇಂದಿನ ವರೆಗೊ ನಾನು ಹೊಟ್ಟಿಗಾಗಿ ದುಡಿದು ದುಡಿದು ಸಾಯು 
ತ್ರಿರುವೆನು. ನನ್ನ ಹೊಟ್ಟೆಯು ಅಷ್ಟಾಗಿ ನನಗೆ ಭಾರವೇನೂ 
ಆಗಿಲ್ಲ ನನಗೆ ಜನ್ಮವೇ ಭಾರವಾಗಿ ಹೋಗಿರುವುದು ಕಾರಣ 
ವೇನೆಂದರೆ- - ನನಗೊಬ್ಬ ಗೂಢ ಶತ್ರುವು ಹುಟ್ಟಿ ಕೊಂಡು ನನಗೆ 
ತಿಳಿಯದ ಹಾಗೆ ನನ್ನ ಹೆಗೆಲೇರಿರುವನು ನನಗೆ ಎಲ್ಲಿಯಾದರೂ 
ಒಂದು ಗೆಣ್ಯುವಾದ ಕೆಲಸವು ದೊರೆಯಿತೆಂದರೆ, ಆತನು ಅದನ್ನು 
ಅಲ್ಲಿಯೇ ಮುರಿದು ಬಿಡುವನು ವಿಲಾಸಪುರದಲ್ಲಿ ಯೋಗೆ ನಾರಾ 
ಯಣದಾಸನ ಕೋರಿಯಲ್ಲಿ ಎರಡು ವರ್ಷಗಳ ಕಾಲ ಕೆಲಸಕ್ಕೆ 
ಸೇರಿಕೊಂಡಿದ್ದೆನು ಇದು ನನ್ನ ಗೊಢ ಶತ್ರುವಿಗೆ ಹೇಗೋ 
ಗೊತ್ತಾಗಿ, ನನ್ನ ಕೆಲಸದ ಬಾಯಿಗೆ ಮಣ್ಣು ಬಿದ್ದು ಹೋಯಿತು 
ಬಳಿಕ ನಾನು ಮತ್ತೆಲ್ಲಿಗಾದರೂ ಹೋಗಿ ತಲೆಯನ್ನು ತಪ್ಪಿಸಿಕೊಂಡು 
ಬದುಕಿರಬೇಕೆಂಬ ಆಸೆಯಿಂದ, ನಾನು ರೂಪಾಂತರವನ್ನು ತಾಳಿ 
ಕೊಂಡು ಇಲ್ಲಿಗೆ ಹೊರಟು ಬಂದಿರುವೆನು. ಈತಿಬಾಧೆಗಳಿಲ್ಲದ 

ಸ್ಥಲಕ್ಕೆ ಹೋಗಿ ನಿರಾತಂಕವಾಗಿ ಬಾಳಬೇಕೆಂಬುದೇ ನನ್ನ ಪರಮೋ 
ದ್ಹೇಶವಾಗಿರುವುದು. 


ಈಗೆ ನನಗಾದರೋ ಸುಯೋಗೆದಿಂದ ನೆರಕಯಾತನೆಯಲ್ಲಿ 
ಸ್ವರ್ಗೆಸುಖನೇರ್ವಟ್ಟಂತೆ ನಿನ್ನ ದರ್ಶನವಾಯಿತು ನನ್ನ ದುರ್ಯೋ 
ಗೆವನ್ನು ಜ್ಞಾವಕಕ್ಕೆ ತಂದುಕೊಂಡು ನಿನ್ನನ್ನು ಹೀಗೆಲ್ಲಾ ಪ್ರಶ್ನೆ 


ಮಾಡಬೇಕಾಯಿತು. ಇದಕ್ಕಾಗಿ ನೀನು ನನ್ನಲ್ಲಿ ಆಗ್ರೆಹವನ್ನು 
ಮಾಡಬಾರದೆಂದು ನಾನು ವಿನಯದಿಂದ ಕೇಳಿಕೊಳ್ಳು ವೆನು. 


ಯುವತಿಯು ಯುವಕನ ದುಃಖವೃತ್ತಾಂತವನ್ನು ಕೇಳಿ 
ಮನೆಗೆರಗಿದವಳಾಗಿ ಸ್ತ್ರೀಜಾತಿಗೆ ತಕ್ಕಹಾಗೆ ತನ್ನ ಕಣ್ಣುಗೆಳಲ್ಲಿ 
ನೀರ ತಂದು ಕೊಂಡಳು ಹೆಂಗುಸಿನ ಸ್ವಭಾವವು ಆವಾಗೆಲೂ 
ಮೃದುವಾದುದು. ಪುರುಷನಾದವನು ತನ್ನ ದುಶ್ಚೇಷ್ಟೆಗಳಿಂದ 
ಸ್ತ್ರೀಯ ಮಾರ್ದವವನ್ನು ಕಾರಿಣ್ಯಕ್ಕೀಡುಮಾಡಿ ತನ್ನ ಸುಖನಂಸಾರ 
ವನ್ನು ನಿಸ್ಸಾರವನ್ನಾಗಿ ಮಾಡಿಕೊಂಡು ಯಾವಜ್ಜೀವವೂ ಕೊರ 
ಗುವನು. ಸ್ತ್ರೀಯನ್ನು ಆಟದ ಖೊಂಜೆಯೆಂದು ತಿಳಿಯತಕ್ಕ 
ಮಹನೀಯರಿಗೆ ನಾವು ಹೇಳತಕ್ಕು ದೇನಿರುವುದು? ಸ್ತ್ರೀ ಪುರುಷ 
ತತ್ತ್ವವನ್ನು ಅರಿತ ನಿವೇಕಿಯೊಬ್ಬನೇ ಅನುಕೂಲ ದಾಂಪತ್ಯದ 
ಸುಖನನ್ನು ಚೆನ್ನಾಗಿಯೂ ಅನುಭನಿಸುತ್ತಾ ಈ ಭೂಮಿಯನ್ನೇ 
ಸ್ವರ್ಗ ಖಂಡವನ್ನಾಗಿಸಿಕೊಂಡು ಬಾಳಿ ಹೆಸರ ಹೇಳುವನು. 


ಯುವಕನು ಯುನತಿಗೆ ತನ್ನ ವೃತ್ತಾಂತವನ್ನು ತಿಳಿಸಿ ಆಕೆ 
ಯನ್ನೇ `ನೋಡುತ್ತಾ ಕುಳಿತನು ಯುವತಿಯು ಈತನ ದುಃಖದಲ್ಲಿ 
ದುಃಖಿತೆಯಾಗಿ ಕಂಬನಿಗರೆದಳು. ಕಷ್ಟವೆಂಬುದು ಕಷ್ಟವನ್ನು ಅರಿ 
ಯದೆಯೇ ಇರತಕ್ಕವರಿಗೆ ಎಂದಿಗೊ ಗೊತ್ತಾಗುವುದಿಲ್ಲವೆಂದೂ, 

ಈಕೆಯೂ ಆವುದೋ ಕಷ್ಟಕ್ಕೆ ಸಿಲುಕಿ ಸಂಕಟಪಡುತ್ತಿರುವಳೆಂದೂ 
ಯುವಕನು ಊಹಿಸಿದವನಾಗಿ ಯುವತಿಯನ್ನು ಕುರಿತು... 
ಯುವತಿ! ನಿನ್ನ ಹೆಸರೇನು? ಎಂದು ಪ್ರಶ್ನೆ ಮಾಡಿದನು. 


ಯುವತಿ(ಸಹೆಜಭಾವದಿಂದ) ಸರೋಜನೆಂದರಿ. 


«ಸ-ರೋ-ಜ-ಸುಂ-ದ-ರಿ. ಎಂತಹ ಸುಂದರವಾದ ಹೆಸರು! 
ಈಕೆಯು ನಿಜವಾಗಿಯೂ ಸರೋಜ (ಕಮಲ)ದಂತೆ ಸುಂದರಿಯೇ 
ಸರಿ ಲೋಕದಲ್ಲಿ ರೂಪಕ್ಕೆ ತಕ್ಕ ಹೆಸರಿರುವುದು ಅವೂರ್ವವು. 
ಕೆಲವರು ಸುಂದರಿಯರನ್ನು, ಅವರ ಸೌಂದರ್ಯಕ್ಕೆ ಎಲ್ಲಿ ದೃಸ್ಟಿ! 
ತಗೆಲುವುದೋ ಎಂದು, ಕಾಳಿ, ಮಾರಿ, ಮಸಣಿ ಎಂದು ಮುಂತಾಗಿ 
ಹೆಸರಿನಿಂದ ಕೂಗುವರು; ಕೆಲನರು ಕುರೂಪಿಗಳನ್ನು, ಅವರ 
ಹೆಸರಿನಿಂದಲಾದರೂ ಸಂತೋಷವಡೋಣವೆಂದು, ನರ್ವಾಂಗೆ 
ಸುಂದರಿ, ತ್ರಿಪುರಸುಂದರಿ, ಜಗೆನ್ಮೋಹಿನೀ, ಮಂಗಳಾಂಗಿ, 
ಕಾಮಾಕ್ಷಿ, ನಿಕಾಲಾಕ್ಷಿ ಎಂದು ಮುಂತಾಗಿ ನಾಮಕರಣಮಾಡಿ 
ಆನಂದಿಸುವರು. ಲೋಕದ ಪರಿಪಾಟಿಯೆಲ್ಲವೂ ವಲ್ಲಟಿವಾಗಿ 
ಹೋಗಿರುವುದು. ಇದ್ದುದನ್ನು ಇದ್ದಹಾಗೆಯೇ ಭಾವಿಸಿ ವರ್ತಿ 
ಸುವುದು ಜನರ ಜಾಯಮಾನದಲ್ಲಿಯೇ ಇಲ್ಲವೆಂದು ತೋರುವುದು,” 
ಎಂದು ಯುವಕನು ಆಲೋಟಚಿಸಿದವನಾಗಿ ಸರೋಜ! ನೀನೂ 
ನನ್ನಂತೆಯೇ ಆನ್ರದೋ ದುಃಖಕ್ಕೆ ಪಕ್ಕಾಗಿರಬೇಕು; ಇಲ್ಲದಿದ್ದರೆ, 
ನೀನು ಎಂದಿಗೊ ಇಂತಹ ಹೀನವಾದ ಕೆಲಸವನ್ನು ಕೈಕೊಳ್ಳುತ್ತಲೇ 
ಇರಲಿಲ್ಲ. ಒಂದು ವೇಳೆ ನೀನು ಈ ಅಡುಗೊಳಜ್ಜಿಗೆ ದೇಹಾನು 
ಬಂಧಿನಿಯಾಗಿರುವುದಾದರೆ, ಇದರಲ್ಲಿ ನನ್ನ ಆಕ್ಷೇಪಣೆಯೇನೂ 
ಇರಲಾರದು, ಎಂದು ನುಡಿದನು. 


26 ಮಿಂಚಿನ ಗೊಂಚಲು | 


ಸರೋಜ--ಇಲ್ಲ, ಮಹಾಶಯ! ನಾನು ಈಕೆಗೆ ಆ 
ವಾಗೆಲೂ ದೇಹಾನುಬಂಧಿನಿಯಲ್ಲ. ಕಷ್ಟಕಾಲದಲ್ಲಿ ಈಕೆಯು 
ನನ್ನ ಕೈಹಿಡಿದು ಕಾಸಿಟ್ಟು ದಕ್ಕಾಗಿ, ನಾನು ಈಕೆಗೆ ಬಲುವಾಗಿ 
ಬಾಧ್ಯಸಟ್ಟರುನೆನು. 


ಮಧುಹಾಗಾದರೆ, ನೀನೂ ನನ್ನಂತೆಯೇ ಕಷ್ಟಕ್ಕೆ 
ಸಿಲುಕಿ ನರಳುತ್ತಿರಬೇಕು 


ಸರೋಜ--ತಮ್ಮೊಡನೆ ಸುಳ್ಳೇಕೆ? ನಾನೂ ಅದೃಷ್ಟ 
ಹೀನೆಯು. 


ಮಧು---ನಿನೆಗೆ ತಂದೆತಾಯಿಗೆಳಿರುವರೇ? 
ಸರೋಜ. -ನಾನು ತಂಜೆತಾಯಿಗಳಿಲ್ಲದ ತಬ್ಬಲಿ. 


ಮಧು- ಜೀವನಕ್ಕಾಗಿ ಇದಕ್ಕಿಂತಲೂ ಲಾಭಕರವಾದ 
ಗೌರವದ ಉದ್ಯೋಗವು ನಿನಗೆ ದೊರೆಯದೇ ಹೋದುದೇ? 
"ಕೆಟ್ಟು ಪಟ್ಟಣ ಸೇರು'' ಎನ್ನುವಂತೆ ನೀನು ರಾಜನಗೆರಕ್ಕೆ 
ಹೋಗಿ ಹೆಂಗುಸಿಗೆ ಯೋಗ್ಯವಾದ ಕೆಲಸವೊಂದನ್ನು ಸಂಪಾದಿಸಿ 
ಕೊಂಡು ಮಾನದಿಂದ ಬದುಕಿಕೊಂಡಿರಬಾರದೇ? ಈ ಪ್ರಪಂಚ 
ದಲ್ಲಿ ಎಂಧೆಂಥವರೋ ಹೇಗೋ ಗೌರವದಿಂದ ಬದುಕುತ್ತಿರುವಲ್ಲಿ, 
ನಿನಗೆ ಮಟ್ಟಿಗೆ ಸ್ಥಲವಿಲ್ಲವೇನು? 


ಸರೋಜ---ಮಹಾಶಯ! ನಿನ್ನ ಸ್ವಭಾನವಾದರೋ 
ವಿಲಕ್ಷಣವಾದುದು. 


ನುಧು--ಹಾಗೆಯೇ? 


ಹೆಂಗುಸು-ಎಂದರೆ, ಹೆಂಗುಸು 9? 
ಸರೋಜ---ಅಹುದು. 
ಮಧು-- ಹೇಗೆ? 


ಸರೋಜ. -ಮಹಾಶಯ ! ನೀವು ಇಲ್ಲಿಗೆ ಬಂದು ಇನ್ನೂ 
ಅರ್ಧಘಂಜೆಯ ಹೊತ್ತಾಗುವುದಕ್ಕಿಲ್ಲ; ಇಷ್ಟರೊಳಗಾಗಿ ನನ್ನ 
ವಿಷಯದಲ್ಲಿ ಇಷ್ಟು ಮರುಕಗೊಂಡು, ನನಗೆ ಈರೀತಿಯಾಗಿ 
ಬುದ್ಧಿಗೆಲಿಸಬೇಕಾದರೆ, ತಾವು ನಿಲಕ್ಷಣಸ್ವಭಾವದವರೇ ಸರಿ 


ಮಧು--ಸರೋಜ ! ನಾನು ಇದ್ದು ದನ್ನು ಇದ್ದ ಹಾಗೆಯೇ 
ಹೇಳತಕ್ಕವನು. ನಾನು ನಿನ್ನನ್ನು ಕಂಡಾಗಿನಿಂದಲೂ, ನನ್ನ ಮನವು 
ನಿನ್ನ ವಿಷಯದಲ್ಲಿ ಕನಿಕರಗೊಂಡಿರುವುದು. ಆದುದರಿಂದ ನಿನಗೆ 
ಈ ಕೆಲಸವು ತಕ್ಕುದಲ್ಲವೆಂದು ನಾನು ಅಡಿಗಡಿಗೊ ಹೇಳುತ್ತಿರು 
ವುದು. 


ಮಧುಮಾಧವನು ಈ ರೀತಿಯಾಗಿ ಹೇಳುತ್ತಿರುವಷ್ಟರೊಳ 
ಗಾಗಿಯೇ, ಮತ್ತೆ ಕೆಲವರು ಪ್ರಾತರಾಶಕ್ಕಾಗಿ ಆ ಕೋಣೆಯೊಳಗೆ 
ಪ್ರವೇಶಮಾಡಿದರು ಬಳಿಕ ಆತನಿಗೆ ಸರೋಜಸುಂದರಿಯೊಡನೆ 
ಮತ್ತೆ ಮಾತನಾಡಲು ಅವಕಾಶವು ದೊರೆಯದೇ ಹೋದುದು. 
ಅದಕ್ಕಾಗಿ ಆತನು ಬಲುವಾಗಿ ಕತಿಗೊಂಡನು. 


ಮಧುಮಾಧವನು ತೃಪ್ತಿಯಾಗುವ ವಠೆಗೊ ಉಪಹಾರವನ್ನು 
ಸೇವಿಸಿ, ಮತ್ತೆ ಆಕೆಯ ದರ್ಶನವಾಗೆಬಹುದೆಂಬ ಕೌತೂಹಲ 
ದಿಂದ ಬಲು ಹೊತ್ತು ಅಲ್ಲಿಯೇ ಕುಳಿತು ನೋಡಿದನು. ಎಷ್ಟು 
ಹೊತ್ತಾದರೂ ಆಕೆಯು ಬರಲೇ ಇಲ್ಲ ಇನ್ನು ಅಲ್ಲಿರುವುದು ತರ 
ನಲ್ಲವೆಂದು ಮುಧುಮಾಧನನು ಅಡುಗೊಳಜ್ಜಿಗೆ ಉನಹಾರದ ಬೆಲೆ 


po) ಮಿಂಚಿತ ಗೊಂಚಲು 





ಯನ್ನು ಸಲ್ಲಿಸಿ ತನ್ನ ದಾರಿನಿಡಿದು ಮುಂದಕ್ಕೆ ತೆರಳಿದನು. ಆತನು 
ಪಯಣಮಾಡುತ್ತಾ, "" ಎಂದಾದರೊಂದು ದಿನ ಸರೋಜ ಸುಂದರಿ 
ಯನ್ನು ಕಂಡುಕೊಂಡು ಆಕೆಯ ರಹಸ್ಯವೇನೆಂಬುದನ್ನು ಅರಿಯದೇ 
ಬಿಡೆನು'' ಎಂದುಕೊಂಡು ದಾರಿಯುದ್ದಕ್ಕೂ ಕಂಡಕಂಡವ 
ರೊಡನೆ ಕಾಲೋಚಿತವಾಗಿ ಒಂದೆರಡು ಮಾತುಗಳನ್ನಾಡುತ್ತಾ 
ಮೂರು ಮೈಲಿಗಳಷ್ಟು ದಾರಿಯನ್ನು ಸಾಗಿದನು. 


ಇಷ್ಟೆನ್ನುವುದರೊಳಗಾಗಿ ಒಬ್ಬ ಹೆಂಗುಸು ಒಂದೇ ಉಸಪಿರಿ 
ನಿಂದ ಅನುಸರಿಸಿ ಓಡಿ ಬರುತ್ತಿರುವುದನ್ನು ನೋಡಿ, " ಈಕೆಯು 
ಆರಿರ ಬಹುದು? ಹೀಗೆ ಓಡಿ ಬರಲು ಕಾರಣವೇನು? ಈಕೆಗೆ 
ಸಂಭವಿಸಿರಬಹುದಾದ ವಿವತ್ತಾದರೂ ಏನು?' ಎಂಬುದನ್ನು 
ಅರಿಯುವುದಕ್ಕಾಗಿ ಮಧುಮಾಧವನು ದಾರಿಯಲ್ಲಿಯೇ ನಿಂತು 
ಬಿಟ್ಟನು. ಕೊಂಚಹೊತ್ತಿನಲ್ಲಿ ಆ ಹೆಂಗುಸು ಓಡಿಬಂದು ಮಧು 


ಎ ೧೧ 


ಮಾಧವನ ಬಳಿಯಲ್ಲಿ ನಿಂತಳು ಆಕೆಯೇ ನರೋಜಸುಂದರಿ. 





ಮೂರನೆಯ ವಿಲಾಸ 

ನರಕದಲ್ಲಿ ಸ್ವರ್ಗ 
ಇಲ್ಲಿಯ ವರೆಗೊ ಗೋಪ್ಯದಲ್ಲಿರುತ್ತಿದ್ದ ಅದೃಷ್ಟವು ಹೊರ 
ಬೀಳುವುದಕ್ಕೆ ದಾರಿಯನ್ನು ಏರ್ವಡಿಸಿಕೊಂಡಿತು. ಸರೋಜ 
ಸುಂದರಿಯು ಮಧುಮಾಧವನನ್ನು ಕಂಡುಕೊಂಡಾಗ, ಆತನು 
ಜನಶೂನ್ಯವಾದ ದಾರಿಯಲ್ಲಿ ಮೆಲ್ಲಮೆಲ್ಲನೆ ಪಯಣಮಾಡು 
ತ್ತಿದ್ದನು... ಸರೋಜಸುಂದರಿಯು ಮಧುಮಾಧವನನ್ನು ಕಂಡ 
ಕೂಡಲೆ ಸಂತಸಗೊಂಡವಳಾಗಿ--ಮಹಾಶಯ! ತಾವು ಸಿಕ್ಕಿ 

ದುದು ನನೆಗೆ ತುಂಬಾ ಸಂತೋಷವಾಯಿತು, ಎಂದು ನಿಟ್ಟು ಸಿರನ್ನು 
ಬಿಡುತ್ತಾ ನುಡಿದಳು. 


ಮಧು-.-(ಅಚ್ಚರಿಯಿಂದೆ) ನನಗಾಗಿ ನೀನು ಬಂದೆಯಾ, 
ಸರೋಜ? 


ಸರೋಜ- ಅಹುದು, ತಮಗಾಗಿಯೇ ಬಂದೆನು ನನ್ನ 
ದೊಂದು ಪ್ರಶ್ನೆಯುಂಟು 


ಮಧು. ಒಂದು ಪ್ರಶ್ನೆಯಲ್ಲ, ನೂರು ಪ್ರಶ್ನೆಗಳಿಗಾದರೂ 
ಉತ್ತರವೀವೆನು. 


ಸರೋಜ. -ಮಹಾಶಯ ! ಇಂದಿನ ಪ್ರಾತಃಕಾಲದಲ್ಲಿ 
ತಾವು ನನ್ನೊಡನೆ ಹೇಳಿದ ಸಂಗೆತಿಗೆಳೆಲ್ಲವೂ ಸತ್ಯವಾದುವಷ್ಟೇ? 


ಮಧು--ವಿಷಯವೇನು? 

ಸರೋಜ--ತಮ್ಮ ವಿಷಯ. 

ಮಧು-- ನಾನು ಎಂದಿಗೊ ಸುಳ್ಳಾಡತಕ್ಕ ವನಲ್ಲ. 
ಸರೋಜತಾವು ನಂಬುಗೆಗೆ ತಕ್ಕ ಮನುಷ್ಯರೋ? 
ಮಧು... ಸರೋಜ! ಇದು ವಿಲಕ್ಷಣವಾದ ಪ್ರಶ್ನೆ. 


ಸರೋಜ--(ಗಂಭೀರ ಭಾವದಿಂದ) ನನ್ನ ಪ್ರಶ್ನೆಗೆ ಸರಿ 
ಯಾದ ಉತ್ತರವನ್ನು ಕೊಡೋಣವಾಗಲಿ. ನನ್ನದು ಸಲಕ್ಷಣ 
ಪ್ರಶ್ನೆಯೋ, ವಿಲಕ್ಷಣ ಪ್ರಶ್ನೆಯೋ ; ಅದರಿಂದ ನಿಮಗಾಗುವುದೇನು? 
ನನಗೆ ಬೇಕಾದುದು ಉತ್ತರ. 

ಮಧು-(ಅಪ್ರತಿಭನಾಗಿ) ಅಹುದು; ನಾನು ನಂಬು 
ಗೆಗೆ ತಕ್ಕವನು. ನನ್ನನ್ನು ಎಲ್ಲಿಯ ವರೆಗಾದರೂ ನಂಬಬಹುದು. 
ನಾನು ಈ ಮಾತನ್ನು ಶಪಧವೂರ್ವಕವಾಗಿ ಹೇಳುವೆನು. 


ಸರೋಜ ಇಷ್ಟಾದರೂ ತಾವು ಅದೃಷ್ಟಹೀನರು. 


ಮಧು-ಇಸ್ಟಾದರೂ ನಾನು ಅದ್ಭಷ್ಟಹೀನನು. 
ಸರೋಜ! ಈ ಪ್ರಶ್ನೆಗಳನ್ನು ನೀನು ಕೇಳಲು ಕಾರಣವೇನು? 


ಸರೋಜ--ತಾವು ಅದೊಂದು ಗುರುತರವಾದ ಅಪರಾಧ 
ದಿಂದ ಅಪರಾಧಿಗೆಳಲ್ಲವೇ? 


ಮಧು--(ಕಂಗೆಟ್ಟಿವನಾಗಿ) ನಾನು ಆನ ಅಪರಾಧದಿಂದ 
ಅಪರಾಧಿ? ಅಪರಾಧವೆಂದರೇನು? 


ಸರೋಜ--ನೀವು ನಿನ್ನೆಯ ರಾತ್ರಿಯಲ್ಲಿ ಯೋಗೆ ನಾರಾ 
ಯಣದಾಸನ ಕೋರಿಗೆ ಬೆಂ$ಹಾಕಿ, ಆತನ ಕಬ್ಬಿಣದ ಪೆಟ್ಟಿಗೆ 
ಯಲ್ಲಿದ್ದ ಅಪಾರವಾದ ಧನವನ್ನು ಅಪಹರಿಸಿಕೊಂಡು ಹೊರಟು 
ಬಂದಿರುವಿರಲ್ಲವೇ? 


ಮಧುಮಾಧವನು ಈ ಮಾತನ್ನು ಕೇಳಿದ ಕೂಡಲೆ, ಅವನ 
ತಲೆಯ ಮೇಲೆ ಆಕಾಶವೇ ಕಳಚಿ ಬಿದ್ದ ಂತಾಗಿ, ಆತನು ನಿಂತಿರ 
ಲಾರದೆ ಕೆಳಗೆ ಕುಳಿತು ಬಿಟ್ಟನು. ಒಂದು ನಿಮಿಷವೆನ್ನುವುದ 
ರೊಳಗಾಗಿ ಆತನ ಮುಖವು ಹೆಣದ ಮುಖದಂತಾಗಿಬಿಟ್ಟತು. 
ಆತನಿಗೆ ಬೆಂಕಿಯ ಸಮಾಜಾರವಾಗಲಿ, ಕಳ್ಳತನದ ಸುದ್ದಿಯೇ 
ಆಗಲಿ, ಒಂದೂ ಗೊತ್ತಿಲ್ಲವೆಂಬುದು ನಮ್ಮ ಪ್ರಿಯಪಾರಕ ಮಹಾ 
ಶಯರಿಗೊ ಚೆನ್ನಾಗಿಯೂ ಗೊತ್ತಿರುವುದು. ಮಧುಮಾಧವನು 

ಈ ಸಲ್ಲದ ಅಪವಾದವನ್ನು ಕೇಳಿದಕೂಡಲೆ ಆತನ ಎದೆಯು "ಡವ್‌ 
ಡವ್‌, ಡವಾ ಡವ್‌ ಎಂದು ಹೊಡೆದುಕೊಳ್ಳಲಾರಂಭಿಸಿತು. 
ಆತನು ಅರಳಿಯೆಲೆಯಂತೆ ಧರಥರನೆ ನಡುಗುತ್ತಾ “ಸರೋಜ 
ಸುಂದರಿ! ಅದರ ವಿಚಾರವೆಲ್ಲವನ್ನೂ ಬಿಡಿಸಿ ಹೇಳು. ನನೆಗ 
ಇದೊಂದೂ ಅರ್ಧವಾಗದು, ಎಂದು ತೊಡರುತ್ತಾ ಮಾತ 
ನಾಡಿದನು. 


ಸರೋಜ---ನೀವು ನಿಜವಾಗಿಯೂ ನಿರಪರಾಧಿಗೆಳೇ? 


ಮಧು- (ಭಯದಿಂದ ನಡುಗುತ್ತಾ) ಈ ಸಂದರ್ಭದಲ್ಲಿ 
ನೀನು ಎಷ್ಟು ನಿರಪರಾಧಿನಿಯೋ, ನಾನೂ ಅಷ್ಟೇ ನಿರಪರಾಧಿಯು. 


ಸರೋಜ.---(ಉದಾಸೀನ ಭಾವದಿಂದ) ನನಗೇನೊ! 
ನಂಬುಗೆ ಸಾಲದು. ಇದರ ತತ್ತ್ವವೇ ನನಗೆ ಗೊತ್ತಾಗೆಲೊಲ್ಲದು 
ಮಹಾಶಯ! 


ಸರೋಜಸುಂದರಿಯು ತನ್ನ ಮಾತಿಗೆ ಕೊಂಚವೂ ಬೆಲೆ 
ಕೊಡದೆ ಮಾತನಾಡಿದುದಕ್ಕಾಗಿ ಮಧುಮಾಧವನು ಖಿನ್ನನಾಗಿ 
ಸರೋಜ! ನಿನ್ನ ಮಾತಿನಿಂದ ನನಗೆ ವ್ಯಸನವುಂಟಾಗುತ್ತಿರುವುದು 
ಹೀಗೆ ಸಂಶಯವನ್ನು ಇಟ್ಟುಕೊಂಡು ಕೊರಗುವುದೂ ಕೊಲ್ಲುವುದೂ 
ತರವಲ್ಲ. ವಿಷಯವೇನೆಂಬುದನ್ನು ಸ್ಪಷ್ಟಪಡಿಸು. ಅವರಾಧ 
ನೆಂಬುದು ಆವಾಗಲೂ ಅಡಗಿರತಕ್ಕುದಲ್ಲ; ಇದಕ್ಕಾಗಿ ನೀನೆ: 
ನನಗಾಗಿ ಕೊರಗಬೇಕಾದುದಿಲ್ಲ, ಎಂದನು. 


ಸರೋಜ-ತಿಳಿಸುವೆನು. 
ಮಧು- ಸಂತೋಷ. 

ಸರೋಜ-ನಿನ್ನೆಯ ರಾತ್ರಿಯಲ್ಲಿ ನೀವೇ ಆ ಕೋರಿಗೆ 
ಬೆಂಕಿಹಾಕಿ, ಆತನ ಹಣವನ್ನು ಅಪಹರಿಸಿಕೊಂಡು ಓಡಿಹೋಗಿರುವು 
ದಾಗಿ ಸುದ್ದಿಯೆದ್ದು, ಆ ಮಹಾವರಾಧವು ನಿಮ್ಮ ತಲೆಯ ಮೇಲೆ 
ಯೇ ಒರಗಿಸಲ್ಪಟ್ಟು ನಿಮ್ಮನ್ನು ಎಲ್ಲಿದ್ದರೂ ಹಿಡಿದು ತರುವು 
ದಕ್ಕಾಗಿ ಪತ್ತೇದಾರರು ಬೆನ್ನಹತ್ತಿರುವರು. ನಿಮಗೆ ಇದರಿಂದ 
ಉತ್ತಾರಣೆಯೆಂಬುದೇ ಇಲ್ಲವೆಂದು ತೋರುತ್ತಿರುವುದು. 


ಮಧುಮಾಧವನು ಕೊಂಚ ಹೊತ್ತು ಆಲೋಚಿಸಿ- ಇದೆಲ್ಲವೂ 
ನಿನಗೆ ಗೊತ್ತಾದ ಬಗೆ? ಎಂದು ಪ್ರಶ್ನೆಮಾಡಿದನು. 


ಸರೋಜ---ನೀವು ನಿರಪರಾಧಿಗೆಳಷ್ಟೇ? 


ಮಧು. ಅಹುದು; ನಾನು ನಿಜವಾಗಿಯೂ ನಿರ 
ಸರೋಜ---ಆದರೆ, ನೀವು ರೂಪಾಂತರವನ್ನು ತಾಳಿರು 


ಮಧು- -ತಾಳಿರುಷೆನು. 
ಸರೋಜ. -ನೀವು ನಿಲಾಸಪುರದಿಂದ ಓಡಿಬಂದಿರುವಿರಿ. 


ಮಧು--ನಾನು ಓಡಿಬಂದಿರುವುದೇನೋ ನಿಜ. ಇದರ 
ಕಾರಣವನ್ನು ನಾನು ವಿಶದವಾಗಿ ತಿಳಿಯಪಡಿಸುವೆನು ; (ಜ್ಞಾಹಿಸಿ 
ಕೊಂಡು) ನನ್ನ ವಿಷಯವೆಲ್ಲವನ್ನೂ ನಿನಗೆ ಮೊದಲೇ ತಿಳಿಸಿರುವೆ 
ನಲ್ಲವೇ? ನನ್ನ ಗೂಢಶತ್ರುನಿನ ಹಾವಳಿಯಿಂದ ಪಾರಾಗುವು 
ದಕ್ಕಾಗಿ ನಾನು ಈ ರೀತಿಯಾಗಿ ವರ್ತಿಸಬೇಕಾಗಿರುವುದು. 

ಸರೋಜ--ಮಹಾಶಯ ! ನಾನು ಹೀಗೆಲ್ಲಾ ಮಾತ 
ನಾಡಿದುದಕ್ಕಾಗಿ ತಾವು ನನ್ನಲ್ಲಿ ಆಗ್ರೆಹಮಾಡಲಾಗದು. ತಮ್ಮ 
ಮಾತಿನಲ್ಲಿ ನನಗೆ ನಂಬುಗೆಯುಂಟು ; ತಾವು ನಿರವರಾಧಿಗಳೆಂದು 
ನಾನು ಅರಿತುಕೊಂಡಿರುವೆನು. ಇಲ್ಲದಿದ್ದರೆ, ನಾನು ತಮ್ಮನ್ನು 
ಹುಡುಕಿಕೊಂಡು ಇಷ್ಟುದೂರ ಬರಬೇಕಾದುದಕ್ಕೆ ಕಾರಣ ತಾನೇ 
ಏನಿರುತಿದ್ದಿ ತು? 


ಮಧು--ನನ್ನನ್ನು ಅಪರಾಧಕ್ಕೆ ಗುರಿಮಾಡಿದ ವಿಷಯವು 
ನಿನಗೆ ಹೇಗೆ ಗೊತ್ತಾದುದು? 


ಸರೋಜ- -ಪತ್ತೇದಾರರು ನಿನ್ನ ಬೆನ್ನ ಹತ್ತಿರುವರೆಂದು 
ನಾನು ಮೊದಲೇ ಹೇಳಲಿಲ್ಲವೇ? 


ಮಧು- - ಈಗೆ ಅವರೆಲ್ಲಿರುವರು? 


ಸರೋಜ---ಈ ಮುಹೂರ್ತದಲ್ಲಿ ಅವರು ಎಲ್ಲಿರುವ 
ರೆಂಬುದು ನನಗೆ ತಿಳಿಯದಿದ್ದರೂ, ಅವರಿರುವ ಸ್ನ ಲವು ನನಗೆ 
ಗೊತ್ತುಂಟು. 


ಮಧು---ಎಲ್ಲಿ? 


ಸರೋಜ--ಅಡುಗೊಳಜ್ಜಿಯ ಬೀಡಾರದಲ್ಲಿ; ನೀವು 
ಹೊರಟುಹೋದ ಕೆಲವು ಗಂಟೆಗೆಳ ಕಾಲದ ಮೇಲೆ, ಪತ್ತೇದಾರ 
ರಿಬ್ಬರು ಅಲ್ಲಿಗೆ ಬಂದು ಸರಿದರು. ಅವರು ನಿನ್ನ ರೂಪಲಕ್ಷಣ 
ಗೆಳನ್ನು ತಿಳಿಸಲು, ಅಡುಗೊಳಜ್ಜಿಯು ನಿಮ್ಮ ನಿಷಯದಲ್ಲಿ ಅವ 
ಳಿಗೆ ತಿಳಿದಷ್ಟನ್ನು ತಿಳಿಸಿದಳು. 

ದೈವಯೋಗದಿಂದ ಇದೆಲ್ಲವೂ ನನ್ನ ಕಿವಿಗೆ ಬಿದ್ದುವು. ಬಳಿಕ 
ಅವರು ವತ್ತೇದಾರರೆಂದೂ, ನಿಮ್ಮನ್ನು ನತ್ತೆಮಾಡುವುದಕ್ಕಾಗಿಯೇ, 
ಹೊರಟರುನರೆಂದೂ ನನಗೆ ಗೊತ್ತಾಯಿತು. ನೀವು ಕೆಲಸದಿಂದ 
ನಿವೃತ್ತರಾದುದಕ್ಕಾಗಿ ಹೊಟ್ಟೆಯ ಕಿಚ್ಚಿನಿಂದ ಆ ಕೋರಿಗೆ ಬೆಂಕಿ 
ಹಾಕಿದುದಲ್ಲದೆ, ಯಜಮಾನನ ಪೆಟ್ಟಿಗೆಯಲ್ಲಿದ್ದ ಅಪಾರವಾದ 
ಹಣವನ್ನೂ ಅಪಹರಿಸಿಕೊಂಡು ರೂಪಾಂತರದಿಂದ ಓಡಿಬಂದಿರುವ 
ಕಾರಣ, ಅಪರಾಧವನ್ನು ನಿಮ್ಮ ಮೇಲೆಯೇ ಒರಗಿಸಿ ನಿಮ್ಮನ್ನು 
ದಸ್ತಗಿರಿ ಮಾಡುವುದಕ್ಕಾಗಿಯೇ ಅವರು ಹೊರಟು ಬಂದಿರುವ 
ಸಂಗೆತಿಯು ನನಗೆ ಗೊತ್ತಾಯಿತು ಪರ್ಯಾಲೋಚಿಸಿ ನೋಡ 
ಲಾಗಿ ನೀವೇ ಅದ್ಭಷ್ಟಕಾಲಿಗಳು 


ಮಧು--ನಾನು-. ನಾನು ಅದೃಷ್ಟಕಾಲಿಯೇ? 
ಸರೋಜ- ನೀವೇ ಅದ್ಭ ಸ್ಟಕಾಲಿಗಳು 
ಮಧದು-“ಅದು ಹೇಗೆ, ಸರೋಜ? 


ಸರೋಜ ಅವರು ನಿಮ್ಮನ್ನು ಹುಡುಕುವುದಕ್ಕಾಗಿ 
ಮತ್ತೊಂದು ಗ್ರಾಮದ ಕಡೆಗೆ ತಿರುಗಿಬಿಟ್ಟಿರು ಅವನರಾದರೋ 
ನಿಮ್ಮ ಮೊದಲಿನ ಹಾಗೊ ಈಗಿನ ಚಹರೆಯನ್ನು ಚೆನ್ನಾಗಿಯೂ 
ಅರಿತುಕೊಂಡಿರುವುದರಿಂದ, ನಿಮ್ಮನ್ನು ಅವರು ಎಲ್ಲಿಯಾದರೂ 
ಎಂದಾದರೂ ಗುರುತಿಸಬಹುದು ನಾನು ಈ ಸಂಗೆತಿಗಳೆಲ್ಲವನ್ನೂ 
ಅರಿತ ಕೂಡಲೆ, ಇದನ್ನು ನಿಮಗೆ ತಿಳಿಸುವುದಕ್ಕಾಗಿ ಇಲ್ಲಿಗೆ ಓಡಿ 
ಬಂದೆನು. ನೀವು ನಿಜನಾಗಿಯೂ ನಿರಪರಾಧಿಗಳೆಂದು ನನಗೆ 
ನಂಬುಗೆಯುಂಟು. 

ಮಧು- ಸರೋಜ! ನಾನು ಅದೃಷ್ಟಕಾಲಿಯಲ್ಲವೇ 


ಕೊರತು, ನಾನು ನಿರನರಾಧಿಯೆಂಬುದರಲ್ಲಿ ಎಳ್ಳಷ್ಟೂ ಸುಳ್ಳಿಲ್ಲ 
ತಿಗ್ನಿದಾಹ, ಕಳ್ಳತನಗಳಿಗಿಂತಲೂ ಮಿಂಚಿದ ಅಪರಾಧವಿಲ್ಲ. ಈ 
ಸುವರಾಧದಿಂದ ಅವರಾಧಿಯೆನಿಸಿಕೊಳ್ಳುವುದು ಭಯಂಕರವಾದ 


ರುಹಾ ದುರ್ಯೋಗೆವು ಇದು ನನ್ನ ಹಣೆಯಲ್ಲಿ ಬರೆದುದೇ! 
ಸರೋಜ--ನೀನು ನಿರಪರಾಧಿಯಷ್ಟೇ? 


ಮಧು--ನಾನೇನೋ ನಿರಪರಾಧಿಯು ನೀನು ಹೆಹಿವು 
ನನ್ನು ನೋಡಿದರೆ, ಅವರಾಧವು ನನ್ನ ಮೇಲೆಯೇ ಒರಗುವಂತಿದೆ. 
ತತ್ವರಕ್ಷಣೆಗೆ ಸಾಕಾದಷ್ಟು ಕಾರಣವು ನನ್ನಲ್ಲಿಲ್ಲ ಈ ಸಂದರ್ಭ 
ದಲ್ಲಿ ನನಗೆ ಆವನೂ ಸಹಾಯನಾಗಿ ಬರುವಂತಿಲ್ಲ ನಾನು ಅದೃಷ್ಟ 
ಹೀನನಾಗಿರುವುದರ ಜತೆಗೆ ಮಿತ್ರಹೀನನೂ ಆಗಿರುವೆನು. ಗೊಢ 
ಶತ್ರುವಿನ ಪ್ರಯತ್ನನೋಡಿದರೆ, ಕಾರಾಗೃಹವಾಸವು ನನ್ನ ಹಣೆ 
ಯಲ್ಲಿ ಬರೆದಂತಿದೆ ಇದರಿಂದ ನನ್ನ ಜೀವಿತವೇ ಹಾಳಾಗಿ 
ಹೋಗುವ ಸಂಭವವು ಒದಗಿ ಬಂದುದಕ್ಕಾಗಿ ನನ್ನ ದುರ್ದೈವನನ್ನು 
ಎಷ್ಟು ನಿಂದಿಸಿಕೊಂಡರೂ ಸಾಲದು 


ಸರೋಜ-- ಮಹಾಶಯ ! ನಾನು ನಿನಗೆ ಮಿತ್ರೆಯಾಗಿರು 
ವಲ್ಲಿ, ನೀನು ಮಿತ್ರಹೀನನೆಂತಾಗುವೆ? ನೀನು ಅದೃಷ್ಟ ಹೀನ 
ನೆಂಬುದು ನಿಜ್ಕ ಆದರೆ ನಿನ್ನ ಸತ್ಯಸಂಧತೆಗಾಗಿ ನಾನು ನಿನಗೆ 
ಒತ್ತಾಸೆಯಾಗಿದ್ದು ಕೊಂಡು ಶಕ್ತಿಮಾರಿ ಉನ ಕರಿಸುವೆನು, 
ಇದಕ್ಕಾಗಿ ನೀನು ಹೆದರ ಬೇಕಾದುದೇನೂ ಇರುವುದಿಲ್ಲ. 


ಸರೋಜಸುಂದರಿಯು ಈ ರೀತಿಯಾಗಿ ಮಾತನಾಡುತ್ತಿರು 
ವಾಗ, ಆಕೆಯ ಮುಖದಲ್ಲಿ ಕೆಂಬಣ್ಣವೂ, ಕಣ್ಣುಗಳಲ್ಲಿ ಅದೊಂ 

ದಪೂರ್ವ ತೇಜಸ್ಸೂ ಕಾಣಿಸಿಕೊಂಡಿತು. ಆಕೆಯ ಸೌಂದರ್ಯವು 
ಇಮ್ಮಡಿಸಿ, ಮೃದುಮಧುರವಾದ ಮಾತಿನ ವೈಖರಿಯಲ್ಲಿ ಅಕ್ಸ 
ತ್ರಿಮವಾದ ಭಾವವು ಮಧುಮಾಧವನ ಶೋಕಾಗ್ನಿಯನ್ನು ನಿಮಿಷ 
ಮಾತ್ರದಲ್ಲಿ ಆರಿಸಿಬಿಟ್ಟತು. ಸರೋಜಸುಂದರಿಯ ಒತ್ತಾಸೆಯಿಂದ 
ಮಧುಮಾಧವನ ಮನದಲ್ಲ ಆತಾಸಂಚಾರವಾಗಿ, ಬಂದ ವಿಪತ್ತನ್ನು 
ಧೈರ್ಯದಿಂದ ಗೆದ್ದು ಗೌರವದಿಂದ ಬಾಳಬೇಕೆಂಬ ಉತ್ಸಾಹವು 
ತಲೆ ದೋರಿತು. ಬಳಿಕ ಮಧುಮಾಧವನು ತನ್ನ ವ್ಯಸನವೆಲ್ಲ 
ವನ್ನೂ ಒತ್ತಟ್ಟಿಗಿಟ್ಟು ಆನಂದಪರವಶನಾಗಿ- -ಸರೋಜಸುಂದರಿ ! 
ಗೊಢಶತ್ರುವಿನ ಅತ್ಯಾಚಾರವು ನನಗೆ ಒದಗಿಬರಲಿಕ್ಕಾಗಿ, ನಿನ್ನ 
ಸಾಹಾಯ್ಯವು ನನಗೆ ದೊರೆಯುವಂತಾದುದು ನನ್ನ ಪೂರ್ವ 
ಪುಣ್ಯವು ಇದಕ್ಕಿಂತಲೂ ಹೆಚ್ಚಾಗಿ ಫಲಿಸುವುದೆಂದರೇನು? ಇಂದು 
ನಾನೇ ಧನ್ಯನು, ಎಂದು ಆಕೆಯನ್ನು ಕೊಂಚವಾಗಿ ಸ್ತೋತ್ರ 
ಮಾಡಿದನು 


ಸರೋಜ---ಮಹಾಶಯ ! ಇಂತಹ ಮಾತುಗಳಿಗೆ ಇದು 
ಅಕಾಲವು ಮುಂದೆ ನಾವು ಮಾಡಬೇಕಾದುದೇನೆಂಬುದನ್ನು 
ಇಂದೇ ಚಿಂತಿಸಬೇಕಾಗಿರುವುದು. ನಿನ್ನ ಬೆನ್ನ ಹತ್ತಿರತಕ್ಕ ಆ ಪತ್ತೇ 
ದಾರರು ಬಲು ಬುದ್ಧಿಮಂತರೂ ಕಾರ್ಯದಕ್ಷರೂ ಆಗಿರುವರು. 
ಅವರನ್ನು ಮೋಸಗೊಳಿಸಿ ಕೆಲಸಮಾಡುವುದು ಅಸಾಧ್ಯವೆಂದೇ 
ನನಗೆ ತೋರಿಬರುತ್ತಿರುವುದು, ಆದರೂ ನಾವು ಆವ ಮಾರ್ಗೆವನ್ನಾ 
ದರೂ, ಅವಲಂಬಿಸಿ ಅವರ ಕೈಗೆ ಸಿಲುಕಿಕೊಳ್ಳದ ಹಾಗೆ ನೋಡಿ 
ಕೊಳ್ಳ ಬೇಕಾದುದು ಮೊದಲನೆಯ ಕರ್ತವ್ಯವು. 


ಮಧಾು.--ನಾನು ಅವರ ಕಣ್ಣಿಗೆ ಬೀಳದ ಹಾಗೆ ಎಚ್ಚ 
ರಿಕೆಯಿಂದ ಇರುವೆನು. ನನ್ನ ದುರದೃಷ್ಟಕ್ಕಾಗಿ ನಿನ್ನನ್ನು ಎಂದಿಗೊ 

ಸಿಲುಕಿಸಲಾರೆನು. ನೀನು ಇನ್ನು ಮನೆಗೆ ತೆರಳು; ನಾನು ನನ್ನ 
ಮುಂದಣ ಪರಿಣಾಮವನ್ನು ನೋಡಿಕೊಳ್ಳು ವೆನು. 


ಈ ಮಾತನ್ನು ಕೇಳಿದ ಸರೋಜಸುಂದರಿಯು ಬಲುಹೊತ್ತು 
ಅವಾವುದನ್ನೋ ಚಿಂತಿಸಿದ ಬಳಿಕ ಮಹಾಶಯ ! ಅವರು ನಿನ್ನನ್ನು 
ಹೇಗಾದರೂ ಪತ್ತೆ ಮಾಡಿಬಿಡುವರು ಇದೊಂದೇ ನನಗೆ ಕೊರಗು, 
ಎಂದಳು. 


ಮಧು-.ಅವರು ನನ್ನನ್ನು ಕಂಡು ಹಿಡಿಯುವುದಕ್ಕೆ 
ಮೊದಲು ತುಂಬಾ ಶ್ರಮುನಡಬೇಕಾಗುವುದು. ನಾನು ಈಗಾಗಳೇ 
ಬೇಸತ್ತು ಹೋಗಿರುವೆನು ನಾನು ನಿರವರಾಧಿಯಾಗಿಯೂ ಹೀಗೆ 
ಕೊರಗುತ್ತಿರಬೇಕೆಂದರೆ, ನನಗೆ ತಾನೇ ಸುಖವೇನು? ನಾನು 
ಹೇಗಾದರೂ ಇವರ ಕಾಟದಿಂದ ಪಾರಾಗುವುದಕ್ಕೆ ಉಪಾಯಾಂತರ 
ವನ್ನು ಹುಡುಕಿಕೊಳ್ಳುವೆನು. 


ಸರೋಜ ಈ ರೂಪವನ್ನು ಮಾರ್ವಡಿಸುವುದರಿಂದ 
ಕೊಂಚ ಮಟ್ಟಿಗೆ ಪ್ರಯೋಜನವಾದರೂ ಆಗಬಹುದು. ಮಹಾ 
ಶಯ ! ನೀನೂ ಚಿಂತಿಸಿ ನೋಡು. 


ಮಧು.--ಜೇರೊಂದು ರೂವವನ್ನು ತಾಳುವುದಕ್ಕೆ ಯತ್ನ 


ಸರೋಜ---ನಿನ್ನಲ್ಲಿ ವೇಷಪರಿವರ್ತನೆಗೆ ಸಾಮಗ್ರಿಗಳಿರು 
ವುವಾದಕೆ, ನಾನು ನಿನಗೆ ಬೇರೊಂದು ರೂಪವನ್ನು ಕಲ್ಪಿ ಸಿಕೊಡು 
ವೆನು. ಇದು ಸಾಧ್ಯವಾಗೆದ ಪಕ್ಷದಲ್ಲಿ, ಅವರು ನಿನ್ನನ್ನು ಎಂದಿಗೂ 

ಪತ್ತೇಮಾಡದೆ ಬಿಡರು. ಅಂತಹ ಸಂದರ್ಭದಲ್ಲಿ, ನಾನು ಹೇಳು 
ನಂತೆ ನಡೆದುಕೊಳ್ಳು ವುದಾಗಿ ನೀನು ನನಗೆ ಮಾತ ಕೊಡಬೇಕು? 


ಮಧು- ನಾನು ನಿನಗೆ ಮಾತ ಕೊಡಬೇಕೇ? 
ಸರೋಜ- ಕೊಡಬೇಕು 
ಮಧು---ಏನೆಂದು ಮಾತ ಕೊಡಲಿ? 


ಸರೋಜ --ನೀನು ಅವರ ಕೈಗ ಸಿಕ್ಕಿ ಬೀಳುವುದಾದರೆ, 
ಅವರಿಗೆ ಪ್ರತಿಯಾಗಿ ಆಚರಿಸಲಾಗೆದು ನನ್ನು ವಿರುದ್ಧಾಚರಣೆ 
ಗಳಿಂದ, ಆಗುನ ಕೆಲಸವೂ ಕೆಟ್ಟು ಹಾಳಾಗಿ ಹೋಗುವುದು. 


ಮನು. (ಸಂತಸಗೊಂಡು ಸರೋಜ! ನೀನು ತನ್ನ 
ವಿಷಯದಲ್ಲಿ ಇಷ್ಟು ಆದರವನ್ನು ತೋರುತ್ತಿರುವೆ ನಿನ್ನ ಉವ 
ಕಾರಕ್ಕೆ ನನ್ನ ಪ್ರತ್ಯುವಕಾರವೇನು? 


ಸರೋಜ ನಿನ್ನ ದುರದೃಷ್ಟವೇ ನನ್ನನ್ನು ಪ್ರೇರಿಸುತ್ತಿರು 
ವುದು 


ಮಧು--ನಾನು ದುರದೃಷ್ಟನಂತನೆಂಬುದರಲ್ಲಿ ಆವ 
ಸಂಶಯವೂ ಇರಲಾರದು. 


ಸರೋಜ---ಮಹಾಶಯ ! ಇದಕ್ಕಾಗಿ ನೀನೊಬ್ಬ ನೇ 
ಸಂಕಟಿಪಡಬೇಕಾದುದಿಲ್ಲ ನಿನ್ನ ೦ತೆಯೇ ನಾನೂ "ಅದೃಷ್ಠ ಹೀನೆಯು. 
ನಮ್ಮಿ ಬ್ಬ ರ ದಾರ್ಭಾಗ್ಯವೂ ಜಡಿ ತೆರನಾಗಿರುವುದು. ನನಗೊ 
ಒಬ್ಬ ಸೊಢಶತ್ರುವು ಹುಟ್ಟ ಕೊಂಡು ಆವಾಗಲೂ ನನ್ನ ಬೆನ್ನಟ್ಟಯೇ 
ಇರುವನು. ಇದರಿಂದ ನನಗೊ ದಿಕ್ಕೇ ತೋರುತ್ತಿಲ್ಲ. 

ಮಧು ಸರೋಜ ! ನಿನ್ನ ಮಾತನ್ನು ಕೇಳಿ ನನಗೆ 
ಆಶ್ಚರ್ಯವಾಗುವುದು. ಇದಕ್ಕಾಗಿಯೇ ದೇವರು ನಮ್ಮಿಬ್ಬರನ್ನೂ 
ಒಟ್ಟು ಗೂಡಿಸಿದಂತಿದೆ ಅನಿಷ್ಟ ನಿವೃತ್ತಿಯಿಂದ ಇಷ್ಟನ್ರಾಪ್ತಿಗೆ 
ಯತ್ನಮಾಡಿ ನೋಡುವ 


ಸರೋಜ--ಇನ್ನು ನಾವು ಇಲ್ಲಿರುವುದು ಸೆರಿಯಲ್ಲ 
ನೀನು ಬೇಗೆನೆಯೇ ತಪ್ಪಿ ಸಿಕೊಳ್ಳುವುದಕ್ಕೆ ದಾರಿಯನ್ನು ಹುಡುಕಿ 
ಕೊಳ್ಳು 


ಮಧು--ನಾನು ಹೇಗಾದರೂ ಮಾಡಿ ತಬ್ಬಸಿಕೊಳ್ಳು 
ವೆನು. ಇದು ನನಗೆ ಹೊಸದೇನೂ ಅಲ್ಲ, ಆದರೆ ನಿರ್ಭಯನಾಗಿ 
ಜೀವನ ಯಾತ್ರೆಯಲ್ಲಿ ಸಂಚಾರಮಾಡತಕ್ಕ ದಿನವು ಎಂದಿಗೆ ಬಂದೀ 
ತೆಂದು ನಾನು ಕಾಲವನ್ನು ನಿರೀಕ್ಷಿಸಿಕೊಂಡಿರುವೆನು. 


ಸರೋಜ--ನಾವಿಬ್ಬರೂ ನಮ್ಮ ಇಬ್ಬರು ಶತ್ರುಗೆಳ 
ಕಣ್ಣುಗಳಿಗೆ ಮಣ್ಣ ತೂರಬೇಕಾಗಿರುವುದು ಇನ್ನಾದರೂ 
ನಾವಿಬ್ಬರು ಬೇರೆಬೇರೆಯಾಗುವ. 


ಮಧು- ಒಂದು ಪ್ರಶ್ನೆ? 

ಸರೋಜ---ಅದೇನು? 

ಮಧು ನಾನು ನನ್ನ ವೃತ್ತಾಂತವನ್ನು ಹೇಳಿದೆನು. 
ನೀನೂ ನನ್ನಂತೆಯೇ ಇರುವುದರಿಂದ, ನಿನ್ನ ಪೂರ್ವವೃತ್ತಾಂತವನ್ನು 
ಕೇಳಬೇಕೆಂಬ ಬಯಕೆಯು ನನ್ನನ್ನು ತವಕ ಗೆಟ್ಟಸುತ್ತಿರುವುದು. 


ಸರೋಜ! ನಿನ್ನನ್ನು ನೋಡಿದಾಗಿನಿಂದಲೂ, ನಿನ್ನಲ್ಲಿ ನನಗೆ 
ಅನಿರ್ವಚನೀಯವಾದದೊಂದು ಅಭಿಮಾನವು ಜನಿಸಿರುವುದು. 

ಸರೋಜ---ನನ್ನಲ್ಲಿ ನಿನಗೆ ಅಭಿಮಾನನಿರುವುದೇ? 

ಮಧು- “ಇರುವುದು, ಸರೋಜ! 

ಸರೋಜ--ಅದಕ್ಕೆ ಕಾರಣವೇನು? 

ಮಧು. -ಕಾರಣವಿರುವುದು. ನೀನು ರೂಪವತಿ, ವಿದಾ 
ವತಿ, ಬುದ್ಧಿಮತಿ ; ನಿನ್ನ್ಸಿವಯೋ ರೂಪ ವಿದ್ಯಾಬುದ್ಧಿಗೆಳಿಗೆ ಅ; 
ಮಾನವಾದ ದಾಸೀವೃ ತ್ತಿಯನ್ನು ಅವಲಂಬಿಸಿ ಜೀವಿಸುತ್ತಿರುನೆ 
ಇದರಲ್ಲಿ ರಹಸ್ಯನೇನೋ ಅಡಗಿರಬೇಕು. ಆ ರಹಸ್ಯವನ್ನೇ ನಾನ 
ಅರಿಯಜೇಕೆಂದಿರುವುದು. 

ಸರೋಜ--(ತಲೆಯನ್ನು ತಗ್ಗಿಸಿಕೊಂಡು) ರಹಸ್ಯ ವಿರ 
ವುದು. 

ಮಧು--ಅದನ್ನು;ನನಗ್ಗೆ ತಿಳಿಸಲಾರೆಯಾ? 


ಸರೋಜ ಈಗಾಗೆಲಾರದು. ನಾವು ಮತ್ತೊಂದು ಸಃ 
ಸೇರುವೆವಷ್ಟೇ? 


ಮಧುಸೇರುವುದಕ್ಕೆ ಅಡ್ಡಿಯೇನೂ ಇರಲಾರದು 
ಆದರೆ ಸೇರುವುದು ಮಟ್ಟಗೆ ಸಂಭವವೋ ಅಸಂಭವವೋ ಗೊತ್ತಾ. 
ಲೊಲ್ಲದು. 


ಸರೋಜ--ಕಾರಣನವೇನು? 


ಮಧು---ನಾನು ಗೂಢಶತ್ರುನಿನೆ ಹಾವಳಿಯನ್ನು ಿಂದೆ 
ತಡವೆಗೆ ತಪ್ಪಿ ಸಿಕೊಳ್ಳುವುದಕ್ಕಾಗಿ, ಬಲು ದೂರವಾಗ್ಮಿ ಹೊರಓ 

ಹೋಗಬೇಕೆಂದೆಣಿಸಿರುವೆನುು ನಾನು ಈ ಸಂಕಟವನ್ನು ಇನ್ನು 
ತಡೆಯಲಾರದವನಾಗಿರುವೆನು. 


ಸರೋಜ-.. (ಚಿಂತಿಸಿ) ನನ್ನ ಚರಿತ್ರೆಯನ್ನು ಹೇಳುವು 
ದಕ್ಕೆ ಈಗೆ ಸರಿಯಾದ ಕಾಲವಲ್ಲ. ನಾವು ಮುಂದೆ ಸೇರುವ 
ಸಂಭವವುಂಟು ಆಗೆ ನೋಡಿಕೊಳ್ಳುವ. 


ಮಧು. ನನ್ನಲ್ಲಿ ಕೃಪೆಯಿಟ್ಟು ಈಗೆ ತಿಳಿಸಬಾರದೇ? 
ಸರೋಜ--ಹೊತ್ತಾದುದರಿಂದ, ಈಗಾಗೆಲಾರದು. 


ಮಧು- ಮತ್ತೆ ನೀನು ಅಲ್ಲಿಗೆ ಹೋಗುವುದನ್ನು ನೋಡಿ 
ದರೆ ನನಗೆ ತುಂಬಾ ಸಂಕಟವಾಗುವುದು. 


ಸರೋಜ ಹಾಗೆಯೇ? 
ಮಧು “ಅಹುದು. 
ಸರೋಜ“ಅದೇಕೆ? 


ಮಧು -ನಿನಗೊ ನನ್ನಂತೆಯೇ ತೊಂದರೆಗೆಳುಂಟಾಗೆ 
ಬಹುದು. ಬಲ್ಲವರಾರು? 


ಸರೋಜ--ನನಗೊ ತೊಂದರೆಯೇ? 

ಮಧು.--ನಿನಗೊ ತೊಂದರೆ. 

ಸರೋಜ---ಅದು ಹೇಗೆ? 

ಮಧು--ಅದನ್ನು ನಾನು ವಿವರಿಸಿ ಹೇಳಲಾರೆನು, ನೀನು 

ರಾಜನೆಗೆರಕ್ಕೆ ಹೋಗಿ ಜೀವನವನ್ನು ಕಲ್ಪಿ ಸಿಕೊಳ್ಳುವುದಾದಃ 
ನಿನಗೆ ಒಳ್ಳೆಯದಾದೀತೆಂದು ನನಗೆ ನಂಬುಗೆ. 


ಸರೋಜ--ನನ್ನ ರಹಸ್ಯವನ್ನು ಬಿಚ್ಚಿ ಹೇಳುವುದಾದ' 
ನಾನು ರಾಜನಗೆರಕ್ಕೆ ಹೋಗೆಕೂಡದೆಂಬುದಕ್ಕೆ ಕಾರಣವು ತಾಃ 
ಗಿಯೇ ಗೊತ್ತಾಗುವುದು ಈಗೆ ನಾನು ರಹಸ್ಯವನ್ನಾದರೂ ಹೆ! 
ಬಿಡಲೇ? 


ಮಧು--ದಯೆಯಿಟ್ಟು ತಿಳಿಸಿದರೆ, ನಾನು ತುಂ 
ಸಂತೋಷಸಪಡುನೆನು 


ಸರೋಜ ಮಹಾಶಯ ! ನಾನೂ ನಿನ್ನಂತೆಯೇ ಗ್ಯೈ 
ವನ್ನೂ ದೇಶವನ್ನೂ ತ್ಯಾಗಮಾಡಿ ಬಂದಿರುವೆನು ಈಗೆ ನಾ 
ನನ್ನನ್ನು ಮರೆಮಾಡಿಕೊಂಡಿರುನೆನು ಈಗೆ ಇಷ್ಟನ್ನು ತಿಳಿರ 
ಸಾಕು; ನಾವು ಇಷ್ಟರಲ್ಲಿಯೇ ಮತ್ತೆ ಸೇರುವ ನೆಂಭನನುಂಟಾ 
ಬಹುದು. ಆಗೆ ಹೆಚ್ಚಿನ ರಹಸ್ಯವನ್ನು ತಿಳಿಯಪಡಿಸುವೆಃ 
ಕಾಲವು ಅತಿಕ್ರಮಿಸಿ ಬರುತ್ತಿರುವುದರಿಂದ ನಾನು ಹೊರಡ 
ಬೇಕಾಗಿರುವುದು. ನೀನು ಮಟ್ಟಿಗೆ ದೂರದಲ್ಲಿ ಕಾಣುವ ಕಾರಿ 
ಹೋಗಿ ಅರ್ಧರಾತ್ರವಾಗುವ ನರೆಗೊ ಅಲ್ಲಿಯೇ ಅನಿತುಕೊಂಡಿಂ 
ಬಳಿಕ ರಾಜನಗರಕ್ಕೆ ಹೊರಟು ಹೋಗು ಈ ಸರಹದ್ದುಗೆಳಲ್ಲಿಂ 
ನೀನು ಸಂಚರಿಸುತ್ತಿರುವುದಾದರೆ, ವತ್ತೇದಾರರ ಕೈಗೆ ಸಿ 
ಬೀಳುವ ದುರ್ಯೋಗವು ಉಂಟಾದರೂ ಉಂಟಾಗಬಹು£ 
ಇನ್ನು ನಾನು ತೆರಳುವೆನು ; ನಿನಗೆ ಮಂಗೆಳವುಂಟಾಗೆಲಿ 


ಮಧು. -ಸರೋಜಸುಂದರಿ! ನಿನ್ನ ಉಪಕಾರಕ್ಕೆ ನಾ 
ಎಷ್ಟೋ ಕೃತಜ್ಞನಾಗಿರುವೆನು. ಮತ್ತೆ ನಿನ್ನನ್ನು ನೋಡುವ ಪುಣ್ಯ 

ನನಗೆ ಲಭಿಸಲಿ. ನೀನು ಮಟ್ಟಿಗೆ ಯುಕ್ತಾಯುಕ್ತ ವಿವೇಚನೆ 
ಯಿಂದ ವರ್ತಿಸುತ್ತಿರು 


ಸರೋಜ. ಮಹಾಶಯ! ನೀನು ಮೊದಲು ಕಾಡಿಗೆ 
ಹೊರಟುಹೋದುದನ್ನು ನೋಡಿಕೊಂಡು ಬಳಿಕ ನಾನು ತೆರಳುವೆನು 
ಪತ್ತೇದಾರರ ಕೈಗೆ ನೀನು ಒಂದು ವೇಳೆ ಸಿಕ್ಕಿ ಬೀಳುವುದಾದರೆ, 
ಅವರಿಗೆ ಪ್ರತಿಯಾಗಿ ಆಚರಿಸದೆ ವಿಧೇಯನಾಗಿದ್ದು ಕೊಂಡಿರು ; 
ಐದರಿಂದ ಪರಿಣಾಮದಲ್ಲಿ ಅನುಕೂಲತೆಯುಂಟಾಗಬಹುದು. 
ಲೋಕದಲ್ಲಿ ಸತ್ಯವೇ ಜಯಸುವುದಾದರೆ, ನಿನಗೂ ನನಗೂ ವರಿ 
ಣಾಮದಲ್ಲಿ ಜಯವೇ ಉಂಟಾಗುವುದು. 


ಮಧು-.-ನಾನು ನನ್ನ ಸರ್ವಸ್ವವನ್ನೂ ನಿನಗೆ ಅರ್ಪಿ 
ಸಿರುನೆನು. 


ಸರೋಜ---ಐರಲಿ ; ನೀನು ಕಾಡಿಗೆ ತೆರಳು. 


ಮಧುಮಾಧಿವನು ಆಕೆಯ ಇಷ್ಟದಂತೆ ಕಾಡಿನ ಕಡೆಗೆ 
ಹಿಂದೆ ಹಿಂದೆ ನೋಡುತ್ತಾ ಹೊರಟೇ ಹೋದನು. ಸರೋಜ 
ಸುಂದರಿಯು ಒಂದು ಕ್ಷಣಕಾಲ ಮಧುಮಾಧವನನ್ನು ಎವೆಯಿಕ್ಕದೆ 
ನೋಡುತ್ತಿದ್ದು, ತನ್ನ ಸೀರೆಯ ಸೆರಗಿನಿಂದ ಉಕ್ಕಿ ಬರುತ್ತಿದ್ದ 
ಕಂಬನಿಯನ್ನು ತೊಡೆದು ಕೊಳ್ಳುತ್ತಾ, ಆತನನ್ನು ಬಿಟ್ಟು ಹೋಗು 
ವುದಕ್ಕೆ ಕೊಂಚವಾದರೂ ಇಷ್ಟವಿಲ್ಲದವಳಾಗಿ ಯತ್ನವಿಲ್ಲದೆಯೇ 
ಹಿಂದಿರುಗಿ ತನ್ನ ಅಡುಗೊಳಜ್ಜಿಯ ಬಳಿಗೆ ಹೊರಟು ಬಂದಳು 

ನಾಲ್ಕನೆಯೆ ನಿಲಾಸ 
ಸ್ವರ್ಗದಲ್ಲಿ ನರಕ 


ನಮ್ಮ ಕಧಾನಾಯಕನಾದ ಮಧುಮಾಧವನು ಕಾಡಿಗೆ 
ಹೋಗಿ ಅದೊಂದು ಮರದ ನೆಳಲಿನಲ್ಲಿ ಕುಳಿತುಕೊಂಡು ಪರಿಪರಿ 
ಯಾಗಿ ಚಿಂತಿಸಿದನು :-- 


«ನನಗೆ ಸರೋಜಸುಂದರಿಯ ವರಿಚಯವಾದುದು ಅವೂರ್ವ 
ಪುಣ್ಯೋದಯವೇ ಸರಿ. ನನ್ನ ಜನ್ಮದಲ್ಲಿ ಇಂತಹ ಸುಂದರಿಯನ್ನು 
ನಾನು ಎಂದಿಗೊ ನೋಡಿದವನೇ ಅಲ್ಲ. ಆಕೆಯ ನಡೆನುಡಿಗೆಳಾ 
ದರೋ ಎಂತಹವನನ್ನಾದರೂ ಆಕರ್ಷಿಸಿಯೇ ಬಿಡುವುವು ಇಂತಹ 
ಸುಂದರಿಗೆ ನನ್ನಲ್ಲಿ ಇದೆಂತಹ ಅನುರಾಗೆ- -ಇಲ್ಲ, ಇಲ್ಲ; ಅಭಿಮಾನ 
ವುಂಟಾಗಿರುವುದು? ಅವಳ ಜೀವಿತರಹಸ್ಯವಾದರೂ ಏನಿರ 
ಬಹುದು? ಇದನ್ನು ನಾನು ಹೇಗೆ ಅರಿಯಲಿ?” 


ಮಧುಮಾಧವನು ಹೀಗೆಲ್ಲಾ ಚಿಂತಿಸುತ್ತಾ ಕಾಡಿನ 
ಮಧ್ಯಕ್ಕೆ ಹೋಗಿ ಅಲ್ಲೊಂದು ಪ್ರದೇಶದಲ್ಲಿದ್ದು ಕೊಂಡು ರಾತ್ರಿ 
ಯಾಗುವುದನ್ನೇ ಇದಿರು ನೋಡುತ್ತಿದ್ದ ನು. 


ಅಷ್ಟು ಹೊತ್ತಿಗೆ ಸರಿಯಾಗಿ ಹಿಂದಣಿಂದ ಆರೋ ಬರು 
ತ್ತಿರುವ ಶಬ್ದವು ಕೇಳಿಬರಲು, ಮಧುಮಾಧನನು ತಟ್ಟನೆ ಬೆಚ್ಚ 
ಬೆದರಿದವನಾಗಿ ಹಿಂದಿರುಗಿ ನೋಡಿದನು ಅಷ್ಟೆನ್ನುವುದರೊಳಗಾಗಿ 
ಇಬ್ಬರು ಮಧುಮಾಧವನ ಹತ್ತಿರ ಬಂದು ನಿಂತರು ಇವರಿಬ್ಬರೂ 
ತನ್ನನ್ನೇ ಅರಸಿಕೊಂಡು ಬಂದಿರಬಹುದೆಂದು ಮಧುಮಾಧವನು 
ಆಲೋಚಿಸಿದ ಕೂಡಲೆ, ಅವನ ಹೃದಯದಲ್ಲಿ ಉಂಟಾದ ಭಾವ 
ವನ್ನು ವರ್ಣಿಸುವುದಕ್ಕೆ ನಮ್ಮ ಭಾಷಾಪ್ರವಂಚದಲ್ಲಿ ಸಾಕಾದಷ್ಟು 

ಶಬ್ದ ಗಳೇ ಸಿಕ್ಕುವುದಿಲ್ಲ. ಮಧುಮಾಧವನು ಅವರನ್ನು ಕಂಡ 
ಕೂಡಲೆ ಎದ್ದು ನಿಂತನು ಅವನಿಗೆ ಓಡಿಹೋಗುವುದಕ್ಕೂ ಅಲ್ಲಿಯೇ 
ಇರುವುದಕ್ಕೂ ದಿಕ್ಕೇ ತೋರಲಿಲ್ಲ. ಇಷ್ಟಾದರೂ ಆತನು ಬಲಾಢ್ಯ 
ನಾದ ಯುವಕನಾದುದರಿಂದ, ಇಬ್ಬರಿಗೆ ಅಂಜತಕ್ಕ ಸ್ವಭಾವದವ 
ನಾಗಿರಲಿಲ್ಲ. ಅದು ಕಾರಣ ಆತನು ಒಂದು ಕೈ ನೋಡೋಣ 
ವೆಂದೇ ಎಚ್ಚರಿಕೆಯಿಂದ ಎದ್ದು ನಿಂತುದು ಆಗೆ ಆತನ ಮನದಲ್ಲಿ 
ಉಂಟಾದ ಆಲೋಚನೆಯೇನೆಂದರೆ. - 


"" ಇವರಿಬ್ಬರೂ ದಾರಿಹೋಕರಿರಬಹುದೇ? ಇವರು ಇಲ್ಲಿಗೆ 
ಬಂದಿರುವುದು ಸ್ವಕಾರ್ಯಕ್ಕಾಗಿಯೇ...-ಇಲ್ಲವೆ, ವರಕಾರ್ಯಕ್ಕಾ 
ಗಿಯೇ? ಇವರು ನಿಷ್ಕಾರಣವಾಗಿ ಈ ಕಾಡಿಗ ಇಷ್ಟು ಹೊತ್ತಿನಲ್ಲಿ 
ಬಂದಿರಬಹುದೇ? ಇಲ್ಲ, ಇಲ್ಲ 

ಪತ್ತೇದಾರರಿಬ್ಬರು ನನ್ನ ಬೆನ್ನಟ್ಟರುವರೆಂದು ನನಗೆ ತಿಳಿದು 
ಬಂದಿರುವುದು ಇವರೇನಾದರೂ ಪತ್ತೇದಾರರಾಗಿರ ಬಹುದೇ? 
ಇದ್ದರೂ ಇರಬಹುದು. ನಾನು ಇವರೊಡನೆ ಹೋರಾಡಿ ತಬ್ಬಿಸಿ 
ಕೊಂಡು ಮಾಯವಾಗಿ ಹೋಗೆಲೇ? ಇಲ್ಲವೇ, ಸರೋಜಸುಂದರಿಯ 
ಪ್ರಾರ್ಥನೆಯಂತೆ ಇವರಿಗೆ ಪ್ರತಿಯಾಗಿ ಆಚರಿಸದೆಯೇ ಬಾಯ 
ಮುಚ್ಚಿ ಕೊಂಡು ಕಾರಾಗಾರಕ್ಕೆ ತೆರಳಲೇ? ಈ ಸಂದರ್ಭದಲ್ಲಿ 
ಏನ ಮಾಡುವುದಕ್ಕೂ ಬುದ್ಧಿಯು ಹಾಯುವ ಹಾಗೆಯೇ ಇಲ್ಲ. 
ಹೀಗೆಲ್ಲಾ ಆಲೋಚಿಸುತ್ತಾ ಕುಳಿತು ಅಧೀರನಾಗುವುದಕ್ಕಿಂತಲೂ, 
ದೇವರ ಮೇಲೆ ಭಾರಹಾಕಿ ಕಾಲೋಚಿತವಾಗಿ ನಡೆವುದೇ ಮೇಲು” 


ಇಷ್ಟರಲ್ಲಿ ಒಬ್ಬಾ ತನು ಮಧುಮಾಧವನನ್ನು ಕುರಿತು-- 
ಮಹಾಶಯ! ತಾವು ಹೊಸಬರಾಗಿ ಕಾಣಿಸಿಕೊಳ್ಳುವುದರಿಂದ, 

ತಮಗೆ ಈ ಕಾಡಿನಲ್ಲಿ ದಾರಿ ತಪ್ಪಿದಂತೆ ತೋರುವುದು, ಎಂದು 
ಹೇಳುತ್ತಾ ಹತ್ತಿರಕ್ಕೆ ಬರುವುದರಲ್ಲಿದ್ದ ನು. ಮಧುಮಾಧವನು, 
ಏನೋ ಅಪಾಯ ಬಂದಿತೆಂದು ತಿಳಿದು ಆತನನ್ನು ಒಂದೇ ಏಟಿಗೆ 
ಅಪ್ಪಳಿಸಿ ನೆಲದ ಮೇಲೆ ಉರುಳಿಸಿ ಬಿಟ್ಟನು. ಇದನ್ನು ನೋಡುತ್ತಿದ್ದ 
ಮತ್ತೊಬ್ಬನು ರೇಗಿದವನಾಗಿ ತನ್ನ ದೊಣ್ಣೆಯಿಂದ ಮಧುಮಾಧ 
ವನ ತಲೆಯ ಮೇಲೆ ರನ್‌ ಎಂದು ಒಂದು ಬಲವಾದ ವೆಟ್ಟನ್ನು 
ಕೊಟ್ಟನು. ಇದನ್ನು ತಡಯಲಾರದೆ, ಮಧುಮಾಧವನು ಜ್ಞ್ಯಾನ 
ತಪ್ಪಿ ನೆಲದ ಮೇಲೆ ಬಿದ್ದು ಬಿಟ್ಟನು ಆತನಿಗೆ ಚ್ಞ್ಞಾನೋದಯ 
ವಾಗಿ ಸುತ್ತಲೂ ನೋಡುವಷ್ಟರೊಳಗಾಗಿ, ಅವನ ಕೈಗಳಿಗೆ 
ಕೋಳವು ತೊಡಿಸಲ್ಪಟ್ಟದ್ದಿತು. ಮಧುಮಾಧವನು ಇದನ್ನು ನೋಡಿ, 
ತನ್ನ ಆಟವು ಮುಗಿಯಿತೆಂದು ತಿಳಿದು ಸುಮ್ಮನಾಗಿ ಬಿಟ್ಟನು 


ಈ ಆಗೆಂತುಕರಿಬ್ಬರೂ ಮಧುಮಾಧವನನ್ನು ಹಿಡಿಯುವು 
ದಕ್ಕಾಗಿಯೇ ಹೊರಟದ್ದ ಪತ್ತೇದಾರರು. ಇವರಲ್ಲಿ ಮೊದಲು 
ಪೆಟ್ಟುತಿಂದು ನೆಲಕ್ಕುರುಳಿದವನು ವರಂತವನೆಂಬುವನು; ಮಧು 
ಮಾಧವನನ್ನು ದೊಣ್ಣೆಯಿಂದ ಹೊಡೆದು ಕೆಡಹಿದವನು ಅನಂತ 
ರತ್ನನೆಂಬುವನು. ಮಫುಮಾಧವನು ಚೇತರಿಸಿಕೊಂಡು ಎದ್ದು 
ಕುಳಿತಾಗ, ವರಂತವನು ಅವನನ್ನು ಕುರಿತು. ಎಲೋ ಮಗು! 
ನಿನ್ನ ಮುಸ್ಟಿಯಲ್ಲಿ ಒಳ್ಳೆಯ ಶಕ್ತಿಯರುವುದು. ನಿನ್ನ ಮುಸ್ಚಿ 
ಯಿಂದ ನಮಗೆ ವೆಟ್ಟು ಬಿದ್ದರೂ ಚಿಂತೆಯಿಲ್ಲ; ನೀನು ಕೈಗ ಸಿಕ್ಕಿ 
ನಮ್ಮ ಉದ್ದೇಶವು ನೆರವೇರಿದುದಕ್ಕಾಗಿ ನಮಗೆ ತುಂಬಾ ಸಂತೋ 
ಷವು, ಎಂದನು. 


ಮಧು--ನೀವಾರು- ಕಳ್ಳರೇ? 

ಅನಂತರತ್ನನು ನರಂತವನನ್ನು ಕುರಿತು. ನೋಡು, ಮಹಾ 
ಶಯ! ಅವರಾಧವನ್ನು ಮಾಡಿ ಎಷ್ಟು ಶಾಂತತೆಯಿಂದ ಮಾತ 
ನಾಡಿಸುವನು ! ಎಂದನು. 


ಮಧು ಅವರಾಧಿಯೇ? ಅವರಾಧಿಯು ನಾನಲ್ಲ. 


[Se] 


ವೆಂಬುದು ನಮಗೂ ಗೊತ್ತು. ನೀನು ವೇಷವನ್ನು ಮಾರ್ವಡಿಸಿ 
ಕೊಂಡವನೇ ಅಲ್ಲ; ನಿನ್ನಲ್ಲಿ ಕಳುವಿನ ಮಾಲಂತೂ ಇಲ್ಲವೇ ಇಲ್ಲ. 
ಎಲಾ! ಈ ಚಾತುರ್ಯವನ್ನು ಆರಲ್ಲಿ ತೋರುವೆ? ಅಂತೂ ನೀನು 
ಸಿಕ್ಕಿದೆಯಲ್ಲಾ ! ಇಂದು ನಾವು ಕೃತಕೃತ್ಯರಾದೆವು. 


ಅನಂತ--ಅಯ್ಯೋ ಪಾವ! ನೀನು ಅವರಾಧಿಯಲ್ಲ 


ಈ ಮಾತನ್ನು ಕೇಳಿ ಮಧುಮಾಧವನು ತನ್ನ ವೇಷ ವರಿ 
ವರ್ತನೆಗಾಗಿ ನೊಂದು ಕೊಂಡವನಾದರೂ, ಕಳುವಿನೆ ಮಾಲು 
ತನ್ನಲ್ಲಿಲ್ಲದಿರುವುದರಿಂದ, ಅಪರಾಧವು ತನ್ನ ಮೇಲೆ ಹೊರಲಾರ 


ದೆಂದು ತನ್ನಲ್ಲಿ ತಾನೇ ಸಮಾಧಾನವನ್ನು ತಂದುಕೊಂಡನು 
ಆದರೆ ಮುಂದಾಗುವುದನ್ನು ಆರು ತಾನೇ ಬಲ್ಲವರಾಗಿರುವರು? 


ಪತ್ತೇದಾರರು  ಮಧುಮಾಧವನನ್ನು ಶೋಧಿಸುವುದಕ್ಕೆ 
ಮೊದಲು ಮಾಡಿದರು ಆತನಲ್ಲಿ ಕಳುವಿನ ಮಾಲಾಗೆಲೀ, ಹಣ 
ವಾಗೆಲಿ ಯೋಗೆನಾರಾಯಣನಿಗೆ ಸಂಬಂಧಿಸಿದ ಮತ್ತಾವ 
ವದಾರ್ಥವೇ ಆಗಲೀ ಒಂದೂ ಸಿಕ್ಕದಿರಲು, ಅನಂತರತ್ನನು ಖಿನ 
ನಾದರೂ ಎದೆಗೆಡದೆ_-ವರಂತವ ಮಹಾಶಯ |! ಈ ಚತುರನಾದ 
ಚೋರನು ಎಷ್ಟು ಬೇಗನೆ ಕದ್ದ ಮಾಲನ್ನು ಅವಿತಿಟ್ಟುಬಿಟ್ಟರುವನು! 
ಈತನು ತುಂಬಾ ಅನುಭವದಾರನಾದ ಕಳ್ಳನಾಗಿಯೇ ಇರಬೇಕು. 

ಇಲ್ಲದಿದ್ದರೆ ಹೊಸಬನಿಗೆ ಇಷ್ಟುದೂರ ಬುದ್ಧಿಯು ಹಾಯುವು 
ದೆಂತು? ಎಂದು ನುಡಿದನು. 


ಮಧು. -ಮಹಾಶಯರಿರಾ! ಕೊಂಚ ಹೊತ್ತು ನನ್ನ 
ಮಾತನ್ನು ಆಲಿಸಿ ಕೇಳುವುದಾದರೆ, ನೀವು ಮಾಡಿರುವುದು ಎಂತಹ 
ತಪ್ಪೆಂಬುದು ನಿಮಗೇ ಗೊತ್ತಾಗುವುದು. 


ಅನಂತ... -ನಾವು ಅಪರಾಧಿಗಳನ್ನು ಕಂಡು ಓಡಿಯು 
ವಾಗೆಲೆಲ್ಲಾ ಇಂತಹ ತಪ್ಪುಗಳನ್ನೇ ಮಾಡುವೆವು. 


ಮಧು--ಆದರೆ, ನಾನೆಂದಿಗೊ ಅಪರಾಧಿಯಲ್ಲ. 


ಅನಂತ- -ವೇಷವನ್ನು ಮಾರ್ಪಡಿಸಿ ಕೊಂಡಿರುವುದರ 
ಅರ್ಧವಾದರೂ ಏನು? 


ಮಧು--ವೇಷಪರಿವರ್ತನೆಗೆ ಅರ್ಥವಿಲ್ಲನೆಂದರೇನು? 


ಅನಂತ---ನೀನು ನಿನ್ನೆಯ ರಾತ್ರಿಯಲ್ಲಿ ವಿಲಾಸಪುರವನ್ನು 
ಬಿಟ್ಟು ಓಡಿ ಬಂದವನಲ್ಲವೇ? 


ಮಧು--“ಅಹುದು ; ನಾನು ಹಿಡಿ ಬಂದೆನು. 


ಅನಂತ.--ಇವೆಲ್ಲವೂ ನಿನ್ನ ನಿರಪರಾಧಕ್ಕೆ ಸಾಕ್ಷಿ 
ಗೆಳಲ್ಲವೇ? ನೀನು ಅವರಾಧಿಯಲ್ಲದಿದ್ದರೆ, ಈ ರೀತಿಯಲ್ಲಿ ವರ್ತಿಸ 
ಬೇಕಾದುದಕ್ಕೆ ಕಾರಣವೇನಿದ್ದಿ ತು? 


ಮಧು---ನೀವು ಸಾಧನೆ ಮಾಡಬೆ ಕೆಂದಿರುವ 
ಅಪರಾಧವೇ ಅಪರಾಧವು; ಅದನ್ನು ಬಿಟ್ಟರೆ ಮತ್ತಾವ ಕಾರಣವು 
ಇರಕೂಡದೇನು? 

ಅನಂತ- ಎಲಾ, ಹುಡುಗ! ಮಾತನಾಡುವುದಕ್ಕೆ ನೀನೇ 
ಅಧಿಕಾರಿಯೆಂದು ತಿಳಿಯಬೇಡ... ಕಳುವಾದ ಮಾಲನ್ನು ಎಲ್ಲಿ 
ಹೂತಿಟ್ಟರುವೆ? ಬೇಗೆನೆ ತಿಳಿಸು. ಇಲ್ಲವಾದರೆ ನಿನ್ನ ಪರಿಣಾಮವು 
ಶೋಚನೀಯವಾದೀತು 

ಮಧು ಕಳುವು ಮಾಲೆಂದರೇನೋ ಅದು ನನಗೆ 
ಗೊತ್ತೇ ಇಲ್ಲ. 

ಅನಂತ---ನೀಚ ! ತಪ್ಪು ಕೆಲಸ ಮಾಡಿ ಹರ ಹಿಡಿದರೆ 
ಅದು ಸಾಗೀತೇ? ಬೇಗನೆ ತೋರು 

ಮಧು---ಆವ ಕೆಲಸಕ್ಕಾಗಿ ಹರ ಹಿಡಿಯಬೇಕು? 

ಅನಂತ--ಹಾಗಿಲ್ಲದ ಮೇಲೆ ಮಾಲನ್ನು ತೋರು. ಹಣ 
ವನ್ನು ಎಲ್ಲಿ ಹೂತಿಟ್ಟರುವೆ? ಅದನ್ನಾದರೂ ಹೇಳು. 

ಮಧು-_ಅವ ಹಣ? 

ಅನಂತ--ಯೋಗೆನಾರಾಯಣನ ಕೋರಿಗೆ ಬೆಂಕಿ ಹಾಕಿ 
ಆತನ ಸೆಟ್ಟಿಗೆಯಲ್ಲಿದ್ದ ಹಣವನ್ನು ನೀನು ಕದ್ದುದುಂಟಷ್ಟೇ? ಆ 
ಹಣ. ಬೆಣ್ಣೆ ತಿಂದ ಬೆಕ್ಕಿನಂತೆ'” ಏನನ್ನೂ ಅರಿಯದವನ ಹಾಗೆ 
ನಟನೆ ಮಾಡಬೇಡ, ಕಂಡೆಯಾ? 


ಮಧು. -ಮಹಾಶಯ ! ನನ್ನ ಆಣೆಗೂ ಇದೊಂದನ್ನೂ 
ನಾನು ಅರಿಯೆ. ನಾನು ನಿಜವಾಗಿಯೂ ನಿರಪರಾಧಿ 


ಅನಂತ-_ ಈ ಮಾತುಗಳಿಂದೇನೂ ಆಗಲಾರದು. ನೀನು 
ಆಪರಾಧಿಯೆನ್ನು ವುದಕ್ಕೆ ನಮಗೆ ಸಾಕಾದಷ್ಟು ರುಜುವಾತಿರುವುದು. 

ನೀನು ಯೋಗೆನಾರಾಯಣನೆ ಕೋರಿಯನ್ನು ಬಿಟ್ಟಿಂದಿನಿಂದಲೂ, 
ನಿನ್ನ ಒಂದೊಂದು ಚರ್ಯೆಯೂ ನಮ್ಮ ಗೋಚರಕ್ಕೆ ಬೀಳದೇ ಇಲ್ಲ. 
ನಿನ್ನ ಪೂರ್ವ ವೃತ್ತಾಂತವೆಲ್ಲವೂ ನಮಗೆ ಗೊತ್ತು. ನಿನ್ನ ವಂಶ 
ವೃಕ್ಷವೂ ನಮ್ಮಲ್ಲಿರುವುದು. ಹೀಗಿರುವಲ್ಲಿ ನೀನು ತಪ್ಪಿ ಸಿಕೊಳ್ಳ 
ಲಾಗೆಲಾರದು ಒಳ್ಳೆಯ ಮಾತಿನಿಂದ ಎಲ್ಲವನ್ನೂ ತಿಳಿಸಿಬಿಡು. 
ಕಳ್ಳತನ ಮಾಡಿರುವುದಲ್ಲದೆ, ಸುಳ್ಳನ್ನೂ ಹೇಳಿ ಇಬ್ಬಗೆಯ ಪಾಪಕ್ಕೆ 
ಗುರಿಯಾಗುವೆಯೇಕೆ? 


ಮಧು--ವ್ಯರ್ಧವಾಗಿ ನನ್ನನ್ನು ಏತಕ್ಕಾಗಿ ಬಲಾತ್ಕಾರ 
ಪಡಿಸಿ ಕೊಲ್ಲುವಿರಿ? ನಾನು ಆವುದನ್ನೂ ಹೂತಿಟ್ಟಿಲ್ಲ. ಹಾಗೊ 
ಹೂತಿಡುವುದಕ್ಕೆ ನನ್ನಲ್ಲಿ ಆವುದೂ ಇಲ್ಲವೂ ಇಲ್ಲ ನಾನು ನಿರ 
ಪರಾಧಿ 


ಅನಂತ- -ಎಲಾ, ಮುಟ್ಟಾಳ! ನಮ್ಮ ಕಣ್ಣಿಗೆ ಮಣ್ಣೆ 
ರಚಿ ಪ್ರಯೋಜನವಿಲ್ಲ. ನಮಗೆ ಎಲ್ಲವೂ ಗೊತ್ತು. 


ಮಧು--ಹಾಗಾದರೆ, ನಿಮಗೆ ಗೊತ್ತಿರುವುದೆಲ್ಲವೂ 
ತಪ್ಪಾದುದು ಕಾಲಕರ್ಮ ಸಂಯೋಗದಿಂದ ಈ ದುರ್ಥಟಿನಾ 
ದ್ವಯವು ಏಕಕಾಲದಲ್ಲಿಯೇ ನಡೆದಿರುವುದರಿಂದ, ಆವುದೋ ಅವ 
ರಾಧಕ್ಕೆ ಆವುದನ್ನೋ ಕಾರಣವಾಗಿ ಮಾಡಿಕೊಂಡು 'ಆರನ್ನೋ 
ಶೂಲಕ್ಕೇರಿಸುವುದಾದರೆ, ನಿಮ್ಮನ್ನು ನಾವು ನ್ಯಾಯನರರೆಂದು 
ಕರೆಯಬೇಕಲ್ಲವೇ! ನ್ಯಾಯಮಾರ್ಗೆವು ಬಲು ಚೆನ್ನಾಗಿರುವುದು ! 
ಗುಂಪಿಗೆ ಹೇದರ ಬೇಕು, ಮಾಡುವುದೇನು ! 


ಪರಂತಪ..ಅನಂತರತ್ನ ಮಹಾಶಯ! ಈತನು ಬುದ್ಧಿ 
ಮಂತನಂತೆ ಮಾತನಾಡುವನು. 

ಅನಂತ. ಅಪರಾಧಿಗಳು ಆವಾಗಲೂ ನಿರವರಾಧಿಗಳಿ 
ಗಿಂತಲೂ ಚೆನ್ನಾಗಿ ವಾದಿಸುವರು. ಈತನನ್ನು ನೋಡಿದರೇ 
ಗೊತ್ತಾಗುವುದಿಲ್ಲವೇ? 


ಮಧು- -ಮಹಾಶಯರಿರಾ ! ನಾನು ಸತ್ಯವಾಗಿಯೂ 
ನಿರಪರಾಧಿಯು ನನ್ನನ್ನು ಏಕೆ ಗೋಳಗುಟ್ಟಸುವಿರಿ? 

ಪರಂತವ. ಅಯ್ಯಾ ! ನೀನು ನಿಜವಾಗಿಯೂ ನಿರ 
ವರಾಧಿಯೇ? 

ಮಧು. ಅಹುದು, ಮಹಾಶಯ ! ನಾನು ನಿರಪರಾಧಿ 

ವರಂತವ..-ನೀನು ಅದಕ್ಕೆರುಜುವಾತುಕೊಡಬಲ್ಲೆ ಯಾ? 

ಮಧು... -ಇಲ್ಲ, ಕೊಡಲಾರೆ 

ವರಂತಪ--ನಿನ್ನ ಮಾತೇ ನಮಗ ಪ್ರಮಾಣವಲ್ಲವೇ? 
ನಿಜವಾದ ಅವರಾಧಿಗಳೂ ಹೀಗೆಯೇ ಸಾಧಿಸುವುದಾದರೆ, ಲೋಕ 
ದಲ್ಲಿ ಅಪರಾಧದ ಸುದ್ದಿಯೇ ಇಲ್ಲದಂತಾಗಿ ಹೋಗುವುದಿಲ್ಲವೇ? 
ರುಜುವಾತಿಲ್ಲದ ಬರಿಯ ಮಾತಿನಿಂದ ಪ್ರಯೋಜನವೇನು? 

ಮಧು--ಮುಹಾಶಯ! ಇತರರ ಮಾತು ನನಗೆ ಬೇ 


ಕಿಲ್ಲ ನಾನೇನೋ ನಿರವರಾಧಿ. ನನ್ನ ಮಾತನ್ನು ನೀವು ಎಲ್ಲಿಯ 
ವರೆಗಾದರೂ ನಂಬ ಬಹುದು. 


ಪರಂತವ--ಮಗು' ಇಲ್ಲಿ ನೋಡು. ನಾವೂ ಭೂತ 
ದಯಾ ದಾಕ್ಷಿಣ್ಯಗೆಳಿಂದ ಕೂಡಿದ ಮನುಷ್ಯರೇ ಹೊರತು ಪಿಕಾಚ 
ರಲ್ಲ ನಮಗೂ ಯುಕ್ತಾಯುಕ್ತ ವಿವೇಚನೆಯೆಂಬುದುಂಟು. 

ವ್ಯರ್ಥವಾಗಿ ಕಿರುಕುಳವನ್ನುಂಟುಮಾಡಿ ಇತರರನ್ನು ಕಾಡಬೇಕೆಂ 
ಬುದೇ ನಮ್ಮ ಪ್ರತವಲ್ಲ. ನೀನು ವೇಷವನ್ನು ಈ ರೀತಿಯಾಗಿ 
ಮಾರ್ವಡಿಸಿಕೊಂಡಿರುವುದಕ್ಕೆ ಕಾರಣವಾದರೂ ಏನು? ಹೇಳು. 
ಬರಿಯ ಸುಳ್ಳಿ ನಿಂದ ನಮ್ಮನ್ನು ವಂಚಿಸಬೇಡ, ಕಂಡೆಯಾ? 


ಮಧುಮಾಧವನು ಈ ಮಾತನ್ನು ಕೇಳಿ ತನ್ನ ಪೂರ್ವ 
ವೃತ್ತಾಂತವೆಲ್ಲವನ್ನೂ ಮೊದಲಿನಿಂದ ಕೊನೆಯ ವರೆಗೂ ತಿಳಿ 
ಸಿದನು ಅನಂತರತ್ನನು ಈ ಮಾತನ್ನು ಕೊಂಚವಾದರೂ ನೆಂಬ 
ಲಾರದವನಾಗಿ ಎಲೋ ಹಗಲುಗೆಳ್ಳ ! ತಪ್ಪಿಸಿಕೊಳ್ಳುವುದಕ್ಕೆ 
ಪೋಣಿಸಿರುವ ಕಥೆಯು ಮನೋಹರವಾಗಿರುವುದು, ಆದರೆ ನಿನ್ನ 
ಬೇಳೆಯು ನಮ್ಮಲ್ಲಿ ಬೇಯುವುದಿಲ್ಲವಣ್ಣಾ ! ನಮಗೆ ಬೇಕಾದುದು 
ಕಳುವಿನ ಮಾಲು ಅದನ್ನು ಮೊದಲು ತೋರಿಸಿ ಬಿಟ್ಟು ಬಳಿಕ 
ಬೇಕಾದ ಹಾಗೆ ಮಾತನಾಡು ನಮ್ಮ ಕಾಲವು ಅಮೂಲ್ಯವಾದುದು, 
ಎಂದು ಪರಿಹಾಸದೊಡನೆ ಮಾತನಾಡಿದನು 


ಮಧು---ನೀವು ಎಷ್ಟು ಬಗೆಯಲ್ಲಿ ಕೇಳಿದರೂ, ನನ್ನದು 
ಒಂದೇ ಉತ್ತರವು. ನಾನು ಕಳುವಿನ ಮಾಲನ್ನು ಕಂಡವನೂ ಅಲ್ಲ, 
ಅದನ್ನು ಹೂತಿಟ್ಟ ವನೂ ಅಲ್ಲ. 


ಅನಂತ--ಮೊದಲಿನಿಂದ ಕೊನೆಯ ವರೆಗೂ ಇದೇ ನಿನ್ನ 
ಪಲ್ಲವಿಯೆಂದು ತೋರುವುದು. 


ಮಧು --ನಾನು ಸತ್ಯವನ್ನೇ ನಂಬಿ ಸತ್ಯವನ್ನೇ ನುಔಯ 
ತಕ್ಕವನಾದುದರಿಂದ, ಈ ಪಲ್ಲನಿಯನ್ನಲ್ಲದೆ ಮತ್ತಾವ ಪಲ್ಲವಿ 
ಯನ್ನು ಹಾಡಲಿ? 

ಅನಂತ. -ಬುದ್ಧಿಯಿಲ್ಲದ ಹುಡುಗೆ! ನಾನು ನಿನಗಾಗಿ 
ಪಶ್ಚಾತ್ತಾಪ ಪಡಬೇಕಾಗಿರುವುದು. ನೀನು ಘೋರತರವಾದ 
ಅಪರಾಧವನ್ನು ಮಾಡಿ, ಈ ರೀತಿಯಾಗಿ ಅಪಲಪಿಸುವುದಾದರೆ, 
ಇದು ನಿನ್ನ ಪ್ರಾಚೀನ ಕರ್ಮದ ದೋಷವೇ ಸರಿ ನಮಗೆ ಸಿಕ್ಕಿ 
ರುವ ಸರಿಯಾದ ಪ್ರಮಾಣಗಳಿಂದ ನೀನೇ ಅಪರಾಧಿಯೆಂದು 
ಸಿದ್ಧಾಂತ ಮಾಡಿಕೊಂಡಿರುವೆವು ನಿನ್ನ ಗೊಢ ಶತ್ರುವು ಕೈಗೆ 
ಸಿಕ್ಕುವ ವರೆಗೂ ನೀನು ಎಷ್ಟೇ ನಿರವರಾಧಿಯಾದರೂ ಅವರಾಧಿಯೇ 
ಸರಿ, ನಿನ್ನ ಶತ್ರುವನ್ನು ಬಯಲು ಮಾಡುವುದೂ ಬಿಡುವುದೂ 
ನಿನ್ನ ಕೆಲಸವಾಗಿರುವುದು. ನಿನಗೆ ನೀನು ನಿರವರಾಧಿಯಾಗಿರ 
ಬಹುದು, ಆದರೆ ನೀನು ಮಟ್ಟಿಗೆ ನಮಗೆ ಅಸರಾಧಿಯೇ ಸರಿ. 
ನಾವು ಅಪರಾಧಿಯನ್ನು ಬಿಟ್ಟುಕೊಟ್ಟು ತಿನ್ನುವ ಅನ್ನಕ್ಕೆ ಮಣ್ಣ 
ತೂರಿಕೊಳ್ಳತಕ್ಕವರಲ್ಲ. ಒಳ್ಳೆಯ ಮಾತಿನಿಂದ ಮಾಲನ್ನು 
ಕೊಟ್ಟುಬಿಡು; ಇದರಿಂದ ನಿನ್ನ ಶಿಕ್ಷೆಯು ಕಡಮೆಯಾದರೂ ಆಗ 
ಬಹುದು ನೀನು ಮೌನದಿಂದಲೇ ಇರುವುದಾದರೆ, ದಂಡನಿಧಾ 
ನದ ಪೂರ್ಣ ಫಲವನ್ನು ನೀನು ಅನುಭವಿಸಿಯೇ ತೀರಬೇಕಾಗುವುದು. 
ನಿನ್ನ ದೋಷದಿಂದಲೇ, ನೀನು ಯುವಕನಾಗಿ ಕಾರಾಗೃ ಹವನ್ನು 
ಪ್ರುವೇಶಮಾಡಿ, ಬಳಿಕ ಮುದುಕನಾಗಿಯೇ ಕಾರಾಗೈಹದಿಂದ 
ಹಿಂದಿರುಗಿ ಬರಬೇಕಾದೀತು, ಎಚ್ಚರಿಕೆ! 


ಮಧು---ಮಹಾಶಯ! ನಾನು ನಿರಪರಾಧಿಯೆಂಬುದ 
ಕ್ಕಿಂತಲೂ ಹೆಚ್ಚಾಗಿ ಹೇಳಲಾರದವನಾಗಿರುವೆನು. 


ಅನಂತ- -ನೀನು ಮನಸ್ಸು ಮಾಡಿದರೆ ಹೇಳಬಲ್ಲೆ. 
ಮಧು--ನಾನು ಆವುದನ್ನು ಹೇಳಬಲ್ಲೆನು? 

ಅನೆಂತ--ಮಾಲನ್ನು ಎಲ್ಲಿ ಹುಗಿದಿ ಟ್ಟ ರುವೆಯೊ € 
ಅದನ್ನು. '` 


೩ 


ಮಧು---ನಾನು ತಪ್ಪು ಮಾಡದಿದ್ದರೂ, ತಪ್ಪನ್ನು ಒಪ್ಪಿ 
ಕೊಳ್ಳಬೇಕೆಂದು ಹೇಳುವಿರಾ? 


ಅನಂತ---ಅಹುದು. 


ಮಧು-- ಹಾಗಾದರೆ ನ್ಯಾಯನೆಲ್ಲಿ? ನ್ಯಾಯವಾದಿಗಳು 
ವಾದಿಸಿ ಆವುದನ್ನು ಸಿದ್ಧಾಂತ ವಡಿಸಬೇಕು? ಆವುದಕ್ಕಾಗಿ 
ನ್ಯಾಯಸ್ಥಾ ನಗಳು ಏರ್ವಟ್ಟರುವುವು? ಧರ್ಮಾನತಾರರು ತಮ್ಮ 
ಧರ್ಮಾಸನದ ಮೇಲೆ ಕುಳಿತುಕೊಂಡು ಮಾಡುವುದೇನು, ಮಹಾ 
ಶಯ? ನೀವೇ ಅನ್ಯಾಯದಲ್ಲಿ ಪ್ರವರ್ತಿಸುವಂತೆ ಪ್ರೇರಿಸುವು 
ದಾದರೆ, ನಮ್ಮಂತಹ ಬಡವಾಪಿಗೆಳು ಬದುಕುವ ಬಗೆ ಹೇಗೆ? 
ಸರಕಾರವು ಸತ್ಯಧರ್ಮಗಳನ್ನು ಸ್ಕಾ ಹಿಸುವುದರಲ್ಲಿ ಬದ್ಧ ಕಂಕಣ 
ವಾಗಿರುವಾಗೆ, ಅವರ ಉವ್ಬನ್ನು ತಿಂದ ನೀವುಗಳು ಆಧರ್ಮವನ್ನೇ 
ಹೆಚ್ಚಿ ಸುವುದಾದರೆ, ಈ ದೋಷವು ಆರದು? ಲೋಕದಲ್ಲಿ ಸುಳ್ಳಿನ 
ಖ್ಯಾತಿಗಾಗಿ ನೀವು ಇಂತಹ ಕೆಲಸವನ್ನು ಮಾಡಬಹುದೇ? ಜಗೆನ್ನಿ 
ಯಾಮಕನು ಇನ್ನೂ ಬದುಕಿರುವನೇ.- ಇಲ್ಲವೆ, ಸತ್ತು ಹೋಗಿರು 
ನನೇ? ಅಧರ್ಮವು ಮೊದಲಲ್ಲಿ ಫಲಿಸಿದರೂ ಫಲಿಸಬಹುದು, 
ಆದರೆ ಧರ್ಮವೊಂದೇ ಪರಿಣಾಮದಲ್ಲಿ ಫಲಿಸುವುದೆಂಬುದನ್ನು 
ನೀವು ಇನ್ನೂ ಅರಿಯದಿರುವುದಕ್ಕಾಗಿ ನಾನು ತುಂಬಾ ವ್ಯಸ 
ಪಡಬೇಕಾಗಿರುವುದು. ಅಕಟಕಟ! ಸರಕಾರದವರು ನಿಮ್ಮಂಧವರ 
ಕೈಯಲ್ಲಿ ಅಧಿಕಾರದ ಸೂತ್ರವನ್ನು ಕೊಟ್ಟು ಯೋಗೆ ನಿದ್ರೆಯಲ್ಲಿರು 
ವರಲ್ಲಾ ! ಹಾ ದೈವವೇ ' ಇದೇನು ಕಲಿಪುರುಷನ ಮಟಮೆಯೆಳಿ 

ಇಲ್ಲವೇ, ಪ್ರಪಂಚ ವ್ಯವಹಾರದ ನೀತಿರೀತಿಗೆಳೇ ಈ ತೆರನಾದುವೇ? 
ನಾವು ಸತ್ಯೋದ್ಧಾರಕ್ಕಾಗಿ ಆರ ಮುಂದಿ ಬಾಯಬಿಟ್ಟು 
ಹಂಬಲಿಸಬೇಕು? ಹಾ ಭಗೆವಂತ! ನನ್ನ ಪಾವಶೇಷಗಳಿಗೆ ಅನಂತ 
ಕಾಲದ ವರೆಗಾದರೂ ನರಕ ಯಾತನೆಯನ್ನೇ ಉಂಟುಮಾಡು, 
ಇದರಿಂದ ನನಗೆ ಆನಂದವೇ ಉಂಟು ; ಆದರೆ ಜನ್ವೈಜನ್ವಾಂತ 
ರಕ್ಕೂ ಈ ಪ್ರಪಂಚದಲ್ಲಿ ಜನ್ನನವೆತ್ತುವುದಕ್ಕೆ ಆಸ್ಪದವನ್ನು ಮಟ್ಟಿಗೆ 
ದಯೆಪಾಲಿಸದಿರು. ಇದೇ ನನ್ನ ಚರಮ ಪ್ರಾರ್ಥನೆ. 


ಅನಂತ-- ನಾಲಗೆಗೆ ಎಲ ಬಿಲ್ಲ; ಆರು ಹೇಗೆ ಬೇಕಾ 
ದರೂ ಮಾತನಾಡಬಹುದು ಎಲಾ ಮಗು !. ನಿನಗಾಗಿ ನಾನು 
ತುಂಬಾ ವ್ಯಸನಪಡುವೆನು 


ಮಧು-_-ಮಹಾಶಯ |! ನಾನು ನಿರವರಾಧಿಯಾದುದ 
ರಿಂದ, ನೀವು ನನಗಾಗಿ ವ್ಯಸನವಡುವಿರಲ್ಲವೇ? ಹೀಗಾಗುವುದೂ 


ಅನಂತ--ಮಗನೇ, ಕೇಳು ನಿನ್ನನ್ನು ನಾವು ನ್ಯಾಯ 
ಸ್ಥಾನದಲ್ಲಿ ನಿಲ್ಲಿಸಿದ ಮೇಲೆ, ನಮ್ಮ ಯತ್ನವು ಮಾರಿ ಹೋಗುವುದು. 
ನಮ್ಮ ಯತ್ನದಲ್ಲರುವಾಗಳೇ, ನೀನು ಒಪ್ಪಿಕೊಂಡರೆ, ನಿನಗೆ ಅಲ್ಪ 
ವಾದ ಶಿಕ್ಷೆಯಾಗುವುದು ಇವೆರಡರಲ್ಲಿ ನಿನಗೆ ಆವುದು ಇಷ್ಟವೋ 
ಅದರಂತೆ ನಡೆಯಬಹುದು. 


ಮಧು--ಅಧಿಕಾರವು ತಮ್ಮಲ್ಲಿರುವಾಗ, ತಮಗೆ ತೋರಿ 
ಬಂದಂತೆ ಆಚರಿಸ ಬಹುದು. ನಾನಾದರೋ ನಿರಪರಾಧಿಯೆಂದೇ 
ಸಾಧಿಸುವೆನು. 

ಅನಂತ---ನ್ಯಾಯಸ್ಥಾ ನೆಗಳಲ್ಲಿ ನಿನ್ನ ಮಾತನ್ನು ಕೇಳುವ 
ವರಾರು? ಪ್ರಮಾಣಕ್ಕೆ ಸಿಕ್ಕದ ಮಾತುಗಳು ಎಂದಿಗೊ ಗ್ರಾಹ್ಯ 
ವಾಗಲಿಕ್ಕಿಲ್ಲ. 

ಮಧು--ಇರಬಹುದು. 

ಅನೆಂತ_-ಹಾಗಾದರೆ ಈ ಕೆಟ್ಟ ಹರವೇಕೆ? 

ಮಧು-ಸತ್ಯದಿಂದಲೇ ವರ್ತಿಸಬೇಕೆಂದು ನನ್ನ ಹರವು. 


ಅನಂತ---ಚೆನ್ನಾಗಿ ಆಲೋಚಿಸಿ ನೋಡು; ದುಡುಕ 
ಬೇಡ. ಕೆಟ್ಟ ಹರವು ಮನುಷ್ಯನ ತಲೆಯನ್ನು ತಿನ್ನುವುದು. 


ಮಧು- ಸತ್ಯವಾಗಿ ನುಡಿಯುವುದು ಕೆಟ್ಟ ಹರವಲ್ಲ; 
ಅದು ಸಮಯದಲ್ಲಿ ತಲೆಯನ್ನು ಕಾಯುವುದು. 


ಅನಂತ---ಬೇಡ, ಬೇಡ; ತಲೆಗೆಟ್ಟಿಯೆಂದು ಕಲ್ಲ ಹಾಯ 
ಬೇಡ. 


ಮಧು--ನಾನು ಸತ್ಯಕ್ಕಾಗಿಯೇ ಹುಟ್ಟಿರುನೆನು; ನಾನು 
ಸತ್ಯಕ್ಕಾಗಿಯೇ ಬದುಕುತ್ತಿರುವೆನು; ನಾನು ಸತ್ಯಕ್ಕಾಗಿಯೇ 
ಪ್ರಾಣವನ್ನಾದರೂ ಬಿಡಲುಳ್ಳ ವನು. ಸತ್ಯಮಾರ್ಗೆದಲ್ಲಿರುವವನಿಗೆ 
ಆರ ಭಯವೇನಿರುವುದು? ಭಗೆನಂತನು ಸತ್ಯಪರಾಯಣನಾಗಿ, 
ಪ್ರಪಂಚದಲ್ಲಿ ಸತ್ಯವೆಂಬುದು ಇರುವುದಾದರೆ, ನಾನು ಸತ್ಯವಾಗಿ 
ಯೂ ನಿರಪರಾಧಿ! ನಿರಪರಾಧಿ!! ನಿರಪರಾಧಿ!!! 


ಅನಂತ- -ನೀನು ತುಟ ಮಾರಿದ ಹಲ್ಲಾಗಿರುವುದರಿಂದ 
ನಮ್ಮ ಮಾತನ್ನು ಕೇಳಲಾರೆ. ಇನ್ನು ನನ್ನು ಮಾರ್ಗವು ಸುಗಮ 

ವಾಗಿರುವುದು. ನಿನ್ನನ್ನು ನಾವು ಕರ್ತವ್ಯಕ್ಕೆ ಅನುಸಾರವಾಗಿ 
ಕಾರಾಗೃಹಕ್ಕೆ ಕೊಂಡೊಯ್ಯುನೆವು. ಬಳಿಕ ನೀನುಂಟು, ನ್ಯಾಯ 
ಸ್ಥಾನವುಂಟು, ಧರ್ಮಾವತಾರನುಂಟು "ಮುಟ್ಟಿ ದುದ ಕ್ಕೆ 
ಮೂರು ಸಲ' ಎನ್ನುವಂತೆ ನಿನಗೆ ಮತ್ತೊಂದು ಸಲ ಅವಕಾಶ 
ವನ್ನು ಕೊಡುವೆವು. ಈಗೆಳಾದರೂ ಮುಂದಣ ಪರಿಣಾಮದ 
ಕಡೆಗೆ ದೃಷ್ಟಿಯಿಟ್ಟು ಮಾತನಾಡು. 


ಮಧು- ನಾನು ಸರ್ವವ್ರಕಾರದಿಂದಲೂ ನಿರನರಾಧಿ 
ನಿಮ್ಮ ಗುಡ್ಡ ಬೆದರಿಕೆಗೆ ನಾನು ಅಂಜತಕ್ಕವನಲ್ಲ. ಅನ್ಯಾಯ 
ಪ್ರಪಂಚದಲ್ಲಿ ಅನ್ಯಾಯವಾಗುವುದೆಂದು ಅದೇಕೆ ವ್ಯಸನವಡಬೇಕು? 
ಆಗಬೇಕಾದುದೆಲ್ಲೂ ಆಗಿಯೇ ಹೋಗಲಿ 


ಅನಂತ... ಇದೇ ನಿನ್ನ ಕೊನೆಯ ಉತ್ತರವಷ್ಟೇ? 
ಮಧು--ಅಹುದು, ಇದೇ ಕೊನೆಯ ಉತ್ತರ. 


ಅನೆಂತ--ಆವ ಗೆಲಭೆಗೂ ಆಸ್ಪದ ಕೊಡದೆ, ನಮ್ಮೊಡನೆ 
ಹೊರಟು ಬರಬೇಕು  ಮಧ್ಯೆಮಾರ್ಗದಲ್ಲ ನಿನ್ನ ಕಲಿತ ಬುದ್ಧಿ 
ಯನ್ನು ತೋರುವುದಾದರೆ, ನಿನ್ನ ಮೂಳೆಯನ್ನು ಪುಡಿಪುಡಿ ಮಾಡಿ 
ಬಿಡುನೆವು, ಎಚ್ಚರಿಕೆ 


ಮಧು. ಮಹಾಶಯರೇ! ನೀವುಗಳು ಬರುವುದಕ್ಕೆ 
ಮೊದಲು ನನಗೆ ಆ ದುರ್ಬುದ್ಧಿಯಿದ್ದಿತು ಈಗೆ ನಾನು ನ್ಯಾಯಕ್ಕೆ 
ಹೋರಾಡಿ ನೋಡುವೆನು ಈ ಪ್ರಪಂಚದಲ್ಲಿ ನ್ಯಾಯವೇ ಸಿಕ್ಕುವು 
ದಿಲ್ಲವೆಂದು ಸಿದ್ಧಾಂತವಾದ ಮೇಲೆ, ಮುಂದಣ ಮಾರ್ಗವು ಗೊತ್ತೇ 
ಇರುವುದು. ನ್ಯಾಯಸ್ಸಾ ನದಲ್ಲಿ ನ್ಯಾಯವನ್ನು ಸಿದ್ಧಾಂತವಡಿಸು 

ವುದಕ್ಕಾಗಿ ನೀವು ನನ್ನನ್ನು ಕರೆದುಕೊಂಡು ಹೋಗುತ್ತಿರುನಲ್ಲಿ, 
ನಾನು ನಿಮ್ಮೊಡನೆ ಅನ್ಯಾಯವಾಗಿ ಹೋರಾಡುವುದು ಯುಕ್ತ 
ವಾಗಿಲ್ಲ. ನೀವು ನನ್ನನ್ನು ಎಲ್ಲಿಗೆ ಕರೆದುಕೊಂಡು ಹೋದರೂ, 
ನಾನು ಬಾಯ ಮುಚ್ಚಿ ಕೊರಡು ಅಲ್ಲಿಗೆ ಬರುವವನಾಗಿರುವೆನು. 
ದುರ್ದೈವದ ವಿಚಿತ್ರ ಪಟನಾ ವಿಶೇಷವನ್ನು ಕುರಿತು ಅಚ್ಚರಿ ವಡ 
ಬೇಕಾಗಿರುವುದು. 


ಇಲ್ಲಿಯ ನರೆಗೊ ಅನಂತರತ್ನ ಮಧುಮಾಧವರಿಗೆ ನಡೆದ 
ಸಂಭಾಷಣೆಯನ್ನು ಕಿವಿಯಾರೆ ಕೇಳುತ್ತಿದ್ದ ಪರಂತವನು, ಹುಡುಗೆ 
ನಾಡುವ ಮಾತಿನಲ್ಲಿ ಜಿಲೆಯಿರುವುದೆಂದು ತನ್ನೊಳಗೆ ತಾನೇಆಲೋ 
ಚಿಸಿದ ಬಳಿಕ ಮಧುಮಾಧವನನ್ನು ಕುರಿತು ಇಂತೆಂದನು -- 


" ಮಗು! ನಿನ್ನನ್ನು ಅಪರಾಧಿಯೆಂದು ಸಾಧನೆ ಮಾಡಿ ನಮ 
ಗಾಗುವುದೇನು? ಸರ್ವೇ ಜನಾಃ ಸುಖಿನೋ ಭವಂತು; ಎನ್ನು 
ವುದೇ ನಮ್ಮ ಕಾರ್ಯಕ್ರ ಮದ ಮೂಲಮಂತ್ರವು. ನಿನ್ನ ಮನೋ 
ದಾರ್ಡ್ಯವನ್ನು ಅರಿವುದಕ್ಕಾಗಿಯೇ ನಮ್ಮ ಮಿತ್ರ ಮಹಾಶಯರು 
ನಿನ್ನೊಡನೆ ಈ HRN Hp ಇದಕ್ಕಾಗಿ ನೀನು 
ಬೇಸರಪಡಬೇಕಾದುದೇನೂ ಇರುವುದಿಲ್ಲ. ನೀನು ನಿರನರಾಧಿ 
ಯಾಗಿ ಬಾಳಬೇಕೆಂಬುದೇ ನಮ್ಮ ಆಂತರ್ಯದ ಅಭಿಲಾಷೆಯು. 
ಇದಕ್ಕಾಗಿ ನಾನು ನಿನ್ನನ್ನು ಮತ್ತೊಂದು ದಿನ ಕಂಡುಕೊಂಡು 
ನಿಷಯವೆಲ್ಲವನ್ನೂ ಆದ್ಯೋಪಾಂತನಾಗಿ ಜಿಜ್ಞಾಸೆ ಮಾಡುವೆನು. 
ಆಗೆ ನೀನು ಹೇಳುವುದು ನನಗೆ ನಿಜವೆಂದು ತೋರಿ ಬರುವುದಾದಕ್ಕೆ 
ನಿನ್ನ ಗೊಢ ಶತ್ರುವಿನ ಅನ್ವೇಷಣದಲ್ಲಿ ನಾನೇ ಮುಂದಾಳಾಗಿ ನಿಲ್ಲು 
ವೆನು. ನಾನು ಆತನನ್ನು ಹೇಗಾದರೂ ಮಾಡಿ ಕಂಡು ಹಿಡಿದು, ನಿನ್ನ 
ಸತ್ಯಸಂಧತೆಯನ್ನು ಲೋಕಕ್ಕೆಲ್ಲಾ ಬೀರುವೆನು. ನೀನು ಹೇಳುವು 


ಹೆಂಗುಸು--ಎಂದರೆ, ಹೆಂಗುಸು ರ 


ದೆಲ್ಲವೂ ಸುಳ್ಳಾದರೆ, ನಿನ್ನ ಉತ್ತಾರಣೆಯು ಅಪರಿಹಾಯಃ 
ವಾದುದು. 


ಮಧುಮಾಧವನು ಈ ಮಾತನ್ನು ಕೇಳಿ ಕೊಂಚಮಟ್ಟ 
ಉತ್ಸಾ ಹೆಗೊಂಡವನಾಗಿ ಮಹಾಶಯ! ತಾವು ಧ್ಲೈೈರ್ಯವಾ! 
ನಂಬೋಣವಾಗಲಿ. ನಾನು ನಿರವರಾಧಿ, ಎಂದು ಗೆಂಭೀರಭಾನ 
ದಿಂದ ನುಡಿದನು 


ಪರಂತಪ... ಮಗು ! ಪ್ರಮಾಣದ ಮಾತು ಹಾಗಿರಲಿ 
ನಿನ್ನ ಮನೋಭಾವವನ್ನೂ, ಆಕಾರ ಪ್ರಕಾರಗಳನ್ನೂ, ಮಾತಿನಲ್ಲಿ 
ಧೈರ್ಯಗಾಂಭೀರ್ಯಗಳನ್ನೂ ನೋಡಿದಲ್ಲಿ, ನೀನು ನಿರವರಾ! 
ಯೆಂದು ನನಗೆ ತೋರಿಬರುತ್ತಿರುವುದು ಈ ವಿಷಯದಲ್ಲಿ ನನ 
ದೊಂದು ಮಾತನ್ನು ಕೇಳಿ ಕೆಲಸಮಾಡು ನಾನು ನಿನಗೆ ಅರ್ವ್ವ 
ಕೊಡುವ ನರೆಗೂ ನೀನು ಆರೊಡನೆಯೂ ನಿನ್ನ ಗೂಢ ಶತ್ರುವಿ; 
ಹೆಸರನ್ನೆತ್ತಿ ಮಾತನಾಡದಿರು ಒಂದು ವೇಳೆ ನೀನು ಆತನ ಹೆ; 
ಕಿತ್ತಿ ಮಾತನಾಡುವುದಾದರೆ, ನಾನು ಬೀರುವ ಮಾಯಾಜಾಲದ( 
ಆತನು ಸಿಕ್ಕಿ ಬೀಳದೆ ಹೋದಾನು ಇದು ಮಟ್ಟಿಗೆ ಚೆನ್ನಾಗಿಯ. 
ಜ್ಞಾಪಕದಲ್ಲಿರಲಿ. 


ಅನಂತರತ್ನನು ಪರಂತಪನಾಡಿದ ಮಾತನ್ನು ಕೇಳಿ ತಿರಸ್ಕಾ 
ಭಾನದಿಂದ ಆತನನ್ನು ಒಂದು ತಡವೆ ನೋಡಿ ಆವ ಮಾತನು 
ಆಡದೆ ಸುಮ್ಮನಾಗಿ ಬಿಟ್ಟನು ಕಾರಣವೇನೆಂದರೆ. -ವರಂತಪ। 
ಎಲ್ಲಾ ವಿಷಯದಲ್ಲಿಯೂ ಅನೆಂತರತ್ನನಿಗಿಂತಲೂ ಅತಿಶಯವಾ 
ಲೋಕಾನುಭವವನ್ನು ಸಂಪಾದಿಸಿ ನಿವೇಕಕಾಲಿಯೆಂದು ಲೋ 
ದಲ್ಲಿ ಖ್ಯಾತಿಯನ್ನು ಪಡೆದುಕೊಂಡಿದ್ದನು. 

ಈ ಇಬ್ಬರು ಅಧಿಕಾರಿಗಳೂ ಮಧುಮಾಧವನನ್ನು ಯಥಾ 
ಸಮಯದಲ್ಲಿ ನಿಲಾಸಪುರಕ್ಕೆ ಕರೆತಂದು ಅಲ್ಲಿಯ ಕಾರಾಗಾರದಲ್ಲಿ 
ನಿರ್ಬಂಧ ಪೆಡಿಸಿಟ್ಟರು 


ಹಾ ಸ ಯಾನ 


ಐದನೆಯ ವಿಲಾಸ 
ಅನೇಕ ಕಾರಣ ಕಥೆಗಳು 
ಪತ್ತೇದಾರರಿಬ್ಬರೂ ಮಧುಮಾಧವನನ್ನು ಕಾರಾಗೃಹದಲ್ಲಿ 
ಭದ್ರವಡಿಸಿ ತಮ್ಮ ತಮ್ಮ ಕೆಲಸದ ಮೇಲೆ ಹೊರಟು ಹೋದ 
ಕೊಂಚಕಾಲದ ಅನಂತರದಲ್ಲ, ಮಗುಮಾಧವನು ಗ್ರಂಧಾರಂಭ 
ದಲ್ಲಿ ಉಕ್ತೆವಾಗಿರುನಂತೆ ವರಿವರಿಯಾಗಿ ಹಂಬಲಿನಲಾರರ 
ಭಿಸಿದನು 


ಇಷ್ಟಾದರೂ ಮಧುಮಾಭವನು ಎದೆಗೆಟ್ಟವನಾಗೆಲಿಲ್ಲ 
ಆತನು ತನ್ನ ಗೊಢ ಶತ್ರುವಿನ ಹಾವಳಿಯಿಂದ ಪರಿಪರಿಯಾಗಿ ನಷ್ಟ 
ನಟ್ಟಿದ್ದನು; ಇದಕ್ಕಾಗಿಯೇ ಆತನು ಹೆದರಿದುದು ವಿವತ್ತು 
ನಖಮುಖದಲ್ಲಿಯೂ ಆವರಿಸಿಕೊಂಡು ಬಂದ ವೇಳೆಗಳಲ್ಲಿ, ಇದಿರ 
ನಲ್ಲಿ ನಿಂತು ಧೈರ್ಯದಿಂದ ಹೋರಾಡುವುದರಲ್ಲಿ ನಮ್ಮ ಮಧು 
ಮಾಧವನನ್ನು ಬಿಟ್ಟರೆ ಬೇರೊಬ್ಬರು ಅತಿ ವಿರಳರು. 


ಇಂತಹ ಧೈರ್ಯಶಕಾಲಿಯಾದ ಮಧುಮಾಭನನು ಮತ್ತೆ 
ಮಾತನಾಡಿಕೊಂಡನು -- 


"" ನಾನು ನಿಜವಾಗಿಯೂ ಮೂರ್ಹನು. ನನ್ನ ಮೂಢ 
ತನವು ಈಗೀಗೆ ಗೊತ್ತಾಗುತ್ತಾ ಬಂದಿತು. ನಾನು ನನ್ನ ಗೊಢ 

ಶತ್ರುನಿಗೆ ಹೇಡಿಯಂತೆ ಅಂಜಿ ಕೊರಗುವುದಕ್ಕೆ ಪ್ರತಿಯಾಗಿ ನಾನು 
ನತ್ತೇದಾರನಂತೆ ವರ್ತಿಸಿ ಆತನನ್ನು ಕಂಡುಹಿಡಿದು ಶಿಕ್ಷೆಗೆ ಗುಳಿ 
ಮಾಡಿದ್ದರೆ, ನಿರಾತಂಕವಾಗಿ ಬಾಳಿಕೊಂಡಿರಬಹುದಾಗಿದ್ದಿತು 
ಈ ವಶ್ಚಿಮ ಬುದ್ಧಿಯೇ ನನ್ನನ್ನು ಹಾಳು ಮಾಡಿಬಿಟ್ಟತು ಈಗ 
ಕಳೆದುಹೋದುದನ್ನು ಕಟ್ಟ ಕೊಂಡು ವಶ್ಚಾತ್ಮಾವ ವಡುವುದರಿಂದ 
ಆಗುವ ಲಾಭವಾದರೂ ಏನು? ಮುಂದೆಯಾದರೂ ನಿವೇಕದಿಂದ 
ವರ್ತಿಸಿದಲ್ಲಿ ಇಷ್ಟಾರ್ಧವು ಸಿದ್ಧಿಸುವುದರಲ್ಲಿ ಆವ ಸಂಶಯವೂ 
ಇರಲಾರದು'' 


ಮಧುಮಾಧವನು ಈ ರೀತಿಯಾಗಿ ಮಾತನಾಡಿಕೊಂಡ ಬಳಿಕ 
ತನ್ನನ್ನು ತಾನು ನಿಂದಿಸುತ್ತಾ ಕಾಲವನ್ನು ಕಳೆಯಲಾರಂಭಿಸಿದನು 


ಮಧುಮಾಧವನನ್ನು ಕಾರಾಗೃಹದಲ್ಲಿ ಬಿಟ್ಟು ಹೊರಟು 
ಹೋಗುವ ಸಂದರ್ಭದಲ್ಲಿ ಪರಂತವನಿಗೊ ಮ; ಧುಮಾಧವನಿಗೂ 
ಒಂದು ಸಣ್ಣ ಸಂಭಾಷಣೆಯು ನಡೆದಿದ್ದಿತು ಅದನ್ನು ಈ 
ಸಂದರ್ಭದಲ್ಲಿ ನಮ್ಮ ಪ್ರಿಯ ವಾರಕ ಮಹಾಶಯರ ತಿಳಿನಿಗಾಗಿ 
ಸೂಚಿಸುವೆವು. 


ಪರಂತಪ ಮಧುಮಾಧವರ ಗೋಪ್ಯವಾದ ಸಂಭಾಷಣೆ 


ವರಂ ಮಧು ! ನೀನೇನೋ ನಿರಪರಾಧಿಯೆಂದು ಹೇಳಿ 
ಕೊಳ್ಳುವೆ; ಅದಂತಿರಲಿ. ನಿನಗೆ ಮತ್ತಾರ ಮೇಲಾದರೂ ಸಂಶಯ 
ವಿರುವುದಾದರೆ ತಿಳಿಸು. 


ಮಧು --ನನೆಗೆ ಇದರ ವಿಚಾರವೇ ತಿಳಿಯದು 
ಪರಂ--ಸಿನೆಗೆ ಆರ ಮೇಲೂ ಸಂಶಯವನಿಲ್ಲವೇ? 

ಮಧು-._-ಇಲ್ಲ, ಮಹಾಶಯ! 


ವರಂ ಚೆನ್ನಾಗಿ ಸರ್ಯಾಲೋಚಿಸಿ ಉತ್ತರಕೊಡು ; 
ಇದು ನಿನ್ನ ನಿರಪರಾಧಿತ್ವಕ್ಕೆ ಎಷ್ಟೋ ಸಹಾಯವಾಗುವುದು. ನಿನಗೆ 
ಸ್ವಲ್ಪ ಸಂದೇಹನಿದ್ದರೂ ಸಾಕು; ನಾವು ಅದರ ಮೇಲೆ ಭೂತಾ 
ಕಾರದ ಕಟ್ಟಿ ಡವನ್ನೇ ಕಟ್ಟ ಬಿಡುವೆವು. 


ಮಧು--ನಾನು ಆವ ಪ್ರಾಣಿಯ ಮೇಲೂ ಸಂಶಯ 
ಪಡಲಾರೆನು, ಆದರೆ. 
ನರಂ ಮುಂದೆ ಸಾಗಲಿ. 


ಮಧು---ನನ್ನ ಗೂಢ ಶತ್ರುವು ಈ ಕೆಲಸವನ್ನು ಮಾಡಿ 
ದ್ದರೂ ಮಾಡಿರಬಹುದು. 


ಪರಂ-ಆತನ ಆಕಾರ ಪ್ರಕಾರಗೆಳನ್ನಾದರೂ ತಿಳಿಸ 
ಬಲ್ಲೆಯಾ? 


ಮಧು--ಆಗೆಲಾರದು. 


ಪರಂ--ಮಧು ! ನಿನ್ನ ಸ್ಥಾನದಲ್ಲಿ ನಾನು ಇದ್ದಿದ್ದರೆ 
ನಿಮಿಷಮಾತ್ರದಲ್ಲಿ ಕಂಡು ಹಿಡಿದುಬಿಡುತ್ತಿದ್ದೆನು. ಈಗೆ ಮಾತ 
ನಾಡಿ ಪ್ರಯೋಜನವೇನು? ಈಗಣ ಕಾಲದಲ್ಲಿ ನಿನ್ನಂತಹ ಕೃತ 
ಯುಗೆದ ಮನುಷ್ಯನು ಹುಟ್ಟುವುದೂ ಇಲ್ಲ; ಹುಟ್ಟಿದರೆ ಹೆಸರ- 
ಹೇಳುವುದೂ ಇಲ್ಲ 


ತ 3% ¥ 3 


ಪರಂತಪನು ಮಧುಮಾಧವನನ್ನು ಬಿಟ್ಟು ಹೋಗುವ ಕಾಲ 

ದಲ್ಲಿ ಈ ರೀತಿಯಾಗಿ ಸಂಭಾಷಣೆಯನ್ನು ನಡೆಯಿಸಿ ಹೊರಟು 
ಹೋದನು. 


ಮಧುಮಾಧವನು ಈ ಸಂಭಾಷಣೆಯ ಸಾರಾಂಶವನ್ನು 
ಜ್ಞಾಪಿಸಿಕೊಂಡು, ತಾನು ಗೊಢಶತ್ರುವನ್ನು ಬಯಲುಮಾಡದೇ 
ಹೋದುದಕ್ಕಾಗಿ ಅಡಿಗಡಿಗೂ ಚಿಂತಿಸಿಕೊಂಡು ಸಂಕಟಪಟ್ಟನು- 
ಪಶ್ಚಿಮ ಬುದ್ಧಿಯವರ ಲಕ್ಷಣವೇ ಹೀಗೆ 


ಮಧುಮಾಧವನಿಗೆ ಕಾರಾಗಾರದಲ್ಲಿ ಮೊದಲನೆಯ 
ರಾತ್ರಿಯು ಕಳೆದು ಬೆಳಗಾಯಿತು. ಮರುದಿನದ ಪ್ರಾತಃಕಾಲ 
ದಲ್ಲಿ ಮಧುಮಾಧವನು ನ್ಯಾಯಸ್ಕಾ ನದಲ್ಲಿ ಧರ್ಮಾವತಾರನ 
ಇದಿರಿನಲ್ಲಿ ನಿಂತು ವಾಬ್ದೂಲವನ್ನು ಕೊಡುವುದಕ್ಕಾಗಿ ಕರೆತರ 
ಲ್ಪಟ್ಟಿನು. ಅಷ್ಟರೊಳಗಾಗಿ ನ್ಯಾಯಸ್ಕಾನವು ಪ್ರೇಕ್ಷಕರಿಂದ 
ತುಂಬಿಹೋಗಿದ್ದಿ ತು. ಮಧುಮಾಧವನ ವಿಂತ್ರಮಂಡಲಿಯೂ 
ಒಂದೆಡೆಯಲ್ಲಿ ನಿಂತು ನೋಡುತ್ತಿದ್ದಿತು.  ಮಧುಮಾಧವನು 
ನ್ಯಾಯಸ್ಸ್ಥಾ ನಕ್ಕೆ ಬಂದೊಡನೆ ಸುತ್ತಲೂ ನೋಡಿದನು. ಮಿತ್ರ 
ಮಂಡಲಿಯವರು ಕಾಣಿಸಿಕೊಂಡರೆ ಆವ ಅವರಾಧವು ತಮ್ಮ 
ತಲೆಯ ಮೇಲೆ ಒರಗುವುದೋ ಎಂದು ಭಯನಟ್ಟನನಾಗಿ ತಮ್ಮ 
ತಮ್ಮ ಮುಖಗಳನ್ನು ಬೇರೆಯ ಕಡೆಗೆ ತಿರಿಗಿಸಿಕೊಂಡು ಬಿಟ್ಟರು. 
ಇಂತಹವರನ್ನು ಆರಾದರೂ ಮಿತ್ರರೆಂದು ಕರೆಯಬಹುದೇ? 
ಇವರು ನಿಜವಾಗಿಯೂ ಮಿತ್ರರಲ್ಲ ಹಿತ ಶತ್ರುಗಳು. ಲೋಕದಲ್ಲಿ 
ಅನೇಕರು ಇಂತಹ ಹಿತಶತ್ರುಗಳನ್ನು ಮಿತ್ರರನ್ನಾಗಿ ಮಾಡಿಕೊಂಡು 
ಸರ್ವನಾಶಕ್ಕೆ ಈಡಾಗಿ ಹೋಗಿರುವರು. 


ಪ್ರಿಯಪಾರಕ ಮಹಾಶಯ ! ಲೋಕದಲ್ಲಿ ಹಿತಶತ್ರುಗಳೂ, 
ಗೋಮುಖ ವ್ಯಾಘ್ರಗಳೂ, ಸ್ವಾರ್ಥೈಕ, ದೃಷ್ಟಿಯುಳ್ಳವರೂ, ಆತ 

ಸ್ತುತಿ ವರ ನಿಂದಾಪರಾಯಣರೂ, ಅಗಾಧ ಹೃದಯರೂ, ಮರ್ಮಿ 
ಗಳೂ, ದೀರ್ಧದ್ವೇಷಿಗೆಳೂ, ಕೋಪಾವೇಶ ವರವಶರೂ, ಕುಲಚ್ಯ್ಯು 
ತರೂ, ದುರಭಿಮಾನಿಗೆಳೂ, ದಯಾರಸ ವಿಹೀನರೂ, ಚಿಂತಾ 
ಕುಲರೂ, ಮತ್ಸರಿಗಳೂ ಇವರೇ ಆದಿಯಾದ ಇನ್ನೂ ಇತರ ಪ್ರಾಣಿ 
ಗಳು ಮಿತ್ರಶಬ್ದಕ್ಕೆ ವಾಚ್ಯರಾಗಲಾರರು. ಇವರುಗಳು ಬಹು 
ಬೇಗೆನೆ ಮಿತ್ರರಂತೆ ನಟಿಸಿ ಆಂತರ್ಯಕ್ಕೆ ಸೇರಿ ಬಿಡುವರು. ಬಳಿಕ 
ಕಿತ್ತರೂ ಸರ್ವನಾಶವನ್ನುಂಟುಮಾಡದೆ ದೂರ ಸರಿಯರು. ಇಂತ 
ವರನ್ನು ಮಿತ್ರರನ್ನಾಗಿ ಮಾಡಿಕೊಂಡರೆ ಒಂದು ಬಗೆಯ ದುಃಖ 
ವುಂಟಾಗುವುದಾದರೆ, ಇವರನ್ನು ದೂರಮಾಡುವುದರಿಂದ ಪ್ರಾಣಾ 
ಪತ್ತಿನ ಮತ್ತೊಂದು ಬಗೆಯ ದುಃಖವು ಮಾನವನನ್ನು ಎಲ್ಲಿಯೂ 
ಇರಗೊಳಿಸದು. ಲೋಕ ತತ್ತ್ವವು ಹೀಗಿರುವುದರಿಂದ, ಚೆನ್ನಾಗಿ 
ಪರೀಕ್ಷಿಸಿ ಮಿತ್ರಸಂವತ್ತನ್ನು ಗಳಿಸಿಕೊಳ್ಳುವಾತನೇ ವರನು ಭಾಗ್ಯ 
ಕಾಲಿಯು. 

ಮಧುಮಾಧವನು ತನ್ನ ಮಿತ್ರರೆಂಬ ಹೆಸರಿನ ಹಿತಶತ್ರು 
ಗಳನ್ನು ನೋಡಿ ಜಿಹಾಸೆಯಿಂದ ತಲೆಯನ್ನು ತಗ್ಗಿ ಸಿಕೊಂಡು 
ಕಟಾಂಜನದಲ್ಲಿ ನಿಂತಿರಲು, ಆತನ ಕೈಯಲ್ಲಿ ಒಂದು ಸಣ್ಣ ಚೀಟಯು 
ಇಡಲ್ಪಟ್ಟತು ಮಧುಮಾಧವನು ಅದನ್ನು ಓದಿ ನೋಡಿಕೊಂಡನು. 
ಅದರಲ್ಲಿ ಈ ರೀತಿಯಾಗಿ ಬರೆದಿದ್ದಿತು ಸ 

“ ಎದೆಗೆಡಬೇಡ, ಲೋಕದಲ್ಲಿ ಸತ್ಯವೇ ಜಯಿಸೀತು ಸತ್ಯ 
ಸಂಧನಿಗೆ ಎಲ್ಲಿಯೂ ಭಯವಿಲ್ಲ. ನಿನಗೆ ಎಲ್ಲವೂ ಸುಮುಖ 
ವಾಗಿಯೇ ವರಿಣಮಿಸುವುದು'' ಸ್ಟ 

ಮಧುಮಾಧವನು ಈ ರೀತಿಯಾಗಿ ಬರೆದಿದ್ದ ಪತ್ರವನ್ನು 
ನೋಡಿ, ಇದನ್ನು ಆರು ಬರೆದು ಕೊಟ್ಟಿವರೆಂದು ತಿಳಿಯುವುದಕ್ಕಾಗಿ 

ಹಿಂದಿರುಗಿ ನೋಡಿದನು. ಅವಗುಂರನವತಿಯಾದ ಯುವತಿ 
ಯೊಬ್ಬಳು ಆತನ ಹಿಂಗಡೆಯಲ್ಲಿಯೇ ನಿಂತಿದ್ದಳು. ಮಧುಮಾಧ 
ವನು, ಸರೋಜಸುಂದರಿಯೇ ತನಗೆ ಉಲ್ಲಾ ಸವನ್ಮುಂಟುಮಾಡುವು 
ದಕ್ಕಾಗಿ ಬೆಂಬಲವಾಗಿ ಬಂದು ನಿಂದಿರುವಳೆಂದು ತಿಳಿದು ಪರಮಾ 
ನಂದಭರಿತನಾದನು ಆರಿಗಾದರೂ ಸರಿಯೇ, ವಿಶ್ವಾಸವೆಂಬುದು 
ಹೇಳಿಕೊಟ್ಟರೆ ಬರತಕ್ಕುದಲ್ಲ 


ಯಧಾಸಮಯದಲ್ಲಿ ಧರ್ಮಾವತಾರನು ತನ್ನ ಧರ್ಮಾಸನ 
ದಲ್ಲಿ ಕುಳಿತ ಕೂಡಲೆ, ಮಧುಮಾಧವನಿಗೆ ಅಸರಾಧನೆಂಧದೆಂಬು 
ದನ್ನು ತಿಳಿಸಿ -ಮಧು! ಈ ವಿಷಯದಲ್ಲಿ ನಿನ್ನ ಹೇಳಿಕೆಯೇನು? 
ಎಂದು ಪ್ರಶ್ನೆಮಾಡಿದನು 


ಮಧು--ನಾನು ನಿರಪರಾಧಿ 


ಧರ್ಮಾವತಾರ. -.ನಿನ್ನ ಪಕ್ಷವನ್ನು ಹಿಡಿದು ವಾದಿಸುವವ 
ರಾರಿರುವರು? 


ಮಧು. -ಧರ್ಮಾವತಾರ ! ಆರೂ ಇಲ್ಲ 


ಧರ್ಮಾ. -ಸ್ವವಕ್ಷವಾದಿಗೆಳನ್ನು ಏರ್ವಡಿಸಿಕೊಳ್ಳುವು 
ದಕ್ಕೆ ನಿನಗೆ ಅಭಿವ್ರಾಯವಿರುವುದೇ? 


ಮಧು...-ಸತ್ಯವು ಆವಾಗಲೂ ಸ್ವಪಕ್ಷವನ್ನು ತಾನೇ ' 
` ವಾದಿಸುವುದು ಇದಕ್ಕೆ ಸತ್ಯವನ್ನು ಅಸತ್ಯವನ್ನಾಗಿಯೂ, ಅಸತ್ಯ 
ವನ್ನು ಸತ್ಯವನ್ನಾಗಿಯೂ ಮಾಡುವ ವಿಚಕ್ರಣರಾದ ವಾಗ್ಮಿಗಳ 
ಸಾಹಾಯ್ಯವೇನೂ ಬೇಕಾಗಿರುವುದಿಲ್ಲ. 

ಧರ್ಮಾ- ಇನ್ನು ಎರಡು ಮೂರು ದಿನಗಳೊಳಗಾಗಿ 
ಈ ವ್ಯವಹಾರವು ಪಂಚಾಯಿತರ ಇದಿರಿನಲ್ಲಿ ತೀರ್ಮಾನವಾಗ: 
ವುದು. ಈಗೆ ತೆರಳ ಬಹುದು. 


ಮಧುಮಾಧವನು ಈ ಮಾತನ್ನು ಕೇಳಿದ ಬಳಿಕ, ಮತ್ತೆ 
ಕಾರಾಗಾರಕ್ಕೆ ಕರೆತರಲ್ಪಟ್ಟನು. ಆತನು ಮಧ್ಯಾಹ್ನದ ಭೋಜ; 
ವನ್ನು ತೀರಿಸಿಕೊಂಡು ಒಂದೆಡೆಯಲ್ಲಿ ಕುಳಿತುಕೊಳ್ಳುತ್ತಿರುವಷ್ಠ 
ರಲ್ಲಿಯೇ ಒಬ್ಬ ನ್ಯಾಯವಾದಿಯು ಅಲ್ಲಿಗೆ ಬಂದು ತಾನು ಅನ 
ರಾಧಿಯ ಪರವಾಗಿ ವಾದಿಸುವುದಾಗಿ ತಿಳಿಸಿದನು. ಮಧುಮಾಧ 
ವನು ತನಗೆ ಆವ ನ್ಯಾಯವಾದಿಯೂ ಬೇಕಿಲ್ಲನೆಂದು ಹೇಳಿ ಆಃ 
ನನ್ನು ಕಳುಹಿಸಿ ಬಿಟ್ಟನು. ಬಳಿಕ ಯೋಗೆ ನಾರಾಯಣನು ವ್ಯಸೆಃ 
ದಿಂದ ಕಂಗೆಟ್ಟವನಾಗಿ ಮಧುಮಾಧವನ ಬಳಿಗ ಬಂದು. ಮಧು 
ಬಹುಕಾಲ ನಂಬುಗೆಗೆ ತಕ್ಕವನಾಗಿದ್ದು ಕೊಂಡು, ನೀನು ಇಂತಕ 
ಘೋರಕೃತ್ಯವನ್ನು ಮಾಡುವೆಯೆಂದು ನಾನು ಸ್ವಪ್ನದಲ್ಲಿಯು 
ನಂಬಿರಲಿಲ್ಲ, ಎಂದು ಸಂಕಟದಿಂದ ಮಾತನಾಡಿದನು 
ಮಧು. -ವೂಜ್ಯ ಮಹಾಶಯ ! ನಾನು ಈ ವಿಷಯ 
ದಲ್ಲಿ ಸಂವೂರ್ಣವಾಗಿಯೂ ನಿರಪರಾಧಿ. 
ಯೋಗೆ.--ಅಪರಾಧವು ಸವ್ರಮಾಣವಾಗಿ ನಿನ್ನ ತಲೆಯ 


ಮೇಲೆ ಹೊತ್ತಿಕುವಲ್ಲಿ, ನೀನು ನಿರನರಾಧಿಯೆಂದು ಸಮರ್ಧ। 
ಮಾಡುವುದು ನಿರರ್ಧಕವೇ ಸರಿ. 


ಮಧು-ತಾವು ಈ ರೀತಿಯಾಗಿ ಮಾತನಾಡಬಾರದು 
ನಾನು ತಮ್ಮ ಸಿದ್ಧಾಂತದ ಮಾತನ್ನು ಕೇಳುವುದಕ್ಕೆ ಇನ್ನೂ ಸಿದ 
ನಾಗಿಲ್ಲ. 

ಯೋಗ ನನ್ನ ಸಿದ್ಧಾಂತವನ್ನಾದರೂ ಕೇಳು. 


ಮಧು ಅದರಿಂದ ಆವ ಪ್ರಯೋಜನವಿಲ್ಲವಾದರೂ 
ತಿಳಿಸೋಣವಾಗೆಲಿ 

ಯೋಗೆ--ನನ್ನ ಸೆಟ್ಟಿಗೆಯಿಂದ ಕದ್ದ ಹಣವನ್ನು ನೀನು 
ಎಲ್ಲಿಯೋ ಹೂತಿಟ್ಟಿರುವುದಾಗಿ ಪತ್ತೇದಾರರು ನನಗೆ ತಿಳಿಯ 
ಹೇಳಿದರು 


ಮಧು--ಅಹಾ! ಅವರು ಹಾಗ ಹೇಳಿದರೇ? 
ಯೋಗ ಅಹುದು 
ಮಧು-- ಅವರಿಗೆ ಇದು ಹೇಗೆ ಗೊತ್ಕಾಯಿತು? 


ಯೋಗ. ಅದು ಹೇಗಾದರೂ ಹೋಗಲಿ ಆ ಹಣವು 
ನನ್ನ ಕೈಬಿಟ್ಟು ಹೋಗುವುದಾದರೆ, ನಾನು ಮುಳುಗಿಯೇ ಹೋಗು 
ವೆನು ನಾನು ಅದನ್ನು ಹೇಗಾದರೂ ಬರಮಾಡಿಕೊಳ್ಳಲೇ ಬೇಕು. 


ಮಧು “ಹಾಗೆಯೇ? 

ಯೋಗೆ--ಅಹುದು. 

ಮಧು--(ಶಾಂತಭಾವದಿಂದ) ಹಾಗಾದರೆ ನಿಜವಾದ ಕಳ್ಳ 
ರನ್ನು ಪತ್ತೇ ಮಾಡುವುದಕ್ಕಾಗಿ ಕಾರ್ಯದಕ್ಷರಾದ ನತ್ತೀದಾರ 
ರನ್ನು ನೇಮಿಸಿಕೊಳ್ಳಿರಿ. ನನಗಾದರೋ ತಮ್ಮ ಹೆಣದ ವಿಜಾ 
ರವೇ ಗೊತ್ತಿಲ್ಲ. 

ಯೋಗ-“ಮಧುಮಾಧವ ! ಹಠಹಿಡಿಯಬೇಡ. ಹಠ 
ದಿಂದ ನೀನು ಮುಳುಗಿಯೇ ಹೋಗುವೆ. ನಾನು ನಿನ್ನನ್ನು ಉದ್ಧಾರ 

ಮಾಡದೇ ಹೋಗುವುದಾದರೆ, ನಿನಗೆ ಈ ಜನ್ಮದಲ್ಲಿ ಉತ್ತಾರಣೆ 
ಯೆಂಬುದೇ ಇಲ್ಲ ಈ ಯವರಾಧದಿಂದ ನಿನಗೆ ಇಪ್ಪತ್ತು ವರ್ಷ 
ಗಳಿಗೇನೂ ಕಡಮೆಯಿಲ್ಲದೆ ಕಾರಾಗೈ ಹವಾಸದ ದಂಡನೆಯು ವಿಧಿ 
ಸಲ್ಪಡುವುದು- ಎಂದ ಮೇಲೆ, ಆ ಹೂತಿಟ್ಟಿ ಹಣದಿಂದ ನಿನ 
ಗಾಗುವ ಪ್ರಯೋಜನವೇನು? ನೀನು ನನ್ನ ಹಣವನ್ನು ಕೊಟ್ಟು 
ಬಿಡುವುದಾದರೆ, ನಿನಗೆ ಬಿಡುಗೆಡೆಯಾಗುವಂತೆ ಏರ್ಪಾಡುಮಾಡಿ, 
ನೀನು ಮುಂದೆ ಯಾವಜ್ಜೀವವೂ ಸುಖವಾಗಿ ಬದುಕಿಕೊಳ್ಳುವು 
ದಕ್ಕಾಗಿ ನಿನಗೆ ೧೦,೦೦೦ ರೂಪಾಯಿಗಳನ್ನೂ ಬಹುಮಾನವಾಗಿ 
ಕೊಡುನೆನ್ನು 


ಮಧುಇದೇ ಅಲ್ಲವೇ ನಿಮ್ಮ ಸಿದ್ಧಾಂತವು? 
ಯೋಗೆಅಹುದು, ಇದೇ ನನ್ನ ಸಿದ್ಧಾಂತವು. 


ಮಧು “ಯೋಗ ಮಹಾಶಯ ! ಅವರಾಧವು ನಿಷ್ಕಾ 
ರಣವಾಗಿ ನನ್ನ ತಲೆಯ ಮೇಲೆ ಹೊರಿಸಲ್ಪಟ್ಟಿ ರುವುದು ; ಆದರೆ 
ನಾನು ಸರ್ವ ಪ್ರಕಾರದಿಂದಲೂ ನಿರವರಾಧಿಯು ಈಗೆ ನೀವು 
ನನ್ನಲ್ಲಿಗೆ ಬಂದು ನನ್ನನ್ನು ಅಧಃಪಾತಾಲಕ್ಕೆ ತುಳಿಯ ಬೇಕೆಂದು 
ಸಂಕಲ್ಪಮಾಡಿಕೊಂಡು ನನಗೆ ಸಲ್ಲದ ಆಸೆಯನ್ನು ತೋರುತ್ತಿರು 
ವುದರಿಂದ ನಿಮ್ಮನ್ನು ಅವರಾಧಿಯೆಂದು ಏತಕ್ಕೆ ಕರೆಯಬಾರದು? 
ಈಗೆ ನೀವು. ಹೇಗೆ ಅವರಾಧಿಗೆಳೋ ಹಾಗೆಯೇ ನಾನೂ ಅಪರಾಧಿ 
ಯು, ಆದರೆ ನಿಮಗೆ ಕಾರಾಗೃ ಹದ ನಿರ್ಬಂಧವಿಲ್ಲ, ನನಗಾದರೋ 
ಆ ನಿರ್ಬಂಧನವುಂಟು. ಪೂಜ್ಯ ಮಹಾಶಯ! ಬಲು ಮಾತಿನಿಂದೇನು? 
ನಾನು ಪ್ರಮಾಣಮಾಡಿ ಹೇಳುವೆನು-ನಾನು ನಿಜವಾಗಿಯೂ 
ನಿರವರಾಧಿಯು. ನಾನು ನಿಮ್ಮ ಹಣದ ವಿಚಾರವನ್ನೇ ಅರಿಯೆನು. 

ನಾನು ಹಣವನ್ನು ಕೊಡುವುದಾದರೆ, ನೀವು ಮುಕ್ತಿಲಾಭವನ್ನೂ 
ಪಾರಿತೋಷಿಕವನ್ನೂ ಕೊಡುವಿರಿ. ಬಳಿಕ ನಾನು ಈ ಆಸೆಯಿಂದ 
ಈ ಹೆಣವನ್ನು ತೆಗೆದುಕೊಂಡರೆ, ಕಾಣದ ಹಣವನ್ನು ಎಲ್ಲಿಂದ 
ತಂದುಕೊಡಲಿ? ಅವರಾಧವು ಗುರುತರನಾದುದೆಂದು ತಾವೂ 
ಹೇಳೋಣವಾಗುತ್ತಿದೆ; ನನಗೂ ಹಾಗೆಯೇ ತೋರುತ್ತಿದೆ ; ಆದರೆ 
ನನ್ನ ನಿರಪರಾಧಿತ್ವನು ಸ್ಥಾನಿಸಲ್ಪಡುವುದೆಂದು ನನಗೆ ಸಂಪೂರ್ಣ 
ವಾದ ಭರವಸೆಯುಂಟು ಬಳಿಕ ನೀವುಗಳೆಲ್ಲರೂ ಅವಲಂಬಿಸಿರುವ 
ಮಾರ್ಗವು ತಪ್ಪಾದುದೆಂದು ನೀವೇ ಅರಿತು ಕೊಂಡು ನಾಚುಗೆ 
ಗೊಳ್ಳುವಿರಿ 


ಯೋಗ... -ಮಧು ! ಮಾತಿನಿಂದ ನೀನು ನನ್ನನ್ನು ಮರುಳು 
ಮಾಡುತ್ತಿರುವೇ? 


ಮಧು. -ಮಾಡುತ್ತಿರುವೆನೇ? 
ಯೋಗೆ--ಅಹುದು, ಮಾಡುತ್ತಿರುವೆ 
ಮಧು- “ಅದು ಹೇಗೆ? 


ಯೋಗೆ..-ನಿನ್ನ ಕಾಂತವಾದ ಅಪರಾಧ ತಿರಸ್ಕಾರದಿಂದ, 
ನನಗೆ ದಿಕ್ಕೇ ತೋರದಂತಾಗಿರುವುದು. 


ಮಧು-- ಯೋಗ ನಾರಾಯಣ ಮಹಾಶಯ! ನಾನು 
ನಿಮ್ಮಲ್ಲಿ ಕೆಲಸಕ್ಕೆ ಇದ್ದಾಗ, ನೀವು ನನ್ನನ್ನು ಪುತ್ರನಂತೆ ಕಾಪಿಟ್ಟು 
ಕೊಂಡು ಬಂದಿರಿ. ನಾನೂ ನಿಮ್ಮ ನಂಬುಗೆಗೆ ಎಂದಿಗೂ 
ಅಪಾರ್ಥವನ್ನು ಕಲ್ಪನೆಮಾಡಿದವನಲ್ಲ. ಈಗೆ ತಾವು ನನ್ನನ್ನು 
ಬಿಡುಗೆಡೆಮಾಡುವುದಾಗಿ ತಿಳಿಸಿದುದರ ಮೇಲೆ, ನನ್ನ ಮನದಲ್ಲಿ 

ಒಂದು ವಿಷಯವು ಹೊಳೆಯುತ್ತಿರುವುದು. ತಾವು ನನ್ನನ್ನು 
ಮೊದಲು ಬಿಡುಗಡೆ ಮಾಡೋಣವಾಗಲಿ ; ಬಳಿಕ ನಾನು ಪತ್ತೇ 
ದಾರನಾಗಿ ನಿಜವಾದ ಅಪರಾಧಿಗಳನ್ನು ಹಿಡಿದು ಕೊಡುವೆನು. 
ತಾವು ನನ್ನನ್ನು ನಂಬುವುದಾದರೆ, ನಾನು ಸತ್ಯವಾಗಿಯೂ ಕೃತ 
ಕಾರ್ಯನಾಗುವೆನು. 


ಯೋಗೆ--ನನ್ನ ನಂಬುಗೆಯೇ ಹೋಯಿತು 


ಮಧು---ನನ್ನನ್ನು ಅಪರಾಧಿಯೆಂದು ಸಿದ್ಧಾಂತ ಮಾಡಿ 
ಕೊಂಡಿರುವಿರಾ, ಹೇಗೆ? 


ಯೋಗ ಅದರಲ್ಲಿ ಸಂದೇಹವೇ ಇಲ್ಲ ಇನ್ನಾದರೂ 
ಆತ್ಮರಕ್ಷಣೆಗೆ ದಾರಿಮಾಡಿಕೊಳ್ಳು. 


ಮಧು-ತಾವು ನನ್ನನ್ನು ರಕ್ಷಿಸೋಣವಾಗಲಿ, ನಾನೂ 
ತಮ್ಮನ್ನು ರಕ್ಷಿಸುವೆನು 


ಯೋಗ--ನಾನು ಮಾಡಬೇಕಾದುದೆಲ್ಲವೂ ಮಾಡಿ 
ಯಾಯಿತು ನಿನ್ನ ಅದೃಷ್ಟದಲ್ಲಿದ್ದಂತೆ ಎಲ್ಲವೂ ನಡೆದು ಹೋಗಲಿ 
ನನ್ನ ಹಣವಾದರೋ ಎಂದಾದರೊಂದು ದಿನ ಸಿಕ್ಕಿಯೇ ಸಿಕ್ಕುವುದು. 
ಕೆಟ್ಟು ಹಾಳಾಗಿ ಹೋದವನು ನೀನೇ ಹೊರತು ಮತ್ತಾರೂ ಅಲ್ಲ. 


ಮಧು --ನಾನು ಕೆಟ್ಟರೆ ಅಷ್ಟರಲ್ಲಿಯೇ ಇರುವುದು. 
ತಾವು ತಮಗಾಗಿಯಾದರೂ ಹಣವನ್ನು ಬೇಗೆನೆ ಹುಡುಕಿಸೋಣ 
ವಾಗಲಿ ತಮ್ಮ ಹಣ ಸಿಕ್ಕಿದ ಕೂಡಲೆ ನನ್ನ ನಿರಸರಾಢಿಜ್ಟವೂ 
ಸ್ಥಾನಿಸಲ್ಪಡುವುದು ವೂಜ್ಯಮಹಾಶಯ |! ಈ ಕೆಲಸವನ್ನಾದರೂ 
ತಾವು ಬೇಗನೆಯೇ ನೆರವೇರಿಸಿ ಕಳ್ಳರನ್ನು ಕಂಡು ಹಿಡಿದು ನಿಮ್ಮ 


ಹೆಂಗುಸು--ಎಂದರೆ, ಹೆಂಗುಸು 71 


ಹಣವನ್ನು ಬರಮಾಡಿಕೊಳ್ಳಿರಿ, ಬಳಿಕ ನನ್ನಗೆತಿ ಹೇಗಾದರೂ 
ಆಗುವುದು. 


ಈ ರೀತಿಯಾದ ಸಂಭಾಷಣೆಯು ನಡೆದ ಬಳಿಕ ಯೋಗ 
ನಾರಾಯಣನು ಮಧುಮಾಧವನನ್ನು ವಾಚಾಮಗೋಚರವಾಗಿ 
ನಿಂದಿಸಿ ತನ್ನ ಬೀಡಾರಕ್ಕೆ ಹಿಂದಿರುಗಿ ಹೊರಟು ಹೋದನು. 


ಇದಾದ ಮೇಲೆ ಒಂದೆರಡು ಗಂಟೆಗಳು ಆವ ತೊಂದರೆಯೂ 
ಇಲ್ಲದೆ ಕಳೆದು ಹೋದುವು. ಬಳಿಕ ಒಬ್ಬ ಮುದುಕಿಯು ಮಧು 
ಮಾಧವನ ಬಳಿಗೆ ಕರೆತರಲ್ಪಟ್ಟಳು. ಆ ಮುದುಕಿಯು ಬಂದ 
ಕೂಡಲೆ ಮಧುಮಾಧವನ ಬಳಿಯಲ್ಲಿ ಒಂದಾಸನದ ಮೇಲೆ ಕುಳಿತು 
ಕೊಂಡು ಮಧುವನ್ನು ಬಲುಹೊತ್ತು ಎವೆಯಿಕ್ಕದೆ ನೋಡಿದ ಬಳಿಕ 
ಹೀ-ಹೀ-ಹೀ ಎಂದು ನಕ್ಕಳು. ಆ ನಗೆಯಲ್ಲಿ ಕೊಂಚವಾದರೂ 
ರಸವಿರಲಿಲ್ಲ. ಮುದುಕಿಯು ಇಂತಹ ನೀರಸವಾದ ನಗೆ ನಕ್ಕು 
ದನ್ನು ನೋಡಿ, ಮಧುಮಾಧವನು ರೇಗಿದವನಾಗಿ “ತಾಯೆ! 
ನೀನು ಇಲ್ಲಿಗೆ ಬರಲು ಕಾರಣವೇನು? ಎಂದು ಕೇಳಿದನು. 


ಮುದುಕಿ-ಕಾರಣವಿಲ್ಲಡೆಯೇ ಆರೂ ಆರಲ್ಲಿಗೊ ಬಾರರು.' 
ಮಧು- ನನ್ನೊಡನೆ ಮಾತನಾಡಲು ಬಂದಿರುನೆಯಾ ) 
ಮುದುಕಿ. ಅಹುದು 


ಚ ಮಧು ಹಾಗಾದರೆ ನನ್ನನ್ನು ನೋಡಿ ನಗುತ್ತಾ ಕುಳಿತು 
ಕೊಳ್ಳುವುದಕ್ಕೆ ಇದು ಕಾಲವಲ್ಲ. ಹೇಳುವುದೇನಾದರೂ ಇದ್ದಲ್ಲಿ 
ಅದನ್ನು ಬೇಗನೆಯೇ ತಿಳಿಸಿ ಹೊರಡಬಹುದು. 

ಮುದುಕಿ “ಬಂದಿರುವುದೇ ಮಾತನಾಡುವುದಕ್ಕಾಗಿ. 
ಎಂದ ಮೇಲೆ, ಚಿಂತೆಯೇಕೆ? 


ಮಧು--ನಿನ್ನೆ ಇಷ್ಟ ಬಂದಾಗೆ ತಿಳಿಸಮ್ಮಾ 


ಮುದುಕಿ--ನಿನ್ನ ಕೊಟ್ಟಿ ಜಾರಿ ತುಪ್ಪದಲ್ಲಿ ಬಿದ್ದಿ 
ತಲ್ಲವೇ? ನೀನೇ ಧೀರ ! 


ಮಧು... ನಿನ್ನ ಅಭಿಪ್ರಾಯ ಗೊತ್ತಾಗಲಿಲ್ಲ. 
ಮುದುಕಿ-_ ನಾನು ಹೇಳಿದುದೇ ನನ್ನ ಅಭಿಪ್ರಾಯ 
ಮಧು-.-ನನಗೆ ಅರ್ಧವಾಗಲಿಲ್ಲ. 

ಮುದುಕಿ- -ನೀನು ಹಣವನ್ನು ಕದ್ದೇ. 
ಮಧು---ನಾನು ಕದಿಯಲಿಲ್ಲ. 


ಮುದುಕಿ- ನೀನು ಅದನ್ನು ಕದ್ದು ಹೊತಿಟ್ಟಿರುವೆ 
ನೀನು ಮಾಡಿದುದು ಒಳ್ಳೆಯದೇ ಆಯಿತು ಆ ಹಣದಿಂದ ಏನ 
ಮಾಡಬೇಕೆಂದು ಸಂಕಲ್ಪಮಾಡಿರುವೆ? 


ಮಧು. -ನೀನು ಮುದುಕಿಯಾದುದರಿಂದ, ನಾನು ನಿನ್ನ 
ಮೇಲೆ ಕೋಪಮಾಡುವಂತಿಲ್ಲ; ಇಲ್ಲದಿದ್ದರೆ, " ಮುದಿ ಗೊಬೆ! 
ಎದ್ದು ಹೊರರೋಗು' ಎಂದು ಹೇಳಿಬಿಡುತ್ತಿದ್ದೆ ನು. 


ಮುದುಕಿ--ನನ್ನಲ್ಲಿ ಹುಡುಗೆನ ಚಾಲಾಕು ತೋರಬೇಡ 
ನೀನು ಮನೆಗೆ ಬೆಂಕಿ ಹಾಕಿ ಹಣವನ್ನು ಕದಿಯಲಿಲ್ಲನೇ? 

ಮಡುಸರಿ ಹರಿ ನಿನ್ನ ಮಾತಿಗೆ ನಾನು ಉತ್ತರ 
ಕೊಡಬೇಕಾದುದೇನೂ ಇರುವುದಿಲ್ಲ 


ಮುದುಕಿ. ಹಾಗೆಂದರೇನು? ನನ್ನ ಮಾತಿಗೆ ಉತ್ತರ 
ಕೊಟ್ಟೇ ತೀರಬೇಕು ; ಕೊಡದಿದ್ದರೆ ಬಿಡುವರಾರು? ಇದನ್ನು 
ಸ್ವಪ್ನದ ಲೀಲಾ ವಿಲಾಸವೆಂದು ತಿಳಿದೆಯಾ? 


ಮಧು-.--(ಜುಗುಪ್ಸೆಯಿಂದ) ನನ್ನನ್ನು ಅವರಾಧಿಯೆಂದು 
ತಿಳಿದು ಮಾತನಾಡುವಿಯಾ, ಹೇಗೆ? 


ಮುದುಕಿ- ಅಹುದು 
ಮಧು--ಏತಕೆ? 


ಮುದುಕಿ--ಸಕಾರಣವಾದ ಪ್ರಮಾಣಗಳಿಂದ ಅಪ 
ರಾಧವು ನಿನ್ನ ಮೇಲೆಯೇ ಹೊರುವುದು. 


ಮಧು. -ಹಾಗಾದರೆ ನಾನು ಅದನ್ನು ನಿಷೇಧಿಸಿದಲ್ಲಿ 
ಪ್ರಯೋಜನವಾಗುವುದೇನು? 


ಮುದುಕಿ- -ನಿಷೇಧಿಸುವುದರಿಂದ, ಅನೇಕ ಪ್ರಯೋ 
ಜನಗಳುಂಟು. ಈಗೆ ನಿಜವಾಗಿಯೂ ಹೇಳು- ನೀನು ಅಪ 
ರಾಧಿಯೇ? 


ಮಧು. --ನಾನು ಅಸರಾಧಿಯೆಂಬುದಕ್ಕೆ ಬೇಕಾದ ಹಾಗೆ 
ಕಾರಣಗೆಳಿರುವುವೆಂದು ನೀನೇ ಹೇಳಿದೆ? 


ಮುದುಕಿ ಅಹುದು ಹೇಳಿದೆ. 


74 ಮಿಂಚಿನ ಗೊಂಚಲು 


ಮಧು--ಹಾಗಾದರೆ, ಅದಕ್ಕೆ ಪ್ರತಿಯಾಗಿ ವರ್ತಿ 
ಸುವುದು ಪ್ರಯೋಜನಕಾರಿಯಲ್ಲ. ನಾನು ನ್ಯಾಯನ್ಸಾ ನದಲ್ಲಿಯೂ 
ನಿಷೇಧಿಸಿಡೆನು ನಾನಾದರೋ ನಿರಪರಾಧಿಯೆಂದು ಹೇಳಿಹೇಳಿ 
ಬೇಸತ್ತು ಸತ್ತು ಹೋಗಿರುವೆನು. 


ಮುದುಕಿ- -ನನ್ನ ಮುಂದೆ ಸಿದ್ಧಾಂತವಾಗಿ ಹೇಳು. 
ಮಧು---ನೀನಾರು? 


ಮುದುಕಿ ನಾನು ಆರಾದರೇನು? ನೀನು ನಿರಪರಾಧಿ 
ಯೆಂದು ನನಗೆ ತಿಳಿದು ಬಂದರೆ, ನನ್ನಿಂದಲೂ ನಿನಗೆ ತುಂಬಾ 
ಪ್ರಯೋಜನವಾಗಬಹುದು. 


ಮಧು. -ದಯಾಳುವಾದ ಮುದುಕಮ್ಮ ! ನಾನು ಸತ್ಯ 
ವಾಗಿಯೂ ನಿರಪರಾಧಿಯಮ್ಮಾ. 


ಮುದುಕಿ--ನಿನಗೆ ಮತ್ತಾರ ಮೇಲಾದರೂ ಸಂಶಯ 
ವಿರುವುದೇನು? 


ಮಧು---ನಾನು ಗುರುತಿಸಬಹುದಾದ ಆರ ಮೇಲೂ 
ನನಗೆ ಸಂಶಯವಿಲ್ಲ 


ಮುದುಕಿಯು ಮತ್ತೊಂದು ಸಲ ಹುಚ್ಚು ಹುಚ್ಚಾ ಗಿ ನೀರಸ 
ವಾದ ನಗೆಯನ್ನು ನಕ್ಕು, ತನ್ನ ಧ್ವನಿಯನ್ನು ತಗ್ಗಿ ಸಿಕೊಂಡು-- 
ಮಹಾಶಯ ! ನೀನು ನಿರಪರಾಧಿಯೆಂದು ನಾನು ಬಲ್ಲೆನು, ಎಂದು 
ನುಡಿದಳು. 


ಮಧು.--ನಾನು ನಿರಪರಾಧಿಯೆಂದು ನೀನೂ ಬಲ್ಲೆಯಾ? 

ಮುದುಕಿ. -ನಾನೂ ಬಲ್ಲೆನು. 


ಮಧು--ನಿನಗೆ ಅಪರಾಧಿಯಾರೆಂಬುದು ಗೊತ್ತಿರಬೇಕು, 
ಹಾಗಾದರೆ ನನ್ನನ್ನು ಈ ವಿಪತ್ತಿನಿಂದ ಉದಾರಮಾಡು 


ಮುದುಕಿ ಈಗೆ ನನಗೆ ಎಲ್ಲವೂ ಸಿತಾಸಿತವಾಗಿರು 
ವುದು ; ಪರಿಣಾಮದಲ್ಲಿ ನಾನೇ ಗೆಲ್ಲಬಹುದೆಂದು ನನಗೆ ನಂಬುಗೆ 
ಯುಂಟು. ಹೇಗಾದರೂ ಆಗಲಿ, ನಾನು ನಿನ್ನನ್ನು ಉದಾರ 
ಮಾಡುವೆನು 


ಮಧು--(ಆದರದಿಂದ) ನನ್ನನ್ನು ಉದ್ಧಾರ ಮಾಡುವೆಯಾ 
ಮುದುಕಮ್ಮಾ? 


ಮುದುಕಿ- -ತಪ್ಪದೆಯೇ ಮಾಡುವೆನು 


ಮಧು-(ಕಂಬನಿಗರೆದು) ನನ್ನ ಸೌಭಾಗ್ಯದೇವತೇ! 
ನೀನಾರಮ್ಮಾ? 


ಮುದುಕಿ. ನನ್ನನ್ನು ಕಾಣೆಯಾ? 

ಮಧು-- ಕಂಡಂತೆ ಜ್ಞಾಪಕವಿಲ್ಲ. 
ಮುದುಕಿ--ಗುರುತಿಸಲಾರೆಯಾ? 
ಮಧು--ಗುರುತಿಸಲಾರೆನು. 

ಮುದುಕಿ. ಊಹಿಸುವುದಕ್ಕೂ ನಿನಗೆ ಬುದ್ಧಿಯಿಲ್ಲವೇ? 


ಸು ೧೧೧: 

ಮುದುಕಿ... ಇಷ್ಟಾದರೂ ನಾವಿಬ್ಬರೂ ಪೂರ್ವವರಿಚಿತ 
ರೆಂಬುದನ್ನಾದರೂ ಅರಿತುಕೊಳ್ಳು. 


ಮಧು ನಾವಿಬ್ಬರೂ ಪರಿಚಿತರೇ? 
ಮುದುಕಿ. ಪರಿಚಿತರು 
ಮಧು- ಎಲ್ಲಿ? 


ಮುದುಕಿ- ಇಷ್ಟು ಮಾತನಾಡಿದ ಮೇಲೂ ನಿನಗ 
ನಾನಾರೆಂಬುದು ಗೊತ್ತಾಗದೇ ಹೋದಲ್ಲಿ, ಸ್ಥಲವನ್ನು ಹೇಳಿದರೆ 
ಗೊತ್ತಾಗುವುದೆಂದು ಏನು ನಂಬುಗೆ? 


ಮಧುಮಾಧವನು ಗಂಭೀರಭಾನದಿಂದ ವಿಚಾರಪರನಾಗಿ 
ಆ ಮುದುಕಿಯನ್ನು ಮೇಲೂ ಕೆಳಗೊ ನೋಡಿ ತನ್ನ ಧ್ವನಿಯನ್ನು 
ಕುಗ್ಗಿ ಸಿಕೊಂಡು-- ತಾಯೆ! ಸ್ಥಲ ಮಹಿಮೆಯಿಂದಾದರೂ ಪೂರ್ವ 
ಪರಿಚಯವು ಸ್ಫೂರ್ತಿಗೆ ಬರುವ ಸಂಭವವುಂಟು, ಎಂದು 
ನುಡಿದು 


ಮುದುಕಿ ಇದ್ದ ರೂ ಇರಬಹುದು. 
ಮಧು--ಹಾಗಾದರೆ ತಿಳಿಸಮ್ಮಯ್ಯಾ 


ಮುದುಕಿ... ನಿನಗೆ ಆರಾದರೂ ವೂರ್ವಪರಿಚಿತರೆಂಬುವ 
ರುಂಟೇ? 


ಮಧುಉಂಟು 
ಮುದುಕಿ. ಅವರಾರು? 

ಮಧು--ಅವರ ಹೆಸರನ್ನು ಹೇಳಲು ಅಂಜುನೆನು 
ಮುದುಕಿ- ಕಾರಣವೇನು? 
ಮಧು--ಅವರಿಗೆ ತೊಂದರೆ ಯಾಗಬಾರದೆಂದು. 


ಮುಡುಕಿ- .ಹಾಗಾದರೆ, ಆ ಪರಿಚಿತರು ಹೆಂಗುಸಿರ 
ುಹುದೆಂದು ಊಹಿಸಬೇಕಾಗುವುದು 


ಮಧು- ಅಹುದು, ಆಕೆಯು ಹೆಂಗುಸು 


ಮುದುಕಿ. ಆಕೆಯು ಹುಡುಗಿಯೇ. ಇಲ್ಲವೆ, ನನ್ನಂತೆ 
ಖುದುಕಿಯೇ? 


ಮಧು-..-ಆಕೆಯು ಇನ್ನೂ ಹುಡುಗಿ 

ಮುದುಕಿ. ಹಾಗಾದರೆ ನನ್ನಂತೆ ಮುದುಕಿಯಲ್ಲ 
ಮಧು-. ಅಲ್ಲ, ತಾಯೇ ! 

ಮುದುಕಿ ಹಾಗೆಯೇ? 

ಮಧು- ಹಾಗೆಯೇ 

ಮುದುಕಿ- ಆಕೆಯ ಹೆಸರಾದರೂ ಏನು? 


ಮಧು. (ಹಿಂದುಮುಂದು ನೋಡಿ) ಆಕೆಯ ಹೆಸರು. - 
ರರೋಜಸುಂದರಿ. 


ಮುದುಕಿ. (ನಕ್ಕು) ಈಗೆ ಆಕೆಯಾರೆಂಬುದು ಗೊತ್ತಾ 
ಯಿತು. ಆಕೆಯು ಆ ಅಡುಗೊಳಜ್ಜಿಯ ದಾಸಿಯಲ್ಲವೇ? 


78 ಮಿಂಚಿನ ಗೊಂಚಲು 


ಮಧುಮಾಧವನು ಆಶ್ಚರ್ಯದಿಂದ ಬೆರಗಾದವನಾಗಿ 
ಕೊಂಚ ಹೊತ್ತಿನ ಮೇಲೆ ಸ್ಫೂರ್ತಿಗೊಂಡು ತಾಯೇ! ನೀನು 
ಆಕೆಯೇ ಆಗೆದಿದ್ದಿರೆ, ನಿನಗೆ ಆಕೆಯ ನಿಚಾರವೇನೂ ಗೊತ್ತಾಗೆ 
ಲಿಕ್ಕೆ ಕಾರಣನಿರಲಾರದು, ಎಂದು ವಿನಯದಿಂದ ಮಾತನಾಡಿ 
ದನು. 


ಮುದುಕಿ “ಏನು! ಈ ಮುದುಕಿಯು ಆ ಹುಡು 
ಗಿಯೇ? 


ಮಧು- “ಅಹುದು, ಈ ಮುದುಕಿಯ ವೇಷದ ಆ 
ಹುಡುಗಿ. 


ಮುದುಕಿ “ಕೂಗ ಬೇಡ; ಬಾಯ ಮುಚ್ಚು. 


ಮಧು---(ಆಶ್ಚರ್ಯದಿಂದ) ನನಗೇನೋ ಮೊದಲಿ 
ನಿಂದಲೂ ಸಂಶಯನೇ ತೋರಿಬರುತ್ತಿದ್ದಿತು. ಈಗೆ ಎಲ್ಲವೂ 
ಸ್ಪಷ್ಟವಾಯಿತು. ನೀನೇ ಆ ಸರೋಜಸುಂದರಿ. (ಚೆನ್ನಾಗಿ ನೋಡಿ) 
ಅಹುದಹುದು, ನೀನೇ ಆಕೆಯು; ಆಕೆಯೇ ನೀನು. ಇದರಲ್ಲಿ 
ಕೊಂಚವೂ ಸಂಶಯವಿಲ್ಲ. 


ಮುದುಕಿ- -ನಾನೇ ಆಕೆಯು. ಮೆಲ್ಲಗೆ ಮಾತನಾಡು. 
ನನ್ನ ಈ ನೇಷವು ಆರಿಗೊ ಗೊತ್ತಾಗಬಾರದು. 


ಮಧು- ಈ ವೇಷದಿಂದ ನಾನು ಜೆರಗಾಗಿಯೇ ಹೋದೆ 


ನಲ್ಲಾ ! 


ಮುದುಕಿ- _ಬೆರೆಗಾದೆಯಾ? 

ಮಧು. ಅಹುದು, ಬೆರಗಾಗಿ ಬಿಟ್ಟೆನು 

ಮುದುಕಿ --ಬೆರಗಾಗಲು ಕಾರಣವೇನು? 

ಮಧು ಚಿಕ್ಕ ಹುಡುಗಿಯು ದೊಡ್ಡ ಮುದು! 
ಯಾಗುವುದಾದರೆ, ಆರು ತಾನೇ ಬೆರಗಾಗರು? ನೀನು ಸುಮ್ಮ 
ನೆಯೇ ಇರುತ್ತಿದ್ದರೆ, ನನಗೆ ಗೊತ್ತಾಗುತ್ತಲೇ ಇರಲಿಲ್ಲ. 

ಮುದುಕಿ. ಅದೆಲ್ಲಾ ಹೋಗಲಿ. ನಾನೇ ಸರೋಜ 
ಸುಂದರಿ. ನಾನು ನಿನಗೆ ನಾಹಾಯ್ಯವನ್ನೆಸಗೆಲು ಬಂದಿರುವೆನು. 
ನಾನು ನಿನಗೆ ಹೇಳಬೇಕಾದುದು ಬೇಕಾದಹಾಗಿರುವುದು. ನೀನು 
ಮೊಟ್ಟ ಮೊದಲು ಈ ಕಾರಾಗಾರದಿಂದ ಪಾರಾಗೆಬೇಕು. 

ಮಧು--(ಬೆರಗಾಗಿ) ಪಾರಾಗೆಬೇಕೇ? 

ಮುದುಕಿ -ಪಾರಾಗೆಲೇ ಬೇಕು 

ಮಧು-ಅದು ಸಾಧ್ಯವೇ? 

ಮುದುಕಿ- ಅದನ್ನು ಸಾಧ್ಯವನ್ನಾಗಿ ಮಾಡಬೇಕೆಂದೇ 
ನನ್ನ ಪ್ರಯತ್ನವು. 

ಮಧು-ಇದರಿಂದ ನನ್ನ ಅಪರಾಧವು ಸ್ಥಿ ರಪಡುವು 
ದಿಲ್ಲವೇ? 

ಮುದುಕಿ- ನೀನು ನಿರಪರಾಧಿಯೆಂದು ಹೇಳಿದ 
ಮಾತ್ರಕ್ಕೆ, ನಿರಪರಾಧಿಯಾಗೆಲಾರಿ. ಅದು ನ್ಯಾಯಸ್ಕಾ ನದಲ್ಲಿ 
ಸಕಾರಣವಾಗಿ ರುಜುವಾತಾಗಬೇಕು. ನೀನು ಅಪರಾಧಿಯೆನ್ನು 
ವುದಕ್ಕೆ ಬೇಕಾದ ಹಾಗೆ ಕಾರಣಗಳು ಒದಗಿಬಂದಿರುವುದರಿಂದ, 

ಆ ವಿಚಾರದಲ್ಲಿ ಹೆಚ್ಚಾಗಿ ಶ್ರಮಪಡಬೇಕಾದುದೇನೂ ಇರುವುದಿಲ್ಲ. 
ನಿನ್ನ ನಿರವರಾಧಿತ್ವವಾದರೋ ಪ್ರಮಾಣಗಳಿಂದ ಹೊರತಾಗಿ ಸಾಧಿ 
ಸಲಸಾಧ್ಯವು. ನಾವು ನಿನ್ನ ನಿರವರಾಧಿತ್ವವನ್ನು ಸಾಧಿಸಿಕೊಡು 
ವೆವು. 

ಮಧು--ಅದು ಹೇಗೆ? 


ಮುದುಕಿ “ನಿಜವಾದ ಅಪರಾಧಿಗೆಳನ್ನು ಕಂಡುಹಿಡಿದು 
ಕೊಟ್ಟರಾಯಿತು. 


ಮಧು---ನನ್ನ ವಿಷಯದಲ್ಲಿ ನಿನಗೆ ಇಷ್ಟು ಅಭಿಮಾನ 
ವೇಕೆ? 


ಮುದುಕಿ ಕಾರಣವನ್ನು ಕೇಳುವೆಯಾ? 
ಮಧು-- ಹೇಳುವುದಾದರೆ ಕೇಳುವೆನು 


ಮುದುಕಿ ನಾನೂ ನಿನ್ನಂತೆಯೇ ಸಿಡಿ ಬಂದಿರುವೆನು 
ನನ್ನ ಮೇಲೂ ಅಸರಾಧನೇರ್ಪಟ್ಟಿರುವುದು. ನಾನು ಅಪರಾಧದ 
ದುಃಖವನ್ನೂ, ನಿರವರಾಧಿಯಾಗಿರುವುದರ ಸುಖವನ್ನೂ ಕಂಡು 
ಕೊಂಡಿರುವೆನು. ನಮ್ಮಿಬ್ಬರಿಗೂ ಗೊಢ ಶತ್ರುಗಳಿರುವುದರಿಂದ, 
ನಾವಿಬ್ಬರೂ ಸಮಾನರು. ಮೊದಲು ನಾನು ನಿನ್ನನ್ನು ರಕ್ಷಿಸು 
ವೆನು; ಬಳಿಕ ನೀನು ನನ್ನನ್ನು ರಕ್ಷಿಸಬೇಕೆಂದು ನಾನು ಇಷ್ಟೆಲ್ಲಾ 
ಪ್ರಯತ್ನಮಾಡುತ್ತಿರುವುದು. 

ಆರನೆಯ ನಿಲಾಸ 

ಸ್ವಪ್ರಯತ್ನದ ಫಲ 
ಮಧು... -ಇದೆಲ್ಲವೂ ವಿಚಿತ್ರವಾದುದು 
ಸರೋಜ--ಇದರಲ್ಲಿ ನಿಚಿತ್ರವೇನು? 


ಮಧು--ನೀನು ಇನ್ನೂ ಚಿಕ್ಕ ಹುಡುಗಿ ನಿನ್ನೆಯ 
ದಿನವೇ ನಮ್ಮಿಬ್ಬರಿಗೊ ಪರಿಚಯವುಂಟಾಗಿರುವುದು. ಈಗೆ ನೋಡಿ 
ದರೆ, ನೀನು ತುಂಬಾ ಲೋಕಾನುಭವದಿಂದ ಕೂಡಿದ ವಿವೇಕ 
ಕಾಲಿಯಾದ ಸಮರ್ಧನಂತೆ ಬುದ್ಧಿಮಂತಿಕೆಯಿಂದಲೂ ಯುಕ್ತಿ 


ಯಿಂದಲೂ ನನಗಾಗಿ ಕೆಲಸಮಾಡುತ್ತಿರುನೆ 


ಸರೋಜ---ಇದರ ಕಾರಣವನ್ನು ಸಾವಕಾಶವಾಗಿ 
ವಿಚಾರಮಾಡುತ್ತಾ ಕುಳಿತುಕೊಳ್ಳುವ ಈಗೆ ನಾನು ಹೇಳುವು 
ದಕ್ಕೆ ಬಂದುದೇನೆಂದರೆ...-ನಾನು ನಿನ್ನ ಗೂಢ ಶತ್ರುವನ್ನು ಸತ್ತೇ 
ಮಾಡುವುದಕ್ಕೆ ತೊಡಗಿರುವೆನು; ಹಾಗೊ ನಿಜವಾದ ಕಳ್ಳರ 
ಬೆನ್ನಟ್ಟರುವೆನು ಇದರ ಕಾರಣವನ್ನು ನಿನಗೆ ತಿಳಿಸುವೆನು, ಕೇಳು. 
ಕಳ್ಳ ತನವು ನಡೆದ ರಾತ್ರಿಯಲ್ಲಿ, ನಮ್ಮ ಅಡುಗೊಳಜ್ಜಿಯ ಬೀಡಾ 
ರಕ್ಕೆ ಮೂರು ಮೈಲಿಗಳ ದೂರದಲ್ಲಿ ವಾಸಮಾಡಿಕೊಂಡಿರುತ್ತಿದ್ದ 
ಒಬ್ಬ ಬಡ ಹೆಂಗುಸಿನ ಬಳಿಗೆ ಹೋಗಿದ್ದೆನು ಅಲ್ಲಿ ನಾನು ನನ್ನ 
ಕೆಲಸವನ್ನು ತೀರಿಸಿಕೊಂಡು ಹಿಂದಿರುಗಿ ಮನೆಯ ಕಡೆಗೆ ತೆರಳಿ 
ದಾಗ ರಾತ್ರಿಯಲ್ಲಿ ಹನ್ನೊಂದು ಗಂಟೆಯ ಹೊತ್ತಾಗಿದ್ದಿತು. ಆ 
ಹೊತ್ತಿಗೆ ಸರಿಯಾಗಿ ಮನುಷ್ಯರ ಧ್ವನಿಗಳು ಅಸ್ಫುಟವಾಗಿ ಕೇಳಿ 
ಬಂದುವು. ನಾನು ಆವಾಗೆಳೂ ದೈೈರ್ಯಕಾಲಿಸಿಯಾಗಿ ಎಚ್ಚ ರಿಕೆ 
ಯಿಂದ ಮೈಮರೆಯದೇ ಇರತಕ್ಕವಳು. ಆದುದರಿಂದ ಇದರ 

ಮರ್ಮವನ್ನು ಅರಿಯಬೇಕೆಂಬ ಕುತೂಹಲದಿಂದ ನಾನು ದಾರಿ 
ಯನ್ನು ಬಿಟ್ಟು ದಟ್ಟಿ ವಾಗಿ ಬೆಳೆದಿದ್ದ ಪೊದೆಗಳ ಹಿಂಗೆಡೆಯಲ್ಲಿ 
ಅವಿತುಕೊಂಡು ನಿಂತೆನು ಮೂರು ಜನರು ಒಬ್ಬರಿಗೊಬ್ಬರು 
ಮಾತನಾಡಿಕೊಳ್ಳುತ್ತಿದ್ದರು ಸಾಮಾನ್ಯವಾಗಿ ಅವರ ಮಾತು 
ಗಳೆಲ್ಲವೂ ನನ್ನ ಕಿವಿಗೆ ಬಿದ್ದುವು ಹಾಲು ಚೆಲ್ಲಿದ ಹಾಗೆ ವಸರಿ 
ಸಿದ್ದ ಬೆಳ್ಸಿಂಗಳಲ್ಲಿ ಆ ಮೂವರ ಆಕಾರ ಪ್ರಕಾರಗೆಳನ್ನೂ ಚೆನ್ನಾಗಿ 
ಮನದಟ್ಟು ಮಾಡಿಕೊಂಡೆನು ಅವರನ್ನು ಆವಾಗೆ ಬೇಕಾದರೂ 
ನಾನು ಗುರುತಿಸಬಲ್ಲೆನು ಅವರು ತಮ್ಮ ಕೆಲಸವನ್ನು ತೀರಿಸಿ 
ಕೊಂಡು ಈ ವೂರಕಡೆಗೆ ತೆರಳಿದರು ಇನ್ನು ಮುಂದೆ ನಾನು 
ಹೇಳುವ ವಿಷಯವು ಸ್ಕಾರಸ್ಯವಾದುದು, ಅದನ್ನು ನೀನು ಆಲಿಸಿ 
ಕೇಳಬೇಕು 


ಕಳ್ಳತನವಾದ ಮರುದಿನದ ಪ್ರಾತಃಕಾಲದಲ್ಲಿ ನಾನು 
ರಾತ್ರಿಯಲ್ಲಿ ಕಂಡ ಮೂವರೂ ನಮ್ಮ ಅಡುಗೂಳಜ್ಜಿಯ ಬೀಡಾರ 
ದಲ್ಲಿ ಬಂದು ತಂಗಿದರು ಒಬ್ಬ ಮನುಷ್ಯನು ಆಗಿಂದಾಗ ನಮ್ಮ 
ಬೀಡಾರದ ಸುತ್ತಲೂ ಸಂಚರಿಸಿಕೊಂಡು ಕೋಗುವನು ನಾನು 
ಆತನನ್ನು ನೋಡಿದಾಗಲೆಲ್ಲಾ, ಆತನು ಕಳ್ಳನಾಗಿರಬೇಕೆಂದು 
ತಿಳಿದುಕೊಂಡು ಸುಮ್ಮನೇ ಇದ್ದು ಕೊಂಡಿದ್ದೆನು ಈಗ ನನಗೊಂದು 
ವಿಷಯವು ಸ್ಫೂರ್ತಿಗೆ ಒರುತ್ತಿರುವುದು ಆ ಮೂವರೂ ಸ್ನಾನ 
ಭೋಜನಾದಿಗಳನ್ನು ತೀರಿಸಿಕೊಂಡು ತಮ್ಮ ದಾರಿವಿಡಿದು ತೆರ 
ಳಿದರು ಕೊಂಚ ಹೊತ್ತಿನ ಮೇಲೆ ಅವರು ಮತ್ತೆ ಬಂದು ಅಡು 
ಗೊಳಜ್ಜಿಯನ್ನು ಕುರಿತು. -ಮುದುಕಮ್ಮ! ನಮ್ಮದೊಂದು ಕ್ಸ 
ಚೀಲವು ಪತ್ತೆಯಿಲ್ಲ. ನೀನೇನಾದರೂ ಆದನ್ನು ಕಂಡು ತೆಗೆ 
ದಿಟ್ಟದ್ದರೆ ಹಿಂದಿರುಗಿ ಕೊಟ್ಟುಬಿಡು, ಎಂದು ವ್ರಶ್ನೆ ಮಾಡಿದುದಕ್ಕೆ, 

ಅಡುಗೊಳಜ್ಜಿಯು ಅದರ ವಿಚಾರವೇ ತನಗೆ ಗೊತ್ತಿಲ್ಲವೆಂದು 
ಹೇಳಿದಳು. ಬಳಿಕ ಆ ಮೂನೆರೂ ಅಡುಗೊಳಜ್ಜಿ ಯನ್ನು ಬಾಯಿಗೆ 
ಬಂದ ಹಾಗೆ ಬೈದು ಹೆದರಿಸಿ ಬೆದರಿಸಿ ಹೊರಟು "ಹೋದರು 
ನಾನು ನಿನ್ನನ್ನು ಮೊದಲು ನೋಡುವ ನರಿಗೂ ಅದರ ವಿಚಾರವು 
ಅಷ್ಟಾಗಿ ತಲೆಗೆ ಹತ್ತಿರಲಿಲ್ಲ. ನೀನು ಬಂದ ಮೇಲೆ, ನಿನ್ನಿಂಡ 
ಅನೇಕ ಸಂಗತಿಗಳನ್ನು ನಾನು ತಿಳಿದುಕೊಂಡು ಅದಕ್ಕೂ ಇದಕ್ಕೂ 
ಸಂಬಂಧವಿರಬಹುದೆಂದು ಒಂದು ತೆರನಾಗಿ ಆಲೋಚಿಸಿಕೊಂಡೆನು. 
ಆ ಕೈಚೀಲವೆಂಬುದೇ ಯೋಗನಾರಾಯಣನ ಹಣದ ಗೆಂಟಾಗಿರ 
ಬೇಕು ಆ ಕೈಚೀಲವನ್ನು ಕದ್ದ ವನಾರಂಬುದನ್ನು ನಾನು ನನ್ನ 
ಮನದಲ್ಲಯೇ ಗುಣಕಾರ ಮಾಡಿಕೊಂಡಿರುವೆಸು. ಅಲ್ಲದಿಯೂ 
ನಾನು ಆ ಕಳ್ಳರ ಆಕಾರ ಪ್ರಕಾರಗಳನ್ನೂ ಚೆನ್ನಾಗಿ ಗುರುತಿಟ್ಟು 
ಕೊಂಡಿರುವೆನು. ಅದು ಸಮಯಜಲ್ಲ ತುಂಬಾ ಕೆಲನಮಾಡ 
ಬಹುದು 


ಮಧು--ಸರೋಜ ! ಇದು ಅದ್ಭುತವಾದ ಸುದ್ದಿ 
ಸರೋಜ ಅದ್ಭುತವಾದ ಸುದ್ದಿಯೇ ಸರಿ 


ಮಧು...-ನಿನ್ನ ಉಪಕಾರಕ್ಕೆ ನಾನು ಆನ ಪ್ರತ್ಯುಪಕಾರ 
ವನ್ನೆಸಗಲಿ? 
ಸರೋಜವ್ರತ್ಯುಪಕಾರದ ಕಾಲವು ಬರುವುದು 


ಮಧುಮಾಧನನು ಈ ಮಾತನ್ನು ಕೇಳಿದ ಬಳಿಕ, ತನಗೊ 
ಪರಂತಪನಿಗೂ ನಡೆದ ಗುಪ್ತ ಸಂಭಾಷಣೆಯನ್ನು ತಿಳಿಸಲಾಗಿ, 
ಅದನ್ನು ಕೇಳಿದ ಸರೋಜಸುಂದರಿಯು “ಮಹಾಶಯ! ಇದನ್ನು 

ಕೇಳಿ ನನಗೆ ತುಂಬಾ ಸಂತೋಷವಾಯಿತು. ಪರಂತಪನು ನಿನ್ನ 
ಸ್ವಭಾವವನ್ನು ಅರಿತುಕೊಂಡು ನೀನು ನಿರನರಾಧಿಯೆಂದು ಭಾವಿ 
ಸುವುದು ಅಚ್ಚರಿಯ ಸುದ್ದಿಯೇನೂ ಅಲ್ಲ ನೀನು ನಿರವರಾಧಿ 
ಯೆಂಬುದನ್ನು ನಾನೂ ಸಾಧಿಸುವೆನು, ಎಂದುಸುರಿದಳು. 


ಮಧು. ಸರೋಜ! ನೀನು ಆತನನ್ನು ಕಂಡು ಈ 
ಏಷಯವನನ್ನು ಆತನಿಗೆ ತಿಳಿಯ ಹೇಳು; ಇದಕ್ಕಾಗಿ ನಾನೇಕೆ 
ತಪ್ಪಿಸಿಕೊಳ್ಳಬೇಕು? 


ಸರೋಜಹಾಗೆಂದರೇನು,, ಮಹಾಶಯ? ನೀನು 
ತಪ್ಪಿಸಿಕೊಂಡು ಬಂದು ನನಗೆ ಒತ್ತಾಸೆಯಾಗಿ ನಿಲ್ಲದಿದ್ದರೆ, ಅವ 
ರಾಧಿಗಳು ನನ್ನ ಕೈ ಹತ್ತುವ ಬಗೆ ಹೇಗೆ? ನಾನೊಬ್ಬಳೇ ನಿಂತು 
ನಿನಗಾಗಿ ಕೆಲಸಮಾಡುವುದಾದರೆ, ಜನರು ನನ್ನನ್ನು ಪರಿಪರಿಯಾಗಿ 
ಆಡಿಕೊಳ್ಳುವರು. ಇದರಿಂದ ನನ್ನ ಕೆಲಸವು ಕೈಗೊಡದೇ ಹೋಗೆ 
ಬಹುದು. ಜನರ ಸ್ವಭಾವವನ್ನು ಕುರಿತು ಹೀಗೆಯೇ ಸರಿಯೆಂದು 
ಸಿದ್ಧಾಂತ ಮಾಡಲಾಗುವುದಿಲ್ಲ. ಅವರು ಹೇಗೆ ತೋರುವುದೋ 
ಹಾಗೆಯೇ ಮಾತನಾಡುವರು ; ಹೇಗೆ ಮಾತನಾಡುವರೋ 
ಹಾಗೆಯೇ ಕೆಲಸವನ್ನೂ ಮಾಡಿಬಿಡುವರು. ಕೆಲಸವು ಕೈಗೂಡಲಿ, 
ಕೈಗೊಡದಿರಲಿ. ಅದನ್ನು ಕಟ್ಟಿಕೊಂಡು ಅವರು ವ್ಯಸನವಡುವು 
ದಿಲ್ಲ ಅದರ ವರಿಣಾಮವನ್ನಾದರೋ ನಾವೇ ಅನುಭವಿಸ 
ಬೇಕಾಗುವುದು 


ಮಧು--ನೀನು ಎಲ್ಲರಂತೆ ಸಾಮಾನ್ಯೆಯಾದ ಹೆಂಗು 

ಸರೋಜ--ಅದು ಸುಳ್ಳಲ್ಲ; ಮೇಲೆ ಮೇಲೆ ಒದಗಿ 
ಬಂದ ಕಷ್ಟಗೆಳು ನನ್ನನ್ನು ಧೈರ್ಯದಿಂದ ಮುಂದೆ ನುಗ್ಗುವಂತೆ 
ಮಾಡಿರುವುವು. ಇದರಿಂದ ನನ್ನನ್ನು ಗೆಂಡು ಬೀರಿಯೆಂದು ತಿಳಿಯ 
ಬೇಡ. ನಾನು ಧೈರ್ಯವನ್ನು ಪಡೆದು ಕೊಂಡಿರುನೆನೇ ಹೊರತು 
ಸ್ತೀತ್ಯವನ್ನು ಕಳೆದು ಕೊಂಡಿಲ್ಲ ಸ್ತ್ರೀಯಾದವಳು ಅಡುಗೆಯ 
ಮನೆಯಲ್ಲಿಯೇ ಹುಟ್ಟ ನಾಯಬೇಕೆಂಬ ಸ್ತ್ರೀಧರ್ಮವನ್ನೇ ಉದ್ಯೋ 
ಸಿಸುವ ನಮ್ಮ ಭಾರತ ಮಹಿಳೆಯರು ನನ್ನನ್ನು ಸಹಸ್ರ ನಾಮ 
ಗಳಿಂದ ಅಲಂಕರಿಸಿ ಅಧಃ ವಾತಾಲಕ್ಕೆ ನೂಕಿ ಬಿಡುವರು ಸ್ತ್ರೀ 
ಯಾದವಳು ಕಷ್ಟಕಾಲಗಳಲ್ಲಿ ಪುರುಸನಂತೆಯೇ ಆತ್ಮ ಸಂರಕ್ಷಣ 
ಯನ್ನು ಮಾಡಿಕೊಳ್ಳ ಬೇಕೆಂಬುದೂ ಸ್ತ್ರೀನರ್ಮವಲ್ಲವೇ? ಮಾನ 
ಸಂರಕ್ಷಣೆಯೆಂಬುದು ಪ್ರೀಪುರುಷರಿಗೂ ಉಕ್ಕವಾಗಿರುವ ಸಮಾನ 
ಧರ್ಮವು ಸ್ತ್ರ್ರೀಯಾದವಳು ತನ್ನ ಮಾನವನ್ನು ಜಾನೇ ಸಂರಕ್ಷಿಸಿ 
ಕೊಳ್ಳುವ ವರೆಗೊ ದೇಶವು ಊರ್ಜಿತ ಸ್ಥಿ ತಿಗೆ ಬಾರದು. ಸ್ವಾರ್ಧ 
ಪರಾಯಣನಾದ ಪುರುಷನನ್ನು ನಂಬಿಕೊಂಡು ಸ್ತ್ರೀಯು ತನ್ನ 
ಮಾನರಕ್ಷಣೆಯ ಬಗೆಗೆ ಬಾಯಬಾಯ ಬಿಡುತ್ತಾ ಕುಳಿತಕ್ಕೆ 
ಆಕೆಗೆ ಎಂದಿಗೂ ಉತ್ತಾರಣೆಯುಂಟಾಗೆಲಾರದು ಸ್ತ್ರೀಯಾದ 
ವಳು ಪುರುಷನಂತೆಯೇ ಸಂಸಾರಸಾಗೆರದಲ್ಲಿ ಈಸಬೇಕು; ಕಷ್ಟ 
ಬಂದಾಗ ಹಿಂದುಳಿದಿರದೇ ದೈರ್ಯದಿಂದ ಹೋರಾಡಬೇಕು; 
ಸದಾಚರಣೆಗೆ ಚ್ಯುತಿಬಾರದಂತೆ ಆವಾಗಳೂ ಎಚ್ಚರಿಕೆಯಿಂದ 
ವರ್ತಿಸುತ್ತಿರಬೇಕು. ಇದೇ ಸ್ತ್ರೀಧರ್ಮದ ಸರ್ವಸಾರಸಂಗ್ರೆ ಹವು. 
ಮಹಾಶಯ ! ಇದಂತಿರಲಿ ನೀನು ಈ ಕಾರಾಗಾರದಿಂದ ಪಾರಾ 
ಗುವುದಾದರೆ, ನಿನಗೆ ಅನೇಕ ಪ್ರಯೋಜನಗಳುಂಟು ಈಗೆ ನನಗೆ 
ತಿಳಿದಷ್ಟು ಸಂಗತಿಗಳು ಮೊದಲೇ ತಿಳಿದಿದ್ದ ರೆ, ನಿನಗೆ ಈ ದುರ 

ವಸ್ಥೆಯೇ ಉಂಟಾಗುತ್ತಿರಲಿಲ್ಲ. ಈಗೆಳೂ ಕ್ರೈ ಮಿಂಚಿಲ್ಲ. ನಿನಗೆ 
ಪರಿಣಾಮದಲ್ಲಿ ಸುಖವೇ ಉಂಟಾದೀತು. 


ಮಧು- ನನ್ನ ಗೂಢ ಶತ್ರುವಾರೆಂಬುದನ್ನು ನೀನು ಅರಿ 
ತಿರುವುದಾಗಿ ಹೇಳಿದೆಯಲ್ಲವೇ? 


ನರೋಜ---ಹೇಳಿದೆನು. 
ಮಧು--ಅದು ಹೇಗೆ ಸಾಧ್ಯ? 


ಸರೋಜ---ಆ ಯೋಗೆವು ನನಗ ಹರಾತ್ಮಾಗಿ ಲಭಿಸಿತು 
ನನಗೆ ತುಂಬಾ ಲೋಕಾನುಭವವಿರುವುದರಿಂದ, ನಾನು ಸೂಕ್ಷ 
ದ್ಧ ಸ್ಟಿಯುಳ್ಳ ವಾದರೂ ದೂರದೃಸ್ಟಿಯುಳ್ಳವಳು 


ಫಿ 


ಮಧು. “ಹಾಗಾದರೆ ನೀನಾರು? ವಿಶದವನಾಗಿ ತಿಳಿಸು. 


ಸರೋಜ---ನೀನು ಈ ಮನೆಯಿಂದ ತಪ್ಪಿಸಿಕೊಂಡು 
ಹೊರಗೆ ಬಂದ ಮೇಲೆ, ನನ್ನ ವೃತ್ತಾಂತವನ್ನು ತಿಳಿಸುವೆನು. 


ಮಧು...-ನಾನು ಹೊರಗೆ ಬಂದಕೂಡಲೆಯೇ ಎಲ್ಲವನ್ನೂ 
ತಿಳಿಸಬೇಕು. 


ಸರೋಜ--ಆಗೆಲಿ. 

ಮಧು ನಾನು ಆವಾಗೆ ತಪ್ಪಿಸಿಕೊಳ್ಳಬೇಕು? 
ಸರೋಜ--ಈ ರಾತ್ರಿಯಲ್ಲಿಯೇ 

ಮಧು. ಹೇಗೆ? 

ಸರೋಜ--(ಕರವಸ್ತ್ರವನ್ನು ತೋರಿ) ಇದನ್ನು ಹತ್ತಿರ 
ದಲ್ಲಿಟ್ಟುಕೊಂಡಿರು. ಕಾರಾಧಿಕಾರಿಗೆಳನ್ನು ಕಂಡಕೂಡಲೆ ಅವರ 
ಮೂಗಿನ ಹತ್ತಿರ ಅಲ್ಲಾಡಿಸು ಬಳಿಕ ನಿನ್ನ ಮಾರ್ಗವು ಸುಗೆಮ 
ವಾಗುವುದು ದೊಡ್ಡದೊಡ್ಡ ವಟ್ಟಿಣಗಳ ಕಾರಾಮಂದಿರಗೆಳಲ್ಲಿ 
ನಿರ್ಬಂಧಗಳು ಹೆಚ್ಚಾಗಿಯೇ ಇರುವುವು ; ಇಂತಹ ಹಳ್ಳಿ ಗಾಡಿನ 
ಕಾರಾಗೈೆ ಹದಲ್ಲಿ ಮೂರೂ ಮತ್ತೊಂದು ಜನರಿರುವುದಿಲ್ಲ ಅದು 
ಕಾರಣ ಇಲ್ಲಿಂದ ತಪ್ಪಿಸಿಕೊಂಡು ಹೋಗುವುದು ನಿನೆಗೆ ಅಸಾಧ್ಯ 
ವೇನೂ ಆಗುವುದಿಲ್ಲ ಕೆಲಸದಲ್ಲಿ ಮಟ್ಟಗೆ ನೀನು ಬಲು ಜಾಗೆ 
ರೂಕನಾಗಿರಬೇಕು. ನಾನೂ ಹಿಂದೊಂದು ನೆಲ ಕಾರಾಗಾರದಲ್ಲಿ 
ಸಿಕ್ಕಿ ಬಿದ್ದು ಬಲು ಬುದ್ಧಿಮಂತಿಕೆಯಿಂದ ತಪ್ಪಿ ಸಿಕೊಂಡೆನು ಈ 
ನಿಚಾರವೆಲ್ಲವನ್ನೂ ನಾನು ನಿನಗೆ ಸಾವಕಾಶವಾಗಿ ತಿಳಿಯವಡಿಸು 
ವೆನು ಈಗೆ ನಾವು ಕಾಲೋಚಿತವಾದುದನ್ನು ನೆರವೇರಿಸಲೇ 
ಬೇಕಾಗಿರುವುದು 


ಮಧುಮಾಧವನು ಸರೋಜಸುಂದರಿಯಿಂದ ಕರವಸ್ತ್ರ 
ವನ್ನು ಸಂಗ್ರೆಹಿಸಿಟ್ಟು ಕೊಂಡನು ಬಳಿಕ ಸರೋಜಸುಂದರಿಯು 
ಕಾರಾಗಾರದಿಂದ ತಪ್ಪಿಸಿಕೊಂಡು ಹೋಗುವುದಕ್ಕೆ ಮಾಡಬೇಕಾದ 
ಉವಾಯಗಳೆಲ್ಲವನ್ನೂ ಒಂದೊಂದಾಗಿ ತಿಳಿಯ ಹೇಳಿದಳು ; ಅಲ್ಲ 
ದೆಯೂ ತಾನೂ ಹೊರಗೆಡೆಯಲ್ಲಿ ಕಾದುಕೊಂಡಿರುವುದಾಗಿ ತಿಳಿಸಿ 
ದಳು... ಮಧುಮಾಧವನು ಬಳಿಕ ಸರೋಜಸುಂದರಿಯನ್ನು 
ಕುರಿತು. ಸರೋಜ! ಇಷ್ಟಾದರೂ ನೀನು ನನ್ನ ಗೊಢ ಶತ್ರುನಿನ 
ವಿಷಯನಾಗಿ ಏನನ್ನೂ ತಿಳಿಸಲಿಲ್ಲವಲ್ಲಾ ! ಎಂದು ಮತ್ತೆ ಕೇಳಿ 
ದನು. 

ಸರೋಜ--ನೀನು ಇಲ್ಲಿಂದ ಪಾರಾಗಿ ಹೊರಗೆ ಬಂದ 
ಮೇಲೆ ತಿಳಿಸುವನು. ಅಲ್ಲಿಯ ವರೆಗೊ ಜೀವವನ್ನು ಬಿಗಿಯಾಗಿ 
ಹಿಡಿದುಕೊಳ್ಳು. ಈಗೆ ನೀನು ಬೇರೆಯ ವೇಷವನ್ನು ತಾಳಬೇಕು. 


j ಸರೋಜಸುಂದರಿಯು ಹೀಗೆ ಹೇಳಿದ ಕೂಡಲೆಯೇ, ತನ್ನ 
ಧ್ವನಿಯನ್ನು ಗರಸಾಗಿ ಮಾಡಿಕೊಂಡು ಮಧುಮಾಧವನ ನ್ನ್ನ 
ಕುರಿತು..-ಎಲಾ ಹರವಾದಿ ! ನಿನಗೆ ಎಷ್ಟು ಹೇಳಿದರೂ ತಲೆಗೆ 
ಹತ್ತುವುದೇ ಇಲ್ಲ. ನಿನ್ನ ಪ್ರಾಚೀನಕರ್ಮಕ್ಕೆ ನಾನೇನ ಮಾಡಲಿ? 
ನಿನ್ನ ಹಣೆಯ ಬರೆಹವನ್ನು ತನ್ಪಿಸಬಲ್ಲವರಾರು? ತಪ್ಪಿಗೆ ಒಪ್ಪಿ 
ಕೊಳ್ಳೆಂದು ನಾನು ಗಿಳಿಗೆ ಹೇಳಿದ ಹಾಗೆ ಹೇಳಿದರೂ, ನಿನ್ನ 
ಮನಸ್ಸಿಗೆ ಹತ್ತುವಂತಿಲ್ಲ ಇನ್ನು ನಿನ್ನ ಪಾಡು ; ನಾವು ನಿನ್ನ 
ಮುಂದೆ ಇನ್ನೆಷ್ಟು ತಲೆಯನ್ನು ಚೆಚ್ಚಿಕೊಳ್ಳುವುದಕ್ಕಾದೀತು? 
ನಿನಗೆ ಶನಿಯು ಕಾಡುತ್ತಿರುವಲ್ಲಿ ನಮ್ಮ ಮಾತು ಹಿತವಾಗುವು 
ದೆಂದರೇನು? ನೀನು ಸತ್ತರೆ ಸಾಯಿ, ಬದುಕಿದರೆ ಬದುಕು ನಿನ್ನ 
ಆಸೆಯು ಇಂದಿಗೆ ತೀರಿತು, ಎಂದು ಭಯವುಂಟಾಗುವಂತೆ 
ಮಾತನಾಡಿದಳು 


ಮಧುಮಾಧನನು ಸರೋಜಸುಂದರಿಯ ಈ ಭಯೋತ್ಪಾ 
ದಕೆವಾದ ಮಾತನ್ನು ಕೇಳಿ ದಿಕ್ಕು ತೋರದವನಾಗಿ ಭೂಮ್ಯಾ ಕಾಶ 
ಗಳನ್ನು ನೋಡುತ್ತಾ ಕುಳಿತಿರಲು, ಕಾರಾಧಿಕಾರಿಯು ಬಂದು 
ಮುದುಕಮ್ಮ! ಈತನಿಗೆ ಎಷ್ಟು ಹೇಳಿದರೂ ಪ್ರಯೋಜನವಿಲ್ಲ; 
ನೀನು ವ್ಯರ್ಥವಾಗಿ ಈತನಿಗಾಗಿ ಕಂಠವನ್ನು ಒಣಗಿಸಿಕೊಳ್ಳುವೆ 
ಯೇಕೆ? ಇನ್ನು ಹೊತ್ತಾಯಿತು, ನೀನು ತೆರಳಬಹುದು, ಎಂದನು. 


ಮುದುಕಿ. ಮಹಾಶಯ |! ನಾನೂ ಹೊರಡುವುದರಲ್ಲಿ 
ಯೇ ಇದ್ದೆನು. ನಾನು ಇಲ್ಲಿಗೆ ಬಂದುದು ಮೊದಲನೆಯ ತಪ್ಪು ; 

ಈ ಅವಿವೇಕಿಯೊಡನೆ ಇಷ್ಟು ಹೊತ್ತಿನ ವರೆಗೂ ಕಂರಶೋಷಣೆ 
ಯನ್ನು ಮಾಡಿಕೊಂಡುದು ಎರಡನೆಯ ತಪ್ಪು. ಇದು ಬದುಕ 
ತಕ್ಕ ಕೂಸಲ್ಲ ಈತನು ಅಪರಾಧಿಯೆಂದೇ ಏರ್ವಟ್ಟು ಹೋಯತು. 
ಇನ್ನು ಅವನ ಅವ್ಬನಾಣೆ. ಇಂಧವರನ್ನು ಮೊದಲು ಶೂಲಕ್ಕೆ 
ಏರಿಸಿಬಿಡಬೇಕು. ಇಲ್ಲವೇ, ಸಾಯುವ ವರೆಗೂ ಇಂಧವರನ್ನು 
ಬಂಧನದಲ್ಲಿಯೇ ಕೊಳೆ ಹಾಕಬೇಕು ಹೀಗೆ ಮಾಡುವುದರಿಂದ 
ನಮ್ಮ ದೇಶಕ್ಕೂ ಜನಾಂಗೆಕ್ಕೂ ಕ್ಷೇಮವೇ ಉಂಟಾಗುವುದು. 


ಕಾರಾಧಿಕಾರಿ-ಈ ಮುಟ್ಟಾಳನಿಗೆ ಸರಿಯಾದ ಸ್ಥಾನವೇ 
ದೊರೆತಿರುವುದು. ಇದೇ ಇವನ ತೌರುಮನೆ ಈತನು ಇಲ್ಲಿಯೇ 
ಬಿದ್ದಿ ರಲಿ; ಈತನ ಗೊಡನೆ ನಮಗೇಕೆ? ಹೊರಡಮ್ವಾ, ಹೊರಡು 
ಇನ್ನು ನೀನು ಇಲ್ಲಿರುವುದು ತರವಲ್ಲ; ಈ ಚಂಡಾಲನು ಇನ್ನು 
ಮುಂದಿ ಮತ್ತಾವ ಅನರ್ಧವನ್ನು ಂಟುಮಾಡುವನೋ ಬಲ್ಲವರಾರು? 


ಕಾರಾಧಿಕಾರಿಯು ಈ ರೀತಿಯಾಗಿ ಹೇಳಿ ಮುದುಕಿಯನ್ನು 
ಹೊರಗೆ ಬರಮಾಡಿಕೊಂಡು ಆ ಕೋಣೆಗೆ ಬೀಗೆಮುದ್ರೆಮಾಡಿ 
ಹೊರಟುಹೋದನು 


ಮುದುಕಿಯ ವೇಷದ ಸರೋಜಸುಂದರಿಯು ಮಧುಮಾಧ 
ವನಿಗೆ ಹೇಳಬೇಕಾದುದೆಲ್ಲವನ್ನೂ ಹೇಳಿ, ಕಾರಾಧಿಕಾರಿಯು ಬರು 
ತ್ಲಿರುವುದನ್ನು ಹೇಗೋ ಅರಿತುಕೊಂಡು, ಮಧುಮಾಧವನನ್ನು 
ವಾಚಾಮಗೋಚರವಾಗಿ ನಿಂದಿಸುತ್ತಿದ್ದಂತೆ ನಟನೆಮಾಡಿ, ಒಂದು 
ಕ್ಷಣವೂ ಅಲ್ಲಿ ನಿಲ್ಲದೆಯೇ ಕಾರಾಗೃೈ ಹದಿಂದ ಹೊರಗೆ ಬಂದು 
ಬಿಟ್ಟಳು. ಬಳಿಕ ಮಧುಮಾಧವನು ಮತ್ತಾರ ಗಲಭೆಯೂ 
ಇಲ್ಲದೆ ತನ್ನಿಚ್ಛೆಬಂದಂತೆ ಪರ್ಯಾಲೋಚಿಸುವುದಕ್ಕೆ ವ್ಯವಧಾನವು 

ದೊರೆತುದಕ್ಕಾಗಿ ಸಂತಸಗೊಂಡು ತನ್ನೊಳಗೆ ತಾನೇ ಮಾತನಾಡಿ 
ಕೊಂಡನು: 


"“ ಇಂದಿನ ಬೆಳಗಿನಿಂದ ಸಾಯಂಕಾಲದೊಳಗಾಗಿ ಎಷ್ಟು 
ಕಾರಣ ಕಥೆಗಳು ನಡೆದುಹೋದುವು. ಅಪದ್ಭಾಂಧವಳಾದ 
ಸರೋಜಸುಂದರಿಯು ಕಷ್ಟಕಾಲಕ್ಕೆ ಸರಿಯಾಗಿ ಒದಗಿಬಂದುದು 
ನನ್ನ ಭಾಗ್ಯೋದಯನೇ ಸರಿ 


ಸುಂದರಿಯಾದ ಯುವತಿಯೆಂದು ಸರೋಜಸುಂದರಿಯಲ್ಲಿ 
ನನ್ನ ಮನವು ಮೊದಲಲ್ಲಿ ಎಡೆಗೊಂಡಿತು ಬಳಿಕ ಆಕೆಯು ಅಡು 
ಗೊಳಜ್ಜಿಯ ಬಳಿಯಲ್ಲಿ ಎಂಜಲ ತಟ್ಟೆಗಳನ್ನು ತೊಳೆಯುವ 
ದಾಸಿಯ ವೃತ್ತಿಯಲ್ಲಿದ್ದು ದನ್ನು ನೋಡಿ ನೆನ್ನ ಮನವು ಆಕೆಯಲ್ಲಿ 
ಮರುಕಗೊಂಡಿತು ತರುವಾಯ ಆಕೆಯು ನನ್ನಲ್ಲಿ ಅವ್ಯಾಜ 
ಬಂಧುತ್ವವನ್ನು ತೋರಿದುದರಿಂದ, ನನ್ನ ಮನವು ಆಕೆಯಲ್ಲಿ ಕೃತ 
ಜ್ಞತೆಯಿಂದ ವರ್ತಿಸಲಾರಂಭಿಸಿತು. ಅನಂತರದಲ್ಲಿ ಆಕೆಯು 
ನನ್ನ ನಿಷಯದಲ್ಲಿ ಒತ್ತಾಸೆಯಾಗಿ ಬಂದು ನಿಂತು ತೋರಿದ 
ಸಾಹಸವನ್ನೂ, ಹೇಳಿದ ಬುದ್ಧಿವಾದವನ್ನೂ, ಮಾಡಿದ ಚಮತ್ಕಾರ 
ಕನಾದ ಕಾರ್ಯಕಲಾಪ ಗಳನ್ನೂ ಜ್ಞಾ ನಿಸಿಕೊಂಡೊಡನೆಯೇ ನನ್ನ 
ಮನವು ಆಕೆಯಲ್ಲಿ ಭಯಭಕ್ತಿ ಗಳನ್ನು ತೋರಲಾರಂಭಿಸಿತು. 
ಈಕೆಯು ಎಂದಿಗೊ ಭೂಲೋಕದ ಸ್ತ್ರೀಯಲ್ಲ; ನನ್ನನ್ನು ಉದ್ಧಾರ 
ಮಾಡುವುದಕ್ಕಾಗಿ ದೇವಲೋಕದ ದೇವತೆಯೇ ಭೂಲೋಕಕ್ಕೆ 
ಇಳಿದು ಬಂದಿರಬೇಕು. ಈ ರೀತಿಯಾದ ವರ್ತನವು ಮಾನವ 
ಜಾತಿಗೆ ಸಹಜವಾದ ಧರ್ಮವಲ್ಲ. ಕಾರಾಧಿಕಾರಿಯು ಬರುವ 
ನೆಂಬ ಸುಳಿವನ್ನು ಅರಿತಕೂಡಲೆಯೇ ಆಕೆಯು ತೋರಿದ ನಾಟ 
ಕಾಭಿನಯವನ್ನು ಜ್ಞಾಪಕಕ್ಕೆ ತಂದುಕೊಂಡರೆ, ಆಕೆಯ ಲೋಕಾನು 

ಭವವು ಎಷ್ಟರ ಮಟ್ಟಿಗೆ ಅದ್ವಿತೀಯವಾದುದೆಂದು ಆಶ್ಚರ್ಯ 
ಪಡಬೇಕಾಗಿರುವುದು. ಹೆಂಗುಸಿನಲ್ಲಿ ಧೈರ್ಯವಿರುವುದೆಂಬು 
ದನ್ನು ನಾನು ಈಕೆಯಲ್ಲಿಯೇ ನೋಡುತ್ತಿರುವುದು. ಏನಾದರೂ 
ಆಗಲಿ, ಭಗೆವಂತನು ನನಗೆ ಕಷ್ಟಗಳನ್ನು ಕೊಟ್ಟು, ಅವುಗಳ 
ನಿವಾರಣೆಯ ಬಗೆಗೆ ಈಕೆಯನ್ನು ತೋರಿರುವುದಕ್ಕಾಗಿ ಭಯ 
ಕೃದ್ಧಯನಾಶನಃ ” ಎಂಬ ಬಿರುದು ಆತನಿಗೇ ಸಲ್ಲತಕ್ಕುದಾಗಿರು 
ವುದು ಸಚ್ಚಿದಾನಂದ ಸ್ವರೂಪನಾದ ಭಗೆವಂತನು ಆವಾಗಳೂ 
ಜಯಶಿೀಲನಾಗಿರಲಿ '' 


ಮಧುಮಾಧವನು. ಈ ರೀತಿಯಾಗಿ ಆಲೋಚಿಸುತ್ತಾ 
ಕುಳಿಶುಕೊಂಡಿರುವಾಗಳೇ ಹಗೆಲು ಕಳೆದು ರಾತ್ರಿಯಾಗುತ್ತಾ 
ಬಂದಿತು. 


ಮಧುಮಾಧವನು ಮತ್ತೆ ಚಿಂತಿಸಿದನು:-- 


«« ಇದೇನು? ಆಶ್ಚರ್ಯದ ಮೇಲೆ ಆಶ್ಚ ರ್ಯ! ಎಲ್ಲೆಲ್ಲಿ 
ನೋಡಿದರೂ ಸಕೋಜಸುಂದರಿಯ ರೂವವೇ ಕಾಣಿಸಿಕೊಳ್ಳು ತ್ಲಿರು 
ವುದು. ಆಕೆಯ ಒಂದೊಂದು ರೂವವೂ ಮುಂದಣ ಕರ್ಲಿ 
ಸಿದ್ಧನಾಗುವಂತೆ ನನ್ನನ್ನು ಪ್ರೇರಿಸುತ್ತಿರುವುದು.  ಇದೇನು- 
ಸ್ವಪ್ನವೇ- ಇಲ್ಲವೆ, ಜಾಗರನೇ? ಇಲ್ಲ, ನಾನಿನ್ನೂ ಎಚ್ಚರವಾಗಿಯೇ 
ಇರುವೆನು. 


ಸರೋಜಸುಂದರಿ! ನೀನಾಡುತ್ತಿರುವ ಮಾತು ನನಗೆ 
ಗೊತ್ತಾಯಿತು. ಇದು ನಾಡಿನ ಕಾರಾಗಾರನೆಂದೂ, ಇಲ್ಲಿರತಕ್ಕ 
ಬಂದಿಗೆಳಿಗೆ ಹೆಚ್ಚಿನ ನಿರ್ಬಂಧವೇನೂ ಇರುವುದಿಲ್ಲನೆಂದೂ, ಕಾರಾ 
ಧಿಕಾರಿಯನ್ನು ಕರವಸ್ತ್ರದಿಂದ ಮುಗ್ಯನನ್ನಾಗಿ ಮಾಡುವುದು 

ಸುಲಭಸಾಧ್ಯವೆಂದೂ ನೀನು ಹೇಳುತ್ತಿರುವ ಮಾತು ನನಗೆ ಅರ್ಧ 
ವಾಗುತ್ತಿರುವುದು. ನಿನ್ನ ಅಭಿಪ್ರಾಯವು ಹೀಗೆಯೇ ಇರುವು 
ದಾದರೆ, ನಾನು ಹೇಗಾದರೂ ಮಾಡಿ ತಪ್ಪಿಸಿಕೊಳ್ಳುವ ಉಪಾ 
ಯವನ್ನು ಅವಲಂಬಿಸುವೆನು. 


ಸರೋಜಸುಂದರಿ ! ನನ್ನ ಮನನ ನಿನ್ನೊಡನೆ ಸೇರಿಕೊಂಡಿರ 
ಬೇಕೆಂದು ಬಯಸುತ್ತಿರುವುದು ನನ್ನ ಬಲವತ್ತರವಾದ ಅಭಿಲಾಷೆ 
ಯನ್ನು ಅಡ್ಡಗಿಸುವುದಕ್ಕೆ ಈ ಬಂಧನಕ್ಕೆ ಆವ ಸಾಮರ್ದ್ವವೂ 
ಇಲ್ಲ. ನಾನು ಮನಸ್ಸುಮಾಡಿದರೆ ಈ ಬಂಧನದಿಂದ ವಾರಾಗು 
ವುದು ಅದೊಂದು ದೊಡ್ಡ ವಿಷಯವಲ್ಲ. ನಿನ್ನ ಅಭಿಪ್ರಾಯವೇ 
ನನ್ನ ಕರ್ತವ್ಯವು ಎಂದು ತಿಳಿದುಕೊಂಡಿರುವಾಗೆ, ನಾನು ಸರ್ವ 
ಪ್ರಯತ್ನದಿಂದಲೂ ವಾರಾಗೆಲೇ ಬೇಕು, ಆದರೆ ಸಮಯವನ್ನು 
ನಿರೀಕ್ಷಿಸಿಕೊಂಡು ಕೆಲಸೆಮಾಡುವೆನು. ” 


ಮಧುಮಾಧವನು ಈ ಬಗೆಯಾಗಿ ಚಿಂತಿಸುತ್ತಾ ಕುಳಿತಿರು 
ವಲ್ಲಿ ಅರ್ಧರಾತ್ರದ ಸಮಯವಾಯಿತು. ರಾತ್ರಿಯ ಎರಡು 
ಗೆಂಟಿಯ ಒಳಗಾಗಿ ತಪ್ಪಿಸಿಕೊಂಡು ಹೊರಟುಬರಬೇಕೆಂದು 
ಸರೋಜಸುಂದರಿಯು ಹೇಳಿದ್ದ ಮಾತು ತಟ್ಟನೆ ಆತನಿಗೆ ಜ್ಞಾನ 
ಕಕ್ಕೆ ಬರಲು, ಆತನು ಮುಂದಣ ಕೆಲಸಕ್ಕೆ ಸೊಂಟಕಟ್ಟಿ ಸರೋಜ 
ಸುಂದರಿಯು ಗುಟ್ಟಾಗಿ ಕೊಟ್ಟದ್ದ ಕೈಗರಗೆಸದಿಂದ ಕಿಟಿಕಿಯ 
ಮರದ ಸಲಾಕೆಗಳನ್ನು ಕೊಯ್ಯುವುದಕ್ಕೆ ಮೊದಲುಮಾಡಿದನು. 
ಒಂದೆರಡು ಗೆಂಟಿಗಳ ಕಾಲದೊಳಗಾಗಿ ಈ ಕೆಲಸವು ನಡೆಯ 
ತಕ್ಕುದಲ್ಲವೆಂದು ಮಧುಮಾಧವನು ತಿಳಿದುಕೊಂಡು ಗರಗೆಸ 
ವನ್ನು ಒಂದೆಡೆಯಲ್ಲಿ ತೆಗೆದಿಟ್ಟು ಬಂಧನೋಚನೆಗೆ ಕಾಲೋಚಿತ 
ನಾದ ಉವಾಯನೆನೆಂಬುದನ್ನು ಪರಿಪರಿಯಾಗಿ ಚಿಂತಿಸಲಾರಂ 

ಭಿಸಿದನು. ಚಿತ್ರಕಾಂತತೆಯಿಂದ ವರ್ತಿಸತಕ್ಕವನಿಗೆ ಉಪಾಯ 
ಗಳಿಗೇನೂ ಕಡಮೆಯಿರಲಾರದು ಆತುರಗಾರನಿಗೆ ಮಟ್ಟಿಗೆ 
ಬುದ್ಧಿ ಮಟ್ಟಾಗುವುದು. ಮಧುಮಾಧವನಿಗೆ ಒಂದು ಕ್ಷಣಕಾಲ 
ದೊಳಗಾಗಿ ಒಂದು ಮಾರ್ಗೆವು ಗೋಚರಿಸಿತು ಮನೆದಲ್ಲಿ ಉಪಾ 
ಯವು ಹೊಳೆದ ಕೂಡಲೆ, ಆತನು ಗೆಟ್ಟಿಯಾಗಿ ಅರಚಿಕೊಂಡನು. 
ಈ ಶಬ್ದವನ್ನು ಕೇಳಿದ ಕೂಡಲೆ, ಕಾರಾಧಿಕಾರಿ:ಖು, ಏನೋ 
ಪಿಡುಗು ಬಂದಿತೆಂದು ಬೆಚ್ಚಿ ಬೆದರಿದನನಾಗಿ ತಡಮಾಡದೆಯೇ 
ಮಧುಮಾಧವನಿದ್ದಲ್ಲಿಗೆ ಬಂದು. -ನಿಷಯವೇನು? ಎಂದು ಕೇಳಿ 
ದನು 


ಮಧು. -ನಾನು ನನ್ನ ತಪ್ಪನ್ನು ಒಬ್ಬಿಕೊಳ್ಳ ಬೇಕೆಂದು 
ಅಂತರಾತ್ವನು ಪ್ರೇರಿಸುತ್ತಿರುವನು 


ಕಾರಾಧಿಕಾರಿ “ಒಳ್ಳೆಯದೇ ಆಯಿತು ಬೆಳಗಾದ 
ಕೂಡಲೆ ಅಧಿಕಾರಿಗಳಿಗೆ ತಿಳಿಸುವೆನು 


ಮಥುಚೆನ್ನಾಯಿತು, ಚೆನ್ನಾಯಿತು! ಮನಸ್ಸು 
ಚಂಚಲವಾದುದು. ಬೆಳಗಾಗುವುದರೊಳಗಾಗಿ ನನ್ನ ಈಗಣ 
ಮನವು ಏನಾಗಿ ಹೋಗುವುದೋ ಬಲ್ಲವರಾರು? ಕಾಲಹರಣದಿಂದ 
ನನಗೆ ಅಪಾಯವುಂಟೆಂದು ತೋರಿಬರುತ್ತಿರುವ ಕಾರಣ, ನಾನು 
ಹಣವನ್ನು ಹೊತಿಟ್ಟರುವ ನ್ಮ ಅವನ್ನು ಕೊನೆಯ ವಕ್ಷದಲ್ಲಿ ನಿನ್ನ 
ಕಿನಿಗಾದರೂ ಹಾಕಿಬಿಡುವೆನು ಇದರಿಂದ ನನಗೆ ಬಿಡುಗಡೆ 
ಯಾಗಿ ಬಹುಮಾನ ದೊರೆಯುನ ಸಂಭವವುಂಟು ಈ ಸುಯೋಗೆ 
ವನ್ನು ಕಳೆದುಕೊಂಡು ನಾನು ಸಾಯುವ. ವಪರೆಗೊ ಮಣ್ಣ 
ತಿಂದು ಜೀನಿಸಲಾರೆನು. ಕಾರಾಧಿಕಾರಿ! ಇತ್ತಬಾ. ನಿನ್ನ ಕಿವಿ 

ಯಲ್ಲಿ ಎಲ್ಲವನ್ನೂ ತಿಳಿಸಿಬಿಡುವೆನು. ನನ್ನ ಹರವು ಪ್ರಯೋ 
ಜನವಿಲ್ಲ. 


ಕಾರಾಧಿಕಾರಿಯು ಈ ಮಾತನ್ನು ಕೇಳಿ ಮಧುಮಾಧವನು 
ನಶ್ಚಾತ್ತಾವಗೊಂಡು ಮಾರ್ಗಕ್ಕೆ ಬಂದಿರಬಹುದೆಂದು ಊಹಿಸಿ 
ಕೊಂಡವನಾಗಿ ಕೋಣೆಯ ಬಾಗಿಲನ್ನು ತೆರೆದುಕೊಂಡು ಒಳಗೆ 
ಬಂದು ಮಧುಮಾಧವನ ಬಳಿಯಲ್ಲಿ ನಿಂತನು. ಬಂದಿಯು ಅಧಿ 
ಕಾರಿಯನ್ನು ನೋಡಿ - ಮಹಾಶಯ! ಕುಳಿತು ಕೊಳ್ಳೋಣವಾಗಲಿ, 
ಎಂದನು. 


ಕಾರಾಧಿಕಾರಿ- -ಬಂದಿರುವೆನು ; ವಿಷಯವೇನೆಂಬು 
ದನ್ನು ಬೇಗನೆ ತಿಳಿಸಿಬಿಡು. 


ಮಧು... ಅದಕ್ಕಾಗಿಯೇ ನಿನ್ನನ್ನು ಕರೆದುದು. ಆ 
ಹೂತಿಟ್ಟ ಸ್ಥ ಲವು ತಮಗೆ ಗೊತ್ತಿಲ್ಲವಾದುದರಿಂದ ನಾನು ಮೊದಲು 
ಒಂದು ವತ್ರದಲ್ಲಿ ಅದರ ದಿಕ್ಕನ್ನು ಬರೆದು ತೋರುವೆನು. ಇದ 
ರಿಂದ ಸುಲಭವಾಗಿ ದಿಕ್ಟ ದರ್ಶನ ಮಾಡಿದಂತಾಗುವುದು 


ಕಾರಾಧಿಕಾರಿ.. ಆಗಬಹುದು. 


ಮಧು- -ಮಹಾಶಯ ! ಅದ್ಯ ಕಧಾಪ್ರಾರಂಭಕ್ಕೆ ಕೊಂಚ 
ವಾದರೂ ಪೂರ್ವಕಥಾನುವಾದವು ಬೇಕಾಗುವುದಿಲ್ಲವೇ? 


ಕಾರಾಧಿಕಾರಿ.ಅದೂ ನಡೆಯಲಿ 


ಮಧು- ಹಾಗಾದರೆ. ಸಾವಧಾನವಾಗಿ ಕೇಳೋಣ 
ವಾಗಲಿ, 

ಮಧುಮಾಧವನು, ಈ ರೀತಿಯಾಗಿ ಮಾತನಾಡುತ್ತಿರು 
ವಾಗಲೇ ಕಣ್ಣ ಮುಚ್ಚಿ ತೆಗೆಯುವುದರೊಳಗಾಗಿ ತನ್ನ ಕರವಸ್ತ್ರ 
ದಿಂದ ಅಧಿಕಾರಿಯ ಮುಖವನ್ನು ಒರಸಿದನು. ಅಧಿಕಾರಿಯು 
ಕೂಡಲೆಯೇ ಜ್ಞಾನತಪ್ಪಿ ಕೆಳಗೆ ಬೀಳಲು, ಸರೋಜಸುಂದರಿಯು 
ತಂದು ಕೊಟ್ಟಿದ್ದ ಸಣ್ಣ ಹಗ್ಗ ದಿಂದ ಆತನ ಕೈಕಾಲುಗಳನ್ನು 
ಚೆನ್ನಾಗಿಯೂ ಬಿಗಿದು ಒಂದೆಡೆಯಲ್ಲಿ ಉರುಳಿಸಿದ ಬಳಿಕ, ಮಧು 
ಮಾಧವನು ತನ್ನ ವೇಷವನ್ನು ಬೇರೊಂದು ತೆರನಾಗಿ ಮಾರ್ವಡಿಸಿ 
ಕೊಂಡು ಆರಿಗೊ ಸಂಶಯವಾಗೆದ ರೀತಿಯಲ್ಲಿ ಕಾರಾಗಾರ 
ದಿಂದ ಪಾರಾಗಿಬಿಟ್ಟಿನು. ಆಗೆ ರಾತ್ರಿಕಾಲದ ತಂಗಾಳಿಯು ಮಧು 
ಮಾಧವನನ್ನು ಸ್ಪರ್ಶಮಾಡಿದಾಗೆ, ಆತನಿಗುಂಟಾದ ಪರಮಾ 
ನಂದವು ನವರ್ಣನಾತೀತವು ಇಂತಹ ಪರಮಾನಂದದ ಮಧ್ಯ 
ದಲ್ಲಿ, ಆತನು ಆಲೋಚಿಸಿದನು -- 


" ನನಗೆ ಇಂತಹ ಮುಕ್ತಿಮಾರ್ಗೆವನ್ನು ಕಲ್ಪಿಸಿಕೊಟ್ಟ 
ಸೆರೋಜಸುಂದರಿಗೆ ನನ್ನ ಪ್ರಾಣವನ್ನೇ ಧಾರೆಯರೆದರೂ ಸಾಲದು 
ದಾಗಿದೆ. ಆಕೆಯು ನನಗೆ ಒತ್ತಾಸೆಯಾಗಿ ನಿಲ್ಲದಿದ್ದರೆ, ನನ್ನ 
ಪಾಡು ನಾಯ ಪಾಡಾಗಿಹೋಗುತಿದ್ದಿತು. ಅಲ್ಲದೆಯೂ ಅನಂತ 
ಕಾಲದ ವರೆಗೂ ನಾನು ಅವರಾಧಿಯೆಂಬುದು ನೆಲೆಯಾಗಿ ನಿಂತು 
ಹೋಗುತಿದ್ದಿತು ಆಕೆಯ ಬುದ್ಧಿಯೇ ಬುದ್ಧಿ ; ಆಕೆಯ ಧೈರ್ಯವೇ 
ಭೈರ್ಯ ; ಆಕೆಯ ಯುಕ್ತಿಯೇ ಯುಕ್ತಿ; ಆಕೆಯ ಚಮತ್ಕಾರವೇ 
ಚಮತ್ಕಾರ. ಆಕೆಯ ಬಳಿಯಲ್ಲಿಯೇ ಇರಬೇಕೆಂದು ನನ್ನ ಮನವು 
ಆವಾಗಳೂ ಬಯಸುತ್ತಿರುವುದು ಇಷ್ಟಾದರೂ ಆಕೆಯ ರಹಸ್ಯವೇ 
ನನಗೆ ಗೊತ್ತಾಗೆಲೊಲ್ಲದು. ಆಕೆಯ ರಹಸ್ಯಗಳು ಬೇಕಾದ ಹಾಗೆ 
ಇರಲಿ, ಆಕೆಯು ನನಗೆ ಮಾಡಿದ ಅಪ್ರಾರ್ಥಿತವಾದ ಮಹೋವ 

ಕಾರಕ್ಕೆ ನಾನು ಪ್ರತಿಯಾಗಿ ಏನ ಮಾಡಬಲ್ಲವನಾಗಿರುವೆನು? 
ಹೆರರಿಗೆ ಆವಾಗಳೂ ಉವಕಾರವನ್ನೇ ಮಾಡುವ ಮಹಾತ್ಮರು 
ಪ್ರತ್ಯುವಕಾರವನ್ನು ಎಂದಿಗೊ ಬಯಸರು ಪ್ರತ್ಯುಪಕಾರವನ್ನು 
ಬಯಸಿ ಉಪಕಾರಮಾಡತಕ್ಕ ನರು ವ್ಯಾವಾರಿಗಳಂತೆ ಸಾಮಾನ್ಯ 
ರನಿಸಿಕೊಳ್ಳುವರು ಅಂತಹವರ ವಿಷಯದಲ್ಲಿ ನಾವು ಕೃತಜ್ಞ 
ರಾಗಿರಬೇಕಾಮದೇನೂ ಇರುವುದಿಲ್ಲ 


ಸರೋಜಸುಂದರಿಯು ಪ್ರತ್ಯುವಕಾರವನ್ನು ಬಯಸದ 
ವರೋವಕಾರಿಣಿಯೇ ಅಹುದು, ಇದರಲ್ಲಿ ಕಿಂಚಿತ್ತಾದರೂ 
ಸುಳ್ಳಿಲ್ಲ ಹಿಂದೊಂದು ನೆಲ ಆಕೆಯು ನನ್ನನ್ನು ಕುರಿತು, 
" ನಾನು ನಿನ್ನನ್ನು ರಕ್ಷಿಸುವೆನು; ಬಳಿಕ ನೀನು ನನ್ನನ್ನು ರಕ್ಷಿಸ 
ಬೇಕೆಂದು ನಾನು ಇಷ್ಟೆಲ್ಲಾ ವ್ರಯತ್ನವಡುತ್ತಿರುವುದು,' ಎಂದು 
ಹೇಳಿದಳು. ಇದು ಉಪಕಾರ ಪ್ರತ್ಯುವಕಾರವೆಂಬ ವ್ಯಾಪಾರದ 
ಧರ್ಮವಾಗಲಿಲ್ಲವೆ? ಇದು ಆಕೆಯ ಸಹಜವಾದ ಉದ್ದೇಶವಲ್ಲ. 
ನನ್ನನ್ನು ಪರೀಕ್ಷಿಸುವುದಕ್ಕಾಗಿ ಆಕೆಯು ಈ ಮಾತನ್ನು ಆಡಿದ್ದರೂ 
ಆಡಿರಬಹುದು. ಬಲುಮಾತಿನಿಂದೇನು? ಉದಾರಚರಿತರ ವ್ಯವ 
ಹಾರದಲ್ಲಿ ನಾವು ಅರ್ಧವನ್ನು ಕಲ್ಪಿಸಬಾರದು.'' 


ಮಧುಮಾಧವನು ಹೀಗೆಲ್ಲಾ ಆಲೋಚಿಸಿಕೊಂಡ ಬಳಿಕ, 
ಸರೋಜಸುಂದರಿಯು ಮೊದಲೇ ಸೂಚಿಸಿದ್ದ ಸಂಕೇತ ಸ್ಥಾನ 
ವನ್ನು ಕುರಿತು ತೆರಳಿದನು. 


ಆ ಸಂಕೇತ ಸ್ಥಾನವು ಕಾರಾಗಾರಕ್ಕೆ ಐದು ಮೈಲಿಗಳ 
ದೂರದಲ್ಲಿದ್ದಿತು ಅದು ಬೆಟ್ಟಗಳ ನಡುವೆ ದಟ್ಟವಾಗಿ ಬೆಳೆದಿದ್ದ 
ಕಾಡಿನ ಮಧ್ಯದಲ್ಲಿದ್ದು ದರಿಂದ, ಅದನ್ನು " ಮಾರಿಯ ಕಣಿವೆ? 

ಎಂದು ಜನೆರು ಹೇಳಿಕೊಳ್ಳುತಿದ್ದರು. ಹಗಲ ಹೊತ್ತಿನಲ್ಲಿ ಕೂಡ 
ಜನರು ಅಲ್ಲಿಗೆ ಹೋಗುವುದಕ್ಕೆ ಅಂಜುತ್ತಿದ್ದರು ಮಧುಮಾಧೆ 
ವನು ಈ ಮಾರಿಯ ಕಣಿವೆಗೆ ನಿಯಮಿತವಾದ ಕಾಲಕ್ಕೆ ಮುಂಚಿತ 
ವಾಗಿಯೇ ಬಂದು ಸುತ್ತಲೂ ನೋಡಿದನು ಅಲ್ಲಿ ಪ್ರಾಣಿ ಮಾತ್ರದ 
ಸಂಚಾರವೇ ಕಂಡು ಬರಲಿಲ್ಲ ಸರೋಜಸುಂದರಿಯು ಕಾಲಕ್ಕೆ 
ಸರಿಯಾಗಿ ಬರಬಹುದೆಂದು ನಿರೀಕ್ಷಿಸಿದನು ಆಕೆಯ ಸುಳಿವೇ 
ಇಲ್ಲ. ಹೀಗೆಯೇ ಮತ್ತೆರಡು ಗಂಟೆಗಳ ಕಾಲವೂ ಕಳೆದು ಹೋ 
ಯಿತು. ಆದರೂ ಏನೂ ಪ್ರಯೋಜನವಾಗಲಿಲ್ಲ. ಬಳಿಕ ಮಧು 
ಮಾಧವನು ಭಯದಿಂದ ನಡುಗಲಾರಂಭಿಸಿದನು ಆದರೆ ಮತ್ತೆ 
ಪತ್ತೆದಾರರ ಕೈಗೆ ಸಿಕ್ಕಿಬಿದ್ದು ಕಾರಾಗೃಹದ ಬಾಗಿಲನ್ನು ಮೆಟ್ಟ 
ಲಾರೆನೆಂದು ಆತನಿಗೆ ನಂಬುಗೆ ಇದ್ದಿ ತಾದುದರಿಂದ, ಮಧುಮಾಧ 
ವನು ಧೈರ್ಯದಿಂದ ಕಾಲವನ್ನು ಕಳೆಯಲಾರಂಭಿಸಿದನು. 


ಒಂದು ವೇಳೆ ಆಕೆಯು ಕಾರಣಾಂತರಗಳಿಗೆ ಒಳವಟ್ಟು 
ಬಾರದೇ ಇದ್ದಲ್ಲಿ, ಅರುಣೋದಯದ ವೇಳೆಗಾದರೂ ಆಕೆಯಿದ್ದಲ್ಲಿಗೆ 
ಹೋಗಿ ಮುಂದಣ ಕರ್ತವ್ಯವನ್ನು ನೆರವೇರಿಸುವೆನೆಂದು ಸಿದ್ಧಾಂತ 
ಮಾಡಿಕೊಂಡನು 





ಏಳನೆಯ ನಿಲಾಸ 
ನಿಚಿತ್ರವ್ಯಾಪಾರ 
ಸರೋಜಸುಂದರಿಯು ಕಾಲಕ್ಕೆ ಸರಿಯಾಗಿ ಜಾರದಿರುವುದ 
ರಿಂದ, ಮಧುಮಾಧವನು ಉತ್ಸಾಹವಿಲ್ಲದವನಾಗಿ, ರಾತ್ರಿಯನ್ನು 
ಹೇಗಾದರೂ ಕಳೆಯಬೇಕೆಂದು ನಿಶ್ಚಯಮಾಡಿಕೊಂಡು ಒಂದು 

ಮರದ ಬುಡವನ್ನು ಆಶ್ರಯಿಸಿ ಕುಳಿತನು. ಆತನೆ ದೇಹದಲ್ಲಿ 
ತ್ರಾಣವಿರಲಿಲ್ಲ, ಹೃದಯದಲ್ಲಿ ಉತ್ಸಾಹವಿರಲಿಲ್ಲ, ಮುಖದಲ್ಲಿ ರಸ 
ವಿರಲಿಲ್ಲ... ಮೂರ್ತೀಭವಿಸಿದ ಈ ದುರವಸ್ಥೆ ಯನ್ನು ಆರು ತಾನೇ 
ನೋಡಿ ಸಹಿಸಿಯಾರು? ಬದುಕಜೇಕೆಂಬ ಆಸೆಯು ಮನುಷ್ಯ 
ರನ್ನು ಸಲ್ಲದ ಸಂಕಟಗಳಿಗೆ ಈಡುಮಾಡುವುದು, ಆದರೂ ಮಾನ 
ವನು ಎಲ್ಲವನ್ನೂ ಬಾಯ ಮುಚ್ಚಿಕೊಂಡು ಸಹಿಸುವನು. ಮಧು 
ಮಾಧವನು ಅಂತಹ ವಿಷಮಾವಸ್ಥೆ ಯಲ್ಲಿಯೂ ಎದೆಗೆಡದೆ ಭಗ 
ವಂತನನ್ನು ಧ್ಯಾನಿಸುತ್ತಾ ಕುಳಿತಿರುವಲ್ಲಿ, ವನದೇವತೆಯೋ ಎಂ 
ಬಂತೆ ಸರೋಜಸುಂದರಿಯು ಆತನ ಇದಿರಿನಲ್ಲಿ ಬಂದು ನಿಂತಳು. 
ಮಧುಮಾಧವನು ಭಗೆವಂತನೆಲ್ಲಿ ತಾನು ಮಾಡಿದ ಪ್ರಾರ್ಥನೆಯು 
ಫಲಿಸಿತೋ ಎಂಬಂತೆ ಸಂತೋಷದಿಂದ ಆನಂದಾಶ್ರುವನ್ನು ಸುರಿ 
ಸಿದನು. 

ಸರೋಜಸುಂದರಿಯು ಬಂದಕೂಡಲೆ. -ಮಹಾಶಯ ! ನನ್ನ 
ಮಾತಿನಂತೆ ತಪ್ಪಿಸಿಕೊಂಡು ಬಂದೆಯಾ? ಎಂದು ನಗುತ್ತಾ 
ಪ್ರಶ್ನೆಮಾಡಿದಳು 


ಮಧು--ನಾನು ಬಂದಿರುವೆನು 


ಸರೋಜ- ನಾನು ನಿನ್ನನ್ನು ಬಲುಹೊತ್ತು ಕಾದು 
ಕೊಂಡಿರುವಂತೆ ಮಾಡಿದೆನಲ್ಲವೇ? 


ಮಧು- ಅಹುದು ; ನನ್ನ ಉತ್ಸಾ ಹವೆಲ್ಲವೂ ಒಣಗಿಯೇ 
ಹೋಗಿದ್ದಿ ತು. 

ಸರೋಜ--ನಾವು ಮುಂಡೆ ಮಾಡಬೇಕಾದ ಕೆಲಸವು 
ತುಂಬಾ ಇರುವುದರಿಂದ, ಇಷ್ಟು ಜೇಗೆನೆ ಉತ್ಸಾ ಹಹೀನರಾಗೆ 

ಬಾರದು. ನಾವು ಅಲ್ಪಕ್ಕೆಲ್ಲಾ ಎದೆಗೆಟ್ಟು ಕುಳಿತರೆ, ದೊಡ್ಡ 
ದೊಡ್ಡ ಕೆಲಸಗಳು ನೆರವೇರಿದಂತೆಯೇ ಸರಿ. ಇದು ಹಾಗಿರಲಿ. 
ನೀನು ಹೇಗೆ ತಪ್ಪಿಸಿಕೊಂಡು ಬಂದೆ? 


ಮಧುಮಾಧವನು ತಾನು ತಪ್ಪಿಸಿಕೊಂಡು ಬಂದ ರೀತಿ 
ಯನ್ನು ವಿಶದವಾಗಿ ತಿಳಿಸಿದನು. ಸರೋಜಸುಂದರಿಯು ಆನಂದ 
ದಿಂದ ಕೇಳಿದ ಬಳಿಕ__ಮಧು ಮಹಾಶಯ! ನೀನು ಮಾಯಾ 
ಮಾರೀಚನ ಉಪಾಯವನ್ನೇ ಅವಲಂಬಿಸಿದೆ, ಎಂದಳು 


ಮಧು... -ನನ್ನ ಶಕ್ತಿಸಾಹಸಗೆಳಲ್ಲಿ ನಿನಗೆ ನಂಬುಗೆಯೇ 
ಇದ್ದಂತೆ ಕಂಡು ಬರುತ್ತಿಲ್ಲ 


ಸರೋಜ--ನಾನು ನಿನ್ನನ್ನು ಇಲ್ಲಿಯ ನರೆಗೊ ಸಾಧು 
ಪ್ರಾಣಿಯೆಂದು ನಂಬಿದ್ದೆನು. 


ಮಧು--ನಾನು ಸಿಂಹ ವಿಕ್ರಮನೆಂಬುದು ಮುಂದಾದ 
ರೂ ಗೊತ್ತಾದೀತು. 


ಸರೋಜ--ನಾವು ಕೈಕೊಂಡ ಕೆಲಸದಲ್ಲಿ ಸಿಂಹ ವಿಕ್ರಮ 
ನಂಥವನೇ ಬೇಕಾಗಿರುವುದು. 


ಮಧು-.-ನಾನು ಎಂತಹ ಸಮಯದಲ್ಲಿ ಹೇಗಿರಬೇಕೋ 
ಹಾಗೆಲ್ಲಾ ಇರಬಲ್ಲೆನು 


ಸರೋಜ.--ಅಂದಿನ ರಾತ್ರಿಯಲ್ಲಿ ಕಳುವಾದ ಹಣವು 


ಇರುವ ಸ್ಕಲನನ್ನು ನಾನು ಬಲ್ಲೆನು. ಈ ವಿಷಯದಲ್ಲಿ ನಾನು 
ಪತ್ರೇದಾರನ ಕೆಲಸವನ್ನು ಚೆನ್ನಾಗಿಯೂ ಮಾಡಬೇಕಾಯಿತು. 

ಈಗೆ ನಾವು ಅಲ್ಲಿಗೆ ಹೋಗಿ ಆ ಹಣದ ಗೆಂಟನ್ನು ಸ್ವಾಧೀನಕ್ಕೆ 
ತೆಗೆದುಕೊಂಡು ಒಂದೆಡೆಯಲ್ಲಿ ಅವಿತಿಡೋಣ. ಅದು ನಮ್ಮ 
ಸಮಯಕ್ಕೆ ಉಪಯೋಗಕ್ಕೆ ಬಂದೀತು 


ಮಧು---ನಾವು ಅನಿತಿಡಬೇಕೇ? 
ಸರೋಜ- ಅಹುದು 
ಮಧು- ಅದೇಕೆ? 


ಸರೋಜ ನಾನು ಈಗಳೇ ಹಣವನ್ನು ಒಬ್ಬ ಸಿಬಿಡುವು 
ದಾದರೆ, ಕಳ್ಳತನವು ನಮ್ಮ ಮೇಲೆಯೇ ಹೊರುವುದು. ನಾವು 
ಹಣವನ್ನು ಈಗ ಕೊಡಲೇ ಕೂಡದು. ಕಳ್ಳರು ಸಿಕ್ಕಿದ ಬಳಿಕ, 
ನಾವು ಹಣವನ್ನು ಸಲ್ಲಿಸಿದಲ್ಲ ನಮಗೆ ತುಂಬಾ ಗೌರವವೇ ಉಂಟಾ 
ದೀತು. 


ನನ್ನ ಊಹೆಯು ಸರಿಯಾದುದು ನಮ್ಮ ಬೀಡಾರದ 
ಸುತ್ತಲೂ ಸಂಚರಿಸುತ್ತಿದ್ದ ವನೇ, ಆ ಮೂವರು ಕಳ್ಳರನ್ನೂ 
ವಂಚಿಸಿ ಹಣದ ಗಂಟನ್ನು ಸಾಗಿಸಿಬಿಟ್ಟಿನು. ಅವನೆಂತಹ ಕಳ್ಳ 
ರಿಗೆ ಕಳ್ಳನಾಗೀರಬೇಕು! ಪ್ರವಂಚದಲ್ಲಿ ನಾವೇ ಬುದ್ಧಿಮಂತ 
ರೆಂದರೆ, ನಮಗಿಂತಲೂ ಬುದ್ಧಿ ಮಂತರು ಇದ್ದೇ ಇರುವರು. ಆ 
ಕಳ್ಳರ ಕಳ್ಳನು, ಮುಂದಕ್ಕೆ ಉಪಯೋಗೆನಾಗಬಹುದೆಂದು ಆ 
ಹಣದ ಗೆಂಟನ್ನು ಒಂದೆಡೆಯಲ್ಲಿ ಅವಿತಿಟ್ಟಿನು. ನಾನು ಆತನ 
ಹಿಂದೆ ಹಿಂದೆಯೇ ಹೋಗಿ ಅದರ ಸ್ಥಾನವನ್ನು ಅರಿತುಕೊಂಡು 
ಬಂದಿರುವೆನು. ಈಗ ನಾವು ಕಳ್ಳರ ಕಳ್ಳನಿಗೆ ಕಳ್ಳರಂತಾಗಿ 
ಹೋಗಿ, ಆ ಹಣದ ಗೆಂಟಿನ್ನು ಕದ್ದು ತರಬೇಕಾಗಿರುವುದು. 

ಇದಾದ ಮೇಲೆಯೇ ನಮ್ಮ ನಿಜವಾದ ಕೆಲಸಕ್ಕೆ ಪ್ರಾರಂಭಿಸಿ 
ನಂತಾಗುವುದು. 


ಮಧು ಸರೋಜ ! ಇದೊಂದು ಅದ್ಭುತವಾದ ಅಸಮ 
ಕಾಹಸವೇ ಸರಿ. 


ಸರೋಜಇದರಲ್ಲಿ ಅದ್ಭುತವಾದ ಅಸಮಸಾಹಸ 
ಕಾವುದು? 


ಮಧು--ಸ್ವಭಾವದಿಂದ ಹೆಂಗುಸಾಗಿ ರಾತ್ರಿಯ ಅವೇಳೆ 
ಳಲ್ಲಿ ಧೈರ್ಯಗೊಂಡು ಆವುದಕ್ಕೂ ಲಕ್ಷ್ಯ ಮಾಡದೆ ಈ ರೀತಿ 
ಮಾಗಿ ನುಗ್ಗುವುದು ಅಸಮನಾಹನವಲ್ಲವೇ? 


ಸರೋಜ--ಇದಕ್ಕೇ ಇಷ್ಟು ಆಶ್ಚರ್ಯಪಡುವವನು, 
ಕನ್ನ ಜೀವನ ಚರಿತ್ರೆಯನ್ನು ಕೇಳಿದ ಮೇಲೆ ಮತ್ತಿಷ್ಟು ಆಶ್ಚರ್ಯ 
ನಡುವೆಯೋ ನಾನು ಕಾಣೆನು. ಇವೆಲ್ಲವೂ ನನಗೆ ಸಾಮಾನ್ಯ 
ಸಾದ ದಿನೆಚರ್ಯೆಗಳು. ಮುಂದೆಲ್ಲವೂ ಗೊತ್ತಾಗುವುದು. 


ಮಧು--ನಾನು ಅವೆಲ್ಲವನ್ನೂ ಅರಿವುದಕ್ಕಾದರೂ 
ಬದುಕಿರುವೆನು. ಅದೃಷ್ಟವು ನಮ್ಮಿಬ್ಬರನ್ನೂ ಒಂದೆಡೆಯಲ್ಲಿ ಸೇರಿಸಿ, 
ನಿನ್ನಿಂದ ನನ್ನ ಕೆಲಸವನ್ನು ಸುಮುಖವಾಗುವಂತೆ ನೆರವೇರಿಸಿ 
ಕೊಡಬೇಕಾದರೆ, ಇದರಲ್ಲಿ ಆರ ಅದೃಷ್ಟವು ಬಲವತ್ತರವಾಗಿರ 
ಬೀಕು? 


ಸರೋಜ--ನನಗೆ ನಿನ್ನಲ್ಲಿ ಅಭಿ ಮಾನನಿರುವುದರಿಂದ, 
ನಾನು ನಿನ್ನ ನಿರಸರಾಧವನ್ನು ಸಮರ್ಧನ ಮಾಡುವುದಕ್ಕಾಗಿ 
ಕಾರ್ಯಭಾರವನ್ನು ತಲೆಯ ಮೇಲೆ ಹೊತ್ತೆನು ನಿನ್ನ ಕೆಲಸ 

ವಾದ ಮೇಲೆ ನನ್ನ ಕೆಲಸಕ್ಕೆ ನಾವಿಬ್ಬರೂ ತೊಡಗುವ. ನನ್ನ ಕೆಲ 
ಸಕ್ಕೆ ಒಬ್ಬ ನಂಬುಗೆಗೆ ತಕ್ಕುವನು ಬೇಕಾಗಿರುವುದು ನೋಡಿ 
ದುದರಲ್ಲಿ, ನೀನು ನಂಬುಗೆಗೆ ತಕ್ಕವನೇ ಆಗಿರುವೆ. ಈ ಕಾರಣ 
ದಿಂದಲೂ ನಾನು ನಿನ್ನ ಪಕ್ಷವನ್ನು ಅವಲಂಬಿಸಿ ಹೋರಾಡುತ್ತಿರು 
ವೆನು. ನಿನ್ನ ವಕ್ಸಾವಲಂಬನಕ್ಕೆ ಇದೇ ಮುಖ್ಯಕಾರಣವಲ್ಲ ; 
ಅನೇಕಕಾರಣಗಳಲ್ಲಿ ಇದೂ ಒಂದಾಗಿರಬಹುದು. 


ಈ ಮಾತುಗಳನ್ನು ಕೇಳಿದ ಮಧುಮಾಧವನಿಗೆ ಉಂಟಾದ 
ಆನಂದಕ್ಕೆ ತುದಿಮೊದಲೇ ಇರಲಿಲ್ಲ ವಿಕಸಿತವಾದ ಪುಷ್ಪದ 
ಮಧ್ಯದಲ್ಲಿ ಒಂದು ಕೀಟವು ಸೇರಿಕೊಂಡಂತೆ, ಇವನ ಆನಂದದಲ್ಲಿ 
ಒಂದು ಚಿಂತೆಯು ಆಗಿಂದಾಗೆ ತಲೆದೋರುತ್ತಿದ್ದಿತು. ಆಕೆಯ 
ರಹಸ್ಯವನ್ನು ಭೇದಿಸಿ ತಿಳಿದುಕೊಳ್ಳ ಬೇಕೆಂಬ ಚಿಂತೆಯೊಂದೇ 
ಆತನನ್ನು ಆಗಿಂದಾಗೆ ಸಂಕಟಿ ಪಡಿಸುತ್ತಿದ್ದಿತು ಈ ಚಿಂತೆಯ 
ಪ್ರಭಾವದಿಂದ ಆತನು ಮತ್ತೆಮತ್ತೆ ಚಿಂತಿಸಿದುದೇನೆಂದರೆ... 


"ಈಕೆಯಲ್ಲ ಹೆಂಗುಸಿನ ಚರ್ಯೆಯೊಂದೂ ಕಾಣಬರುತ್ತಿಲ್ಲ. 
ಈಕೆಯು ಆವಾಗಳೂ ಗೆಂಡಸಿನಂತೆಯೇ ಕೆಲಸಮಾಡುವುದರಲ್ಲಿ 
ಮುಂದುವರಿಯುತ್ತಿರುವಳು. ಹೆಂಗುಸಿಗೆ ನಾಚುಗೆಯೆಂಬುದು 
ಪರಮಭೂಷಣವು. ಇದನ್ನು ಅತಿಕ್ರಮಿಸಿದ ಮೇಲೆ ಹೆಂಗು 
ಸಿಗೊ ಗೆಂಡಸಿಗೊ ಭೇದವೇನು? ನಾಚುಗೆಗೆಟ್ಟ ಅನೇಕ ಸ್ತ್ರೀಯರು 
ಪಾತಿತ್ಯಕ್ಕೆ ತವರುಮನೆಯಾಗಿರುವುದನ್ನು ನಾನು ಕಣ್ಣಾರೆ ನೋ 
ಡಿರುವೆನು. ಈಕೆಯಲ್ಲಿಯೂ ಆದೋಷವೇನಾದರೂ ಕಾಲ ಹಾಕಿ 
ಕೊಂಡಿರ ಬಹುದೇ? ಶಿವಶಿವ! ನನ್ನ ಜೀವನಪ್ರದಾತ್ರಿಯಾದ 
ಸರೋಜಸುಂದರಿಯಲ್ಲಿ ಈ ದುರ್ಭಾವನೆಯೇ? ಗೆಂಡಸು ಆವಾ 
ಗಳೂ ಸಂಶಯಾತ್ಮನು. kis ಸಂಶಯಾತ್ಮಾ ,ವಿನತ್ಯತಿ,'' ಎಂಬು 

ದನ್ನು ತಿಳಿತಿಳಿದೂ ಗೆಂಡಸು ಹಾಳಾಗಿ ಹೋಗುತ್ತಿರುವನು. ನನಗೆ 
ಧೂ ದುರ್ಬುದ್ಧಿಯು ಹುಟ್ಟಬಹುದೇ? ನ್ಯಾಯಮಾರ್ಗೆದಲ್ಲಿರುವು 
ದಕ್ಕಾಗಿ ಹೆಂಗುಸು ಧೈರ್ಯವನ್ನು ಅವಲಂಬಿಸಿ ಕೆಲಸಮಾಡುವು 
ದಾದರೆ, ನಾವು ಅವರ ಸ್ವಭಾವದಲ್ಲಿ ಕಳಂಕವನ್ನು ತಂದೊಡ್ಡ 
ಬಹುದೇ? ಶುದ್ಧವಾಗಿ ಬಾಳಬೇಕೆಂಬ ವ್ರತಿಜ್ಞೆಯುಳ್ಳ ಹೆಂಗು 
ಸನ್ನು ಕಿಡಿಸುವುಕ್ಕೆ ಆನ ಗೆಂಡಸಿಗೆ ತಾನೇ ಸಾಹಸವುಂಟಾದೀತು? 
ಕೆಡಬೇಕೆಂದಿರುವ ಸ್ತ್ರೀಯರ ಸುದ್ದಿಯನ್ನು ಆಡಿಕೊಂಡು ನಾವು 
ನಮ್ಮ ಪವಿತ್ರವಾದ ನಾಲಗೆಯನ್ನು ಅವಪವಿತ್ರವನ್ನಾಗಿ ಅದೇಕೆ 
ಮಾಡಿಕೊಳ್ಳ ಬೇಕು? 


ಸರೋಜಸುಂದರಿಯು ನನಗಾಗಿ ಹೋರಾಡಿದ ಮಾತ್ರಕ್ಕೆ 
ನಲ್ಲರಲ್ಲಿಯೂ ಹೀಗೆಯೇ ವರ್ತಿಸುವಳೆಂದು ಹೇಳುವುದಕ್ಕೆ ಸಾಕಾ 
ದಷ್ಟು ಕಾರಣಗಳು ದೊರೆಯಲಾರವು ನನ್ನಲ್ಲಿನ ಅಭಿಮಾನಕ್ಕಾಗಿ 
ಈಕೆಯು ನನ್ನ ಪಕ್ಷವನ್ನು ಅವಲಂಬಿಸಿರುವಳೆಂದು ಅಡಿಗೆಡಿಗೆ 
ಹೇಳುತ್ತಿರುವಳು. ಇದು ಅಭಿಮಾನವೋಇಲ್ಲವೆ, ಅನುರಾಗ 
ವೋ? ನನಗಾದರೋ ಇನ್ನೂ ಇದರ ಸುಳಿವೇ ಗೊತ್ತಾಗಲೊಲ್ಲದು. 
ಹೆಂಗುಸರು ಪುರುಷನಲ್ಲಿನ ಅನುರಾಗೆದ ಬಲದಿಂದ ಎಂತಹ ಕೆಲಸ 
ನನ್ನಾದರೂ ಮಾಡಿ ಪ್ರಿಯನಿಗೆ ಸಂತೋಷವನ್ನುಂಟುಮಾಡಿರುವರು, 
ನಿಂದು ನಾನು ಅನೇಕ ಗ್ರೆಂಧಾವಲೋಕನದಿಂದ ತತ್ತ್ವವನ್ನು 
ಅರಿತುಕೊಂಡಿರುವೆನು- ಎಂದ ಮೇಲೆ, ಈಕೆಯು ಅನುರಾಗೆದ 
ಬಲದಿಂದಲೇ ನನ್ನ ಕ್ಷೇಮಕ್ಕಾಗಿ ಕೆಲಸ ಮಾಡುತ್ತಿರುವಳೆಂದು 
ನಾನೇಕೆ ಊಹಿಸಬಾರದು? ಈಕೆಯು ನನ್ನನ್ನು ನಿಜವಾಗಿಯೂ 
ಪ್ರೀತಿಸುವಳು. ನನ್ನ ಪ್ರೀತಿಯನ್ನು ಪರೀಕ್ಷಿಸುವುದಕ್ಕಾಗಿ ಈಕೆಯು 
ಗೋಪ್ಯರೀತಿಯಿಂದ ಇದ್ದರೂ ಇರಬಹುದು. ಹೆಂಗುಸರ ಮನೆ 

ಸ್ಸನ್ನು ಕಂಡನರಾರು? " ಒಲಿದರೆ ನಾರಿ; ಒಲಿಯದಿದ್ದರೆ 
ಮಾರಿ. 


ಮಧುಮಾಧವನು ಹೀಗೆಂದು ಚಿಂತಿಸಿದ ಬಳಿಕ--ಸರೋಜ! 
ಮುಂದಣ ಕೆಲಸವೇನು? ಎಂದನು 


ಸರೋಜ —ಹಣವನ್ನು ಸಂಗ್ರಹಿಸಿಟ್ಟು ಕೊಳ್ಳುವುದನ್ನು 
ಬಿಟ್ಟರೆ, ಈಗ ನಮಗೆ ಮತ್ತಾವ ಕೆಲಸ ತಾನೇ ಇರುವುದು? ಆ 
ಕಳ್ಳರ ಕಳ್ಳನು ಹಣದ ಗಂಟನ್ನು ಕದ್ದು ಕೊಂಡು ಹೋದುದನ್ನು 
ನಾನು ಕಣ್ಣಾರೆ ನೋಡಿ, ಇದರಲ್ಲೇನೋ ತತ್ತ್ವವಿರಬೇಕೆಂದೂ, 
ನಾನು ಆತನನ್ನು ಅನುಸರಿಸುವುದರಿಂದ ಮುಂದೆ ಪ್ರಯೋಜನೆ 
ನಿರುವುದೆಂದೂ ತಿಳಿದವಳಾಗಿ ಆತನ ಹಿಂದೆ ಹಿಂದೆಯೇ ಗುಟ್ಟಾಗಿ 
ತೆರಳಿದೆನು ಆತನು ಅದನ್ನು ಒಂದೆಡೆಯಲ್ಲಿ ಭದ್ರನಡಿಸಿ ಬಲು 
ಹೊತ್ತು ಹಿಂದೆ ಮುಂದೆ ನೋಡುತ್ತಿದ್ದು, ಇದು ಆರಿಗೊ ಗೋಚರ 
ವಾಗಲಿಲ್ಲವೆಂದು ಸಿದ್ಧಾಂತವಡಿಸಿಕೊಂಡು ಅಲ್ಲಿಂದ ಹೊರಟು 
ಹೋದನು ನಾನು ಅದನ್ನು ಆಗಳೆಯೇ ತೆಗೆದುಕೊಂಡು ಬರ 
ಬಹುದಾಗಿದ್ದಿ ತು, ಆದರೆ ಆತನು ಎಲ್ಲಿಯಾದರೂ ಅಡಗಿಕೊಂಡು 
ನೋಡುತ್ತಿರಬಹುದೆಂಬ ಶಂಕೆಯು ನನಗುಂಟಾಗೆಲು, ನಾನು 
ಅದರ ಗೋಜಿಗೆ ಹೋಗದೆಯೇ ಹಿಂದಿರುಗಿ ಬಂದು ಬಿಟ್ಟಿನು. 


ಮಧುಆ ಪ್ರದೇಶವು ಇಲ್ಲಿಗೆ ಎಷ್ಟು ದೂರವಾಗಿರು 
ವುದು? 


ಸರೋಜ---ಸರಿಯಾದ ದಾರಿವಿಡಿದು ತೆರಳುವುದಾದಕೆ, 
ನಾವು ಕಟಿಂಕಟಯಾಗಿ ಹನ್ನೊಂದು ಮೈಲಿಗಳ ದಾರಿಯನ್ನು 
ದಾಟಬೇಕಾಗುವುದು. ಈ ಬೆಟ್ಟದ ಸರಹದ್ದಿನಲ್ಲಿ ಕಾಲದಾರಿ 

ಯೊಂದಿರುವುದು. ನೌವು ಆವುದಕ್ಕೂ ಭಯವಡದೆ ಈಗಳೇ 
ಹೊರಡುವುದಾದರೆ, ಒಂದು ಗೆಂಟಿಯ ಕಾಲದೊಳಗಾಗಿ ಅಲ್ಲಿಗೆ 
ಹೋಗಬಹುದು. ಬಳಿಕ ನಾವು ಆ ಗೆಂಟನ್ನು ತೆಗೆದುಕೊಂಡು 
ರಾಜನಗರಕ್ಕೇ ಹೊರಟು ಹೋಗಬೇಕು. 


ಮಧು--ನೀನೂ ನನ್ನೊಡನೆಯೇ ರಾಜನಗರಕ್ಕೆ ಬರು 
ವೆಯಾ? 


ಸರೋಜ--ಅವ್ಬಣೆಯಾದರೆ ಬರುವೆನು. 
ಮಧು---ನಿನ್ನ ಮಾನ್ಯವಾದ ಕೆಲಸದ ಗೆತಿ? 


ಸರೋಜ" ವಿಟ್ಟಲ ಭಟ್ಟರ ಪುರಾಣ ಬಿಟ್ಟಲ್ಲಿಗೆ,' 
ಎನ್ನುವಂತೆ ನೆನ್ನ ಕೆಲಸೆ. ನನಗೆ ಮುಂದೆ ಮಾಡಬೇಕಾದ ಕೆಲಸವು 
ಅಪರಿಮಿತವಾಗಿರುವುದರಿಂದ, ಇದನ್ನೇ ನಂಬಿ ಕುಳಿತರೆ ಸಾಗೀತೆಲಿ 
ಮಧುಮಹಾಶಯ ! ತಲೆಯನ್ನು ಮರೆಮಾಚಿಕೊಂಡಿರುವುದಕ್ಕಾಗಿ 
ನಾನು ಆಕೆಲಸವನ್ನು ಒಪ್ಪಿಕೊಂಡಿದ್ದೆನು. ಇಂದಿಗೆ ಅಲ್ಲಿಯ ಕೆಲ 
ಸವು ಮುಗಿದುದು. ಇನ್ನು ನಾವು ರಾಜನಗರಕ್ಕೆ ಹೋಗಿ ಪ್ರಮಾಣ 
ಗೆಳಿಂದ ನಿಜವಾದ ಕಳ್ಳರನ್ನು ಪತ್ತೆಮಾಡಿ ಸರಕಾರಕ್ಕೆ ಒಪ್ಪಿಸ 
ಬೇಕು. ಇದರಿಂದಲೇ ನೀನು ನಿರಪರಾಧಿಯೆಂದು ಸಿದ್ಧಾಂತವಾಗೆ 
ಬೇಕಾಗಿರುವುದು. ಬಳಿಕ ನಾವು ಆ ಹಣವನ್ನು ಯೋಗೆನಾರಾ 
ಯಣನಿಗೆ ಸಲ್ಲಿಸಿ ಆತನಿಂದ ವಾಗ್ದ ತ್ತವಾದ ೧೦,೦೦೦ ರೂಪಾಯಿ 
ಗಳನ್ನು ಬಹುಮಾನವಾಗಿ ಪಡೆದುಕೊಳ್ಳಬೇಕು. ನಮಗೆ ಈಗೆ 
ಹಣದಿಂದ ತುಂಬಾ ಪ್ರಯೋಜನವಿರುವುದು. 

ಸರೋಜಸುಂದರಿಯು ಹೀಗೆ ಹೇಳಿ ಮಧುಮಾಧವನನ್ನು 
ತನ್ನ ಜತೆಯಲ್ಲಿಯೇ ಕರೆದುಕೊಂಡು ಕಾಲದಾರಿವಿಡಿದು ಒಂದು 
ಗಂಟಿಯ ಕಾಲವೆನ್ನುವುದರೊಳಗಾಗಿ ಆ ಹಣವಿದ್ದ ಸ್ಥಲಕ್ಕೆ ಬಂದು 
ಸೇರಿದರು. ಆಗೆ ಸರೋಜಸುಂದರಿಯು ತಾನು ತಂದಿದ್ದ ಗುದ್ದಲಿ 
ಯೊಂದನ್ನು ಮಧುಮಾಧವನ ಕೈಗೆ ಕೊಟ್ಟು, ಆ ಕಲ್ಲಿನ ಅಡಿಯಲ್ಲಿ 
ಹಣವು ಹುಗಿದಿಡಲ್ಪಟ್ಟಿ ರುವುದು, ಎಂದು ದಿಗ್ಗೆ ರ್ಶನ ಮಾಡಿದಳು 
ಮಧುಮಾಧವನು ಆಕೆಯ ಮಾತಿನಂತೆಯೇ ಆ ನ್ಮಲಕ್ಕೆ ಹೋಗಿ 
ಹಣದ ಗೆಂಟನ್ನು ಎತ್ತಿಕೊಂಡು ನಿಂತನು ಅಷ್ಟರೊಳಗಾಗಿ, 
ಎಲ್ಲಿಂದಲೋ ಒಂದು ಗುಂಡು ಹಾರಿಬಂದು ಮಧುಮಾಧವನೆ 
ಹೆಗೆಲನ್ನು ಸವರಿಕೊಂಡು ಹೋಯಿತು ಮಧುಮಾಧವನು, 
" ನಾನು ಗುಂಡಿನಿಂದ ಹೊಡೆಯಲ್ಪಟ್ಟಿನು' ಎಂದು ಹೇಳುತ್ತಾ 
ಕೆಳಗೆ ಬಿದ್ದು ಬಿಟ್ಟನು. ಕೂಡಲೆಯೇ ಆವನೋ ಒಬ್ಬನು ಬಂದೂ 
ಕವನ್ನು ಹಿಡಿದುಕೊಂಡು ಅಲ್ಲಿಗೆ ಓಡಿಬಂದನು 


ಸರೋಜಸುಂದರಿಯು ಇನ್ನು ಸುಮ್ಮನಿರುವುದು ತರವಲ್ಲ 
ವೆಂದು ತಿಳಿದು ಬಾರುಮಾಡಿದ ಪಿಸ್ತೂಲನ್ನು ಹಿಡಿದುಕೊಂಡು 
ಹಿಂದೇ ಉಸಿರಿಗೆ ಮಧುಮಾಧವನೆ ಬಳಿಗೆ ಬಂದು ನಿಂತಳು 
ಮಧುಮಾಧವನು, ಈಕೆಯು ಬಂದುದನ್ನು ನೋಡಿ ಎದ್ದು ನಿಂತು 
ಬಂದೂಕದವನ ಮೇಲೆ ಬಿದ್ದನು ಆ ಬಂದೂಕದನನು ಪಿಸ್ತೂ 
ಲನ್ನು ನೋಡಿದ ಕೂಡಲೆ, ಬದುಕಿದರೆ ಸಾಕೆಂದು ಹೇಳಿಕೊಂಡು 
ಜಿಂಕೆಯಂತೆ ಕಾಲಿಗೆ ಬುದ್ಧಿ ಹೇಳಿಬಿಟ್ಟನು 


ಬಳಿಕ ಸರೋಜಸುಂದರಿಯು ಮನಸ್ಸಿಗೆ ಸಮಾಧಾನವನ್ನು 
ತೆಗೆದುಕೊಂಡು. -ಮಧುಮಹಾಶಯ ! ಈತನಿಂದ ಮತ್ತಾವ 
ತೊಂದೆರೆಯೂ ಬರಲಾರದು, ಆದರೂ ನಾವು ಇಲ್ಲಿರುವುದು 

ಅಪಾಯಕರವು. ಈ ಹಣದ ಗೆಂಟನ್ನು ತೆಗೆದುಕೊಳ್ಳು. ನಾವು 
ನಿರಪಾಯವಾದ ಸ್ಥಳಕ್ಕೆ ಹೋಗಿ ಹಣವನ್ನೂ ನಮ್ಮನ್ನೂ ರಕ್ಷಿಸಿ 
ಕೊಳ್ಳುವ, ಎಂದಳು. 


ಅಷ್ಟು ಹೊತ್ತಿಗೆ ಅರುಣೋದಯದ ಸಮಯವಾಯಿತು. 
ಅಸ್ಫುಟಿವಾದ ಆ ಬೆಳಕಿನಲ್ಲಿ” ಮಧುಮಾಧವನು ಸರೋಜಸುಂ 
ದರಿಯ ಮುಖದಲ್ಲಿ ಕಾರ್ಯಸಾಧನೆಯಿಂದುಂಟಾಗೆಬಹುದಾದ 
ಒಂದು ಬಗೆಯ ತೃಪ್ತಿಯನ್ನು ಕಂಡು ಮುಗುಳು ನಗೆಯನ್ನು 
ನಕ್ಕು. -ಸರೋಜ ! ಗುಂಡಿನ ಪೆಟ್ಟಿನಿಂದ ನನ್ನ ಹೆಗಲಿಗೆ ವಿಶೇಷ 
ವಾದ ಯಾತನೆಯೇನೂ ಉಂಟಾಗಿಲ್ಲ ನಾನು ಎಲ್ಲಿಗೆ ಬೇಕಾ 
ದರೂ ಹೊರಡಲು ಸಿದ್ಧನಾಗಿರುವೆನು. ನಾನು ಕಾರಾಗಾರದಿಂದ 
ತಪ್ಪಿಸಿಕೊಂಡು ಬಂದಿರುವುದರಿಂದ, ಹತ್ತಾರು ಜನರು ನನ್ನನ್ನು 
ಹುಡುಕುವುದಕ್ಕಾಗಿ ಎಲ್ಲೆಲ್ಲಿಯೂ ಸಂಚರಿಸುತ್ತಿರಬಹುದು. ಈ 
ಚಿಂತೆಯು ನನ್ನ ಮನದಲ್ಲಿ ಕಿರುಕುಳವನ್ನುಂಟುಮಾಡುತ್ತಿರು 
ವುದು, ಎಂದು ನುಡಿದನು. 
ಸರೋಜ--ಆ ಭಯಕ್ಕೆ ಆಸ್ಪದ ವಿಲ್ಲದ ಹಾಗೆ ನಾನು 
ತಕ್ಕ ಏರ್ಪಾಡು ಮಾಡಿರುನೆನು. ನಿನ್ಶ ದೇಹದಲ್ಲಿ ನಡೆಯುವುದಕ್ಕೆ 
ಶಕ್ತಿಯಿರುವುದಷ್ಟೇ? 


ಮಧು---ಶಕ್ತಿಯಿಲ್ಲದೇ ಏನು? ಹತ್ತು ಮೈಲಿಗೆಳನ್ನಾ 
ದರೂ ಅನಾಯಾಸವಾಗಿ ನಡೆಯಬಲ್ಲೆನು. 


ಸರೋಜ --ಇದೇ ನಮ್ಮ ಭಾಗ್ಯೋದಯವು. 


ಮಧು..-ಸರೋಜ ! ಮತ್ತೆ ಆ ಬಂದೂಕದವನ ಭಯ 
ವೇನೂ ಇಲ್ಲವಷ್ಟೇ? 

ಸರೋಜ--ಇಂತಹ ಅಂಜುಕುಳಿಯಿಂದ ಭಯವೆಂದ 
ಕೇನು? ದಂಡಿಗೆ ಅಂಜಲಿಲ್ಲ, ದಾಳಿಗೆ ಅಂಜಲಿಲ್ಲ; ದಾಸಯ್ಯನ 
ಕುಣಿಮಿಣಿಗೆ ಅಂಜುವ ಕಾಲವು ಇನ್ನೂ ಬಂದಿಲ್ಲ. 


ಮಧು- -ಆತನು ನಿನ್ನನ್ನು ಗುರುತಿಸಿ ಕಾಡುವುದಾದಕೆ? 


ಸರೋಜ. --ಆತನು ನನ್ನನ್ನು ಈ ರೂಪವಲ್ಲಿ ಆವಾಗೆಳೊ 
ನೋಡಿಲ್ಲ. ನಾನು ಎಚ್ಚರಿಕೆಯಿಂದಲೇ ಇರುತ್ತಿರುವೆನು 


ಮಧು ಸರೋಜ! ನಮ್ಮಿಬ್ಬರಿಗೊ ಪರಸ್ಪರ ಪರಿ 
ಚಯವುಂಟಾಗಿ ಇನ್ನೂ ಎರಡು ದಿನಗಳು ಪೂರ್ಣವಾಗಿಲ್ಲ. ಇಷ್ಟ 
ರಲ್ಲಿಯೇ ನೀನು ನನಗೆ ಇಷ್ಟು ಸಾಹಾಯ್ಯವನ್ನು ಕಲ್ಪಿಸಿಕೊಟ್ಟು 
ದಕ್ಕಾಗಿ ನಾನು ನಿನಗೆ ಚಿರಕಾಲದ ಯಣಿಯಾಗಿರುವೆನು. 


ಸರೋಜ-. ಲೋಕದಲ್ಲಿ ಪ್ರತಿಯೊಂದು ಪ್ರಾಣಿಯೂ 
ಸ್ವಾರ್ಧಕ್ಕಾಗಿಯೇ ಯತ್ನಮಾಡುತ್ತಿರುವುದು. ನಿನಗೆ ಉಪಕಾರ 
ಮಾಡುವುದರಲ್ಲಿ ನನಗೊ ಸ್ವಾರ್ಧವಿರಬಹುದು. 


ಮಧು- -ಸರೋಜ ! ನಿನ್ನ ಮಾತನ್ನು ನಂಬಲಾಕೆ. 
ಪಂಚಭೂತಗಳು ಅನ ಸ್ವಾರ್ಧಕ್ಕಾಗಿ ವರೋಪಕಾರವನ್ನೆ ಸಗುವುವು? 
ಪಂಚಭೂತಗಳ ಸಮಸ್ವಿಶಕ್ಷಿಯಿಂದ ಜನ್ಮವನ್ನೆ ತ್ತಿರುವ ನೀನು 
ಸ್ವಾರ್ಥಕ್ಕಾಗಿ ಕೆಲಸಮಾಡುವುದೆಂದರೇನು? ನೀನು ನನ್ನನ್ನು ಪರೀ 
ಶ್ಲಿಸುವುದಕ್ಕಾಗಿ ಹೀಗೆಲ್ಲಾ ಮಾತನಾಡುತ್ತಿರುನೆ. 


ಸರೋಜ --ಮಧುಮಹಾಶಯ ! ಈ ಸ್ರೋತ್ರಭಾಗೆವು 
ನಿನ್ನ ವಿಶ್ವಾಸದ ಪ್ರಭಾವವು. ವಿಕ್ವಾಸವೆಂಬುದು ಸಮಸ್ತದೋಷ 
ಗಳನ್ನೂ ಮುಚ್ಚತಕ್ಕುದು. ಈಗೆ ವಿಕ್ವಾಸದ ಮಾತಿಗೆ ಕಾಲವಲ್ಲ; 

ಈಗೆ ನಾವು ನಿರಪಾಯವಾದ ಪ್ರದೇಶವನ್ನು ಹುಡುಕಿಕೊಂಡು 
ಬಹುದೂರವಾಗಿ ಪ್ರಯಾಣಮಾಡಚಬೇಕಾಗಿರುವುದು. 


ಸರೋಜಸುಂದರಿಯು ಹೀಗೆ ಹೇಳಿ ಮಧುಮಾಧವನನ್ನು 
ಜತೆಯಲ್ಲಿ ಕರೆದುಕೊಂಡು ಬೆಟ್ಟಗುಡ್ಡಗಳ ಗೋವ್ಯವಾದ ಕಾಲ 
ದಾರಿಯನ್ನು ಹಿಡಿದುಕೊಂಡು ತೆರಳಿದಳು. ಸಂಧ್ಯಾ ಕಾಲದ 
ವರೆಗೊ ಪ್ರಯಾಣವು ಬಳೆಯಿತು. ಉತ್ಸಾಹದಲ್ಲಿ ಆರೊಬ್ಬರಿಗೊ 
ಆಯಾಸವೆಂಬುದೇ ಕಾಣಲಿಲ್ಲ ಇಬ್ಬರೂ ಬಲು ಹೊತ್ತು ನಡೆದ 
ಬಳಿಕ ಸರೋಜಸುಂದರಿಯು ಮಧುವನ್ನು ಕುರಿತು-ಮಹಾಶಯ ' 
ಇಷ್ಟು ಹೊತ್ತಿಗೆ ನಾವು ಎಷ್ಟು ದೂರ ನಡೆದಿರಬಹುದು? ಎಂದು 
ಕೇಳಿದಳು. 


ಮಧು-_-ಮೂವತ್ತು ಮೈಲಿಗೆಳಿಗೇನೂ ಕಡಮೆಯಿಲ್ಲ 
ವೆಂದು ತೋರುವುದು ನಾನು ಇದೇ ರೀತಿಯಲ್ಲಿ ಇನ್ನೆಷ್ಟು ದೂರ 
ನಡೆಯಬೇಕಾದೀತು, ಸರೋಜ? 


ಸರೋಜದಾರಿಯೆಲ್ಲವೂ ಕಳೆದುದು. ಈಗೆ ದೂರ 
ದಲ್ಲಿ ಕಾಣುವ ದೀಪವಿರತಕ್ಕ ಸ್ಥ ಲಕ್ಕೆ ನಾವು ಹೋಗೆಬೇಕಾಗಿರು 
ವುದು. ಅಲ್ಲಿಯೇ ನಮಗೆ ತಾತ್ಕಾಲಿಕವಾದ ವಾಸಸ್ಥಾ ನವು. 


ಮಧು--ಸರೋಜ ! ನಿನ್ನ ವ್ಯವಹಾರವು ದುರ್ಭೇದ್ಯ 
ವಾದುದು. ನಿನ್ನ ಅಡುಗೊಳಜ್ಜಿಯ ಬೀಡಾರನೆಲ್ಲಿ? ಈಗೆ ನೀನು 
ತೋರುತ್ತಿರುವ ಸುಂದರವಾದ ಉಪ್ಪರಿಗೆಯ ಮನೆಯೆಲ್ಲಿ? ನಾನು 
ನಿನ್ನ ಮರ್ಮವನ್ನು ಆವ ರೀತಿಯಿಂದಲೂ ಉದ್ಭಾಟನೆ ಮಾಡುವು 
ದಕ್ಕೆ ಸಾಧ್ಯವಾಗೆದಿರುವುದು. 

ಸರೋಜ. -ಮಹಾಶಯ ! ಅದನ್ನು ಕಟ್ಟಿ ಕೊಂಡಾಗುವು 
ದೇನು? ಈಗೆ ನಮಗೆ ಬೇಕಾಗಿರುವುದು ನಿರಪಾಯವಾಗಿರುವೆ 
ಆಶ್ರಯವು. ಇಷ್ಟನ್ನು ನಾವು ಸರಿಪಡಿಸಿಕೊಂಡರೆ, ನಮಗೆ 
ಸ್ವರ್ಗವೇ ದೊರೆತಂತಾಗುವುದು. 


ಸರೋಜಸುಂದರಿಯು ಹೀಗೆ ಮಾತುಕತೆಗಳನ್ನಾಡಿಕೊಂಡು 
ರಾತ್ರಿಯ ವೇಳೆಗೆ ಸರಿಯಾಗಿ ಆ ಮನೆಯ ಬಳಿಗೈತಂದು ಒಂದು 
ಸೀಟಿಯನ್ನು ಊದಿದಳು. ಶಕೂಡಲೆಯೇ ದಾಸಿಯೊಬ್ಬಳು ಬಾಗಿ 
ಲನ್ನು ತೆರೆದು. ಸರೋಜ, ಬಂದೆಯಾ! ಒಳಗೆ ಬ್ಯಾ ಎಂದು 
ನುಡಿದಳು. 


ಸರೋಜಸುಂದರಿಯು ಮಧುಮಾಧವನನ್ನು ಕರೆದುಕೊಂಡು 
ಮನೆಯೊಳಗೆ ಪ್ರವೇಶಮಾಡಿ. ಮಾದಿ ! ನಾವಿಬ್ಬರು ಬಂದಿರು 
ವೆವು, ಎಂದಳು 


ಮಾದಿ- ನನಗೆ ತುಂಬಾ ಸಂತೋಷವಾಯಿತಮ್ಮ ! 
ಈಗೆಳಾದರೂ ನಮ್ಮಾ ಮೇಲೆ ಕೃಪೆಯಿಟ್ಟು ಬಂದೆಯಲ್ಲಾ ; ಇಂದೇ 
ನಮಗೆ ಮಹೋತ್ಸವವು. 


ಸರೋಜ. -ಮಾದಿ! ನಮ್ಮ ಮಿತ್ರಮಹಾಶಯರೊಬ್ಬರು 
ಅತಿಥಿಯಾಗಿ ಇಲ್ಲಿಗೆ ಬಂದಿರುವರು ಅವರಿಗೆ ಇಲ್ಲಿ ಭೋಜನೋಪ 
ಜಾರಗೆಳಿಗೇನೂ ಕುಂದುಕೊರತೆಗಳಿಲ್ಲವಷ್ಟೇ? 


ಮಾದಿ. ನಿಮ್ಮ ಮನೆಯಲ್ಲಿ ಕುಂದುಕೊರತೆಯೆಂದ 
ರೇನು? 

ಮಧುಮಾಧವನು ಇವರಿಬ್ಬರ ಸಂಭಾಷಣೆಯನ್ನು ಕೇಳಿ 
ಜಿರಗಾಗಿ ಮೂಗಿನ ಮೇಲೆ ಬೆರಳನ್ನಿಟ್ಟುಕೊಂಡು ಮಂದಿರಾಂತಃ 
ಪ್ರದೇಶದ ಸೊಬಗೆನ್ನು ನೋಡುತ್ತಾ ಕುಳಿತುಬಿಟ್ಟನು. ಅಲ್ಲಿ 
ಒಂದೊಂದು ಪದಾರ್ಧವೂ ಆಯಾ ಸ್ಥಾನದಲ್ಲಿ ಚೊಕ್ಕಟವಾಗಿಡ 
ಲ್ಪಟ್ಟಿದ್ದಿತು ಆರು ನೋಡಿದರೂ, ಇದನ್ನು ರಾಜಯೋಗ್ಯನಾದ 
ಪ್ರದೇಶನೆಂದೇ ಅಭಿಪ್ರಾಯನಡುವಷ್ಟು ಸುಂದರವಾಗಿದ್ದಿತು. 
ಅಲ್ಲಿಯ ಅಮೂಲ್ಯವಾದ ಚಿತ್ರವಟಗಳ ವೈಖರಿಯನ್ನು ನೋಡಿ 
ಮಧುಮಾಧವನು ತನ್ನ ಮೈಯೆಲ್ಲಾ ಕಣ್ಣಾಗಿದ್ದರೆ, ಈ ಸೊಬ 
ಗೆನ್ನು ಆನಂದದಿಂದ ನೋಡಬಹುದಾಗಿದ್ದಿತೆಂದು ಆಲೋಚಿ 
ಸಿದನು. 


ಸರೋಜಸುಂದರಿಯು ಮಧುಮಾಧವನ ಮನೋಭಾವ 
ವನ್ನು ಅರಿತುಕೊಂಡವಳಾಗಿ..ಮಭುಮಹಾಶಯ! ನೀನು 
ಮಾರ್ಗಾಯಾಸದಿಂದ ಬಳಲಿ ಬೆಂಡಾಗಿ ಹೋಗಿರುವೆ ನಮ್ಮ 
ಮಾದಿಯು ನಿನಗೆ ಎಲ್ಲದಕ್ಕೂ ಅನುಕೂಲಿಸುವ ಅದೊಂದು ಸುಂದರ 
ವಾದ ಕೋಣೆಯನ್ನು ತೋರುವಳು ಅಲ್ಲಿ ನಿನಗೆ ಬೇಕಾದ ಆನು 
ಕೂಲ್ಯವೆಲ್ಲವೂ ಸಿದ್ಧಪಡಿಸಲ್ಪಟ್ಟಿ ರುವುದು. ನೀನು ಅಲ್ಲಿಗೆ ಹೋಗಿ 
ವಿಶ್ರಾಂತಿಯನ್ನು ತೆಗೆದುಕೊಳ್ಳು ಬೆಳಗಾದ ಮೇಲೆ ಮುಂದಣ 
ಕರ್ತವ್ಯವನ್ನು ಸಿದ್ಧಾಂತವಡಿಸಿಕೊಳ್ಳುವ, ಎಂದು ನಗೆಯೊಡನೆ 
ಮಾತನಾಡಿದಳು. 


ಮಧುಮಾಧವನು ಭ್ರಾಂತನಾಗಿ ಕುರಿಯಂತೆ ಮಾದಿ 
ಯನ್ನು ಅನುಸರಿಸಿ ತೆರಳಿದನು ಮಾದಿಯು ಅತಿಧಿಯನ್ನು ಮಹ 
ಡಿಯ ಮೇಲೆ ಕರೆದುಕೊಂಡು ಹೋಗಿ ಅಲ್ಲಿ ಒಂದು ಕೋಣೆಯಲ್ಲಿ 
ಕುಳ್ಳಿರಿಸಿ. -ಪ್ರಭೂ! ತಾವು ಇಲ್ಲಿ ಯಥೇಚ್ಛವಾಗಿ ವಿಶ್ರಾಂತಿ 

ಸುಖವನ್ನು ಬೆಳಗಾಗುವ ವರೆಗೊ ಅನುಭವಿಸಬಹುದು : ಆಹಾ 
ರಾದಿಗಳನ್ನು ತಾವಿದ್ದೆ ಡೆಗೆ ತಂದು ಬಡ್ಡಿ ಸುವೆನು. ತಾವು ಆವು 
ದಕ್ಕೂ ಸಂಕೋಚ ವಡಬೇಕಾದುದೇನೂ ಇರುವುದಿಲ್ಲ. ತಮ್ಮ 
ಸೇವೆಗಾಗಿ ಈ ದಾಸಿಯೇ ಸಿದ್ಧಳಾಗಿರುವಳು, ಎಂದು ಹೇಳಿ 
ಅಲ್ಲಿಂದ ತನ್ನ ಕೆಲಸಕ್ಕೆ ಹೊರಟುಹೋದಳು. 





ಎಂಟನೆಯ ವಿಲಾಸ 
ಸತ್ತೇದಾರನ ಮಗಳು 


ದಾಸಿಯಾದ ಮಾದಿಯು ಹೊರಟುಹೋದ ಮೇಲೆ, ಮಧು 
ಮಾಧವನು ಕೋಣೆಯ ಬಾಗಿಲನ್ನು ಹಾಕಿಕೊಂಡು ಬಂದು ಒಂದು 
ಸುಖಾಸನದ ಮೇಲೆ ಕುಳಿತು ಚಿಂತಿಸಿದನು :__. 


« ಇದೆಲ್ಲವೂ ಗೆಂಧರ್ವನೆಗೆರದ ಮಾಯಾ ವಿಲಾಸವು ನಾನು 
ಎಚ್ಚ ರವಾಗಿದ್ದು ಕೊಂಡು ಈ ಕೆಲನೆ ಗಳೆಲ್ಲವನ್ನೂ ನಡೆಯಿಸುತ್ತಿರು 
ವೆನೇ ಇಲ್ಲವೆ, ಇದು ಸ್ಮಪ ಎಸ್ನವೇ? ಜಹಾ ॥8 ಯೋಗನಾರಾ 
ಯಣನ ಕೋರಿಗೆ ಬೆಂಕಿಯೂ ಬೀಳಲಿಲ್ಲ, ಕಳ್ಳತನವೂ ಆಗಲಿಲ್ಲ; 
ಆ ತಪ್ಪಿಗಾಗಿ ನಾನು ಕಾರಾ ಪ್ರವೇಶವನ್ನೂ ಮಾಡಲಿಲ್ಲ; ನಾನು 
ಸರೋಜಸುಂದರಿಯನ್ನೂ ನೋಡಲಿಲ್ಲ; ಆ ರಮಣೀಮಣಿಯು 
ನನ್ನ ಉದಾ ರಕ್ಕಾ ಗಿ ಆವಪ ಶ್ರಯತ್ನ ವನ್ನೂ ಮಾಡಲಿಲ್ಲ. ಸತ್ಯ 
ಆಗ ಇದೆಲ್ಲವೂ ಸ ಪ್ಪ ನ ಸ ನು ನಿದ್ರೆಯಿಂದ ಎಚ್ಚೆ ತ್ಮ 
ಮೇಲೆ, ಈಸ ಷ್ನದ ಫಲವನ್ನು ಕೇಳಿ ತಿಳಿದುಕೊಳ್ಳು ವೆನು. 


ಮಧುಮಾಧವನು ಮತ್ತೆ ಚಿಂತಿಸಿದನು:- 

"" ನಾನು ಎಚ್ಚರವಾಗಿಯೇ ಇರುವೆನು. ಜಾಗರದಲ್ಲಿ ಸ್ವನ್ನ 
ವೆಂದರೇನು? ಇಲ್ಲಿಯ ವರೆಗೊ ನಡೆದುದೆಲ್ಲವೂ ಸತ್ಯವಾದುದು. 
ನಾನು ನಿಜವಾಗಿಯೂ ಗೈ ಹತ್ಯಾಗಿ, ಕುಲತ್ಯಾಗಿ, ಹಾಗೂ ದೇಶ 
ತ್ಯಾಗಿ. ನನ್ನ ಭಾಗೆದ ಸೌಭಾಗ್ಯದೇವತೆಯಾದ ಸರೋಜನುಂದರಿ 
ಯು ನನ್ನನ್ನು ಉದ್ಧಾರಮಾಡಿರುವಳು ಅದು ಮಾನವ ಲೋಕದ 
ಉದ್ಗಾರವಲ್ಲ; ಅದು ದೇವಲೋಕದ ದಿವ್ಯತರವಾದ ಉದಾರನವು. 
ಈಕೆಯು ಆರಿರಬಹುದು? ಆ ಅಡುಗೊಳಜ್ಜಿಯ ಬೀಡಾರದಲ್ಲಿ 
ದಾಸಿಯ ವೃತ್ತಿಯನ್ನು ಅವಲಂಬಿಸಿಕೊಂಡಿದ್ದ ಸರೋಜನುಂದರಿ 
ಯನ್ನು ನಾನು ಮೊದಲು ನೋಡಿದುದು ; ಈಗೆ ನೋಡಿದರೆ, 
ಆಕೆಯು ಗೆಂಧರ್ವ ನಗರದ ರಾಜನ ಅರಮನೆಯಲ್ಲಿರುವಳು. 
ಆಕೆಯೇ ಈಕೆಯೇ ಇಲ್ಲವೆ, ಇಬ್ಬರೂ ಬೇರೆಯೇ? ನನ್ನ ಅನು 
ಭವದಲ್ಲಿ ಇಬ್ಬರೂ ಒಂದೇ ಎಂದು ಬೋಧವಾಗುತ್ತಿರುವುದು. 
ಇದನ್ನು ಆರಾದರೂ ನೆಂಬ ಬಹುದೇ? ಹಾಗೆಂದರೇನು? ನಂಬಲೇ 
ಬೇಕು. ನಂಬುವುದಕ್ಕಿಂತಲೂ ಕೇಳಿ ತಿಳಿಯುವುದು ಮೇಲಲ್ಲವೇ? 
ಅಲ್ಲವೆನ್ನುವರಾರು? ಕೇಳಿಯೇ ತಿಳಿಯಬೇಕು ನಾನು ಕಾದು 
ಬಿದ್ದಿದ್ದಾದರೂ ಕೇಳಿ ತಿಳಿದುಕೊಳ್ಳದೇ ಬಿಡೆನು. 


ಮಧುಮಾಧವನು ಹೀಗೆ ಚಿಂತಿಸುತ್ತಾ ಕುಳಿತಿರುವಾಗೆಲೇ 
ನಿದ್ರಾಂಗೆನೆಯು ಆನರಿಸಿಬಿಟ್ಟಳು ಆತನು ಮತ್ತೆ ಕಣ್ಣ ತೆರೆದು 
ನೋಡಿದಾಗೆ, ಸೂರ್ಯದೇವನು ಗಗನ ಮಂಡಲದಲ್ಲಿ ಒಂದು 
ಮಾರಿನಷ್ಟು ದೂರ ದಾರಿಯನ್ನು ಸಾಗಿಬಿಟ್ಟದ್ದನು. ಮಧುಮಾಧ 
ವನು ತುಂಬಾ ಹೊತ್ತಾಗಿ ಹೋಯಿತೆಂದು ದಿಗಿಲುಬಿದ್ದ ವನಾಗಿ 
ಶಟ್ಟನೆ ಯೆದ್ದು ಪ್ರಾತಃಕೃತ್ಯವನ್ನು ತೀರಿಸಿಕೊಂಡು ನೂತನ ವಸ್ತ್ರ 
ಗಳಿಂದ ತನ್ನ ವೇಷಭೂಷೆಗಳನ್ನು ಮಾರ್ಪಡಿಸಿದ ಬಳಿಕ, ಈ 

ನೂತನ ರೂಪಿನಿಂದ ಸರೋಜಸುಂದರಿಯನ್ನು ಬೆರಗು ಮಾಡ 
ಬೇಕೆಂದು ಮಹಡಿಯಿಂದಿಳಿದು ಕೆಳಗೆ ಬಂದು ನೋಡುವಲ್ಲಿ 
ಸರೋಜಸುಂದರಿಯು  ಮಹಾಲಕ್ಷ್ಮಿಯಂತೆ ತಳತಳಿಸುತ್ತಾ 
ನಿಂತಿದ್ದಳು. ಆಕೆಯು ತನ್ನ ಹಾವಭಾವಗೆಳನ್ನು ತೋರ್ಪಡಿಸ 
ದೆಯೇ -ಮಹಾಶಯ! ರಾತ್ರಿಯು ಸುಖನಿದ್ರೆಯಿಂದ ಕಳೆಯಿ 
ತಪ್ಪೇ? ಎಂದು ಪ್ರಶ್ನೆಮಾಡಿದಳು. 


ಮಧು- -ಕಳೆಯಿತು. 


ಸರೋಜ- -ವ್ರಾತಃಕಾಲದ ಒಂಬತ್ತು ಗೆಂಟೆಯಾದರೂ 
ನೀನು ಕೆಳಗಿಳಿದು ಬಾರದಿರುವುದನ್ನು ನೋಡಿ ನನಗೆ ಭಯ 
ವಾಯಿತು. 


ಮುಧು- -ಭಯಕ್ಕೆ ಕಾರಣನೇನಿದ್ದಿ ತು? 


ಸರೋಜ---ರಾತ್ರಿಯಲ್ಲಿ ನೀನು ಮತ್ತೆಲ್ಲಿಗಾದರೂ ಪಲಾ 
ಯನವಾಗಿರಬಹುದೆಂದು ನಾನು ಬಹಳವಾಗಿ ಹೆದರಿಹೋಗಿ 
ದ್ದೆನು. 


ಮಧು..-ಕೃತಜ್ಞತಾರಜ್ಜುವು ನನ್ನನ್ನು ಬಿಗಿದು ಕಟ್ಟಿ 
ಹಾಕಿರುವಲ್ಲಿ, ನಾನು ನಿನ್ನಿಂದ ಓಡಿಹೋಗುವುದೆಂದರೇನು? 
ಎಲ್ಲಿಗೆ ತಾನೇ ಓಡಿಹೋಗಲಿ? 


ಸರೋಜ. ಈಗೆ ಪ್ರಾತರಾಶಕ್ಕೆ ಸರಿಯಾದ ಕಾಲ 
ವಾಗಿರುವುದು. ನಾನು ಈ ಸಂದರ್ಭದಲ್ಲಿ ಅನೇಕ ರಹಸ್ಯಗಳನ್ನು 
ನಿನಗೆ ಬಿಚ್ಚಿ ಹೇಳುವೆನು. ಇದರಿಂದ ನಿನ್ನ ಇಷ್ಟಾರ್ಥವು ಕೊಂಚ 
ಮಟ್ಟಿಗಾದರೂ ಪೂರ್ಣವಾಗಬಹುದು. 

ಮಧು. ಸರೋಜ! ಈ ನೂತನ ವೇಷದಲ್ಲಿ ನನ್ನನ್ನು 
ಗುರುತಿಸ ಬಲ್ಲೆಯಾ? 
ಸರೋಜ--ಗುರುತಿಸ ಬಲ್ಲೆ ನು. 
ಮಧು- ಅದು ಹೇಗೆ? 


ಸರೋಜ---ನೀನು ಯೋಗೆನಾರಾಯಣನ ಕೋರಿಯಲ್ಲಿ 
ಕೆಲಸಮಾಡಿಕೊಂಡಿದ್ದಾಗಿನಿಂದಲೂ, ನಾನು ನಿನ್ನನ್ನು ಬಲ್ಲೆನು. 


ಮಧು-.._-ಹಾಗೆಯೇ ! 


ಸರೋಜ---ಇಷ್ಟು ಹೊತ್ತಿಗೆ ನಿನಗೆ ತುಂಬಾ ಹಸಿ 
ವಾಗಿರಬಹುದು. 
ಮಧು. _ಹಸಿವೇನೋ ಆಗುತ್ತಿರುವುದು. 


ಸರೋಜಸುಂದರಿಯು ಮಧುಮಾಧವನನ್ನು ಕರೆದುಕೊಂಡು 
ಭೋಜನಶಾಲೆಗೆ ಬಂದಳು. ಅಲ್ಲಿ ಬಗೆಬಗೆಯ ಫಲಾಹಾರದ್ರವ್ಯ 
ಗಳು ಭೋಜನಕ್ಕಾಗಿ ಸಿದ್ಧಪಡಿಸಲ್ಪಟ್ಟಿದ್ದು ವು. ಇಬ್ಬರೂ ಭೋಜ 
ನಕ್ಕೆ ಕುಳಿತರು. ತರುವಾಯ ಸರೋಜಸುಂದರಿಯು ನಗುತ್ತಾ. 
ಮಧು ಮಹಾಶಯ ! ನನ್ನ ವ್ಯಾಪಾರಗಳೆಲ್ಲವೂ ನಿನಗೆ ಆಶ್ಚರ್ಯ 
ಕರವಾಗಿಯೇ ತೋರುತ್ತಿದೆಯಲ್ಲವೇ? ಎಂದು ನುಡಿದಳು. 


ಮಧು- ಅಹುದು. 
ಸರೋಜ--ನಾನು ಗೆಂಧರ್ವನಗೆರದ ರಾಣಿಯಲ್ಲವೇ? 
ಮಧು... -ನೀನು ಜಗದೊಡೆಯನ ಭಾಗ್ಯದೇವತೆ. 

ಸರೋಜ---ಇದೆಲ್ಲವೂ ನನ್ನದೆಂದಲ್ಲವೇ ನಿನ್ನ ಭಾವನೆ? 
ನಿಜವಾಗಿಯೂ ಹೇಳು. 


ಮಧು--ನಾನು ಹೇಗೆ ಊಹಿಸಜೇಕೋ ಅದೇ ಗೊತ್ತಾ 
ಗೆಲಿಲ್ಲ 


ಸರೋಜ--ಅಡಗೊಳಜ್ಜಿಯ ದಾಸಿಯೊಡನೆ ಕುಳಿತು 
ಭೋಜನಮಾಡುವುದಕ್ಕೆ ನಿನಗೆ ಸಂಕೋಚನೇನೂ ಇಲ್ಲವಷ್ಟೇ? 


ಮರಮ --ಹಾಸ್ಯಮಾಡುವೆಯಾ, ಸರೋಜ? ನಾನು 
ಸಂಕೋಚವಟ್ಟುದಾವಾಗೆ? 


ಸರೋಜ---ನಿನ್ನ ಮನದಲ್ಲಿ ಕಳವಳವೇನೂ ಇಲ್ಲವಷ್ಟೇ? 


ಮಧು....ಈ ನಿರ್ದುಷ್ಟವಾದ ಬ್ರಹ್ಮಾನಂದದಲ್ಲಿ ವಿಕ 
ಲ್ಪಕ್ಕೆ ಏನೂ ಕಾರಣವಿಲ್ಲ 


ಸರೋಜಬ್ರಹ್ಮಾನಂದಕ್ಕೆ ಕಾರಣವೇನು ! 
ಮಧು---ನಿನ್ನ ನಾನ್ನಿಧ್ಯವೇ ಕಾರಣ. 


ಸರೋಜ---ಈ ಪ್ರತಿಕ್ಷಣ ನಿಲಕ್ಷಣವಾದ ವ್ಯವಹಾರ 
ದಿಂದ ಮನವು ಸಮಾಧಾನದಲ್ಲಿರುವುದೇ? 


ಮಧು--ಅದು ಹೇಗೆ ಇರಬಲ್ಲುದು? 


ಸರೋಜ...-ಈ ಗೈಹವು ಆರದಾಗಿರಬಹುದೆಂದು ನಿನ್ನ 
ಭಾವನೆ? 

ಮಧು--ನಾನು ಇದನ್ನು ಕುರಿತು ಚಿಂತಿಸುವಷ್ಟು 
ಸಾಹಸಪರನಾಗಿಲ್ಲ. 


ಸರೋಜ---ಒಂದು ಬಗೆಯಾಗಿ ಆಲೋಚಿಸಿ ನೋಡಿ 
ದಲ್ಲಿ, ಇದು ನನ್ನ ಮನೆಯಲ್ಲ ನಾವು ಇಲ್ಲಿ ಅತಿಕ್ರಮ ಪ್ರವೇಶ 
ಮಾಡಿರುವೆವು. 


ಮಧು---ಹಾಗಾದರೆ ನಾವು ಅತಿಕ್ರಮ ಪ್ರವೇಶಿಗಳೇ? 


ಸರೋಜ---ನಮ್ಮದಾದರೋ ಅನಧಿಕಾರದಲ್ಲಿ ಅಧಿ 
ಕಾರವು. 


ಇದನ್ನು ಕೇಳಿ ಮಧುಮಾಧವನು ಆವ ಮಾತನ್ನೂ ಆಡದೆ 
ಸುಮ್ಮನಿರಲು, ಸರೋಜಸುಂದರಿಯು- ಮಹಾಶಯ ! ಈ ರಹಸ್ಯ 
ವನ್ನಾದರೂ ಕೇಳು, ಎಂದು ನುಡಿದಳು ಮಧುಮಾಧವನು, 
ಕೇಳುವುದಕ್ಕೆ ತಾನು ಸಿದ್ಧನಾಗಿಯೇ ಇರುವನೆಂದು ಹೇಳಿದ ಮೇಲೆ 
ಸರೋಜಸುಂದರಿಯು ಹೇಳುವುದಕ್ಕೆ ಮೊದಲು ಮಾಡಿದಳು. 


«« ಈ ಮನೆಯ ಯಜಮಾನನು ವಿದ್ಯಾನಗೆರದಲ್ಲಿರುವನು. 
ಈ ಮಾದಿಯೆಂಬ ದಾಸಿಯು ಮೊದಲಿನಿಂದಲೂ ನಂಬುಗೆಗೆ ತಕ್ಕವ 
ಳಾಗಿದ್ದು ದರಿಂದ, ಆತನು ಈ ಮನೆಯನ್ನು ಈಕೆಯ ಸ್ವಾಧೀನದಲ್ಲಿ 
ಬಿಟ್ಟು ಕೊಟ್ಟು ಹೋಗಿರುವನು ಈಕೆಗೆ ಒಬ್ಬ ಮಗಳೂ ಅಳಿಯನೂ 
ಇರುವರು ಅವರು ಇಲ್ಲಿಗೆ ಸಮಾಪವಾಗಿಯೇ ವಾಸಮಾಡಿ 
ಕೊಂಡಿರುವರು. ಮಾದಿಯ ವಂಶದವರು ನಮ್ಮ ವಂಶದವರಿಗೆ 
ಸ್ವಾಮಿಭೃತ್ಯನ್ಯಾಯದಿಂದ ಬದ್ಗೆರಾಗಿರುವರು ಈಕೆಗೆ ನನ್ನಲ್ಲಿ 
ತುಂಬಾ ವಿಕ್ವಾಸವು. ಈ ವಿಶ್ವಾಸದ ಆಧಾರದ ಮೇಲೆಯೇ ನಾನು 

ಇಷ್ಟು ಸ್ವಾತಂತ್ರ್ಯವನ್ನು ವಹಿಸಿಕೊಂಡು ಇಲ್ಲಿಗೆ ಬಂದುದು, ಈ 
ಸ್ಥ ಲದಲ್ಲಿ ನೀನು ನಿರ್ಭಯನಾಗಿರಬಹುದು. ನಿನ್ನ ಹಣದ ಗಂಟಿಗೆ 
ಇಲ್ಲಿ ಆವ ಲೋಪವೂ ಉಂಟಾಗೆಲಾರದು. ನೀನು ನಿರವರಾಧಿ 
ಯೆಂದು ಸಿದ್ಧಾಂತವಾಗುವ ವರೆಗೂ ನೀನು ಗೋಪ್ಯವಾಗಿ ಇಲ್ಲಿಯೇ 
ವಾಸೆಮಾಡಿಕೊಂಡಿರು ನಿನ್ನ ನಿರಪರಾಧಿತ್ವವು ಇಷ್ಟರಲ್ಲಿಯೇ 
ಇತ್ಯರ್ಧವಾಗುವ ಸಂಭವವುಂಟು. ಪರಂತಪ ಮಹಾಶಯನು 
ನಿನ್ನ ನಿಷಯದಲ್ಲಿ ಮರುಕಗೊಂಡು ನಿನಗಾಗಿ ನಿಸ್ಟ್ಯಾರ್ಧತೆಯಿಂದ 
ಕೆಲಸೆಮಾಡುತ್ತಿರುವನು. ಆತನ ಬುದ್ಧಿಶಕ್ತಿಯೂ, ಕಲಾ 
ಕೌಶಲ್ಯವೂ, ಕಾರ್ಯದಕ್ಷತೆಯೂ ಅನನ್ಯ ನಾಮಾನ್ಯ ವಾದುದು.” 


ಸರೋಜಸುಂದರಿಯಾಡಿದ ಮಾತನ್ನು ಕೇಳಿ ಮಧುಮಾಧ 
ವನು--ಸರೋಜ ! ಇಂತಹ ಮಹೋವಕಾರವನ್ನೆಸಗಿರುವ ನಿನ್ನನ್ನು 
ನಾನು ಹುಡುಗಿಯೆಂದು ಭಾವಿಸಿ " ಸರೋಜ, ಸರೋಜ' ಎಂದು 
ಅನೇಕ ವೇಳೆಗಳಲ್ಲಿ ಕರೆದಿರುವೆನು. ಇದು ನನ್ನ ಮಹಾಪರಾಧವು. 
ಇದನ್ನು ನೀನು ಕ್ಷಮಿಸುವುದಾದರೆ, ಇನ್ನು ಮುಂದೆ ನಾನು ನಿನ್ನನ್ನು 
" ದೇನಿ' ಎಂದು ಕರೆಯುವೆನು, ಎಂದನು. 


ಸರೋಜ ನಿನ್ನನ್ನು ಕ್ಷಮಿಸುವುದಕ್ಕೆ ನಾನಾರು? ನಾ 
ನೆಂದಿಗೊ ಕ್ರಮಿಸೆನು. 


ಮಧು--ಸರೋಜ, ನನ್ನ ಹೃದಯಾಧಿದೇವತೆಯಾದ 
ಸರೋಜ! ನಿನ್ನ ನಡೆನುಡಿಗಳು ಬಲು ಗೆಂಭೀರವಾದುವು. 
ನಾನು ಈ ತತ್ತ್ವವನ್ನರಿತು ಸಂತೋಷಿಸುವಂತೆ ಮಾಡಬಾರದೇ? 
ನೀನಾದರೊ ನನಗೆ "" ಕನ್ನಡಿಯೊಳಗಣ ಗಂಟನಂತೆ'' ಆಸೆಯನು 


ಲ್ಪ 
ತೋರುತ್ತಿರುವೆ. ಇದರಿಂದ ನಾನು ಇದ್ದ ನನೂ ಅಲ್ಲ, ಸತ್ತವನೂ 

ಲ್ಲ. ನನಗೆ ಈ ರೀತಿಯಾಗಿ ದುಃಖವನ್ನುಂಟುಮಾಡುವುದು 
ಕಿಗೆ ತರವೇ? 


ಸರೋಜ ಮಹಾಶಯ! ಸಾಮಾನ್ಯೆಯಾದ ಹೆಂಗುಸಿ 
ಶಿ ರಹಸ್ಯ ತಾನೇ ಏನಿದ್ದೀತು? ಇದಕ್ಕಾಗಿ ನೀನು ಇಷ್ಟು ತಹ 
ನ ವಡಬಹುದೇ? 


ಮಧು ನನಗೆ ನೀನು ಎಲ್ಲವನ್ನೂ ಬಿಚ್ಚಿ ಹೇಳುವ 
ರಿಗೂ ಸಂಶಯವು ಪರಿಹಾರವಾಗಲಾರದು. 


ಸರೋಜ---ನನ್ನ ಪೂರ್ವವೃತ್ತಾಂತವನ್ನು ನೀನು ಕೇಳು 
ದಕ್ಕೆ ಇಷ್ಟು ತವಕಗೊಂಡಿರುವೆಯಾ? 


ಮಧು- ಅಹುದು 

ಸರೋಜ-- ಹಾಗಾದರೆ ತಿಳಿಸುವೆನು. 
ಮಧು---ಆವಾಗೆ? 
ಸರೋಜ---ಬೇಕಾದರೆ ಈಗಳೇ. 


ಮಧು. ಬೇಕಾಗಿರುವುದರಿಂದ ಈಗೆಳೇ ಎಲ್ಲವನ್ನೂ 
ಚ್ಚು ಮರೆಯಿಲ್ಲದೆ ತಿಳಿಸಿಬಿಡು. 


ಸರೋಜ--ಅಪ್ಪಣೆ. 


"" ನಾನು ಜಗೆತ್ವ ಸಿದ್ಧನಾದ ಒಬ್ಬ ಪತ್ರೇದಾರನ ಮಗಳು. 
ನ್ನ ತಾಯಿಯು ನನ್ನ ಬಾಲ್ಯದಲ್ಲಿಯೇ ಸ್ವರ್ಗೆವಾಸಿನಿಯಾದುದ 
೦ದ ನನ್ನ ತಂದೆಯು ನನ್ನನ್ನು ತನ್ನ ಜತೆಯಲ್ಲಿಯೇ ಇಟ್ಟು ಕೊಂಡು 

ವತ್ತೇದಾರಿಯ ಕೆಲಸವನ್ನು ನಿರ್ವಂಚನೆಯಿಂದ ಕಲಿಸಿಕೊಟ್ಟನು. 
ನಾನು ಆತನಿಗೆ ಒತ್ತಾಸೆಯಾಗಿರಬೇಕೆಂಬುದೇ ಆತನ ಪರಮೋ 
ದ್ಲೇಶವಾಗಿದ್ದಿತು ನನ್ನ ತಂದೆಯು ಸರಕಾರದ ಸೂತ್ರಸ್ಥಾನ 
(ಪತ್ತೇದಾರರ ಪ್ರಧಾನಾಧಿಕರಣ) ದಲ್ಲಿ ಒಂದು ಗೆಣ್ಯವಾದ ಅಧಿ 
ಕಾರವನ್ನು ವಡೆದುಕೊಂಡಿದ್ದನು ' ಆಗೆ ಬಲು ಸಮರ್ಧರಾದ 
ಕೆಲವು ಮಂದಿ ಕಳ್ಳರು ಟಂಕಸಾಲೆಯನ್ನು ಗೋಪ್ಯವಾಗಿ ಏರ್ಪ 
ಡಿಸಿಕೊಂಡು ಬೇಕಾದ ಹಾಗೆ ಹೆಣಕಾಸುಗಳನ್ನು ನಿರ್ಮಾಣಮಾಡಿ 
ಕೊಂಡು ವ್ಯವಹರಿಸುತ್ತಿದ್ದರು. ಇದು ಹೇಗೋ ಸರಕಾರಕ್ಕೆ 
ಗೊತ್ತಾಗಿ ಅವರನ್ನು ವತ್ತೇಮಾಡಿ ದಂಡಿಸುವುದಕ್ಕೋಸ್ಕರ ಅನರು 
ನನ್ನ ತಂದೆಯನ್ನು ಆ ಗುರುತರವಾದ ಕಾರ್ಯದಲ್ಲಿ ನಿಯಮಿಸಿ 
ದರು. ನನ್ನ ತಂದೆಯು ನನ್ನನ್ನೂ ತನ್ನ ಕೆಲಸದಲ್ಲಿ ಒತ್ತಾಸೆ 
ಯಾಗಿಟ್ಟುಕೊಂಡು ಕಳ್ಳರನ್ನು ವತ್ತೆಮಾಡಿದನು. ಬಳಿಕ ಆ 
ಕಳ್ಳರಲ್ಲಿ ಇಬ್ಬರು ಬಂದಿಗೆಳಾದರು. ನನಗೂ ದೈನಯೋಗೆದಿಂದ 
ಆಗಳೇ ಕಾರಾಗೃ ಹಪ್ರಾಪ್ತಿಯಾಯಿತು ಇದು ನನ್ನ ತಂದೆಗೂ 
ಆತನ ಸ್ನೇಹಿತನಿಗೊ ಗೊತ್ತಿದ್ದರೂ ಸುಮ್ಮನೇ ಇದ್ದು ಬಿಟ್ಟರು 
ಕಾರಣವೇನೆಂದರೆ ನಾನು ಅವರಾಧಿನಿಯಲ್ಲವೆಂದೂ, ಗೊಢಚಾರೆ 
ಯಾಗಿ ಅಲ್ಲಿಗೆ ಹೋಗಿರುವೆನೆಂದೂ ಅವರು ಚೆನ್ನಾಗಿಯೂ ತಿಳಿ 
ದಿದ್ದರು. 


ಕಾಲಕರ್ಮಸಂಯೋಗೆದಿಂದ, ನನ್ನ ತಂದೆಯು ಕಳ್ಳರೊಡನೆ 
ಹೋರಾಡಿ ಮಡಿದನೆಂದೂ, ಆತನೆ ಸ್ನೇಹಿತನು ಓಡಿಹೋದನೆಂದೂ 
ನನಗೆ ತಿಳಿದು ಬಂದಿತು ಅಪರಾಧಿಗೆಳನ್ನು ಏಡಿದುಕೊಟ್ಟು 
ದಕ್ಕಾಗಿ ಕಳ್ಳರು ನನ್ನ ತಂದೆಯನ್ನು ಕೊಂದಿರಬೇಕು. ನನ್ನ 


೩ 


ತಂದೆಯು ಮೃತನಾದನೆಂದು ಕೇಳಿದ ಕೂಡಲೆ, ನಾನು ತಬ್ಬಲಿ 

ಯಾಗಿಬಿಟ್ಟಿನು ಬಂದಿಯಾಗಿ ಬಿದ್ದಿದ್ದ ನನ್ನನ್ನು ಉದ್ಧಾರ 
ಮಾಡುವುದಕ್ಕಾಗಿ ಆರೂ ನನಗೆ ದೊರೆಯದೇ ಹೋದರು. ಸರ 
ಕಾರದ ಇಗ ತಮ್ಮ ಅಲ್ಪ ಜ್ಞ ತಾದೋಷದಿಂದ, ತಪ್ಪು 
ಮಾಡಿದವರನ್ನು ಬಿಟ್ಟು ಬಿಟ್ಟು ರಾರ ವಾದ ಹೋಲಿಕೆಯಿದ್ದು ದ 
ರಿಂದ ನನ್ನನ್ನೇ ಓಡ ಬಂದಿಯನ್ನಾಗಿ ಮಾಡಿಬಿಟ್ಟ ರು. Ht 
ಸರಿಯಾದ ಮಾರ್ಗವಲ್ಲವೆಂದು ನನ್ನ ಪಕ್ಷವನ್ನು ಅವಲಂಬಿಸಿ 
ವಾದಿಸುವರಾರು? ಆಗೆ ನನಗಾರೂ ದಿಕ್ಕಿಲ್ಲದೇ ಹೋಯಿತು ಆಗೆ 
ನಾನು ತಪ್ಪಿ ಸಿಕೊಳ್ಳದೇ ಅಲ್ಲಿಯೇ ಇದ್ದಿದ್ದರೆ, ನಾನು ತಪ್ಪಿಗೊಪ್ಪಿ 
ಕೊಂಡು ಕಡುವಾಡಿಗೀಡಾಗಬೇಕಾಗಿದ್ದಿ ತು. ಆದುದರಿಂದ ನಾನು 
ಕಾರಾಗಾರದಿಂದ ಪಾರಾಗಿ ನಿಜವಾದ ಅವರಾಧಿನಿಯನ್ನು ಕಂಡು 
ಹಡಿಯುವ ಪ್ರಯತ್ನದಲ್ಲಿ ತೊಡಗಿದೆನು'' 


ಇದನ್ನು ಕೇಳಿ ಮಧುಮಾಧವನು...ಲೋಕದಲ್ಲಿ ಎಂತಹ 
ಅವಟಿನ ಘಟನಾ ವಿಶೇಷಗಳು ನಡೆಯುವುವು, ಎಂದನು 
ಸರೋಜ---ಲೋಕದಲ್ಲಿ ಹೀಗೆಲ್ಲಾ ನಡೆಯುವುದು ಅಸಂ 
ಭವವಾದುದೇನೂ ಅಲ್ಲ. ಈಗೆ ನೋಡು , ನನ್ನಂತೆಯೇ ನಿನ್ನ 
ವಿಷಯವೂ ಆಗಿರುವುದಲ್ಲ! 


ಮಧು---ಸರಿ ಸರಿ. 


ಸರೋಜ.---ನನ್ನ ತಂದೆಯ ಸ್ನೇಹಿತನು ಕಣ್ಮರೆಯಾದ 
ನೆಂದು ನಾನು ಮೊದಲು ಕೇಳಿದ್ದೆನು; ಈಗೆಣ ಸುದ್ದಿಯಲ್ಲಿ 
ಕಳ್ಳರು ಆತನನ್ನೂ ಕೊಂದರೆಂದು ತಿಳಿದು ಬಂದಿರುವುದು. 


ಮಧು--ಹಾಗೆಯೇ? 

ಸರೋಜ---ನನ್ನ ವಿಷಯದಲ್ಲಿ - ಅಪರಾಧಮಾಡಿದ 
ಹೆಂಗುಸಿಗೊ ನನಗೊ ಬಲು ಹೋಲಿಕೆಯಿರುವುದು. ಅವಳಿ ಮಕ್ಕ 
ಳಲ್ಲಿಯೂ ಇಷ್ಟರ ಮಟ್ಟಿನ ಹೋಲಿಕೆಯಿರಲಾರದೆಂದು ನಾನು 
ಧೈರ್ಯವಾಗಿಯೂ ಹೇಳ ಬಲ್ಲೆನು. ಈ ಹೊಲಿಕೆಯಿಂದಲೇ ಸರ 
ಕಾರದವರು ನನ್ನನ್ನು ನಿರ್ಬಂಧಿಸಿದರು. ಈಗೆ ನಾನು ನಿಜವಾದ 
ಅಪರಾಧಿನಿಯನ್ನು ಕಂಡು ಹಿಡಿದಿರುವೆನು. 


ಮಧು--ಇದು ನಿನೆಗೆ ಗೊತ್ತಾದುದಾವಾಗೆ? 


ನರೋಜ---ಈಚೀಚೆಗೆ ಗೊತ್ತಾಯಿತು. ನಾನು ಆ 
ಅಪರಾಧಿನಿಯನ್ನು ಪತ್ತೆಮಾಡುವುದಕ್ಕಾಗಿಯೇ ಅಡುಗೊಳಜ್ಜಿಯ 
ಬಳಿಯಲ್ಲಿ ರೂಪವನ್ನು ಮಾರ್ಪಡಿಸಿಕೊಂಡು ಕೆಲಸಕ್ಕೆ ಸೇರಿ 
ಕೊಂಡಿದ್ದು ದು. 

ಮಧು--ಕಾರ್ಯಸಾಥನೆಯಾಯಿತಷ್ಟೇ? 

ಸರೋಜ..--ನಾನು ನಿನಗಾಗಿ ಕೆಲಸಮಾಡುವುದಕ್ಕೆ 
ಮುಂದೆ ಬಂದಾಗೆ, ಒಂದು ನಿಮಿಷಮಾತ್ರದಲ್ಲಿ ನನ್ನ ಕೆಲಸವೂ 
ಕೈಗೊಡಿಹೋಯಿತು. ದೈವಾನುಕೂಲ್ಯವಿದ್ದರೆ, ಹೀಗೆಲ್ಲಾ 
ನಡೆಯುವುದುಂಟು. ಈಗಣ ಪ್ರಯತ್ನ ಬಲದಿಂದ ನನ್ನ ತಿಳಿವಿಗೆ 
ಬಂದಿರುವುದರಲ್ಲಿ, ನನ್ನ ತಂದೆಯು ಇನ್ನೂ ಬದುಕಿರುವನು 
ಎಂಬುದು ಗೊತ್ತಾಗುತ್ತಿರುವುದು. ಇದು ಇನ್ನೂ ಸಿದ್ಧಾಂತಕ್ಕೆ 
ಬಂದಿಲ್ಲ. ಮೊದಲು ನಿನ್ನ ವಿಷಯವು ಇತ್ಯರ್ಧವಾದಲ್ಲಿ, ಬಳಿಕ 
ನನ್ನದೂ ಇತ್ಯರ್ಥವಾಗುವುದು. ” 


ಮಧು---ಲೋಕದಲ್ಲಿ ಭ್ರಾಂತಿಯೇ ಜನರನ್ನು ಮರುಳು 
ಮಾಡಿಬಿಡುವುದು. ಇದರಿಂದಲೇ ನಿರ್ದೋಸಿಗಳು ಕೂಡ ದೋಸಿ 

ಗೆಳಾಗಿ ಹೋಗುವರು. ಈ ಅವಿವೇಕದ ಪ್ರಪಂಚದಲ್ಲಿ ಸಾಕ್ಷಿಗಳು 
ಹೇಳಿದುದೇ ನಿಜವೆಂದು ನೆಂಬಿ ಜನರು ಗೊ ಹಂಡು 


ಸರೋಜ._-ಇಂತಹ ಅಸಮಂಜಸವಾದ ಪ್ರಪಂಚ 
ದಲ್ಲಿದ್ದು ಕೊಂಡೇ ನಾವು ಬದುಕಜೇಕಾಗಿರುವುದು ತುಟಮಾರಿದ 
ಹಲ್ಲನ್ನೂ ಅದೊಂದು ಸೌಂದರ್ಯವೆಂದು ನಾವು ಹೇಳಿಕೊಳ್ಳ 
ದಿದ್ದರೆ, ನಮಗೆ ಸುಖನೆಲ್ಲಿಂದ ತಾನೇ ಬರಬೇಕು? ಹತ್ತೆಂಟು 
ಜನರು ಹೇಳಿದ ಹಾಗೆಯೇ ಹೇಳಬೇಕು, ನಡೆದ ಹಾಗೆಯೇ ನಡೆಯ 
ಬೇಕು, ಮಾಡಿದ ಹಾಗೆಯೇ ಮಾಡಬೇಕು ; ಇಲ್ಲವಾದರೆ, ನಮ್ಮ 
ಬಾಳು ನಾಯ ಬಾಳಿಗಿಂತಲೂ ಕಡೆಯಾಗಿ ಹೋಗುವುದು. ಮಾಡು 
ವುದೇನು? 


ಮಧು ಇಂತಹ ಪ್ರಪಂಚದಲ್ಲಿ ನಾನೇ ಅದೃಷ್ಟ 
ಕಾಲಿಯು. 


ಸರೋಜ--ನೀನೇ ಅದೃಷ್ಟಕಾಲಿಯೇ? 

ಮಧು. “ಅಹುದು. 

ಸರೋಜ--ಅದು ಹೇಗೆ? 

ಮಧು--ನೀನು ನನಗೆ ಮಿತ್ರೆಯಾಗಿರುವುದರಿಂದ. 


ಸರೋಜ-.-ನಾನೊಬ್ಬ ಪತ್ತೇದಾರನ ಮಗಳು. ನಾನು 
ಆವ ಸಂಪತ್ತಿಗೊ ಉತ್ತರಾಧಿಕಾರಿಣಿಯಲ್ಲ. ನಾನು ಸತ್ಕುಲ 
ಪ್ರಸೂತೆಯೆಂಬ ಹೆಮ್ಮೆಯೊಂದು ನನ್ನಲ್ಲಿ ಅಪರಿಮಿತವಾಗಿರುವುದು. 
ನನ್ನ ತಂದೆಯಾದರೋ ಮಾನನೀಯನೂ, ಧೈರ್ಯಕಾಲಿಯೂ, 

ಕರ್ತವ್ಯವರಾಯಣನೂ ಆಗಿದ್ದನು. ತಾಯಿತಂದೆಗೆಳ ಗುಣಗೆಳು 
ಮಕ್ಕಳಲ್ಲಿಯೂ ಸಂಕ್ರಮಿಸುವುವೆಂದು ನೀನು ನಂಬುವುದಾದರೆ, 
ನನ್ನಲ್ಲಿಯೂ ಆ ಗುಣಗಳಿರುವುವು ನನ್ನ ತಾಯಿಯಿಂದ ನಾನು 
ಆತ್ಮಾವಲಂಬನೆಯ ವಿಷಯದಲ್ಲಿ ಅನೇಕ ವಾರಗಳನ್ನು ಕಲಿತಿರು 
ವೆನು ಇಂತಹ ನನ್ನ ವಿಷಯದಲ್ಲಿ ನೀನು ಹೀಗೆ ಹೇಳುವುದು 
ನೋಡಿದರೆ ನನೆಗೆ ನಾಚುಗೆಯಾಗುವುದು. 


ಮಧು...-ನಿನ್ನ ತಂದೆಯು ಬದುಕಿರಬಹುದೆಂದು ನೀನು 
ಊಹಿಸಿರುವೆಯಲ್ಲವೇ? 


ಸರೋಜ--ಊಹಿಸಿರುವೆನು. 


ಮಧು--ನೀನು ಹೇಳಿದ ಮಾತುಗಳೆಲ್ಲವೂ ಸತ್ಯವೆಂಬು 
ದಕ್ಕೆ ವ್ರಮಾಣ ಮಾಡಬಲ್ಲೆಯಾ? 


ಸರೋಜ--ಮಾಡಬೇಕಾದ ಸಮಯ ಬಂದಾಗೆ ಅದನ್ನೂ 
ಮಾಡುವೆನು. ಮಧು ಮಹಾಶಯ! ಮತ್ತೊಂದು ವಿಷಯ 
ವನ್ನು ತಿಳಿಸಬೇಕೆಂದಿರುವೆನು. ಆ ಇಬ್ಬರು ವತ್ತೇದಾರರು ನಿನ್ನನ್ನು 
ಮೊದಲು ದಸ್ತಗಿರಿಮಾಡಿದಾಗೆ, ಪರಂತಪನೆಂಬ ಪತ್ತೇದಾರನು 
ನಿನಗೆ ಉಪಕಾರಮಾಡುವುದಾಗಿ ನೀನು ನನಗೆ ತಿಳಿಸಿದೆಯಷ್ಟೇ? 
ಬಳಿಕ ನಾನು ಆತನನ್ನು ನೋಡುವುದಕ್ಕಾಗಿ ಹೋದೆನು. ಆತನು 
ಅನಗುಂರನವತಿಯಾದ ನನ್ನನ್ನು ನೋಡಿ ಮುಸುಕನ್ನು ತೆಗೆದು 
ಮಾತನಾಡು, ಎಂದನು. ನಾನು ಮುಸುಕನ್ನು ತೆಗೆದಕೂಡಲೆ, 
ಆತನು ನನ್ನನ್ನು ನೋಡಿ ಬೆರಗಾಗಿನಿನ್ನ ಹೆಸರೇನು, ತಾಯೆ? 
ಎಂದು ವ್ರಶ್ನೆ ಮಾಡಿದನು. 

ನಾನು- -ನನ್ನ ಹೆಸರು ಸರೋಜಸುಂದರಿ. 
ವರಂತವ_ ಏನು! ಸರೋಜಸುಂದರಿಯೇ? 
ನಾನು. “ಅಹುದು, ಮಹಾಶಯ! 


ಪರಂನನ್ನ ವರಮ ಮಿತ್ರನಾದ, ಜಂರಭಾಮಾರುತ 
ನೆಂಬ ಬಿರುದಾಂಕಿತನಾದ ವೀರವಿಕ್ರಮರಾಯನ ಮಗೆಳು ನೀನೇ 
ಅಲ್ಲವೇ? 


ನಾನು--ಆತನೇ ನನ್ನ ತಂದೆಯು. 


ಪರಂ--ಸರೋಜ! ನಿನ್ನ ತಂದೆಯೇ ನನಗೆ ಎಲ್ಲಾ 
ಅಷ್ಟ ಮಾರ್ಗದರ್ಶಿಯಾಗಿದ್ದನು. ಆತನನ್ನು ಬಿಟ್ಟು 
ನಾನು ಒಂದು ದಿನವಾದರೂ ಅಗೆಲಿದ್ದ ವನಲ್ಲ ಆತನ ಸಲಹೆಗೆ 
ಳಿಂದಲೇ ನಾನು ಇಂದಿನ ವರೆಗೊ ಬದುಕಿರುವುದು ಆತನನ್ನು 
ನಾನು ಮಿತ್ರನೆಂದು ಕರೆಯುವುದಕ್ಕಿಂತಲೂ, ಗುರುವೆಂದು ಕರೆ 
ವುಧು ನನಗೆ ಶ್ರೇಯಸ್ಕರವು. 


ಪರಂತನನು ಹೀಗೆ ಹೇಳಿ ಹರ್ಷತೋಕಪರವಶನಾಗಿ, 
ನನ್ನನ್ನು ಒಂದಾಸನದ ಮೇಲೆ ಕುಳ್ಳಿರಿಸಿ, ನನ್ನ ವೃತ್ತಾಂತವೆಲ್ಲ 
ವನ್ನೂ ಕೇಳಿದನು. ನಾನು ನಿನಗೆ ಹೇಳಿದ ಹಾಗೆಯೇ ಆತನಿಗೂ 
ನನ್ನ ವೃತ್ತಾಂತವೆಲ್ಲವನ್ನೂ ತಿಳಿಯಪಡಿಸಿದೆನು 


ಪರಂತಪನು ಇದೆಲ್ಲವನ್ನೂ ಕೇಳಿದ ಬಳಿಕ ಇಂತೆಂದನು.. - 


" ಸರೋಜ ! ಒಂದು ವಿಷಯವನ್ನು ನಿನಗೆ ತಿಳಿಸಬೇಕೆಂ 
ದಿರುವೆನು. ಆದರೆ ನೀನು ಅದನ್ನೇ ನಿಜವೆಂದು ನಂಬಿ ಹಿಗ್ಗೆ 

ಬಾರದು. ನಿನ್ನ ತಂದೆಯ ವಿಚಾರವೆಲ್ಲವೂ ನಿನಗೆ ಚೆನ್ನಾಗಿಯೂ 
ಗೊತ್ತೇ ಇರಬೇಕು. ಆತನು ಕಳ್ಳರ ಕೈಗೆ ಸಿಲುಕಿ ಮಡಿದನೆಂದು 
ಅದೊಂದು ಸುದ್ದಿಯೆದ್ದಿದ್ದಿತು. ಆದರೆ ಆತನ ಮಿತ್ರನೊಬ್ಬನು 
ಮಡಿದನೆಂದೂ ನಿನ್ನ ತಂದೆಯು ಇನ್ನೂ ಕಳ್ಳರ ವಶದಲ್ಲಿ ಬಂದಿ 
ಯಾಗಿರುವನೆಂದೂ ಮತ್ತೊಂದು ಸುದ್ದಿಯೆದ್ದಿ ರುವುದು. ಈಗೆಣ 
ಸುದ್ದಿಯು ನಿಜವಿರಬಹುದೆಂಬುದಕ್ಕೆ ನನಗೆ ಅನೇಕ ಕಾರಣಗಳು 
ಒದಗಿಬರುತ್ತಿರುವುವು. ನನ್ನ ಮಿತ್ರರಲ್ಲಿ ಅನೇಕರು ಆತನನ್ನು ವತ್ತೇ 
ಮಾಡುವುದಕ್ಕಾಗಿ ಎಲ್ಲೆಲ್ಲಿಯೋ ತೆರಳಿರುವರು ಇಷ್ಟರಲ್ಲಿಯೇ 
ಅದರ ನಿಜಾಂಶವು ಗೊತ್ತಾಗಬಹುದು 


ಸರೋಜ ! ಈಗೆ ನೀನು ನನ್ನನ್ನು ಹುಡುಕಿಕೊಂಡು ಬರಲು 
ಕಾರಣವೇನು? ನಿನ್ನ ತಂದೆಯ ವಿಷಯವೇನಾದರೂ ಹೊರ 
ಬಿದ್ದಿ ರುವುದೇ? ಅದನ್ನು ಕೇಳುವುದರಲ್ಲಿ ನನಗೆ ತುಂಬಾ ಕುತೂ 
ಹಲವಿರುವುದು.'' 


ನಾನು ಪರಂತಪನ ಮಾತನ್ನು ಕೇಳಿ ಹರ್ಷವಿಷಾದಗೆಳನ್ನು 
ಏಕಕಾಲದಲ್ಲಿಯೇ ಹೊದ್ದಿ ದವಳಾಗಿ ತಂದೆಯ ವಿಷಯವಾಗಿ 
ಆವ ಮಾತನ್ನೂ ಆಡದೆ, ನಿನ್ನ ವಿಷಯವಾಗಿ ಮಾತನಾಡಿದೆನು. 


ಮಧು.._ಆತನ ಅಭಿಪ್ರಾಯವೇನು? 


ಸರೋಜ-.-ಆತನು ನಿನ್ನ ನಿರವರಾಧಿತ್ವವನ್ನು ಸಾಧಿ 
ಸುವುದರಲ್ಲಿ ಬದ್ಧಕಂಕಣನಾಗಿ ನಿಂತಿರುವನು. ಅದಕ್ಕೆ ಸಹಕಾ£ 
ಯಾದ ಅನೇಕ ವಿಷಯಗಳನ್ನೂ ನಾನು ಆತನಿಗೆ ತಿಳಿಸಿದೆನು. 
ಅದನ್ನು ಕೇಳಿದ ಕೂಡಲೆ, ಆತನು ಮತ್ತಷ್ಟು ಧೈರ್ಯದಿಂದ, 

" ಅನ್ನು ನನ್ನ ಮಾರ್ಗವೆಲ್ಲವೂ ಸುಗಮವಾಗಿಯೇ ಇರುವುದು' 
ಎಂದು ನನಗೆ ಧೈರ್ಯವನ್ನು ಅಡಿಗೆಡಿಗೊ ಉಂಟುಮಾಡಿದನು. 


ಮಧು. ಸರೋಜ! ನಾನು ನಿನಗೆ ಇಂದಿನಿಂದ ಅಕ್ರೀತ 
ದಾಸನಾಗಿರುವೆನು. 


ಸೆರೋಜ- -.ಮಧುಮಾಧವ ಮಹಾಶಯ! ನಾನು ಈ 
ವಿಷಯದಲ್ಲಿ ಇನ್ನೂ ಚೆನ್ನಾಗಿ ವರ್ಯಾಲೋಚಿಸಿ ಉತ್ತರ ಕೊಡುವ 
ತನಕ, ನೀನು ನಿನ್ನ ಮಾತನ್ನು ಹಿಂದಕ್ಕೆ ತೆಗೆದುಕೊಳ್ಳಬಹುದು. 


ಮಧು-. ಶತ್ರುಗಳು ನಿನ್ನ ಜೆನ್ನಂಟರುವರೆನು? 
ನರೋಜ---ಅದರಲ್ಲಿ ಸಂಶಯವೇನು? 
ಮಧು--ಅವರಾರಿರ ಬಹುದು? 


ಸರೋಜ-ನೆನ್ನ ತಂದೆಯು ಆವ ಅಪರಾಧಿಗೆಳನ್ನು 
ಶಿಕ್ಷೆಗೆ ಗುರಿಮಾಡಿದನೋ, ಅವರ ಸ್ನೇಹಿತರು ನನ್ನ ಹೆಗೆಲೇರಿರು 
ವರು. ನಾನು ಬಲು ಎಚ್ಚರಿಕೆಯಿಂದ ಐದು ತಿಂಗಳಿಂದಲೂ 
ಅವರ ಕಣ್ಣಿಗೆ ಮಣ್ಣ ತೂರುತ್ತಿರುವೆನು. 


ಮಧು ನಮ್ವಿಬ್ಬರ ದುರವಸ್ಕೆಯೂ ಒಂದೇ ಆಗಿರು 
ವುದು. ಇಂತಹ ನಾವಿಬ್ಬರೂ ಒಟ್ಟಗೆ ಸೇರಿದುದೇ ದೈವಯೋ 
ಗೆವು. ನನ್ನ ಪೂರ್ವವೃತ್ತಾಂತವು ಇನ್ನೂ ಸಶೇಷವಾಗಿಯೇ ಇರು 
ವುದು. ಅದನ್ನು ತಿಳಿಸದೆಯೇ ನನ್ನ ಮನವು ಕಾಂತವಾಗೆಲೊಲ್ಲದು. 
ನಿನಗೆ ಅದನ್ನು ಕೇಳುವುದಕ್ಕೆ ಅವಕಾಶವೂ ಕುತೂಹಲವೂ ಇರುವು 
ದಾದರೆ, ನಾನು ಈಗೆಳೇ ತಿಳಿಸುವೆನು. 

ಸರೋಜ---ಈಗಳೇ ತಿಳಿಸು ನಾನು ಅದನ್ನು ಆದ 
ದಿಂದ ಕೇಳುವೆನು. 


ಮಧುಮಾಧವನು ಹೇಳತೊಡಗಿದನು " 


"" ಪಶ್ಚಿಮೋತ್ತ ರದೇಶದಲ್ಲಿ ನನ್ನ ತಂದೆಯು ವ್ಯಾಪಾರದಿಂ 
ಜೀವನ ಮಾಡಿಕೊಂಡಿರುತಿದ್ದನು ೫೬515 ವ್ಯಾಪಾರವು ದಿನದಿನ: 
ಅಭಿವೃದ್ಧಿ ಯಲ್ಲಿಯೇ ಇರುತ್ತಿ ದ್ದಿ ತು. ನನ್ನ ತಾಯಿಯು ನನ 
ಒಂದು ತಿಂಗೆಳಾಗುವದರೊಳಗಾಗಿ ಸಾ ಮಿ ಪಾದಾರನಿಂದವನ 
ಸೇರಿಬಿಟ್ಟಳು. ನಮ್ಮೂ ರಿನಲ್ಲಿ ದರೋಡೆಗಳ್ಳ ರು ಗೆಂಪುಕ! 
ದಾರಿಹೋಕರನ್ನು ಸ ಯುತ. ಲೂ, ಗ ರನ್ನು ಅಪಹರಿ 
ಕೊಂಡು ಹೋಗುತ್ತಲೂ, ಮನೆಗಳಿಗೆ ಕನ್ನಹಾಕಿ ಕೆಗೆ ಸಿಕ್ಕುರ 
ದನ್ನು ಹೊತ್ತುಕೊಂಡು ಹೋಗುತ್ತಲೂ ಜನರ ನೆಮ್ಮದಿಗೆ ಭಂ 
ವನ್ನುಂಟುಮಾಡುತ್ತಿದ್ದರು. ನನ್ನ ತಂದೆಯ ಸಲಹೆಯ ಮೇೇ 
ಆವೂರಿನವರೆಲ್ಲರೂ ಒಟ್ಟಾಗಿ ಸೇರಿ ಕಳ್ಳರನ್ನು ಬೆನ್ನಟ್ಟಿ ಕೆಲವರ 
ಕೊಂದು, ಕೆಲವರನ್ನು ಕೈಸೆರೆ ಹಿಡಿದು, ಮತ್ತೆ ಕೆಲವರಿಗೆ ಚಿ: 

೦ಸೆಯನ್ನು ಮಾಡಿ ಬಂದರು. ಆ ಕಳ್ಳರ ಸ್ನೇಹಿತರು ಇದೆ 
ದಕ್ಕೂ ನನ್ನ ತಂದೆಯೇ ಕಾರಣವೆಂದು ತಿಳಿದು ನನ್ನ ತಂದೆಯನ 
ಹೊತ್ತುಕೊಂಡು ಹೊರಟುಹೋದರು. ಇಂದಿನ ನರೆಗೊ ಆತ 
ಸುದ್ದಿಯೇ ಹೋರಬಿದ್ದಿಲ್ಲ. ಆದುದರಿಂದ ನನ್ನ ತಂದೆಯು ಸತ್ತ 
ಹೋಗಿರಬೇಕೆಂದು ನನ್ನ ನಂಬುಗೆಯು, ಆದರೆ ನನ್ನ ಅಭಿಪ್ರಾಯ: 
ಸಾಕಾದಷ್ಟು ಪ್ರಮಾಣಗಳೇನೂ ದೊರೆತಿಲ್ಲ. 


ನನ್ನ ಆರನೆಯ ವಯಸ್ಸಿನಲ್ಲಿ ನನ್ನ ತಂದೆಯ ಸ್ನೇಹಿ 
ನೊಬ್ಬನು ನನ್ನನ್ನು ಕರೆದುಕೊಂಡು ಹೋದನು. ನಾನು ದೊಡ್ಡ 

ನಾಗುತ್ತಾ ಬಂದಹಾಗೆಲ್ಲಾ ನನಗೊಬ್ಬ ಗೂಢಶತ್ರುವಿರುವುದಾಗಿ 
ತಿಳಿಯ ಬಂದಿತು. ನನಗೆ ಹನ್ನೆರಡನೆಯ ವರ್ಷವು ತುಂಬುತ್ತಿರು 
ವಾಗೆ, ನನ್ನ ತಂದೆಯ ಸ್ನೇಹಿತನು ಕಾಲಾಧೀನನಾಗಿಬಿಟ್ಟನು. 
ಅಂದು ಮೊದಲು ನಾನು ಪ್ರಪಂಚವೆಂಬ ನಾಟಕರಂಗದಲ್ಲಿ ತೋರಿ 
ಬಂದ ಪಾತ್ರಗೆಳನ್ನು ವಹಿಸಿ ಅಭಿನಯಿಸಲಾರಂಭಿಸಿದೆನು. ನನ್ನ 
ಗೊಢ ಶತ್ರುವಾದರೋ ಕಳ್ಳರಲ್ಲಿ ಒಬ್ಬನಾಗಿರಬೇಕು, ಇಲ್ಲವೇ 
ಕಳ್ಳರ ಸ್ನೇಹಿತನಾಗಿರಬೇಕು, ಇಲ್ಲವೇ, ಸತ್ತಕಳ್ಳರ ದೇಹಾನುಬಂಧಿ' 
ಯಾಗಿರಬೇಕು. ನನ್ನ ಗೊಢ ಶತ್ರುವು ಹೆಂಗುಸಾಗಿರಬಹುದೆಂದು 
ನನಗೆ ಒಂದೊಂದು ವೇಳೆ ತಲೆಗೆ ಹೊಳೆಯುವುದು, ಆದರೆ ಅದಕ್ಕೆ 
ಪ್ರಮಾಣವೇನೂ ನನ್ನ ಬಳಿಯಲ್ಲಿಲ್ಲ.'' 


ಸರೋಜ--ಮಧು ಮಹಾಶಯ ! ನಿನ್ನ ಊಹೆಯೂ 
ಸರಿಯಾದುದೆಂದೇ ನನಗೆ ತೋರುತ್ತಿರುವುದು. ನಾನೂ ನಿನ್ನ 
ಗೊಢ ಶತ್ರುವನ್ನು ಹೆಂಗುಸೆಂದೇ ತಿಳಿದು ಆಕೆಯ ಬೆನ್ನಟ್ಟರುವೆನು 
ಇಷ್ಟರಲ್ಲಿಯೇ ಆಕೆಯೂ ಪತ್ತೆಯಾಗುವಳು 


ಮಧು--ಸರೋಜ! ನೀನೇ ನನ್ನ ಪರದೇವತೆ. 


ಸರೋಜ---ಕೇಳು, ಮಹಾಶಯ! ನಾನು ಪರಂತಪ 
ನನ್ನು ನೋಡಿದ ಬಳಿಕ ನಿನ್ನನ್ನು ನೋಡುವುದಕ್ಕಾಗಿ ಕಾರಾಗೃ ಹದ 
ಕಡೆಗೆ ತೆರಳಿದೆನು. ಆಗೆ ಒಬ್ಬ ಅವಗುಂರನವತಿಯಾದ ಹೆಂಗುಸು 
ನನ್ನನ್ನು ಅನುಸರಿಸಿಕೊಂಡು ಬಂದಳು. ನಾನು ಪತ್ತೇದಾರನ 
ಮಗಳಾಗಿ ಪತ್ತೇದಾರಿಯ ಕೆಲಸವನ್ನು ಅರಿತುಕೊಂಡಿದ್ದು ದರಿಂದ 
ನನಗೆ ಸಂಶಯ ತೋರಿಬಂದು ಆಕೆಯಾರಿರಬಹುದೆಂಬುದನ್ನು ಅರಿ 
ವುದಕ್ಕಾಗಿ ನಾನು ಕಾರಾಗೃ ಹದ ದಾರಿಯನ್ನೇ ಬಿಟ್ಟು ಬೇರೊಂದು 

ಕಡೆಗೆ ತಿರುಗಿದೆನು. ಆಕೆಯೂ ನನ್ನ ಹಂದೆಹಿಂದೆಯೇ ಹೊರಟು 
ಬರುತ್ತಿದ್ದಳು. ಬಳಿಕ ನಾನು ಅಲ್ಲಿ ಬಿದ್ದು ಇಲ್ಲಿ ಬಿದ್ದು ಕಟ್ಟಿ 
ಕಡೆಗೆ ಮತ್ತೆ ಪರಂತವನಲ್ಲಿಗೆ ಹೋಗಿ ಆತನಿಗೆ ಈ ವಿಚಾರವನ್ನ 
ರುಹಿ ರೂಪಾಂತರದಿಂದ ಹೊರಹೊರಜಿನು. ನನಗೆ ಸಂಶಯ 
ತೋರಿಬಂದುದರಿಂದಲೂ, ಪರಂತವ ಮಹಾಶಯನೂ ಇದೇ 
ಅಭಿಪ್ರಾಯಪಟ್ಟುದರಿಂದಲೂ, ಈ ಅವಗುಂರನವತಿಯೇ ನಿನ್ನ 
ಗೊಢ ಶತ್ರುವೆಂದು ನಾನು ನಿರ್ಧರಿಸಿಕೊಂಡೆನು. 


ಮಧು--ಆಕೆಯಾರಿರಬಹುದು? 


ಸರೋಜ “ಪರಂತಸನು ಆಕೆಯಾರೆಂಬುದನ್ನು ಹೇಳ 
ಲಿಲ್ಲ. ನಾನು ಒತ್ತಿಯೊತ್ತಿ ಕೇಳಿದಾಗೆ, ನಿಜವಾದ ಕಳ್ಳರು ಸಿಕ್ಕಿ 
ಬಿದ್ದಾಗೆ, ಈಕೆಯ ವೃತ್ತಾಂತವೂ ಗೊತ್ತಾಗುವುದು, ಎಂದು ಹೇಳಿ 
ದನು. ಇದನ್ನು ಕೇಳಿ ನಾನು ಸುಮ್ಮುನಾಗಿಬಿಟ್ಟಿನು. 


ಸರೋಜಸುಂದರಿಯು ಹೀಗೆ ಹೇಳಿ ಮತ್ತೆ ಮಾತನಾಡಿ 
ದಳು: 


« ಮಧು ಮಹಾಶಯ |! ಪರಂತನನು ಬಲು ಬುದ್ಧಿ 
ಮಂತನು. ಆತನು ಹಿಡಿದ ಕೆಲಸವು ಸೆಟ್ಟಿತೆಂದೇ ಕೇಳಿಲ್ಲ 
ಮರ್ಮವನ್ನು ಉದ್ಭಾಟನೆಮಾಡುವುದರಲ್ಲಿ ಆತನನ್ನು ಬಿಟ್ಟರೆ 
ಬೇರೊಬ್ಬರಿಲ್ಲ. ಅವನು ಈಗಾಗಳೇ ಅನೇಕ ಪ್ರಮಾಣಗಳನ್ನು 
ಸಿದ್ಧಪಡಿಸಿಕೊಂಡಿರುವೆನು. ಇಂದು ನಾಳೆಯೊಳಗಾಗಿ ಎಲ್ಲವೂ 
ಬಹಿರಂಗಕ್ಕೆ ಬಂದುಬಿಡುವುವು. ವರಂತಪನ ಮೇಲೆ ಕಾರ್ಯಭಾರ 
ವನ್ನು ವಹಿಸಿದ ಬಳಿಕ, ನಾವು ನಿಶ್ಚಿಂತರಾಗಿರಬಹುದು. ಆತನು 
ಕೆಲಸವನ್ನು ಒಬ್ಬ ಕುಳಿತನೆಂದರೆ, ನಮ್ಮ ಕೆಲಸವು ಕೈಗೊಡಿತೆಂದೇ 

ಸಿದ್ಧಾಂತವು. ಇನ್ನು ನಮ್ಮ ರೊಟ್ಟಿಯು ಜಾರಿ ತುವುದಲ್ಲಿ ಬಿದ್ದಂತೆ 
ನಮ್ಮ ಕಾರ್ಯವು ಫಲಿಸುವುದು. 





ಒಂಬತ್ತನೆಯ ನಿಲಾಸ 


ಪ್ರೀತಿ ವಿಜಯ 


ಸರೋಜಸುಂದರಿಯು ಮಧುಮಾಧವನಿಗೆ ಎಷ್ಟೋ ನಿಷಯ 
ಗಳನ್ನು ತಿಳಿಯ ಹೇಳಿದಳು ಅವೆಲ್ಲವನ್ನೂ ಈ ಕ್ಷುದ್ರ ಪ್ರಬಂಧದಲ್ಲಿ 
ವಿವರಿಸುವುದಕ್ಕೆ ಅವಕಾಶನಿಲ್ಲ. ಇದರೆ ಮೇಲೂ ಅಪವ್ರಕೃ ತವಾದ 
ನಿಷಯಗಳಿಂದ ಈ ಗ್ರಂಧವನ್ನು ತುಂಬಿ ದೊಡ್ಡದನ್ನಾಗಿ ಮಾಡ 
ಬೇಕೆಂಬ ಅಭಿಲಾಷೆಯೂ ನಮಗಿಲ್ಲ 


ಸರೋಜಸುಂದರಿಯು ಮಧುಮಾಧವನಿಗೆ ವರಿವರಿಯಾಗಿ 
ಚಿಂತಿಸುವುದಕ್ಕೆ ಬೇಕಾದಷ್ಟು ವಿಷಯಗಳನ್ನು ಅವನ ತಲೆಯಲ್ಲಿ 
ತುಂಬಿದಳು. ಇಷ್ಟೆನ್ನುವುದರೊಳಗಾಗಿ ಪ್ರಾತಭರ್ಭ್ಫೋ ಜನದ 
ಕಲಾಪಗೆಳೆಲ್ಲವೂ ಸಾಂಗವಾಗಿ ಮುಗಿದು ಹೋದುವು. 


ಬಳಿಕ ಇವರಿಬ್ಬರೂ ಹೊರಹೊರಟು ಪರ್ವತ ಪ್ರದೇಶಗಳ 
ಪ್ರಾಕೃತಿಕಸೌಂದರ್ಯವನ್ನು ನೋಡಿ ಆನಂದಿಸುವುದಕ್ಕಾಗಿ ಕಾಡು 
ಮೇಡುಗಳ ಕಡೆಗೆ ತಿರುಗಿದರು. ಕೆಲವೆಡೆಗಳಲ್ಲಿ ಬಗೆಬಗೆಯ 
ಪಕ್ಷಿಗಳು ಮೃದುಮಧುರವಾಗಿ ಗಾನಮಾಡಿದುವು; ಕೆಲವೆಡೆ 
ಗೆಳಲ್ಲಿ ನಾನಾವರ್ಣದ ಹೂಗಳು ತಮ್ಮ ಸುವಾಸನೆಗಳನ್ನು ಧಾರಾಳ 
ವಾಗಿ ಬೀರಿದುವು; ಕೆಲವೆಡೆಗಳಲ್ಲಿ ಶುಚಿರುಚಿಯಾದ ವಕ ಸಫಲ 
ಗಳು ತೃಪ್ತಿಕರವಾಗಿ ಅತಿಥಿಸತ್ಕಾ ರವನ್ನೆ ಸಗಿದುವು ; ಕೆಲವೆಡೆಗಳಲ್ಲಿ 

ಮಂದ ಮಾರುತನು ಮಾರ್ಗೆತಪ್ಪಿ ಬಂದ ವಥಿಕರಿಗೆ ಆಯಾಸ 
ತ ಶೈತ್ಯೋಪಚಾರವನ್ನು ಸಲ್ಲಿಸಿದನು ; ಕೆಲಕೆಲನೆಡೆ 
ಗೆಳಲ್ಲಿ ಪ್ರಕೃತಿದೇನಿಯು ತನ್ನ ಭೀಮಕಾಂತವಾದ ಸ್ವರೂಪವನ್ನು 
ತೋರಿ ದಾರಿಗೆರಿಗೆ ಮಹಾಭೀತಿಯನ್ನೂ ಪ್ರ ಪ್ರಕಾಂತಕೆಯನ್ನೂ ಎಕ 
ಕಾಲದಲ್ಲಿ ಉಂಟುಮಾಡಿಕೊಡುತಿದ್ದಿತು. ಇವರಿಬ್ಬರೂ ಸಂಧ್ಯಾ 
ಕಾಲದ ವರೆಗೂ ಸರಸಸಲ್ಲಾವಗಳಿಂದ ಆನಂದ ನಾಗರದಲ್ಲಿ 
ತೇಲುತ್ತಲೂ ಮುಳುಗುತ್ತಲೂ ಕಾಲವನ್ನು ಒಂದು ನಿಮಿಷದಂತೆ 
ಕಳೆದು, ದೀವ ಕಚ್ಚುವ ವೇಳೆಗೆ ಸರಿಯಾಗಿ ಮನೆಗೆ ಬಂದು ತಮ್ಮ 
ತಮ್ಮ ಸ್ಥಾನಗಳಲ್ಲಿ ಸೇರಿಕೊಂಡರು 


ಮಧುಮಾಧವನು ತನ್ನ ಕೋಣೆಗೆ ಬಂದು ವಿಶ್ರಾಂತಿ ಸುಖ 
ವನ್ನು ಅನುಭವಿಸುವುದಕ್ಕೆಂದು ಕುಳಿತನೋ ಇಲ್ಲವೋ, ಅಷ್ಟರೊಳ 
ಗಾಗಿ ಗೃಹಾಂಗಣದಲ್ಲಿ ಚಿಟ್ಟೆಂದು ಚೀತ್ಕಾರಧ್ವನಿಯು ಆವರಿಸಿ 
ಪ್ರತಿಧ್ವನಿತನಾಯಿತು ಇದನ್ನು ಕೇಳಿದ ಕೂಡಲೆ ಮಧುಮಾಧ 
ವನು ಆ ಸ್ಮ ಲಕ್ಕೆ ತಟ್ಟನೆ ಹಾರಿಬಂದು ನೋಡಲಾಗಿ ಅವನೆ ರಕ್ಷ 
ವೆಲ್ಲವೂ ಕುದಿದುಹೋಯಿತು ಅಂಗಣದಲ್ಲಿ ಇಬ್ಬರು ಘಾತುಕರು 
ಸರೋಜಸುಂದರಿಯನ್ನು ಅಕ್ರಮಣಮಾಡಿ ಹೊತ್ತು ಕೊಂಡು 
ಹೋಗುವುದರಲ್ಲಿದ್ದರು ಇದನ್ನು ಕಂಡೇ ಮಾದಿಯು ಗಟ್ಟಿಯಾಗಿ 
ಅರಚಿಕೊಂಡುದು. 


ಮಧುಮಾಧವನು ಈ ದೃಶ್ಯವನ್ನು ನೋಡಿ ರೇಗಿ ರೇಗಿ ಬಿದ್ದ 
ವನಾಗಿ ಒಂದೇ ಹಾರು ಹಾರಿ ಆ ಘಾತುಕರ ಮೇಲೆ ಬಿದ್ದು ಕಣ್ಣು 
ಮೂಗು ಎಂಬುದನ್ನು ನೋಡದೆ ಫಳೀರೆಂದು ಅಪ್ಪಳಿಸಿದನು. 
ಒಬ್ಬನು ವಿಲವಿಲನೆ ಒದೆದಾಡಿ ರಕ್ತವನ್ನು ಕಾರುತ್ತಾ ನೆಲದ ಮೇಲೆ 
ಉರುಳಿಹೋದನು. ಮತ್ತೊಬ್ಬನು ಪಿಸ್ತೂಲಿನಿಂದ ಮಧುವನು 

ಹೊಡೆಯುವುದರೊಳಗಾಗಿ, ಮಧುಮಹಾಶಯನು ಆತನ ಕಾಲು 
ಗೆಳ ನಡುವೆ ನುಗ್ಗಿ ಆತನನ್ನು ತಲೆಕೆಳಗಾಗಿ ಮಾಡಿಬಿಟ್ಟನು. ಆ 
ಘಾತುಕನು ಚೇತರಿಸಿಕೊಂಡು ಮತ್ತೆ ಏಳುವುದರೊಳಗಾಗಿ, 
ಮಧುವು ಆತನ ಕಯ್ಕಿಂದ ಪಿಸ್ತೂಲನ್ನು ಕಸಿದುಕೊಂಡು ಅದರ 
ಹಿಡಿಯಿಂದ ಆತನ ತಲೆಯ ಮೇಲೆ ರಪ್ಪೆಂದು ಬಾರಿಸಿದ್ದನು. 
ಇಬ್ಬರೂ ಶಕ್ತಿಗುಂದಿ ನೆಲದ ಮೇಲೆ ಬಿದ್ದಿ ರಲು, ಮಧುಮಾಧವನು 
ಅವರಿಬ್ಬರನ್ನೂ ಒಂದೇ ಹೆಗ್ಗೆ ದಿಂದ ಒಟ್ಟಿಗೆ ಕಟ್ಟಿಹಾಕಿ, ಅರಚು 
ವುದಕ್ಕೂ ಆಸ್ಪದ ವಿಲ್ಲದಹಾಗೆ ಅವರ ಬಾಯಿಗೆ ಬಟ್ಟಿಯನ್ನು 
ತುರುಕಿ, ಸರೋಜಸುಂದರಿಯನ್ನು ಬಿಡುಗೆಡೆ ಮಾಡಿ ಮನೆಯೊಳಗೆ 
ಕರೆತಂದು ಕುಳ್ಳಿರಿಸಿದನು. ಸರೋಜಸುಂದರಿಯು ವಿಶ್ರಾಂತಿ 
ಲಾಭವನ್ನು ಪಡೆದುಕೊಂಡ ಬಳಿಕ, ಮಧುಮಾಧವನು ಆಕೆಯನ್ನು 
ಕುರಿತು. -ಸರೋಜ ! ಹೀಗಾಗುವುದರ ಅರ್ಧವಾದರೂ ಏನು? 
ಎಂದು ಕೇಳಿದನು. 


ಸರೋಜ---(ನಗುತ್ತಾ) ಮಹಾಶಯ! ನನಗೆ ವರಮಾ 
ನಂದ ವಾಯಿತು. 


ಮಧು-(ಜೆರಗಾಗಿ) ಸರಮಾನಂದವೇ ! ಹಾಗೆಂದರೇನು 
ಸರೋಜಸುಂದರಿ? 


ಸರೋಜ... (ಹಾಸ್ಯರಸವನ್ನು ಅವಲಂಬಿಸಿ) ಪರಮಾನಂದ 
ವೆಂದರೆ ಪರಮಾನಂದ; ಇದಕ್ಕೆ ನಿನಗೆ ಅರ್ಧವಾಗಲಿಲ್ಲವೇ, 
ಮಹಾಶಯ? 


ಮಧು--ಸರೋಜ! ನನ್ನ ಮನವಾದರೋ ಈ ಭಯಂ 
ಕರ ದೃಶ್ಯದಿಂದ ತತ್ನರಗುಟ್ಟುತ್ತಿರುವುದು. ಹೀಗಿರುವಲ್ಲಿ ಇದು 

ಪರಿಹಾಸ್ಯಕ್ಕೆ ಸೆಮಯವೆಂದರೇನು? ಅಂಧಕಾರದಲ್ಲಿರುವ ನನಗೆ 
ಬೆಳಕನ್ನು ತೋರು 


ಸರೋಜ ಮಹಾಶಯ ! ಸೂರ್ಯನಿಗೆ ದೀಪೋಪ 
ಚಾರವೇ! ನೀನೇ ನನಗೆ ಬೇಳಕನ್ನು ತೋರಿರುವಾಗೆ, ನಾನು 
ನಿನಗೆ ಬೆಳಕನ್ನು ತೋರುವುದೆಂದರೇನು? ನೀನು ನನಗೆ ಮಹೋ 
ಪಕಾರವನ್ನೇ ಮಾಡಿದೆ ನನ್ನದಕ್ಕಿಂತಲೂ ನಿನ್ನದು ಇಮ್ಮಡಿಸಿ 
ಹೋಯಿತು. ನಿನಗೆ ನಾನು ಯಾವಜ್ವ್ಜೀವವೂ ಕೃತಜ್ಞೆಯಾಗಿರು 
ವೆನು ಈಗೆ ನೀನು ನನಗೆ ಅಕ್ರೀತದಾಸನೋ, ನಾನೇ ನಿನಗೆ ಅಕ್ರೀತ 
ದಾಸಿಯೋ ನೀನೇ ನೋಡಿಕೊಳ್ಳು ನೀನು ಒಳ್ಳೆಯ ಸಮಯ 
ದಲ್ಲಿಯೇ ಆ ಇಬ್ಬರು ಮೂರ್ಪರನ್ನು ನಿಗ್ರಹಿಸಿ, ನನ್ನನ್ನು ದುರಂತ 
ವಾದ ದುಃಖದಿಂದ ದೂರಮಾಡಿದೆ. ನಿನ್ನ ಮೇಲೆ ಭಗವಂತನ 
ವೂರ್ಣಕಟಾಕ್ಷನರಲಿ 


ಮಧುಮಾಧವನು ಜೇಡರ ಬಲೆಯಲ್ಲಿ ಬಿದ್ದ ಹುಳುವಿನಂತೆ 
ಮುಂದಣ ಗೆತಿಗೋತ್ರಗಳನ್ನರಿಯದವನಾಗಿ ವ್ಯಸನದಿಂದ ತಲೆ 
ವಾಗಿರಲು, ಸರೋಜಸುಂದರಿಯು ಕನಿಕರದಿಂದ “ಮಹಾಶಯ! 
ನಾವು ಪಾರ್ವತ್ಯಪ್ರದೇಶಗಳಲ್ಲಿ ಸಂಚರಿಸುತ್ತಿರುವಾಗ, ಇಬ್ಬರು 
ನಮ್ಮ ದೃಷ್ಟಿಗೆ ಬಿದ್ದುದು ನಿನಗೆ ಜ್ಞಾಪಕದಲ್ಲಿರಬಹುದು, ಎಂದಳು. 


ಮಧು--ಜ್ಞಾಪಕದಲ್ಲಿರುವುದು. 


ಸರೋಜ--ಅವರಲ್ಲಿ ಒಬ್ಬನು ನನ್ನನ್ನು ದುರದುರನೆ 
ನೋಡಿಕೊಂಡು ಹೋದನು. 


ಮಧು---ಹೋದನು. 

ಸರೋಜ “ಆತನೇ ನಾನಿದ್ದು ತಪ್ಪಿಸಿಕೊಂಡ ಕಾರಾ 
ಗೃಹದ ಅಧಿಕಾರಿಯು. ಆತನು ನನ್ನನ್ನು ಹೊಂಚುಹಾಕುತ್ತಿರ 
ಬಹುದು ; ಆದುದರಿಂದಲೇ ನನ್ನನ್ನು ಅವರು ಆಕ್ರಮಣಮಾಡಿ 
ದರು. ಮಧು ಮಹಾಶಯ ! ಇನ್ನು ನಾವು ಇಲ್ಲಿರುವುದು ಅವಾಯ 
ಕರವು. ಈ ಕೂಡಲೆಯೇ ನಾವು ರಾಜನಗೆರಕ್ಕೆ ಹೋಗಿ ಪರಂ 
ತಪನ ಮರೆಹೊಕ್ಕು ಬದುಕಿಕೊಳ್ಳುವ ಮಾರ್ಗೆವೊಂದೇ ಉಳಿ 
ದಿರುವುದು 


ಮಧು.-ಈ ಇಬ್ಬರು ಘಾತುಕರ ಗೆತಿ? 


ಸರೋಜ---ನಮ್ಮ ಮಾದಿಯು ಬೆಳಗಾದ ಕೂಡಲೆ 
ಅವರಿಬ್ಬರ ಬಂಧನವನ್ನೂ ಬಿಚ್ಚಿಬಿಡುವಳು. 


ಸರೋಜಸುಂದರಿಯು ಹೀಗೆ ಹೇಳಿ ಮಧುಮಾಧವನನ್ನು 
ಕರೆದುಕೊಂಡು ರಾತ್ರಿಯ ಗಾಢಾಂಧಕಾರದಲ್ಲಿ ರಾಜನಗೆರಾಭಿ 
ಮುಖವಾಗಿ ತೆರಳಿದಳು. ಆಕೆಯು ದಾರಿಯಲ್ಲಿ ಮಧುಮಾಧವ 
ನನ್ನು ಕುರಿತು. -ಮಧು ಮಹಾಶಯ! ನಮ್ಮಿಬ್ಬರ ಬಾಳೂ 
ಹೀಗಾಗಿಹೋದುದಲ್ಲಾ ! ದೈವ ಲೀಲಾ ವಿಲಾಸವು ಹೀಗಾಗು 
ವುದೂ ಉಂಟೇ? ಎಂದು ನುಡಿದುದನು ಕೇಳಿ ಯುವಕನು... 
ಸರೋಜ ! ನಾವು ದೈವಕ್ಕೆ ಅಧೀನರೇ ಹೊರತು, ಅಧಿಪತಿಗೆಳಲ್ಲ. 
ಅದು ಕುಣಿಸಿದ ಹಾಗೆಲ್ಲಾ ನಾವು ಕುಣಿಯಲೇ ಬೇಕು, ಎಂದು 
ನುಡಿದು ಸುಮ್ಮನಾದನು. 


ಅಷ್ಟು ಹೊತ್ತಿಗೆ ಅಂತರಿಕ್ಷದಲ್ಲಿ ದಟ್ಟವಾಗಿ ಸೇರಿಕೊಂಡಿದ್ದ 
ಮೋಡಗೆಳು ಒಂದೊಂದಾಗಿ ದೂರದೂರ ಸರಿದು ಹೋದುವು. 
ಚಂದ್ರನು ತನ್ನ ಅಮೃತ ಕಿರಣಗೆಳಿಂದ ಜಗತ್ತಿನ ಮೇಲೆ ಸಮ್ಮೋಹ 

ನಾಸ್ತ್ರವನ್ನು ಬೀರಲಾರಂಭಿಸಿದನು. ಪ್ರಪಂಚದ ಜಂಗೆಮವರ್ಗ 
ದಲ್ಲಿ ಸಂಮೋಹನಾಸ್ತ್ರದ ಮಹಾಮಹಿಮೆಯನ್ನು ಅರಿಯದ 
ಪ್ರಾಣಿಗಳೇ ಇಲ್ಲವೆಂದು ನಮ್ಮ ನಂಬುಗೆಯು. ಈ ಅಸ್ತ್ರಕ್ಕೆ ಗುರಿ 
ಯಾಗೆದ ಪ್ರಾಣಿಯು ಸ್ಥಾ ವರವಾಗಿರಬೇಕು ಇಲ್ಲವೆ, ಪರಬ್ರಹ್ಮ 
ಸ್ವರೂಪವೇ ಆಗಿರಬೇಕು. ಕೇವಲವಾಗಿ ಪ್ರಾಪಂಚಿಕವ್ಯವಹಾರ 
ದಲ್ಲಿಯೇ ತೇಲಿ ಮುಳುಗುತ್ತಿರುವ ಮಾನವನ ವರ್ತನವನ್ನು ಕುರಿತು 
ಹೇಳತಕ್ಕು ದೇನಿರುವುದು Vc 


ನಮ್ಮ ಕಥಾನಾಯಕನಾದ ಮಧುಮಾಧವನೆಂಬ ಯುವ 
ಕನೂ ಮಾನವನೇ ಆಗಿರುವುದರಿಂದ, ಚಂದ್ರನು ಬೀರಿದ ಸಂಮೋಹೆ 
ನಾಸ್ತ್ರವು ಆತನ ಮರ್ಮವನ್ನು ಭೇದಿಸಿತು. ಆತನು ಈ ಯಾತನೆ 
ಯನ್ನು ತಡೆಯಲಾರದವನಾಗಿ, ಸರೋಜಸುಂದರಿಯ ಕೈಗಳನ್ನು 
ಹಿಡಿದುಕೊಂಡು--ಸರೋಜ, ಸರೋಜ! ಎಂದು ಹಂಬಲಿಸಿದನು. 


ಸರೋಜಸುಂದರಿಯು ಮಧುಮಾಧವನ ಹೃದಯದಲ್ಲಿ 
ಉಂಟಾದ ಭಾವ ಪರಿವರ್ತನೆಯನ್ನು ಕಂಡುಕೊಂಡವಳಾಗಿ 
ಮಹಾಶಯ ! ಅಕಸ್ಕಾತ್ತಾಗಿ ಇಷ್ಟು ಉತ್ತೇಜಿತನಾಗೆಲು ಕಾರಣ 
ವೇನು? ಎಂದು ಮೃದುಮಧುರ ಸ್ವರದಿಂದ ಮಾತನಾಡಿದಳು. 


ಮಧು--ಸೆರೋಜ! ನನ್ನ ಮನವು ಭಾವಾಂತರದಿಂದ 
ತಲ್ಲಣಿಸಿ ಹೋಗುತ್ತಿರುವುದು. ಚಂದ್ರೋದಯದಲ್ಲಿಯೂ ಈ 
ದಾರುಣವಾದ ತಾಪವು ನನ್ನನ್ನು ಅಧೀರನನ್ನಾಗಿ ಮಾಡುತ್ತಿರು 
ವುದು. ಸರೋಜ ! ನನಗೆ ಮುಂದೇನು ಗೆತಿ? 

ಸರೋಜ---(ಹೆದರಿದವಳಾಗಿ) ಮಹಾಶಯ ! ನಿನ್ನ ಶರೀರ 
ದಲ್ಲಿ ಅಸ್ವಸ್ಥ ತೆಯೇನಾದರೂ ಕಾಣಬರುತ್ತಿರುವುದೇ? ಈ ಸಮಯ 
ದಲ್ಲಿ ಇಂತಹ ದಾರುಣವಾದ ತಾಪಕ್ಕೆ ಅವಕಾಶವಾದರೂ ಏನು? 


ಮಧು--ಸರೋಜ! ನನ್ನ ಆಂತರ್ಯದ ಸಂಕಟವನ್ನು 
ನಾನು ಏನೆಂದು ಅರುಹಲಿ? ನನ್ನ ಮನವಾದರೋ ನಿನಗಾಗಿಯೇ 
ತುಟುಗುಟ್ಟು ತ್ತಿರುವುದು ನಿನ್ನ ಪ್ರೇಮಾಲಾವವೊಂದೇ ನನ್ನ ಇಹ 
ಜೀವನದ ಜೀವನೌಷಧವು ನನ್ನನ್ನು ಅಳಿಸುವುದೂ ಉಳಿಸುವುದೂ 
ನಿನ್ನ ಪಾಲಿನದಾಗಿರುವುದು 


ಸರೋಜ--(ಮುಗುಳು ನಗೆಯೊಡನೆ) ಮಧು ಮಹಾಶಯ! 
ಇದೇನು, ಎಂದೂ ಇಲ್ಲದ ವಚನವೈಖರಿಯು? ನಿನಗಾಗಿ ನಾನು 
ಮಾಡಬೇಕಾದ ಆವ ವಿಷಯದಲ್ಲಿ ನ್ಯೂನತೆಯನ್ನು ಕಂಡುಕೊಂಡು 
ಹೀಗೆಲ್ಲಾ ಮಾತನಾಡುತ್ತಿರುವೆ? 


ಮಧು--ನಾನು ಹೇಳುವುದಕ್ಕೆ ಬಂದುದು ನ್ಯೂನತೆಯ 
ವಿಷಯವಲ್ಲ. 


ಸರೋಜ--ಹಾಗಾದರೆ ಮತ್ತೇನು? 


ಮಧು. (ಸಂಕೋಚದಿಂದ) ಸರೋಜ! ನನ್ನ ಮನದ 
ಆವೇಗವನ್ನು ಅರುಹುವುದಕ್ಕೆ ನನಗೆ ಬಾಯೇ ಬಾರದು 


ಸರೋಜ ಇದಕ್ಕೆ ನಾನೇನ ಮಾಡಲಿ? 


ಮಧು- _ಸರೋಜಸುಂದರಿ ! ನೀನು ಮನಸ್ಸು ಮಾಡಿ 
ದರೆ ನಾನು ಬದುಕಿಕೊಳ್ಳುವೆನು. ಇಲ್ಲವಾದರೆ, ನನ್ನ ಪರಿಣಾಮವು 

ನೆಟ್ಟ ಗಾಗಲಿಕ್ಕಿ ಲ್ಲ. ಇದರ ಮೇಲೆ ಹಣೆಯಲ್ಲಿ ಬರೆದುದು ನಡೆದೇ 
ಹೋಗೆಲಿ. 


ಸರೋಜ ಮಹಾಶಯ ! ನನ್ನಿಂದ ನಿನಗೆ ಪ್ರಾಣ 
ಪುಳಿವುದಾದರೆ, ನಾನು ನಿನಗಾಗಿ ಆವ ಕೆಲಸವನ್ನಾದರೂ 'ಮಾಡು 
ವೆನು. ಕರ್ತವ್ಯವನ್ನು ಬೋಧಿಸು ; ನಾನು ಸಿದ್ಧಳಾಗಿಯೇ ಇರು 
ವೆನು. 


ಮಧು- “ಸರೋಜ! ನಾನು ಏನೆಂದು ತಾನೇ ಹೇಳಿ 
ಕೊಳ್ಳಲಿ? ನನ್ನ ಸಂಕಟವಾದರೋ ಹೇಳಿಕೊಳ್ಳ ತಕ್ಕುದಾಗಿಲ್ಲ. 


ಸರೋಜ. -ಮಹಾಶಯ ! ಇಲ್ಲಿ ಮತ್ತಾರೂ ಇಲ್ಲದಿರು 
ವುದರಿಂದ, ನಿನ್ನೆ ಮನವನ್ನು ಬಿಚ್ಚಿ ಹೇಳುವುದಕ್ಕೆ ಸಂಕೋಚ 
ವೇನು! ಆರೂ ಮಾಡದ ತಪ್ಪನ್ನು ನೀನೇನೂ ಮಾಡಿಲ್ಲವಷ್ಟೇ? 


ಮಧುನನ್ನದು ತಪ್ಪೋ, ಸರಿಯೋ ನನಗೊಂದೂ 
ಗೊತ್ತಾಗೆಲೊಬ್ಬದು. ನೀನು ಸರಿಯೆಂದಕೆ, ಸರಿ; ನೀನು ತಪ್ಪೆಂ 
ದರೆ ಅದು ತಪ್ಪಾಗಿಯೇ ಹೋಗುವುದು. ಬಳಿಕ ನಾನು ಬದುಕುವು 
ದಕ್ಕಿಂತಲೂ ಸಾಯುವುದೇ ಮೇಲೆನಿಸುವುದು. 


ಸರೋಜ --ನಾನು ಸರಿಯಾದುದನ್ನು ತಪ್ಪೆಂದೂ, 
ತಪ್ಪಾದುದನ್ನು ಸರಿಯೆಂದೂ ಎಂದೂ ಸಾಧಿಸತಕ್ಕವಳಲ್ಲ. ನನಗೊ 
ಯುಕ್ತಾಯುಕ್ತ ವಿವೇಚನೆಯ ವಯಸ್ಸು ಬಂದಿರುವುದು. 


ಮಧು--ಸರೋಜಸುಂದರಿ ! ಆವುದೋ ಕಾರಣದಿಂದ 
ನನ್ನ ಮನವು ನಿನ್ನನ್ಲಿಯೇ ಲೀನವಾಗಿ ಹೋಗಿರುವುದು. ನನ್ನ 
ಮನವು ನಿನ್ನನ್ನೇ ನೋಡುತ್ತಿರಬೇಕೆಂದು ಬಯಸುವುದು, ನಿನ್ನ 

ಸುವಿನುಡಿಗೆಳನ್ನೇ ಕೇಳುತ್ತಿರಬೇಕೆಂದು ಹಾರೈಸುವುದು, ನಿನ್ನೊ 
ಡನೆ ಆವಾಗೆಲೂ ಒಡನಾಡುತ್ತಿರಬೇಕೆಂದು ಹಂಬಲಿಸುತ್ತಿರುವುದು. 
ನಾನು ಎಷ್ಟು ತೆರನಾಗಿ ಅದನ್ನು ಬಿಗಿ ಹಿಡಿದರೂ, ಅದು ನನ್ನ 
ಸ್ವಾಧೀನಕ್ಕೆ ಬರಲೊಲ್ಲದು. 


ಸರೋಜ- ಮಹಾಶಯ! ತಟ್ಟನೆ ಹೀಗಾಗುವುದಕ್ಕೆ 
ಕಾರಣವೇನು? ನಿನ್ನ ವಿಕಾರಪಾದರೋ ಬಲವತ್ತರವಾಗಿಯೇ 
ಇರುವುದೆಂದು ತೋರುವುದು 


ಮಧು--ಸರೋಜ ! ನನ್ನ ಮನವೆಂಬ ಜಾತ್ಯಶ್ವವು 
ಹತೋಟ ಮಾರಿ ನಿನ್ನ ಕಡೆಗೆ ಪಲಾಯನ ವಾಗುತ್ತಿರುವುದು. ನೀನು 
ನನ್ನಲ್ಲಿ ಕೃಪೆಯಿಟ್ಟು ಅದನ್ನು ನಿನ್ನ ಹೃದಯನೆಂಬ ಲಾಯದಲ್ಲಿ 
ಬಲವಾಗಿ ಕಟ್ಟಹಾಕು. 


ಸರೋಜ-ಮಧು ಮಹಾಶಯ ! ನಿನ್ನ ಮನವು ನನ್ನನ್ನು 
ಕಂಡರೆ ಹೀಗೇಕಾಡುವುದು? 


ಮಧು. ಅದರ ಕಾರಣವು ನನಗೆ ಗೊತ್ತಿಲ್ಲವಾದರೂ, 
ಅದು ನಿನ್ನನ್ನು ಪ್ರೀತಿಸಿರುವುದರಿಂದ ಈ ರೀತಿಯಲ್ಲಿ ವರ್ತಿಸುತ್ತಿರ 
ಬಹುದು. 


ಸರೋಜ..-ಅದು ನನ್ನನ್ನು ಪ್ರೀತಿಸುತ್ತಿರುವುದೇ? 


ಮಧು ತ್ರಿಕರಣ ಶುದ್ಧಿಯಿಂದಲೂ ಪ್ರೀತಿಸುತ್ತಿರು 
ವುದು, ನೀನು ಮಟ್ಟಿಗೆ ಆ ಪ್ರೀತಿಗೆ ಭಂಗೆವನ್ನು ತಂದೊಡ್ಡ ಬೇಡ, 
ಕಂಡೆಯಾ? ನಾವಿಬ್ಬರೂ ಆ ಪ್ರೀತಿಯಿಂದ ಬದ್ಧರಾಗಿ ಸಂಸಾರ 
ಯಾತ್ರೆಯನ್ನು ಆನಂದದಿಂದ ನೆರವೇರಿಸುವ. 

ಸರೋಜ... -ಮಹಾಶಯ ! ನಿನ್ನ ಪ್ರೀತಿಯು ಒಳ್ಳೆಯ 
ಸಮಯದಲ್ಲಿಯೇ ಕಾಲ ಹಾಕಿತು. ಬಲು ಮಾತಿನಿಂದೇನು? 
ಪ್ರೀತಿಗೆ ಕಾಲಾಕಾಲನೆಂಬುದೇ ಇಲ್ಲವೆಂದು ನಾನು ಕೇಳಿರುನೆನು. 
ಎಂದೂ ಇಲ್ಲದ ಪ್ರೀತಿಯು ಈ ಸಮಯದಲ್ಲಿ ಉಂಟಾಗೆಲು 
ಕಾರಣವೇನು? 


ಮಧು. -ಸರೋಜಸುಂದರಿ! ಇದರಲ್ಲಿ ಮುಚ್ಚುಮರೆ 
ಯೇನಿರುವುದು? ನಾನು ನಿನ್ನನ್ನು ಮೊದಲಿನಿಂದಲೂ ಪ್ರೀತಿ 
ಸುತ್ತಿದ್ದೆನು ಈಗೆ ಅದು ಮೇರೆದನ್ಪಿ ಉಕ್ಕಿ ಹರಿದು ಬಂದಿತು. 


ಸರೋಜ --ಮನುಮಾಭಧವ ಮಹಾಶಯ ! ಇದೀಗೆ 
ಬಲು ಚೆನ್ನಾಗಿರುವುದು ! ನಮ್ಮಿಬ್ಬರಿಗೂ ವರಿಚಯವುಂಟಾಗಿ 
ಇನ್ನೂ ನಾಲ್ಕು ದಿನಗಳು ಪೂರ್ಣವಾಗಿಲ್ಲ, ಹಾಗೊ ನನ್ನ ಸ್ವಭಾವ 
ವೆಂಧದೆಂಬುದನ್ನು ನೀನು ಇನ್ನೂ ಅರಿಯಲಾದವನಾಗಿರುವೆ. 
ಹೀಗಿರುವಲ್ಲಿ ಇಷ್ಟು ಬೇಗನೆ ನಿನ್ನ ಮನವು ಪ್ರೀತಿಯೆಂಬುದರ 
ಸ್ವಾರಸ್ಯವನ್ನು ಅರಿತ ಬಗೆ ಹೇಗೆ? ಇದರ ಮೇಲೂ ನಾನು ಅಡುಗೊ 
ಳಜ್ಜಿಯ ದಾಸಿ; ದಾಸಿಯನ್ನು ಪ್ರೀತಿಸುವುದು ತಮ್ಮಂತಹ 
ಮಹಾಪುರುಷರಿಗೆ ಎಂದಿಗೊ ತಕ್ಕುದಲ್ಲ 


ಮಧು-ಈ ಮಾತು ನನಗೆ ಬೇಕಿಲ್ಲ; ಪ್ರೀತಿಯು 
ಇದೊಂದನ್ನೂ ಲೆಕ್ಕಿನದು ನಿನ್ನಲ್ಲಿ ರೂಪವೂ, ಉದಾರಹೃದ 
ಯವೂ, ನಿನಯವೂ ತುಂಬಿ ತುಳುಕಾಡುತ್ತಿರುವುವು ಈ ಮೂರು 
ಗುಣಗೆಳೇ ಸದ್ಗೃಹಿಣೆಗೆ ಮುಖ್ಯಲಕ್ಷಣವು. ಇದಕ್ಕಾಗಿಯೇ ನನ್ನ 
ಮನವು ನಿನ್ನಲ್ಲಿ ಲೀನವಾಗಿಹೋಗಿರುವುದು. ಆದುದರಿಂದ,| 

ಸರೋಜ ! ನಾವಿಬ್ಬರೂ ಪತಿ ಪತ್ನಿಯರಾಗಿರಬೇಕೆಂದು ನನ್ನ 
ಕೋರಿಕೆ. ನೀನು ಒಪ್ಪುವುದಾದರೆ ನಾನೇ ಧನ್ಯನು 


ಸರೋಜ--ಮಹಾಶಯ ! ಹೆಂಗುಸನ್ನು ಪ್ರೀತಿಸುವ 
ಲಕ್ಷಣವು ಬಲು ಚೆನ್ನಾಗಿರುವುದು! ಪ್ರೀತಿಯೆಂಬುದು ಆಟದ 
ಸಾಮಗ್ರಿಯಲ್ಲ, ಕೊಟ್ಟು ತೆಗೆಯುವುದಕ್ಕೆ ಅಂಗೆಡಿಯಲ್ಲಿ ಮಾರಾ 
ಟಕ್ಕಾಗಿ ಹರಡಲ್ಪಟ್ಟರುವ ವಸ್ತುವು ಮೊದಲೇ ಅಲ್ಲ. ಪ್ರೀತಿಯು 
ಹುಡುಕಿದರೆ ಸಿಕ್ಕತಕ್ಕುದಲ್ಲ, ತಿಣಿಕಿದರೆ ಬರತಕ್ಕುದಲ್ಲ ಪ್ರೀತಿಯ 
ರೀತಿಯೇ ಬೇರೆ ಮಧುಮಾಧವ ಮಹಾಶಯ ! ಮಾತು ಬಂದಾಗ 
ಮಾತನಾಡಲೇ ಬೇಕಾಗಿರುವುದು. ಈ ವಿಷಯದಲ್ಲಿ ನನ್ನ ಅಭಿ 
ವ್ರಾಯವನ್ನಾ ದರೂ ಕೇಳು ನಾನು ದುರಾಶೆಯ ಹುಡುಗಿಯೆಂ 
ಬುದು ನಿನಗೊ ಗೊತ್ತೇ ಇರಬಹುದು ನಾನು ಮನೋರಧ 
ರಾಜ್ಯದಲ್ಲಿ ರಾಣಿಯಾಗಿದ್ದು ಕೊಂಡು ರಾಜ್ಯಭಾರಮಾಡಬೇಕೆಂಬ 
ಬಯಕೆಯನ್ನು ಬಹುಕಾಲದಿಂದಲೂ ಪೋಷಿಸುತ್ತಿರುವೆನು. ಈ 
ಬಯಕೆಗೆ ಅನುಸಾರವಾಗಿ ಒಬ್ಬ ಧನಕುಬೇರನನ್ನೇ ವಿವಾಹವಾಗೆ 
ಬೇಕೆಂದು ಸಂಕಲ್ಪಿಸಿಕೊಂಡಿರುವೆನು. ಹಣದಲ್ಲಿ ನನಗೆ ತುಂಬಾ 
ಅಭಿಲಾಷಯು. ನನ್ನ ಬಂಧು ಬಾಂಧವರೆಲ್ಲರೂ ಲಕ್ಷಾಧಿಪತಿ 
ಗೆಳಾಗಿರುವುದರಿಂದ, ನಾನು ದರಿದ್ರನನ್ನು ಕೈಹಿಡಿದರೆ ಜನರು 
ಏನೆಂದುಕೊಂಡಾರು? ನಾನು ಕನಿಕರದಿಂದ ಕಷ್ಟದಲ್ಲಿ ಸಿಲುಕಿ 
ಕೊಂಡಿರುವ ನಿನಗೆ ಉಪಕಾರ ಮಾಡೋಣವೆಂದು ಮುಂದು 
ವರಿದು ಬಂದ ಮಾತ್ರಕ್ಕೆ, ನೀನು ಹೀಗೆಲ್ಲಾ ಸ್ವತಂತ್ರಿಸಿ ಕೇಳ 
ಬಹುದೇ? ಇದಕ್ಕಾಗಿಯೇ ಗೆಂಡನರು ದುಡುಕಿಗಳೆಂದು ಹೇಳು 
ವುದು ಸುಳ್ಳಲ್ಲ. 

ಮಧು---(ಅಪ್ರತಿಭನಾಗಿ) ಸರೋಜಸುಂದರಿ! ನನ್ನ 
ಅಪರಾಧವನ್ನು ಕ್ಷನಿಸು ನಾನು ಅರಿಯದೆಯೇ ತಿರುಪುಟ್ಟಗೆ 
ಕೈಹಾಕಿದೆನು. ಈಗೆ ನನ್ನ ಸ್ವಾರ್ಧತೆಯು ಎಂಧದೆಂಬುದು ನನಗೇ 
ಗೊತ್ತಾಯಿತು. ನಾನು ನಿಜವಾಗಿಯೂ ಬೀದಿಯ ಬಿಕಾರಿ. 
ನಾನು ನಿನ್ನ ಬಳಿಯಲ್ಲಿ ಕ್ಷಮಾಪಣೆಯನ್ನು ಬೇಡಿ, ನನ್ನ ನಿಷ್ಟಲ 
ವಾದ ಪ್ರೀತಿಯನ್ನು ಮತ್ತೇ ಹಿಂದಕ್ಕೆ ತೆಗೆದುಕೊಳ್ಳು ವೆನು. 


ಸರೋಜ- ಯುವ ಮಹಾಶಯ! ಇದಾರಾಡುವ 
ಮಾತು? ಮಾತನ್ನು ಬಂದಿರುಗಿ ತೆಗೆದುಕೊಳ್ಳು ವುದೆಂದರೇನು? 
ಹಾಗೆ ತೆಗೆದುಕೊಂಡ ಮಾತ್ರಕ್ಕೆ ನನ್ನ ಮನದಲ್ಲಿ ನಟ್ಟ ಅಭಿ 
ಪ್ರಾಯವು ಅಳಿಸಿಹೋಗೆಬಲ್ಲು ದೇ? ಇದೊಂದು ಒಳ್ಳೆಯ ನೂತನ 
ಪದ್ಧತಿಯು! ಆಡಿದ ಮಾತು ಆಡಿಯೇ ಹೋದುದು; ಅದನ್ನು 
ಹಿಂದಿರುಗಿ ತೆಗೆದುಕೊಳ್ಳ ಲಾಗಲಾರದು, ಮಹಾಶಯ! 


ಮಧು--ರಮಣೀಮಣಿ! ನಾನೇನೋ ಹಿಂದಿರುಗಿ ತೆಗೆದು 
ಕೊಂಡು ಬಿಟ್ಟೆನು ನನ್ನ ತಪ್ಪಿಗಾಗಿ ಕ್ಷಮೆಯನ್ನೂ ಬೇಡಿದು 
ದಾಯಿತು. ಇನ್ನು ಮುಂದೆ ಅದರ ಸುದ್ದಿಯೇ ಬೇಡ. 


ಸರೋಜ--ಮಹಾಶಯ! ಸುಲಭವಾಗಿ ನೀನು 
ಬಿಟ್ಟರೂ, ನಾನು ಮಟ್ಟಿಗೆ ಬಿಡೆನು. ಕಾರಣವೇನೆಂದರೆ ನನ್ನ 
ಮೊದಲಿನ ಮನೋರಧಪ್ರವಂಚವೆಲ್ಲವೂ ಮಾಯವಾಗಿ ಬಿಟ್ಟುದು. 
ನನ್ನ ಆ ದುರಾಶೆಯೂ ದೂರ ಸರಿದುದು. ಇನ್ನು ನಾನು ಆ 
ಸರೋಜಸುಂದರಿಯಲ್ಲ. ಗೊತ್ತಾಯಿತೇ? 


ಮಧು- -ನನಗೊಂಡೂ ಗೊತ್ತಾಗುವುದಿಲ್ಲ. 
ಸರೋಜ---ನೀನು ಚುರುಕಲ್ಲ. 

ಮಧು- ನಾನು ಚುರುಕೆಂದು ಹೇಳಿದವರಾರು? ನಾನು 
ದಡ್ಡರಿಗೆ ದಡ್ಡ. 

ಸರೋಜ- ಹಾಗೆಯೇ? ಹಾಗಾದರೆ ಈ ಸರೋಜ 
ಸುಂದರಿಯು ಇಂದಿನಿಂದ ದಡ್ಡರಿಗೆ ದಡ್ಡನಾದನನನ್ನೇ ಪ್ರೀತಿ 
ಸುವಳು. ನಿನ್ನ ದಡ್ಡತನವೇ ನನ್ನ ಆ ಸುಖಸ್ವಪ್ನಗೆಳೆಲ್ಲವನ್ನೂ 
ನಿಷ್ಟ ಲವನ್ನಾಗಿ "ಮಾಡಿಬಿಟ್ಟ ತು ಪ್ರಿಯ ಮಹಾಶಯ! ನೀನು 
ದಡ್ಡ ನೆಂದರೇನು? ಇದನ್ನು ಜಾ ನಂಬತಕ್ಕ ವರೇ? ನೀನು 
ಮಹಾಸ ಮರ್ಧನೂ, ಮಾನ್ಯನೂ ಚ ಚತ ನಿನ್ನ ಪ್ರೀತಿ 
ಯೂ ನನಗೆ ಶಿರೋಧಾರ್ಯವಾದುದು. ಅದುಕಾರಣ ನೀನು 
ನನ್ನನ್ನು ಪ್ರೀತಿಸುವುದಕ್ಕಿಂತಲೂ ಅತಿಶಯವಾಗಿ ನಾನೂ ನಿನ್ನನ್ನು 
ಬ್ರೀತಿಸುತ್ತಿರುವೆನು ನಿನ್ನ ಪ್ರೀತಿಯೇ ನನಗೆ ಸರ್ವಸ್ವವೂ ಆಗಿರು 
ವುದು. ನಿನ್ನ ಪ್ರೀತಿಗಿಂತಲೂ ಮಿಂಚಿದ ಸಂವತ್ತಾ ೨ ವುದಿರುವುದು? 


ಮಧು- ಸರೋಜ ! ಮೊದಲಿನಿಂದಲೂ ನೀನು ರಹಸ ಸ್ಯ 
ಮಯಿಯಾಗಿಯೇ ಇರುವೆ ನಿನ್ನ ಆಂತರ್ಯವೇ ಗೊತ್ತಾಗೆ 
ಲೊಲ್ಲದು ನೀನು ನನ್ನನ್ನು ಮನಬಂದಂತೆ ಸೂತ್ರದ ಬೊಂಬೆ 
ಯನ್ನು ಕುಣಿಸುವಂತೆ ಕುಣಿಸುತ್ತಿರುವೆ ನಾನು ಧೈರ್ಯದಿಂದ 
ಆವ ಕೆಲಸ ಮಾಡುವುದಕ್ಕೂ ದಿಕ್ಕೇ ತೋರದಾಗಿರುವುದು. ಪ್ರೀತಿ 
ಸಿದರೆ ಒಂದು ಬಗೆಯ ಕಷ್ಟವಾದರೆ, ಪ್ರೀತಿಸದಿದ್ದರೆ ಮತ್ತೊಂದು 
ಬಗೆಯ ಕಷ್ಟ ಕಷ್ಟವೇ ನನ್ನ ಹಣೆಯಲ್ಲಿ ಬರೆದಿರುವುದಾದರೆ, 
ನೀನು ನನಗಾಗಿ ನಿನ್ನ ಆಶೋತ್ತರಗಳನ್ನು ವರ್ಜಿಸಬೇಕಾದುದೇನೂ 
ಇರುವುದಿಲ್ಲ. ನಿನ್ನನ್ನು ಕೂಡುವುದೇ ಸ್ವರ್ಗವು, ಅಗಲುವುದೇ 
ನರಕವು; ಆದರೂ ನಿನಗೆ ತೊಂದರೆಯನ್ನುಂಟುಮಾಡಿ ಕೂಡು 
ವುದಕ್ಕಿಂತಲೂ, ನಿನಗೆ ಸಂತೋಷವನ್ನುಂಟುಮಾಡಿ ಅಗಲುವುದೇ 

ಲೇಸು. ಅದುಕಾರಣ, ಸರೋಜಸುಂದರಿ! ನಿನಗೆ ಎಲ್ಲಿ ಇಷ್ಟವೊ 
ಎಲ್ಲಿ ಹಿತವೋ, ಎಲ್ಲಿ ಸುಖವೋ, ಎಲ್ಲಿ ಪ್ರಯೋಜನವೋ ಅಲ್ಲಿಯೆ 
ಸಂಬಂಧವನ್ನು ಬಳೆಯಿಸು. ನಾನಾದರೋ ಬಡತನದ ಬೀದಿಯ" 
ಬಿಕಾರಿ 


ಸರೋಜ ಹಾಗೆಯೇ? 
ಮುಧುಅದು ಹಾಗೆಯೇ ಸರಿ 


ಸರೋಜ---ನನೆಗೆ ಸುಖವನ್ನು ಉಂಟುಮಾಡಬೇಕೆ 
ಬುದೇ ನಿನ್ನ ವರಮೋದ್ದೇಶವಾಗಿರುವುದರಿಂದ, ನನ್ನ ಇಷ್ಟಳ 
ನೀನು ಅಡ್ಡಿಯಾಗಿ ಬರಲಾರೆಯಷ್ಟೇ? ನನಗೆ ಇದರ ನಂಬು; 
ಯಾಗಬೇಕು 


ಮಧು-ನಿನ್ನ ಇಷ್ಟಕ್ಕೆ ನಾನು ಅಡ್ಡಿಯಾಗಿ ಬರುನ 
ದೆಂದರೇನು? ನಿನ್ನ ಇಷ್ಟ ಕ್ಕೆ ನಾನೂ ಸಹಾಯನು. ನೀನು ಮಾಡಿ! 
ಉಪಕಾರಕ್ಕೆ ನಾನು ನಷ್ಟನ್ನಾದರೂ ಮಾಡದ ಮೇಲೆ, ಭೂಮಿಯ 
ಮೇಲೆ ನನ್ನಂತಹ ಕೃತಘ್ನರಾರಿರುವರು? ನಿನಗೆ ಆರಲ್ಲಿ ಇಷ 
ವಿರುವುಡೆಂಬುದನ್ನಾದರೂ ತಿಳಿಸು; ನಾನೇ ಮುಂದೆ ನಿಂತ 
ಅದನ್ನು ಆಗೆಮಾಡಿಸಿಕೊಡುವೆನು. 


ಸರೋಜ--ಇದು ಸತ್ಯವೇ? 
ಮಧು--ಇದು ಸತ್ಯ. 


ಸರೋಜ--ಮಧು ಮಹಾಶಯ! ನಾನು ನಿನ್ನನ್ನೆ 
ಪ್ರೀತಿಸುವೆನು ನಿನ್ನನ್ನು ವರಿಸುವುದರಿಂದ ನನಗೆ ಸ್ವರ್ಗಸುಖನೆ 
ಉಂಟಾಗುವುದು. ಅದು ಕಾರಣ ನಿನ್ನಲ್ಲಿ ಪ್ರೇಮಭಿಕ್ಷೆಗಾ 

ಕಾದಿರುನೆನು. ಪೂರ್ಣಕಟಾಕ್ಷವಿಟ್ಟು ಈ ಚರಣದಾಸಿಯ ಮನೋ 
ರಧವನ್ನು ಈಡೇರಿಸಿಕೊಡಬೇಕೆಂದು ಸೆರಗೊಡ್ಡಿ ಬೇಡುವೆನು. 


ಮಧು- ಸರೋಜ! ಈ ಅಭಿಪ್ರಾಯ ವಡುವೆಯಾ? 
ಇದು ಅಂತರತಗೆ ಶುದ್ಧಿಯಿಂದ ಆಡಿದ ಮಾತಷ್ಟೇ? ನನ್ನನ್ನು 
ಮತ್ತೆ ಧರ್ಮಸಂಕಟದಲ್ಲಿ ಸಿಲುಕಿಸಿ ಗೋಳಿಡಿಸಬೇಡ, ಕಂಡೆಯಾ? 


ಸರೋಜ-ಪ್ರಿಯ ಮಹಾಶಯ! ನಿನ್ನ ನ್ರೀತಿಯೇ 
ಎಲ್ಲದಕ್ಕಿಂತಲೂ ದೊಡ್ಡದು ಅದರಿಂದ ನಾನು ನನ್ನ ಆಶೋತ್ತರ 
ಗೆಳೆಲ್ಲವನ್ನೂ ಸಾಧಿಸಿಕೊಳ್ಳ ಬಲ್ಲೆನು ಪ್ರೀತಿಯಿಲ್ಲದ ಧನಕುಬೇರ 
ನನ್ನು ನಾನು ವರಿಸಿ ಮಣ್ಣ ತಿನ್ನ ಬೇಕಷ್ಟೇ! ಪ್ರೀತಿಯಿಂದ ನನ್ನ 
ಗುಡಿಸಲೇ ಅರಮನೆಯಾಗುವುದು ಪ್ರೀತಿಯಿಂದಲೇ ಸ್ವರ್ಗೆ; 
ಪ್ರೀತಿಯಿಂದಲೇ ಸಮಸ್ತ ಭೋಗೆಗೆಳು ; ಪ್ರೀತಿಯಿಂದಲೇ ಎಲ್ಲಾ 
ವೈಭವಗೆಳು; ಪ್ರೀತಿಯಿಂದಲೇ ಭಗೆನಂತನೊಲಿವನು ಪ್ರೀತಿ 
ಯೆಂಬುದೇ ವರಾತ್ಬರ ವಸ್ತುವಿನ ನೈಜಸ್ವರೂವವು. ಇಂತಹ 
ಅಮೂಲ್ಯವಾದ ಪ್ರೀತಿಯ ಬಂಧನದಿಂದ ನಾವಿಬ್ಬರೂ ಬದ್ಧರಾಗಿ, 
ಪ್ರೀತಿಸ್ವರೂವನಾದ ಭಗೆವಂತನನ್ನು ಪ್ರೀತಿ ಪುಷ್ಪಗೆಳಿಂದ ನಿರಂತರ 
ದಲ್ಲಿಯೂ ಆರಾಧಿಸುವ. 


ಮಧುಮಾಧವ ಸರೋಜಸುಂದರಿಯರಿಬ್ಬರೂ ತಾರಾನತಿ 
ಯಾದ ಚಂದ್ರನನ್ನು ಸಾಕ್ಷಿಯಾಗಿಟ್ಟುಕೊಂಡು ಮಾನಸಿಕವಿಧಿ 
ಯಿಂದ ವಧೂವರರಾಗಿ ಆನಂದಮಂದಾಕಿನಿಯಲ್ಲಿ ಮಿಂದು, ಬೆಳೆ 
ಗಾಗುವುದರೊಳಗಾಗಿ ರಾಜನಗೆರಕ್ಕೆ ಬಂದು ವರಂತನ ಮಹಾ 
ಶಯನ ಮನೆಯನ್ನು ಸೇರಿಕೊಂಡರು. 

ಹತ್ತನೆಯ ವಿಲಾಸ 
ಉಪಸಂಹಾರ 


ಬೆಳಗಾಯಿತು. ಪ್ರಾತಃಕೃತ್ಯಗೆಳೆಲ್ಲವೂ ಯಥಾವಿಧಿಯಾ 
ನಡೆದ ಬಳಿಕ, ವರಂತವನು ಸರೋಜಸುಂದರಿಯನ್ನ್‌ ಕುರಿತು- 
ಸರೋಜ ! ದೇವರ ದಯೆಯಿರಲಿಕ್ಕಾಗಿ, ನನ್ನ ಪ್ರಯತ್ನಗೆಳೆಲ್ಲನ 
ಫಲಿಸಿದುವು. ಕಳ್ಳರ ಗುಂಪೂ, ಅದಕ್ಕೆ ಯಜಮಾನಿಯಾದ ಒಃ 
ಹೆಂಗುಸೂ ಸಿಕ್ಕಿ ಬಿದ್ದಿ ರುವರು. ನಾನು ಇವರೆಲ್ಲರನ್ನೂ ಪೋಲೀ? 
ಅಧಿಕಾರಿಗಳ ವಶವಡಿಸಿರುವೆನು. ನಾಳೆಯ ದಿನವೇ ಅವರ ಹೇಳ 
ಯಾಗುವುದು, ಎಂದನು 


ಸರೋಜ---ಆ ಹೆಂಗುಸೇ ನಮ್ಮ ಮಿತ್ರಮಹಾಶಯ 
ಗೊಢ ಶತ್ರುವೇ? 


ವರಂತಪ. ಅಹುದು; ಗೊಢವಾದ ವರಮ ಶತು 
ಆಕೆಯು ಅವತರಿಸಿ ಬಂದ ಯಮಕಿಂಕರಿ. 


ಸರೋಜ. ಆಕೆಯು ತಪ್ಪನ್ನು ಒಪ್ಪಿಕೊಂಡು ವೂವ 
ಕಾರಣವೆಲ್ಲವನ್ನೂ ತಿಳಿಸಿರುವಳೇ? 


ವರಂ- -ತಿಳಿಸಿರುವಳು ; ತಿಳಿಸದಿದ್ದರೆ ಬಿಡುವವರಾರು 
ಅಯ್ಯೋ ಪಾಪ! ಆಕೆಯು ತುಂಬಾ ದಿವಸ ಬದುಕುವಂತೀ 
ಆಕೆಯ ಗೆಂಡನೇ ಕಳ್ಳರ ಗುಂಪಿಗೆ ಒಡೆಯನಾಗಿದ್ದ ನಂತೆ. ಜಗ 
ದಲ್ಲಿ ಆತನು ಮಡಿದನಂತೆ, ಬಳಿಕ ಈ ಹೆಂಗುಸೇ ಮಧುಮಾ 
ವನ ತಂದೆಯನ್ನು ಕೊಲ್ಲಿಸಿ ಆತನ ವಂಶವನ್ನು ನಿರ್ಮೂ 
ಮಾಡುವುದಕ್ಕಾಗಿ ಇಲ್ಲಿಗೊ ಬಂದಿರುವಳಂತೆ. ಈ ಸುದ್ದಿಯ 

ಯೋಗೆನಾರಾಯಣನೆ ಕಿವಿಗೊ ಬಿದ್ದಿತು. ಆತನು ತನ್ನ ಅನಿ 
ನೇಕಕ್ಕಾಗಿ ಬಲುವಾಗಿ ನೊಂದುಕೊಂಡು, ಮಧುಮಾಧವನಿಗೆ 
೨೫,೦೦೦ ರೂಪಾಯಿಗಳ ಬಹುಮಾನವನ್ನು ಕೊಡುವುದಾಗಿ 
ವಾಗ್ದಾ ನಮಾಡಿರುವನು. 


ಸರೋಜಸುಂದರಿಯು ಹಣದ ಗೆಂಟನ ವಿಚಾರವಾಗಿ ಆವ 
ಮಾತನ್ನೂ ಆಡದೆ, -ಮಹಾಶಯ ! ನಮ್ಮ ಮಿತ್ರಮಹಾಶಯನು 
ನಿರ್ಭಯನಾಗಿ ರಾಜನಗರದಲ್ಲಿ ಸಂಚರಿಸ ಬಹುದಷ್ಟೇ? ಎಂದು 
ಕೇಳಿದಳು 


ಪರಂ “ಸಂಚರಿಸಬಹುದು; ಭಯವೇನೂ ಇರ 
ಲಾರದು 


ಸರೋಜ ಸರಕಾರದ ಅಧಿಕಾರಿಗಳನ್ನು ನಂಬುವು 
ದಕ್ಕಿಲ್ಲ ಅವರು ಹಿಂದಲ್ಲದಿದ್ದರೆ ಮತ್ತೊಂದನ್ನಾದರೂ ಗೆಂಟು 
ಹಾಕಿಕೊಂಡೇ ಇರುವರು ಏನಾದರೂ ಲಾಭ ಪ್ರಯೋಜನ 
ಗೆಳುಂಟಾಗಬಹುದೆಂದು ಆರನ್ನಾದರೂ ಹಿಸಕಿ ಹಿಂಡುತ್ತಲೇ 
ಇರುವರು. ಇದಕ್ಕಾಗಿಯೇ ನಾನು ಮತ್ತೆ ಪ್ರಶ್ನೆಮಾಡಿದುದು. 


ಪರಂ- ಈ ತೊಂದರೆಗೆಳಾವುವೂ ಇಲ್ಲ; ಆದರೆ 
ಸರೋಜ--ಮತ್ತೇನು ತಾಪತ್ರಯ, ಮಹಾಶಯ? 


ಪರಂ--ಅಂತಹ ತಾಪತ್ರಯನೇನೂ ಇಲ್ಲದಿದ್ದರೂ, 
ಆನಂದವನ್ನು ತೋರ್ಪಡಿಸುವುದಕ್ಕಾಗಿ ಬರತಕ್ಕವರ ತೊಂದರೆ 
ಯು ಇದ್ದೇ ಇರುವುದು. ಇದನ್ನು ಅನುಭವಿಸಿಯೇ ತೀರಬೇಕು, 

ಸರೋಜನುಂದರಿಯು ಈ ಸುಖಸೆಮಾಚಾರವನ್ನು ಮಧು 
ಮಾಧವನಿಗೆ ತಿಳಿಸಿದಳು ತರುವಾಯ ಆತನು ಆಕೆಯನ್ನು 
ಕುರಿತು. ಪ್ರಿಯೆ! ನಿನ್ನ ಸಾಹನೆವು ಅತ್ಯದ್ಭು ತವಾದುದು. ನನ್ನ 
ಸರ್ವಸ್ವವೂ ನೀನೇ ಆಗಿರುವೆ. ನಿನಗೆ ಪ್ರತ್ಯುಪಕಾರ ಮಾಡಲು, 
ಈ ಲೋಕದಲ್ಲಿ ಆವ ಸಾಮಗ್ರಿಯೂ ದೊರೆಯಲಾರದು, ಎಂದು 
ಕಂಬನಿಗೆರೆಯುತ್ತಾ ಮಾತನಾಡಿದನು 


ಸರೋಜ-ನಾನು ಪತಿಗಾಗಿ ನನ್ನ ಕರ್ತವ್ಯವನ್ನು 
ಮಾಡಿರುವೆನು ನೀನು ನಿನ್ನ ಹೃದಯದ ಒಂದೆಡೆಯಲ್ಲಿ ಈ ಅಧಮ 
ದಾಸಿಗೆ ಕೊಂಚ ಸ್ಕಲವನ್ನು ಕೊಟ್ಟರೆ ಅದೇ ನನಗೆ ಸ್ವರ್ಗಲಾಭವು. 
ನಾನು ನಿನ್ನ ಪ್ರಣಯಾಕಾಂಕ್ಷಿಣಿ. ಪ್ರಾಣಕಾಂತ ! ನನ್ನ ಬಾಲಭಾವ 
ಸುಲಭವಾದ ವರ್ತನೆಗಳನ್ನು ಮನ್ನಿಸಿ, ನನ್ನನ್ನು ಪ್ರಣಯದಾಸಿ 
ಯನ್ನಾಗಿ ಕಲ್ಪಿಸಿಕೊಂಡು ನನ್ನಿಂದ ಸೇವೆಯನ್ನು ತೆಗೆದುಕೊಳ್ಳು. 
ಇದೇ ನನ್ನ ಪ್ರಾರ್ಥನೆ. 


ಮಧು- ಪ್ರಿಯೆ! ಮುಂದಣ ಕೆಲಸವೇನು? 


ನರೋಜ ಹಣದ ಗೆಂಟನ್ನು ಯೋಗೆನಾರಾಯಣನಿಗೆ 
ಸಲ್ಲಿಸುವುದೊಂದೇ ಉಳಿದಿರುವುದು. 
ಮಧು--ಆತನು ಇಷ್ಟಕ್ಕೆ ಪಾತ್ರವಲ್ಲ. 


ಸರೋಜ---ಅದನ್ನು ನಿಜಾರಮಾಡುವುದು ನಮ್ಮ ಕೆಲಸ 
ನಲ್ಲ. ಆ ಹಣವು ಅವನದು. ನಾವು ಅದನ್ನು ಆತನಿಗೆ ಸಲ್ಲಿಸಲೇ 
ಬೇಕು. 

ಹೀಗೆಯೇ ಒಬ್ಬರಿಗೊಬ್ಬ ರು ಮಾತುಕತೆಗೆಳನ್ನಾಡಿಕೊಂಡು 
ಸಂಧ್ಯಾಕಾಲದ ವರೆಗೂ ಕಾಲವನ್ನು ಕಳೆದು ಬಳಿಕ ವಿಲಾಸ 
ಪುರಕ್ಕೆ ಬಂದು ಯೋಗನಾರಾಯಣನೆನ್ನು ಕಂಡರು. ಯೋಗೆ 
ನಾರಾಯಣನು ಮಧುಮಾಧವನನ್ನು ನೋಡಿದ ಕೂಡಲೆ, ಆನಂದ 
ಭರಿತನಾಗಿ- -ಮಧು ಮಹಾಶಯ ! ನಾನು ವಿವೇಶವಿಲ್ಲದೆಯೇ 
ಬಾಯಿಗೆ ಬಂದಹಾಗೆ ನಿನ್ನನ್ನು ಮೂದಲಿಸಿದೆನು. ನೀನು ಅದೆಲ್ಲ 
ನನ್ನೂ ಮರೆತು ನನ್ನನ್ನು ಮನ್ನಿಸಬೇಕು. ಈಗೆ ನಿಜವಾದ ಅಪ 
ರಾಧಿಗಳು ಸಿಕ್ಕಿ ಬಿದ್ದಿರುವರು; ಆದರೆ ಹಣವು ಮಟ್ಟಿಗೆ ಕೈಗೆ 
ಸಿಕ್ಕುವಂತಿಲ್ಲ, ಮಾಡುವುದೇನು? ಎಂದು ಸಂಕಟದಿಂದ ಮಾತ 
ನಾಡಿದನು. 


ಮಧು... -ಪೂಜ್ಯ ಮಹಾಶಯ! ದೈವ ದುರ್ಧಟನೆಯಿಂದ 
ತಾವು ನನ್ನ ಮೇಲೆ ಅಪರಾಧವನ್ನು ಹೊರಿಸಿದುದು ಸಹಜ 
ವಾಗಿಯೇ ಇರುವುದು. ಈಗೆಳಾದರೂ ನನ್ನ ನಿರಪರಾಧಿತ್ವವು 
ತಮ್ಮ ತಿಳಿವಿಗೆ ಬಂದುದಕ್ಕಾಗಿ ನಾನು ತಮ್ಮನ್ನು ಬಲುವಾಗಿ 
ವಂದಿಸುವೆನು. ನನ್ನನ್ನು ಬಂಧನದಿಂದ ಬಿಡುಗೆಡೆ ಮಾಡಿಕೊಡುವು 
ದಾದರೆ, ನಾನು ಅಪರಾಧಿಗಳನ್ನು ಪತ್ತೇ ಮಾಡಿಕೊಡುವುದಾಗಿ 
ಹೇಳಿದ್ದೆ ನು. ಅದು ತಮ್ಮ ಚಿತ್ತಕ್ಕೆ ಬರಲಿಲ್ಲ. ನಾನೇ ಬಂಧನ 
ದಿಂದ ಬಿಡುಗೆಡೆಯಾಗಿ ತಮ್ಮ ಕೆಲಸವನ್ನು ನೆರವೇರಿಸಿರುವೆನು. 


ಯೋಗ- -ಇದರ ತತ್ತ್ವವನ್ನು ಬಿಡಿಸಿ ಹೇಳಿದ ಹೊರತು, 
ನನಗೆ ಅರ್ಧವೇ ಆಗುವಂತಿಲ್ಲ. 


ಮಧು--ಇದು ಅರ್ಥದ ವಿಷಯವೇ ಆಗಿರುವುದರಿಂದ, 
ಅರ್ಥವಾಗುವುದಿಲ್ಲನೆಂದರೇನು? ನಾನೇ ಅದರ ಅರ್ಥವನ್ನು ನಿವ 

ರಿಸಿ ಹೇಳುವೆನು. ಒಂದು ಕಾಸೂ ಲೋಪವಿಲ್ಲದ ಹಾಗೆ, ತಮ್ಮ 
ಹಣವೆಲ್ಲವೂ ಸಿಕ್ಕಿರುವುದು ನಾನು ಅದನ್ನು ಕೊಡುವುದಕ್ಕಾಗಿಯೇ 
ಇಲ್ಲಿಗೆ ಬಂದಿರುವೆನು. 


ಯೋಗೆ- (ಅಚ್ಚರಿಯಿಂದ) ಏನು, ಹಣವೇ? 
ಮಧು--ಅಹುದು; ಕಳುವಾದ ತಮ್ಮ ಹಣ. 


ಮಧುಮಾಧವನು ಹೀಗೆ ಹೇಳಿ ಆ ಹಣದ ಗಂಟನ್ನು 
ಯೋಗನಾರಾಯಣನ ಮುಂಗಡೆಯಲ್ಲಿಟ್ಟನು ಯೋಗ ಮಹಾ 
ಶಯನು ಹಣವನ್ನು ನೋಡಿ ಬೆರಗಾಗಿ ಒಂದು ಕ್ಷಣಕಾಲ ಮೌನ 
ದಿಂದ ಕುಳಿತುಕೊಂಡುಬಿಟ್ಟನು. ಬಳಿಕ ಮಧುಮಾಧವನು ನಡೆ 
ಯಿಸಿದ ಒಂದೊಂದು ಸಂಗತಿಯನ್ನೂ ಯೋಗಮಹಾಶಯನಿಗೆ 
ತಿಳಿಸಿ ಹೊರಡುವುದಕ್ಕೆ ಸಿದ್ಧನಾದನು ಯೋಗನಾರಾಯಣನು 
ಮಧುಮಾಧವನ ಸತ್ಯಸಂಧತೆಗೊ ಉದಾರ ಬುದ್ಧಿಗೂ ಪರ 
ಮಾಶ್ಚರ್ಯಭರಿತನಾಗಿ.. -ಮಧು ಮಹಾಶಯ! ನನ್ನದೊಂದು 
ಪ್ರಾರ್ಥನೆ, ಎಂದನು 


ಮಧು- -ಅಪ್ಪಣೆಯಾಗಬೇಕು. 


ಯೋಗ..-ಮಹಾಶಯ ! ನನ್ನ ಕೋರಿಯಲ್ಲಿ ನಿನ್ನನ್ನು 
ಸಮಭಾಗೆಸ್ಥನನ್ನಾಗಿ ಏರ್ಪಡಿಸಿಕೊಳ್ಳ ಬೇಕೆಂದು ಆಲೋಚಿಸಿರು 
ವೆನು. ನೀನು ನನ್ನಲ್ಲಿ ಕೃಪೆಯಿಟ್ಟು ಒಪ್ಪಿಕೊಳ್ಳ ಬೇಕು. 


ಮಧು- ಕ್ಷಮಿಸಬೇಕು, ಮಹಾಶಯ! ನಾನು ಈ 
ಜನ್ಮದಲ್ಲಿ ವರಸೇವೆಯನ್ನು ಮಾಡುವುದಿಲ್ಲವೆಂದು ಸಂಕಲ್ಪಮಾಡಿ 
ಕೊಂಡಿರುವೆನು. ತಾವು ನನ್ನನ್ನು ನಿರ್ಬಂಧ ಪಡಿಸಲಾಗದು. 

ಕ ಉದಾರಹೃದಯಕ್ಕಾಗಿ ನಾನು ಎಷ್ಟೋ ಕೃತಜ್ಞನಾಗಿರು 
ನು. 


ಯೋಗೆ-_ ಹಾಗಾದರೆ ನನ್ನ ಅಲ್ಪ ಸಂತೋಷವನ್ನಾದರೂ 
ಸ್ವೀಕರಿಸಿ, ನನ್ನನ್ನು ಧನ್ಯನನ್ನಾಗಿ ಮಾಡಬೇಕೆಂದು ಕೇಳಿಕೊಳ್ಳು 
ವೆನು. 


ಯೋಗೆನಾರಾಯಣನು ಹೀಗೆ ಹೇಳಿ ತನ್ನ ಸೆಟ್ಟಿಗೆಯಿಂದ 
೨೫,೦೦೦ ರೂಪಾಯಿಗೆಳನ್ನು ತೆಗೆದು ಮಧುಮಾಧವನಿಗೆ ಸ್ವೀಕರಿಸ 
ಬೇಕೆಂದು ಕೇಳಿಕೊಂಡನು ಮಧುಮಾಧವನು, ಬಳಿಕ ಸರೋಜ 
ಸುಂದರಿಯ ಅಭಿಪ್ರಾಯವನ್ನು ತಿಳಿಯುವುದಕ್ಕಾಗಿ ಆಕೆಯ 
ಮುಖನನ್ನು ನೋಡಿದನು ಆಕೆಯು, ಹಣವನ್ನು ತೆಗೆದುಕೊಳ್ಳುವುದ 
ರಲ್ಲಿ ದೋಷವೇನೂ ಇಲ್ಲವೆಂದು ಹೇಳಿದ ಮೇಲೆ, ಮಧುಮಾಧ 
ವನು ಆ ಹಣವನ್ನು ಸ್ವೀಕರಿಸಿ ಆತನ ಅಪ್ಪಣೆಯನ್ನು ಪಡೆದು 
ಕೊಂಡು ಸರೋಜಸುಂದರಿಯೊಡನೆ ಹೊರಹೊರಟನು. 


ಇಷ್ಟರೊಳಗಾಗಿ ಯೋಗನಾರಾಯಣನು  ಮಧುಮಾಧವ 
ನನ್ನು ಮತ್ತೆ ಕರೆಯಿಸಿಕೊಂಡು ಮಹಾಶಯ ! ಒಂದು ಸಂಗೆತಿ 
ಯನ್ನು ತಿಳಿಸುವುದಕ್ಕೆ ಮರತೇ ಹೋಗಿದ್ದಿತು. ಈ ದಿನ ಆರೋ 
ದೊಡ್ಡ ಮನುಷ್ಯರೊಬ್ಬರು ನಿನ್ನನ್ನು ಹುಡುಕಿಕೊಂಡು ನನ್ನ ಬಳಿಗೆ 
ಬಂದಿದ್ದರು, ಎಂದು ಹೇಳಿದನು. 


ಮಧು- -ಆತನಾರು? ಆತನ ಹೇಸರೇನು? 


ಯೋಗೆ- -ಅದೊಂದೂ ನನಗೆ ತಿಳಿಯದು, 

ಮಧು -ಕಾರಣವನ್ನಾದರೂ ತಾವು ನಿಚಾರಮಾಡೋಣ 
ವಾಯಿತೇ? A 


ಯೋಗೆ- ಅದೂ ಇಲ್ಲ. 


ಮಧುಮಾಧವನು ತನ್ನನ್ನು ಮತ್ತಾವ ಶತ್ರುವು ಬೆನ್ನಟ್ಟ 
ಬಂದಿರುವನೋ ಎಂಬ ಭಯದಿಂದ ನಡುಗಿದವನಾಗಿ- -ಸ್ವಾಮಾ | 
ಆತನ ಆಕಾರ ಪ್ರಕಾರಗೆಳನ್ನಾದರೂ ತಿಳಿಸಲು ಸಾಧ್ಯವೇ? ಎಂದು 
ಪ್ರಶ್ನೆಮಾಡಿದನು. 


ಯೋಗೆ--ನಾನು ಸಾಕ್ಷಾತ್ತಾಗಿ ಆತನನ್ನು ನೋಡಿದವ 
ನಲ್ಲ. ನಮ್ಮ ಮನೆಯಲ್ಲಿದ್ದ ಸೋದರ ಸೊಸೆಯು ಈ ವಿಷಯ 
ವನ್ನು ನನಗೆ ತಿಳಿಸಿದಳು. ಈಗೆ ಆಕೆಯು ತನ್ನ ಗ್ರಾಮಕ್ಕೆ 
ಹೊರಟುಹೋದಳು. 


ಮಧು-.-ಆತನ ಪ್ರಶ್ನೆಯ ವರಿಪಾಟಿಯಾದರೂ ಹೀಗೆಂ 
ಬುದು ತಮಗೆ ಗೊತ್ತುಂಟಿ? 


ಯೋಗ--ಅದೂ ಗೊತ್ತಿಲ್ಲ; ಆದರೂ ನಿನ್ನನ್ನು ಅತ್ಯಾ 
ವಶ್ಯಕವಾಗಿ ನೋಡಬೇಕೆಂಬ ಅಭಿಪ್ರಾಯವು ಆತನಿಗಿದ್ದಂತೆ ನನ್ನ 
ಸೊಸೆಯು ತಿಳಿಸಿದಳು. 

ಮಧು---ಆತನು ಇಳಿದಿರುವ ಸ್ಥಲವನ್ನಾದರೂ ತಿಳಿಸಿ 
ಹೋದನೇ? 

ಯೋಗೆ--ಅದೂ ಇಲ್ಲ. 


ಮಧುಮಾಧವನು ಈ ಮಾತನ್ನು ಕೇಳಿ ಆವ ವಿಷಯವೂ 
ಗೊತ್ತಾಗದಿದ್ದುದಕ್ಕಾಗಿ ತುಂಬಾ ವ್ಯಸನಪಟ್ಟುಕೊಂಡು ಹೊರ 

ಟನು ಆತನು ದಾರಿಯಲ್ಲಿ ನಡೆದು ಬರುತ್ತಾ.--ಸರೋಜ ! 
ಇದು ಆಶ್ಚರ್ಯಕರವಾದುದೇ ಸರಿ ಇದರಿಂದ ನನ್ನ ಮನದಲ್ಲಿ 
ಭಯವೇ ತೋರಿಬರುತ್ತಿರುವುದು, ಎಂದು ನುಡಿದನು. 


ಸರೋಜ--ಪ್ರಿಯನೆ ! ವಿಮುಖವಾಗಿದ್ದ ದೈವವು 
ಸುಮುಖವಾಗುತ್ತಿರುವಲ್ಲಿ ಭಯಕ್ಕೆ ಆವ ಕಾರಣವೂ ಇರಲಾರದು. 
ದೈವವು ಮತ್ತಾವ ಆನುಕೂಲ್ಯವನ್ನು ಉಂಟುಮಾಡುವುದಕ್ಕಾಗಿ 
ಗುರಿಯಿಟ್ಟಿರುವನೋ ಬಲ್ಲವರಾರು? ಮತ್ತೊಂದು ಶುಭ ಸಮಾ 
ತಾರವು ನಿನಗೆ ಕಾದಿರುವುದೆಂದು ನನಗೆ ತೋರುತ್ತಿರುವುದು. 
ಇದೆಲ್ಲವೂ ನನ್ನ ಸುಯೋಗವು. 

ಇಬ್ಬರೂ ಈ ರೀತಿಯಾಗಿ ಮಾತನಾಡಿಕೊಂಡು ರಾಜನೆಗೆ 

ಕಕ್ಕೆ ಬಂದು ವಾನಾಹಾರಮಂದಿರದಲ್ಲಿ ಕುಳಿತರು ಆಗೆ ಸರೋಜ 
Fy PN ದೃಷ್ಟಿಯು ಒಂದು ವ್ಯಕ್ತಿಯ ಮೇಲೆ ಬಿದ್ದಿ ತು. 
ತಿಕೆಯು ಆ ವ್ಯಕ್ತಿಯನ್ನು ಎವೆಯಿಕ್ಕ ದೆ ನೋಡುತ್ತಾ ಕುಳಿತಿರುವಲ್ಲಿ 
ನುಧಮುಮಾಧವನ್ನು ಸರೋಜ ! ಅರನ್ನು ನೋಡುತ್ತಿರುವೆ? ಎಂದು 
ಪ್ರಶ್ನೆ ಮಾಡಿದನು 

ಸರೋಜ--ನಮ್ಮಿದಿರನಲ್ಲಿ ದೊರವಾಗಿ ಕುಳಿತಿರುವ 
ನುನುಷ್ಯನನ್ನು ನೋಡು 


ಮಧು--ನೋಡಿದೆನು 


ಸರೋಜ--ಹಿಂಡೆ ಎಂದಾದರೂ ಆತನನ್ನು ನೀನು 
ನೋಡಿರುವೆಯಾ? 


ಮಧು. -ನೋಡಿದ ಹಾಗೆ ಜ್ಞಾವಕವಿಲ್ಲ. 

ಸರೋಜ---ಆಶ್ಚರ್ಯದ ಸುದ್ದಿ. 
ಮಧು- ಅದು ಹೇಗೆ? 


ಸರೋಜ-ನಿನ್ನನ್ನು ವಿಚಾರಿಸಿಕೊಂಡು ಬಂದಿದ್ದ 
ದೊಡ್ಡ ಮನುಷ್ಯನು ಈತನೇ ಆಗಿರುವನು. 


ಮಧು(ಆಶ್ಚರ್ಯದಿಂದ್ರ ಈತನೆಯೇ? 
ಸರೋಜಅಹುದು. 
ಮಧು--ನಿನೆಗೆ ಗೊತ್ತಾದುದು ಹೇಗೆ? 


ಸರೋಜ-(ನಕ್ಕು) ನಾನು ಪ್ರಸಿದ್ಧನಾದ ವತ್ತೇದಾರನೆ 
ಕುವರಿಯಲ್ಲವೇ? 


ಮಧು--ಅಲ್ಲವೆನ್ನುವರಾರು? 

ಸರೋಜ--ನನ್ನ ಕಣ್ಣಿನಲ್ಲಿ ಸೂಕ್ಷ್ಮಗ್ರಹಣಶಕ್ತಿ 
ಯುಂಟು. ನೋಡಿದೊಡನೆಯೇ ಅನೇಕ ವಿಷಯಗಳು ನನ್ನ 
ತಲೆಯಲ್ಲಿ ಹೊಳೆಯುವುವು. 

ಮಧು--ಅದು ಸುಳ್ಳಲ್ಲ. 

ಸರೋಜ. ಆತನು ನಿನಗೆ ದೇಹಾನುಬಂಧಿಯು. 

ಮಧು-.-ನನ್ನ ಸಂಬಂಧಿಯೇ? 

ಸರೋಜ- ಅಹುದು ; ಸಂಬಂಧಿಯು. 

ಮಧು-(ಬೆರಗಾಗಿ) ನೀನು ಹೀಗೆ ಹೇಳಲು ಕಾರಣ 
ವೇನು? 


ಸರೋಜ---ನಿನಗೊ ಆತನಿಗೊ ಅದ್ಭುತವಾದ ಹೋಲಿಕೆ 
ಯಿರುವುದೇ ಕಾರಣವು. 


ಮಧು- ಹೋಲಿಕೆ ! ಇದೆಂತಹ ಮಾತು? 


ಸರೋಜ- -ಪ್ರಿಯನೇ! ಆತನೇ ನಿನ್ನ ತಂದೆಯಾಗಿರ 
ಬೇಕೆಂದು ನಾನು ಪ್ರಮಾಣಮಾಡಿಹೇಳಬಲ್ಲೆನು. ನಿನಗೆ ಮೇಲಿಂದ 
ಮೇಲೆ ಯೋಗವು ಉಕ್ಕಿಬರುತ್ತಿರುವುದು ಯೋಗೆ ಬರುವು 
ದಾದರೆ, ಬೇಡವೆನ್ನುವರಾರು? 


ಮಧುಮಾಧವನು ಈ ಮಾತನ್ನು ಕೇಳಿ ಆತಂಕದಿಂದ ಕಳವಳ 
ಗೊಂಡವನಾಗಿ- ಸರೋಜ ! ನಾವು ಮುಂದೆ ಮಾಡಬೇಕಾದು 
ದೇನು? ಎಂದು ಪಿಸುಮಾತಿನಲ್ಲಿ ಕೇಳಿದನು. 


ಅದಕ್ಕೆ ಉತ್ತರವಾಗಿ ಸರೋಜಸುಂದರಿಯು ಹೇಳಿದುದು ಈ 
ರೀತಿಯಾಗಿದ್ದಿತು AE 


" ಪ್ರಭೂ ! ಅದರ ನಿಜಾರನೆಲ್ಲವೂ ನನಗಿರಲಿ. ನಾನು 
ಇಲ್ಲಿ ಮತ್ತೊಂದು ಬಗೆಯ ವತ್ತೇದಾರಿಯ ಕೆಲಸವನ್ನು ನಡೆಯಿಸ 
ಬೇಕಾಗಿರುವುದು. ನೀನು ನಾವಿಳಿದಿರುವ ಸ್ಥಲಕ್ಕೆ ಹೋಗಿ 
ಕಾದಿರು. ನಾನು ಮನೆಗೆ ಬರುವಾಗೆ ಆತನನ್ನೂ ಕರೆದುಕೊಂಡು 
ಬರುವೆನಲ್ಲದೆ, ಅನೇಕ ನಿಷಯಗೆಳನ್ನೂ ಜತೆಯಲ್ಲಿಯೇ ತರು 
ವೆನು. ನೀನು ಈ ವಿಷಯಗಳನ್ನು ಕಟ್ಟ ಕೊಂಡು ಸುಮ ನೇ ಕೊರ 

ಗುತ್ತಾ ಕುಳಿತಿರಬೇಡ. ನತ್ತೇದಾರನ ಮಗಳು ನಿನ್ನೆ ಪ್ರಾಣಕಾಂತೆ 
ಯೆಂಬುದು ಚೆನ್ನಾಗಿಯೂ ಜ್ಞಾಸಕದಲ್ಲಿರಲಿ.?' 


ಈ ಮಾತನ್ನು ಕೇಳಿಕೊಂಡು ಮಧುಮಾಧವನು ತನ್ನ 
ಬೀಡಾರದ ಕಡೆಗೆ ತೆರಳಿದನು. ಸರೋಜಸುಂದರಿಯು ಆ ಅಪರಿ 
ಚಿತನನ್ನು ನೋಡುತ್ತಾ ಕುಳಿತುಬಿಟ್ಟಳು. ಕೊಂಚ ಹೊತ್ತಾದ 
ತರುವಾಯ ಅಪರಿಚಿತನು ಅಲ್ಪಾಹಾರವನ್ನು ಸೇವಿಸಿ ಹೊರಗೆ 
ಬಂದು ಆವಾವುದನ್ನೋ ಚಿಂತಿಸುತ್ತಾ ಮನಬಂದ ಕಡೆಗೆ ತೆರಳಿ 
ದನು. ಸರೋಜಸುಂದರಿಯೂ ಆತನ ಹಿಂದೆಹಿಂದೆಯೇ ತೆರಳಿದಳು, 
ಇಬ್ಬರೂ ಬಲು ದೂರ ತೆರಳಿದ ಮೇಲೆ, ಸರೋಜಸುಂದರಿಯು 
ಅಪರಿಚಿತನ ಬಳಿಗೈತಂದು..-ನಮಸ್ಕಾರ, ರಾಧಾಮಾಧವ ಮಹಾ 
ಶಯ, ನಮಸ್ಕಾರ! ತಮ್ಮನ್ನು ಈ ರಾಜನಗೆರದಲ್ಲಿ ನೋಡಿದುದು 
ಆಶ್ಚರ್ಯವೇ ಸರಿ, ಎಂದು ಸವಿನುಡಿಯನ್ನಾ ಡಿದಳು. 


ಅವರಿಚಿತನು ವರಸ್ಕಳದಲ್ಲಿ ಹೆಸರ ಹಿಡಿದು ಮಾತನಾಡಿಸು 
ವವರಾರೆಂದು ಅಚ್ಚರಿಯಿಂದ ಯುವತಿಯನ್ನು ಕೊಂಚ ಹೊತ್ತು 
ಎವೆಯಿಕ್ಕದೆ ನೋಡಿದ ಬಳಿಕ. ನೀನಾರು, ತಾಯೆ? ಎಂದು ಪ್ರಕ್ನೆ 
ಮಾಡಿದನು. 


ಸರೋಜ. -ನಾನಾರೆಂಬುದು ಗೊತ್ತಾಗೆಲಿಲ್ಲವೇ? 
ಅವರಿಚಿತ -ಗೊತ್ತಿಲ್ಲ, ತಾಯೆ! 
ಸರೋಜ---ಗೊತ್ತಾಗೆಲು ಕಾರಣವೂ ಇಲ್ಲ. 


ಅಪರಿಚಿತ ಹಾಗೆಂದರೇನು? 

ಸರೋಜ---ಕಾರಣವೇನೆಂದರೆ. “ತಾವು ನನ್ನನ್ನು ಎಂದೂ 
ನೋಡಿದವರೇ ಅಲ್ಲ. 


ಅಪರಿ__ಹಾಗಾದರೆ ನನ್ನನ್ನು ಹೆಸರ ಹಡಿದು ಕರೆ 
ಯಲು ಕಾರಣವೇನು? ನನ್ನ ಹೆಸರು ನಿನಗೆ ಗೊತ್ತಾದ ಬಗೆ ಹೇಗೆ? 


ಸರೋಜ---ಪ್ರಬಲವಾದ ಹೋಲಿಕೆಯೇ ಕಾರಣ. 
ಅವರಿ ಅದೆಂತಹ ಹೋಲಿಕೆ? 

ಸರೋಜ. ತಿಳಿಸುವೆನು. 

ಅವರಿ.--ನನ್ನೆ ಕುತೂಹಲವನ್ನು ಬೇಗನೆ ನಿವಾರಿಸು. 


ಸರೋಜ- -ನಿಮಗೊ ನಿಮ್ಮ ಮಗೆನಿಗೂ ಇರುವ 
ಹೋಲಿಕೆಯು ಅತ್ಯದ್ಭು ತವಾದುದು. 


ಅವರಿ ಏನ ಹೇಳಿದೆ, ತಾಯೆ? ನನ್ನ ಮಗನೇ? 
ಸರೋಜ---ಅಹುದು, ತಮ್ಮ ಮಗೆ. 
ಅವರಿ... ನನ್ನ ಮಗೆನಾರೆಂಬುದು ಗೊತ್ತೇ ತಾಯೆ? 


ಸರೋಜ---ನನಗೊಬ್ಬ ಮಿತ್ರನಿರುವನು, ಆತನ ಹೆಸರು- 
ಮಧುಮಾಧವ. ಆತನು ತನ್ನ ಆರನೆಯ ವರ್ಷದಲ್ಲಿ ತಂದೆ 
ಯಿಂದ ಬೇರ್ವಡಿಸಲ್ಪಟ್ಟು, ಇಂದಿನ ವರೆಗೂ ತಾಯಿತಂಜೆಗಳಿಲ್ಲದ 
ತಬ್ಬಲಿಯಂತೆ ಹೇಗೋ ಹಾಗೆ ಹೊಟ್ಟೆಯನ್ನು ಹೊರೆದುಕೊಳ್ಳು 
ತ್ರಿರುವನು. 


ಅಪರಿ___ತಾಯೆ | ಸತ್ಯವಾಗಿ ಹೇಳುತ್ತಿರುವೆಯಾ? 

ಸರೋಜ- ನಾನು ಕಂಡುದನ್ನು ಕಂಡ ಹಾಗೆಯೇ 
ಹೇಳುವ ಸಂಪ್ರದಾಯದವಳು. ನಾನು ತಮ್ಮ ಕುಮಾರನನ್ನು 
ಚೆನ್ನಾಗಿಯೂ ಬಲ್ಲೆನು. 


ಅಪರಿ- ಆತನೆಲ್ಲಿರುವನು, ತಾಯೆ? 
ಸರೋಜ--- ಇಲ್ಲಿಗೆ ಸಮಾಪದಲ್ಲಿಯೇ ಇರುವನು. 


ಅಪರಿ.. ತಾಯೆ! ನನ್ನಲ್ಲಿ ನೂರ್ಣಕೃಸೆಯಿಟ್ಟು ಆತ 
ನಲ್ಲಿಗೆ ನನ್ನನ್ನು ಕರೆದುಕೊಂಡು ಹೋಗಬಲ್ಲೆಯಾ? 


ಸರೋಜ “ಮಹಾಶಯ! ನನ್ನ ಮಾತು ಮುಗಿಯುವ 
ವರೆಗೊ ಅದಾಗೆಲಾರದು. 


ಅಪರಿ...-ನನ್ನ ಮನವು ತುಟುಗುಟ್ಟು ತ್ತಿರುವುದು. ಅದು 
ಕಾರಣ ನಾನು ಆತನನ್ನು ನೋಡಲೇ ಬೇಕು. ನನ್ನನ್ನು ಆತನ 
ಬಳಿಗೆ ಕರೆದುಕೊಂಡು ತೆರಳು 


ಸರೋಜ. -ಮಧುಮಾಧವನೆಂಬ ಮಗನು ನಿಮಗಿದ್ದುದು 


ಜ್ಞಾಪಕದಲ್ಲಿರುವುದೇ, ಸ್ವಾಮಾ? 


ಅಪರಿ...-ಜ್ಞಾಪಕವಿದ್ದು ದರಿಂದಲೇ, ನಾನು ಆತನನ್ನು 
ಅನೇಕ ವರ್ಷಗಳಿಂದಲೂ ಹುಡುಕುತ್ತಲೇ ಇರುವೆನು. ನಾನು 
ಆತನನ್ನು ತ್ಯಾಗೆ ಮಾಡಿದವನಲ್ಲ. ನನ್ನ ಮಿತ್ರನೊಬ್ಬನಿಂದ 
ಆತನು ಬೇರ್ಪಡಿಸಲ್ಪಟ್ಟನು ಇದು ನಿಜವಾದ ಮಾತು. 

ಸರೋಜ---ತಮ್ಮಂತಹ ದೊಡ್ಡವರು ಸುಳ್ಳನ್ನಾ ಡುವು 
ದಿಲ್ಲವಾದುದರಿಂದ, ತಾವು ನನ್ನೊಡನೆ ಬರೋಣವಾಗಲಿ ; ನಾನು 
ತಮ್ಮ ಮಗೆನಿರುವ ಸ್ಥ ಲವನ್ನು ತೋರುವೆನು. 

ಸರೋಜಸುಂದರಿಯು ಹೀಗೆ ಹೇಳಿ ರಾಧಾಮಾಧವ ಮಹಾ 
ಶಯನನ್ನು ತನ್ನ ಬೀಡಾರಕ್ಕೆ ಕರೆದುಕೊಂಡು ಹೋಗಿ ತಂದೆಗೊ 
ಮಗೆನಿಗೊ ವರಿಚಯವನ್ನುಂಟುಮಾಡಿಕೊಟ್ಟಳು. ತಂದೆಗೆ ಮಗೆ 
ನನ್ನು ನೋಡಿದ ಆನಂದವನ್ನೂ, ಮಗೆನಿಗೆ ತಂದೆಯನ್ನು ನೋಡಿದ 
ಆನಂದವನ್ನೂ ವರ್ಣಿಸಲು, ನಮ್ಮಂತಹ ಸಂಸಾರದ ನಿಜವಾದ 
ಸುಖವೇನೆಂಬುದನ್ನೇ ಅರಿಯದ ಗೃಹನ್ಮಾ ಶ್ರಮದ ಬ್ರಹ್ಮಚಾರಿ 
ಗಳಿಗೆ ಅದೆಂದಿಗೊ ಸಾಧ್ಯದ ಮಾತಲ್ಲವು. 


ತಂದೆ ಮಕ್ಕಳು ಬಲು ಹೊತ್ತು ಒಬ್ಬರನ್ನೊಬ್ಬರು ಅಪ್ಪಿ 
ಕೊಂಡಿದ್ದ ಬಳಿಕ, ಒಬ್ಬೊಬ್ಬರೂ ತಮ್ಮತಮ್ಮ ವೂರ್ವವೃತ್ತಾಂತ 
ವನ್ನು ಹೇಳಿಕೊಂಡು ಕಣ್ಣೀರ ಸುರಿಸಿದರು. ಈ ಮರ್ಮನಿದಾರಕ 
ವಾದ ದೃಶ್ಯವನ್ನು ಆರು ನೋಡಿದ್ದರೂ, ಅವರೆಲ್ಲರೂ ಬಿಕ್ಕಿಬಿಕ್ಕಿ 
ಅತ್ತುಬಿಡುತ್ತಿದ್ದರು. ನಮ್ಮ ಕಧಾನಾಯಿಕೆಯಾದ ಸರೋಜ 
ಸುಂದರಿಯೂ ಉಕ್ಕಿ ಬರುತ್ತಿದ್ದ ವ್ಯಸನವನ್ನು ತಾಳಲಾರದವ 
ಳಾಗಿ ಗೊಳೋ ಎಂದು ಅತ್ತುಬಿಟ್ಟಿಳು. 


ಬಳಿಕ ಮಧುಮಾಧವನು ಸರೋಜಸುಂದರಿಯ ವೃಂತ್ತಾಂತ 
ವೆಲ್ಲವನ್ನೂ ತಿಳಿಸಿ. ತಂದೆಯೇ! ತಮಗೆ ಪುತ್ರನ ಪರಿಚಯ 
ವಾದುದಲ್ಲದೆ, ಸೊಸೆಯ ಲಾಭವೂ ಉಂಟಾದುದು, ಎಂದು ನುಡಿ 
ದನು. ಕೂಡಲೆಯೇ ಸರೋಜಸುಂದರಿಯು ತನ್ನ ಮಾಮನಿಗೆ 
ನಮಸ್ಕಾರಮಾಡಿದಳು. ರಾಧಾಮಾಧವ ಮಹಾಶಯನು ಸೊಸೆಗೆ 
4 ದೀರ್ಥ ಸುಮಂಗೆಲೀ ಭವ'' ಎಂದು ಶುದ್ಧಾಂತಃಕರಣದಿಂದ 
ಆಶೀರ್ವದಿಸಿದನು. 


ಮರುದಿನ ಪ್ರಾತಃಕಾಲ ತಂದೆಮಕ್ಕಳು ರಾಜನಗೆರದ 
ಸೌಂದರ್ಯವನ್ನು ನೋಡುವುದಕ್ಕಾಗಿ ತೆರಳಿದರು. ಸರೋಜ 

ಸುಂದರಿಯೂ ಪರಂತಪನನ್ನು ನೋಡುವುದಕ್ಕಾಗಿ ಹೊರಟಳು. 
ಅಷ್ಟು ಹೊತ್ತಿಗೆ ಸರಿಯಾಗಿ. ಜಂರಭಾಮಾರುತ ವೀರನಿಕ್ರಮ 
ರಾಯನು ಪರಂತಪನೊಡನೆ ಮಾತನಾಡುತ್ತಾ ಕುಳಿತಿದ್ದನು. 
ಸರೋಜಸುಂದರಿಯು ಒಳಗೆ ಬಂದ ಕೂಡಲೆ ನನ್ನ ತಂದೆಯು 
ಬಂದಿರುವುದನ್ನು ನೋಡಿ ಆನಂದಾವೇಶಪರವಶೆಯಾಗಿ ತಂದೆ 
ಯನ್ನು ಅಪ್ಪಿಕೊಂಡು ಕಣ್ಣೀರ ಸುರಿಸಿದಳು. ಆಕೆಯ ತಂದೆಯ 
ಸಂತೋಷಕ್ಕೆ ಪಾರವೇ ಇರಲಿಲ್ಲ. 


ಇತ್ತಕಡೆ ಹೊರಹೊರಟದ್ದ ತಂದೆ ಮಕ್ಕಳು ಬಲು ಹೊತ್ತು 
ಸೆಂಜಾರಮಾಡಿದ ಬಳಿಕ, ತಂದೆಯು ಮಗನನ್ನು ಕುರಿತು. 
ಮಗು! ಆ ಸುಂದರಿಯನ್ನು ನೀನು ವಿವಾಹವಾಗುವುದು ನಿಶ್ಚಯ 
ವಾಗಿರುವುದಷ್ಟೇ? ಎಂದು ಪ್ರಶ್ನೆ ಮಾಡಿದನು. 


ಮಗೆ--ನಿಶ್ಚಯವಾಗಿರುವುದು. 
ತಂದೆ -ಬಂಡವಾಳವೇನು? 


ಮಗೆ ಶುದ್ಧವಾದ ಬುದ್ಧಿ, ಬಲುವುಳ್ಳ ತೋಳುಗಳು, 
ನನ್ನನ್ನೇ ನಿವಾಹನಾಗುವುದಾಗಿ ಸಂಕಲ್ಪಮಾಡಿರುವ, ""ಹೆಂಗುಸು- 
ಎಂದರೆ, ಹೆಂಗುಸು'' ಎನ್ನುವಂತಿರುವ ಗುಣವತಿಯಾದ ಯುವ, 
ತಿಯ ನಿರ್ಮಷ್ಟವಾದ ಪ್ರೇಮದ ಬೆಂಬಲವು, -ಇವುಗಳೆ ಬಂಡ 
ವಾಳವು. 


ತಂದೆ -ಮಗು ! ಈ ಮೂರೇ ನಿನ್ನ ಬಂಡವಾಳನೇ? 
ಮಗೆ--ಇಷ್ಟೇ ನನ್ನ ಬಂಡವಾಳವು. 

ತಂದೆ. -ಇಷ್ಟೇ ಸಾಕಾದುದೇ? 
ಮಗೆ ಇದೇ ಬೇಕಾದಷ್ಟಾದುದು. 


ತಂದೆ “ಮಗು! ಮೂರು ಪಾದಗಳಿಗಿಂತಲೂ ನಾಲ್ಕು 
ಘಾವಗಳು ಸ ಸಂಸಾರದ ಸ್ಥಿ ರೀಕರಣಕ್ಕೆ ಮೂಲಭೂತವಾದುವು 
ಇಟ್ಟು ' ಅಸ್ಟು ನರ್ಷಗಳ ಕಾಲ ವ್ಯಾಪಾರಮಾಡಿ ೧,೭೫,೦೦೦ 
ಗಾಯಗಳನ್ನು ಗಳಿಸಿಟ್ಟಿರುವೆನು ಇದು ನಿನಗೆ ನಾಲ್ಕನೆಯ 
ವ್ಹಾಳವಾಗಿರಲಿ ಈ ಮೊಬಲಗಿನಿಂದ ನೀನು ಸಂಸಾರ 
ಕ್ಯ ಸುಖವಾಗಿ ನೆರವೇರಿಸಿಕೊಂಡು ಹೋಗಬಹುದು. 
ಭೆ 
ತಂದೆಮಕ್ಕಳು ಈ ರೀತಿಯಾಗಿ ಮಾತನಾಡಿಕೊಂಡು ಬೀಡಾ 
ರಕ್ಕೆ ಬರುವುದರೊಳಗಾಗಿ, ಸರೋಜಸುಂದರಿಯೂ ಆಕೆಯ 
ತಂದೆಯೂ ಅಲ್ಲಿಗೆ ಮೊದಲೇ ಬಂದು ಕುಳಿತಿದ್ದರು. 


ಮಧುಮಾಧವ ರಾಧಾಮಾಧವರು ಮನೆಗೆ ಬಂದ ಕೂಡಲೆ, 
ನರೋಜಸುಂದರಿಯು ಅವರಿಬ್ಬರಿಗೂ ತನ್ನ ತಂದೆಯ ಪರಿಚಯ 
ನನ್ನು ಂಟುಮಾಡಿಕೊಟ್ಟಳು. ಬಳಿಕ ಮಧುಮಾಧವನು ಸರೋಜ 
ದರಿಯ ತಂದೆಗೆ ತನ್ನ ತಂದೆಯ ಪರಿಚಯವನ್ನು ಂಟುಮಾಡಿ 
ಹನು ನಾಲ್ವರೂ ಸುಖಸಂತೋಷಗಳಿಂದ ಭೋಜನಾದಿ 
ಸಳನ್ನು ತೀರಿಸಿಕೊಂಡು ಸರಸಾಲಾವಗೆಳಲ್ಲಿ ಮಗ್ನರಾಗಿ ಬಲು 
ಸೊತ್ತನ್ನು ಒಂದು ನಿಮಿಷದಂತೆಯೇ ಕಳೆದರು. 


ಈ ಅವೂರ್ವ ವರಿಚಯ ಮಹೋತ್ಸವವು ನೆರವೇರಿದ ಬಳಿಕ 
ಸಾಧಾಮಾಧವನು ವೀರ ವಿಕ್ರಮರಾಯನನ್ನು ಕುರಿತು-ಪೂಜ್ಯ 
ನುಹಾಶಯ ! ನಾವು ಕನ್ಯಾರ್ಥಿಗೆಳಾಗಿ ತಮ್ಮಲ್ಲಿಗೆ ಬಂದಿರುನೆವು. 

ತಾವು ಉದಾರ ಮನಸ್ಸಿನಿಂದ ನಮ್ಮ ಮಗೆನಿಗೆ ತಮ್ಮ ಕುವರಿ 
ಯನ್ನು ಕೊಟ್ಟು ವಿವಾಹ ಮಹೋತ್ಸವವನ್ನು ನೆರವೇರಿಸಿ ಕೊಡ 
ಬೇಕೆಂದು ಪ್ರಾರ್ಧನೆಮಾಡಿದನು. 


ವೀರ. - ಪೂಜ್ಯ ಮಹಾಶಯ! ಈಗೆಣ ಕಾಲದಲ್ಲಿ ವೃದ್ಧ 
ಮಾತಾಪಿತೃಗೆಳನ್ನು ಕೇಳುವರಾರು? ಹುಡುಗಿಯು ಹುಡುಗನನ್ನೂ, 
ಹುಡುಗನು ಹುಡುಗಿಯನ್ನೂ ಅನ್ಯೋನ್ಯವಾಗಿ ಒಬ್ಬಬಿಟ್ಟರೆ 
ವಿವಾಹವಾಗಿಬಿಡುವುದು. ಈಗೆ ನಮ್ಮ ಕುವರಿಯು ತಮ್ಮ 
ಕುವರನನ್ನು ವರಿಸಲು ಇಷ್ಟ ವುಳ್ಳ ಬು ಇರುವಳು. ೧ 
ಮೇಲೆ, ನಿನಾಹವು ಹ ಬಗೆಯಲ್ಲಿ ನಿಶ್ಚಯವಾಗಿಯೇ ಖೋ 
ಗಿರುವುದು. ನಾಳೆಯ ಸುಮುಹೂರ್ತದಲ್ಲಿ ನಿವಾಹವು ನಮ್ಮ 
ಮನೆಯಲ್ಲಿ ನೆರವೇರುವುದರಿಂದ, ನಾವುಗೆಳೆಲ್ಲರೂ ಅಲ್ಲಿಗೆ ಇಂದೇ 
ತೆರಳುವ. ನಮ್ಹ ಪರಂತಪ ಮಹಾಶಯನು ವಿವಾಹಸಂಭಾರ 
ವನ್ನು ಸಜ್ಜುಗೊಳಿಸುವುದಕ್ಕೆ ಮೊದಲೇ ಅಲ್ಲಿಗೆ ತೆರಳಿರುವನು. 
ನನಗೆ ಪುತ್ರಸಂತಾನವಿಲ್ಲದಿರುವುದರಿಂದ, ನನ್ನ ಹಿತೃಪೈತಾಮಹ 
ಸೆಂಪತ್ತೆಲ್ಲವನ್ನೂ ಸರೋಜಸುಂದರಿಗೆ ಬಳುವಳಿಯಾಗಿ ಕೊಟ್ಟರು 
ವೆನು. 
ವೀರವಿಕ್ರಮರಾಯನು ಹೀಗೆ ಹೇಳಿ ಎಲ್ಲರನ್ನೂ ಸರದ 
ಕೊಂಡು ತನ್ನ ಮನೆಗೆ ಬಂದು ಬಿಟ್ಟನು. ಯಧಾಫಮುಯನ್ನಳ್ಳ 
ಮಧುಮಾಧವ ಸರೋಜಸುಂದರಿಯರಿಗೆ ಬಲು ವಿಜೃಂಭಣೆಯಿಂದ 
ವಿವಾಹಮಹೋತ್ಸವವು ಹತ್ತಾರು ದಿನಗಳು ನಡೆದುದು. ಅನೇಕ 
ಮಹನೀಯರು ವಿವಾಹ ಮುಹೂರ್ತಕ್ಕೆ ಸರಿಯಾಗಿ ಬಿಜಯ 
ಮಾಡಿಸಿ ವಧೂವರರಿಗೆ ಸಿದ್ಧಮಂಗಳಾಶೀರ್ವಾದವನ್ನು ಮಾಡಿ 
ಮಿಷ್ಟಾನ್ನವನ್ನು ತೃಪ್ತಿಯಾಗುವಂತೆ ಭುಂಜಿಸಿ ತಮ್ಮ ತಮ್ಮಾ. 

ಮನೆಗೆ ತೆರಳಿದರು. ವಿವಾಹಕ್ಕೆ ಬಂದವರೆಲ್ಲರೂ ನಧೂನರರ 
'ಅನುಕೂಲ ದಾಂಸ ಸತ್ಯನನ್ನು ಕೊಂಡಾಡಿದರು. ಎಲ್ಲೆಲ್ಲಿಯೂ 
ಜಯ ಫೋಷವು ಮೊಳಗಿತು. 


ಪ್ರಿಯ ಪಾರಕ ಮಹಾಶಯ! ನಾವು ಮಧುಮಾಧವ 
ಸರೋಜಸುಂದರಿಯರಿಗೆ ಸಂಸಾರದಲ್ಲಿದ್ದು ಕೊಂಡು ಗೈಹಧರ್ಮ 
ವನ್ನು ಚಿರಕಾಲ ಪರಿಪಾಲಿಸುತ್ತಾ ಬರ ರಜ್ಜಕೆಂದು ನೃದ್ಧೋಪ 
ದೇಶನನ್ನು ಮಾಡಿ ಮುಂದಕ್ಕೆ ತೆರಳುವನರಾಗಿರುನೆವು. 


ನಮ್ಮ ಕಥಾ ನಾಯಿಕೆಯಾದ ಸರೋಜಸುಂದರಿಯು 
ಹೆಂಗುಸು-ಎಂದರೆ, ಹೆಂಗುಸಲ್ಲವೇ? ನೀವೇ ವರ್ಯಾಲೋಚಿಸಿ 
ನೋಡೋಣವಾಗಲಿ. ಇಂತಹ ಧೈರ್ಯಕಾಲಿನಿಯರಾದ ಹೆಂಗುಸ 
ರಿಂದಲೇ ನಮ್ಮ ಭಾರತ ಜನಾಂಗೆವು ಉದ್ಧಾರವಾಗತಕ್ಕುದಿದೆ. 


ಸಂಪೂರ್ಣಂ. 


MEH 


ಬೆಂಗಳೂರು, 
ವಿ ನೈಡ್‌ ಅಂಡ್‌ ಕಂಪನಿ, 
ಪವರ್‌ ಪ್ರೆ್ಟಿನ್ಲಿ, 


ಮುದ್ರಿತ ವ. 


